

BULLETIN
ta'
L-ARCIDJOĊESI
u
LITURGIJA
tal-
KELMA

Nru. 89
Sajf 1996



MEK

BULETTIN TA' L-ARĊIDJOĊESI U LITURĠIJA TAL-KELMA

Nru. 89

Sajf 1996

WERREJ

Messaġġ tal-Papa għal Jum il-Komunikazzjoni Soċjali 1996	269
Ittra tal-Papa lis-Sacerdoti għal Hamis ix-Xirka 1996	272
Ittra tal-Papa dwar il-Qrar	282
Qaddisin godda fil-Kalendarju liturġiku	286
Sesswalità Umana: Verità u Tifsir	287
Messaġġ ta' l-Isqfijiet dwar għoti ta' Organi	350
Pastorali tar-Randan 1996	352
Messaġġi ta' l-Arċisqof	356
Dokumenti u Ċirkolarijiet tal-Kurja (335-337)	371
Rapport tat-Tribunal Ekklesjastiku	378
L-Ghanijiet tal-Caritas Malta	384
Arti u Liturġija f'Malta	398
Eżempju ta' Omeliji	437

BULLETTIN TA' L-ARĊIDJOĊESI U LITURĠIJA TAL-KELMA

Nru. 89

Sajf 1996

Messaġġ tal-Papa għal Jum il-Komunikazzjoni Soċjali 1996

Gheżiež huti,

Din is-sena s-suġġett ta' Jum il-Komunikazzjoni Soċjali hu l-*Media*, l-arjopagu għall-promozzjoni tal-mara fis-soċjetà; nammettu li l-*mass media* għandhom hidma speċjali mhux biss biex iġibu 'l quddiem il-ġustizzja u l-ugwaljanza għan-nisa, imma wkoll biex jagħtu importanza lid-doni li huma b'mod speċifiku d-doni tan-nisa u li f'okkażjoni oħra sejjahtilhom il-"genju" tal-mara (ara *Mulieris dignitatem*, 30; *Ittra lin-nisa*, 10).

Is-sena l-oħra, fl-*Ittra lin-nisa* ridd nibda djalogu, b'mod partikulari magħhom stess, dwar x'jiġifieri tkun mara fid-dinja ta' llum (ara n 1). Semmejt ukoll "it-tfixkil f'hafna postijiet tad-dinja li ma jhallix in-niża jkollhom post shih fil-hajja soċjali, politika u ekonomika" (n. 4). Dan hu djalogu li dawk il-persuni li jahdmu fil-*mass media*, jistgħu, anzi huma fid-dmir li jġibu 'l quddiem u jwettquh. Il-haddiema tal-komunikazzjoni soċjali, li spiss huma avukati ta' dawk li hadd ma jismagħhom u ta' dawk li huma mwarrbin – u għalhekk haqqhom kull tifhir – qegħdin f'qagħda, li hadd iehor ma għandu, li jjanqnu l-kuxjenza pubblika biex tagħti każ ta' żewġ problemi serji dwar il-qagħda tal-mara fid-dinja ta' llum.

L-ewwelnett, kif ktibt fl-*Ittra lin-nisa*, il-maternità qed tiġi kastigata flok tiġi premjata, ukoll jekk il-ġens kollu tal-bnedmin qed ikompli jeżisti minhabba dawk in-nisa li għażlu jiżżewġu u jkun ommijiet (ara n 4). Hi żgur ingustizzja jekk ma' dawn in-nisa jkun hemm għemil ta' diskriminazzjoni sew ekonomika u sew soċjali, għax għażlu l-vokazzjoni fundamentali tagħhom. Fl-istess waqt semmejt il-htieġa li, kemm jista' jkun malajr, in-nisa jkollhom effettivament dinjità daqs ta' l-irġiel f'kull qasam: l-istess paga għall-istess xogħol, harsien għall-ommijiet jahdmu, ġustizzja fejn jidhlu avanzamenti fil-karriera, ugwaljanza tal-miżżewġin dwar id-*drittijiet tal-familja* u għarfien shih f'dak kollu li hu parti mid-*drittijiet* u d-*dmirijiet taċ-ċittadini* fi stat demokratiku (ara n 4).

Imbagħad, il-progress fl-emancipazzjoni vera tan-nisa hi kwistjoni ta' ġustizzja li m'għandhiex tkompli tiġi traskurata; hi kwistjoni tal-ġid tas-socjeta. B'xorti tajba, dejjem aktar qed tingharaf il-htieġa li l-mara jkollha sehem akbar fil-hidma ha jinhallu l-problemi serji tas-socjeta u tal-gejjieni tagħha. "Fl-oqsma kollha numru akbar ta' nisa preżenti fis-socjeta jkun ta' siwi kbir għax jghinu biex johorgu berah il-konradizzjonijiet li hemm f'socjeta organizzata biss fuq-kriterji ta' effiċjenza u produttività, u twassal biex is-sistemi jiġu mfassla mill-ġdid b'mod li jghin il-proċessi ta' umaninazzjoni li juru "iċ-ċiviltà ta' l-imhabba" (ibid n. 4).

Iċ-ċiviltà ta' l-imhabba", b'mod definittiv, tikkonsisti f'affermazzjoni radikali tal-valur tal-hajja u tal-valur ta' l-imhabba. In-nisa b'mod partikulari huma kwalifikati u privileġġjati dwar dawn iż-żewġ valuri. Dwar il-hajja, għalkemm m'humiex wahedhom responsabbli li jxandru l-valur tagħha fiha nfisha, għandhom fiha hidma li ma jstax jagħmilha ebda haddiehor minhabba r-rabta intima li torbothom mal-misteru ta' l-ghoti tal-hajja. Dwar l-imhabba mbagħad huma jafu jwasslu f'kull aspekk ta' l-eżistenza, f'dawk ukoll li fihom iridu jittiehdu deċizzjonijiet ta' importanza liema bhalha, dik il-kwalità essenzjali tal-ġenju tal-mara li twassalhom biex jiġġudikaw oġġettivament, waqt li jtaffu l-ġudizzju tagħhom bil-hila li għandhom ha jifhmu fil-fond il-htigijiet proprji ta' kull relazzjoni bejn il-persuni.

Il-*mass media* (l-istampa, iċ-ċinema, ir-radju, it-televizjoni, l-industrija mużikali, l-istazzjonijiet ta' informazzjoni) huma l-arjopagu ta' llum fejn jaslu u jiġu mxerred l-informazzjonijiet kollha biex jaslu għand udjenza universali, fejn isir bdil ta' fehmiel, fejn tissawwar l-imġiba u fejn bil-fatti qed tithejja kultura ġdida. Għalhekk għandhom influwenza kbira biex iwasslu lis-socjeta ha tagħraf u tapprezza l-kwalitajiet speċifiċi tan-nisa.

Spiss, b'soghba kbira, il-mara qed tiġi sfruttata mill-*mass media* flok mogħtija ġieh. Kemm-il darba naraw il-mara trattata mhux bhala persuna b'dinjità li qatt ma tista' tiġi m'caħhda minnha, imma bhala xi haġa tajba biss biex tissodisfa l-pjaċir u s-setgħa ta' l-ohrajn? Kemm-il darba rajna mbaxxija u saħansitra mwaqqa' għaċ-ċajt il-hidma tal-mara bhala miżżewġa u omm? Kemm-il darba il-hidma tan-nisa fuq ix-xogħol jew f'xi professjoni ġiet impingija bhala karikatura tar-raġel, b'ċaħda tal-kwalitajiet speċifiċi ta' l-intwizzjoni tal-mara, tal-mogħdrija u ta' għarfien tagħha, li huma kontribut essenzjali għaċ-ċiviltà ta' l-imhabba"?

In-nisa jistghu jagħmlu hafna biex jghinu ha jkun hemm trattament ahjar tal-mara mill-*mass media*, bili jġibu 'l quddiem, permezz tal-mezzi ta' komunikazzjoni soċjali, programmi edukattivi, billi jgħallmu lill-ohrajn, speċjalment lill-qrabathom, jużaw b'mod kritiku l-*mass media*, billi juru lill-kumpaniji tal-produzzjoni, lill-edituri, lill-istazzjonijiet tar-radju u tat-

televiżjoni, lil dawk li jagħmlu r-riklami, kif jahsbuha dwar programmi u pubblikazzjonijiet li jinsultaw id-dinjità tal-mara jew ibaxxu s-sehem tagħha fis-soċjetà. Barra dan, in-nisa jistgħu u għandhom ihejju ruhhom biex jiksbu pożizzjonijiet ta' responsabbiltà u ta' kreattività fid-dinja tal-komunikazzjoni soċjali, mhux biex jippikaw jew biex jagħmlu bhalma jagħmlu l-irġiel, imma billi juru l-ġenju personali tagħhom, fix-xogħol proprju tagħhom u fil-hidma professjonali tagħhom.

Il-*mass media* jagħmlu tajjeb jekk johorġu għad-dawl l-għemil erojku tan-nisa fi-sosċjetà, dak ukoll tal-Qaddisin nisa tat-tradizzjoni Nisranija, bhala eżempji għall-ġenerazzjonijiet ġodda u għal dawk tal-ġejjieni. U f' din il-ħaġa lanqas għandna ninsew il-hafna nisa konsagrati, li ssagrifikaw kollox biex imorru wara Ġesù u jiddedikaw ruhhom għat-talb u għall-qadi tal-foqra, tal-morda, ta' l-analfabeti, taż-żgħażaġh, ta' l-anzjani, tal-handikappati; hemm minnhom li qed jahdmu fil-*mass media* biex iħabbu l-Bxara t-Tajba lill-foqra (ara Lq 4, 18).

"Ruhi tfahhar il-kobor tal-Mulej" (Lq 1, 46). Il-Verġni Marija, hija u tagħraf "il-hwejjeġ kbar" li s-Setghani għamel magħha, lissnet dawn il-kelmiet bi twegiba għat-tislima ta' qaribtha Elizabetta. Id-dehra tal-mara li qed iwasslulna l-*mass media* jmissha turi l-gharfien li d-don ta' kull mara hu thabbira tal-kobor tal-Mulej, għajn ta' hajja u ta' mhabba, ta' tjeba u ta' grazzja, għajn ta' dinjità u ta' ugwaljanza bejn ir-raġel u l-mara, u tal-ġenju speċifiku tagħha.

Jien nitlob b' li t-tletin Jum Dinji tal-Komunikazzjoni soċjali jqawwi qalb dawk kollha li qed jahdmu fil-*mass media*, b' mod speċjali lil ulied il-Knisja, biex iġibu 'l quddiem titjib veru fir-rispett għad-dinjità u għad-drittijiet tal-mara, billi juru dehra vera kollha rispetta għall-hidma tal-mara fi hdan is-soċjetà hekk li tidher sewwa *l-verità shiha fuq in-nisa* (Ittra lin-nisa, n. 12).

Mill-Vatikan, 24 ta' Jannar 1996

IOANNES PAULUS PP II

ITTRA TAL-PAPA ĠWANNI PAWLU II LIS-SAĊERDOTI GHALL-HAMIS IX-XIRKA 1996

FIL-HAMSIN ANNIVERSARJU TAS-SAĊERDOZJU TIEGHU

Gheżież huti fis-saċerdozju,

Il-vokazzjoni wahdanija ta' Kristu Saċerdot

"*Inqisu s-sejha tagħna*" (ara 1 Kor 1,26). Is-saċerdozju hu sejha, sejha partikulari: "Hadd ma ghandu jiehu b'idejh ghalih innifsu dan il-ġieħ, imma biss min hu *msejjah minn Alla*" (Lhud 5,4). L-Ittra lil-Lhud issemmi s-saċerdozju tat-Testment il-Qadim biex tghinna nifhmu l-misteru ta' Kristu Saċerdot. "Kristu ma tax lilu nnifsu l-ġieħ li jkun il-qassis il-kbir, imma dan tahulu Alla li qallu: ... *Int qassis għal dejjem skond l-ordni ta' Melkisedek*" (5,5-6).

1. Kristu, l-Iben ta' l-istess natura tal-Missier, sar saċerdot tal-Patt il-Ġdid, skond l-ordni ta' Melkisedek: mela hu wkoll *ġie msejjah għas-saċerdozju*. Hu l-Missier li "sejjah" lil Ibnu, li nissel b'att ta' mhabba eterna, biex "jidhol fid-dinja" (ara Lhud 10,5) u jsir bniedem. Hu ried li l-Iben il-wahdieni tiegħu jsir bniedem biex ikun "qassis għal dejjem", il-qassis wahdieni tal-Patt ġdid u etern. Is-sejha ta' l-Iben għas-saċerdozju turi kemm hu profond il-misteru *Trinitarju*. Ghax l-Iben biss, il-Kelma tal-Missier, li fih u bih inholoq kollox, jista' bla heda joffri l-holqien b'sagrificċju lill-Missier. Hekk hu jwettaq li kull ma hu mahluq ġie minghand il-Missier u ghandu jsir offerta ta' tifhir lill-Hallieq. Hekk il-misteru tas-saċerdozju *ghandu l-bidu tiegħu fit-Trinità Qaddisa*, u fl-istess waqt, hu *konegwenza ta' l-Inkarnazzjoni*. Meta sar bniedem, l-Iben il-wahdieni u etern tal-Missier, imwieled minn mara, dahal fl-ordni mahluq u b'hekk sar saċerdot, is-saċerdot wahdieni u etern.

Il-kittieb ta' l-Ittra lil-Lhud jinsisti li s-saċerdozju ta' Kristu *hu marbut mas-sagrificċju tas-Salib*: "Kristu ġie bhala l-qassis il-kbir tal-ġid li ġa ġie. Hu dahal minn tinda aqwa u aktar perfetta li m'hijiex mahduma

b'idejn il-bnedmin, jiġifieri m'hijiex holqien ta' din l-art; hu daħal darba għal dejjem fis-Santwarju ... bis-saħħa ta' demmu stess u hekk kiseb fidwa għal dejjem" (Lhud 9,11-12). Is-saċerdozju ta' Kristu għandu l-għeruq tiegħu fl-għemil tal-*fidwa*. Kristu hu *s-saċerdot tas-sagrificċju tiegħu stess*: "bl-Ispirtu ta' dejjem offra lilu nnifsu vittma safja lil Alla" (Lhud 9,14). Is-saċerdozju tal-Patt il-Ġdid, li għalih aħna msejhin fil-Knisja, hu għalhekk *sehem minn dan is-saċerdozju wahdieni ta' Kristu*.

Saċerdozju Komuni u Saċerdozju Ministerjali

2. Il-Konċilju Vatikan II *jitkellem dwar "is-sejha"* bl-iktar mod wiesgħa. Jitkellem dwar is-sejha tal-bniedem, is-sejha tan-nisrani u s-sejha għaż-żwieġ u għall-hajja tal-familja. F'dan il-kuntest, is-saċerdozju hu wiehed minn hafna vokazzjonijiet, triq wahda minn hafna biex wiehed ikun jista' jimxi wara Kristu, li fl-Evangeliu spiss itenni l-istedina: "Imxi warajja".

Fil-Kostituzzjoni dommatika dwar il-Knisja, *Lumen Gentium*, il-Konċilju jgħalliem li l-imghammdin kollha jiehdu sehem mis-saċerdozju ta' Kristu. Izda fl-istess waqt il-Konċilju *jagħmel għażla ċara* bejn is-saċerdozju tal-Poplu ta' Alla, komuni għall-insara kollha, u s-saċerdozju ġerarkiku jew ministerjali. Dwar dan tajjeb li wiehed iġib b'mod shiħ il-paragrafu, mimli tagħlim, tal-Kostituzzjoni: "Kristu l-Mulej, il-Qassis il-kbir mehud minn fost il-bnedmin (ara Lhud 5,1-5), għamel mill-poplu ġdid tiegħu 'saltna, qassisin għal Alla Missieru' (Apok 1,6; ara 5,9-10). L-imghammdin, bit-twelid ġdid tagħhom u bl-unzjoni ta' l-Ispirtu s-Santu, huma kkonsagrati biex ikunu dar spiritwali u saċerdozju qaddis. Hekk, permezz tal-ħidma kollha tal-bniedem nisrani, jistgħu joffru s-sagrificċji spiritwali u jhabbru s-setgħa ta' Dak li sejhilhom mid-dlam għad-dawl tiegħu ta' l-għageb (ara 1 Piet 2,4-10). Għalhekk, id-dixxipli kollha ta' Kristu, waqt li jzommu shah fit-talb u fit-tifhir lil Alla (ara Atti 2,42-47), għandhom joffru ġisimhom b'sagrificċju ħaj, qaddis, li joghġob lil Alla (ara Rum 12,1). Kullimkien fid-dinja jagħtu xhieda ta' Kristu u jagħtu tweġiba lil kull min jitlobhom il-għala tat-tama li għandhom (ara 1 Piet 3,15). *Is-saċerdozju komuni tal-fidili u s-saċerdozju ministerjali jew ġerarkiku, għalkemm huma differenti fl-essenza u mhux biss fil-grad, madankollu huma maħsuba għal xulxin. Kull wiehed bil-mod tiegħu għandhom sehem mis-saċerdozju wahdieni ta' Kristu. Is-saċerdot ministerjali, bis-setgħa qaddisa li għandu, jsawwar u jmexxi l-poplu saċerdotali. Fil-persuna ta' Kristu, iġedded is-sagrificċju ewkaristiku u joffrih lil Alla f'isem il-poplu kollu. Min-naha tagħhom, il-fidili jingħaqdu fl-offerta ta' l-Ewkaristija, bis-saħħa tas-saċerdozju regali tagħhom. Huma jeżerċitaw ukoll is-saċerdozju tagħhom meta jirċievu s-sagramenti, bit-*

talb u bir-radd il-hajr, bix-xhieda ta' hajja qaddisa, biċ-ċahdiet tagħhom u b'ghemejjel ta' mhabba" (*Lumen gentium*, 10).

Is-sacerdozju ministerjali hu għall-qadi tas-sacerdozju komuni tal-fidili. Dan għaliex meta saċerdot jiċċelebra l-Ewkaristija u jamministra s-sagramenti, ikun qed jgħin lill-fidili jagħharfu s-sehem proprju tagħhom fis-sacerdozju ta' Kristu.

Is-sejha personali għas-sacerdozju

3. Hu għalhekk ċar li, fil-kuntest usa' tal-vokazzjoni nisranija, il-vokazzjoni saċerdotali hi sejha speċifika. U dan nistgħu narawh mill-esperjenza personali tagħna bhala saċerdoti: irċevejna l-Magħmudija u l-Konfermazzjoni; hadna sehem fil-katekezi, fiċ-ċelebrazzjonijiet liturġiċi u b'mod speċjali fl-Ewkaristija. Il-vokazzjoni tagħna għas-sacerdozju dehret l-ewwel *fi hdan il-hajja nisranija tagħna.*

Izda kull vokazzjoni għas-sacerdozju *għandha l-istorja individwali tagħha*, marbuta ma' mumentu speċifiċi tal-hajja ta' kull wiehed minna. Meta Kristu sejjah lill-Appostli, lil kull wiehed minnhom qallu: "Imxi warajja" (Mt 4,19; 9,9; Mk 1,17; 2,14; Lq 5,27; Ġw 1,43; 21,19). Għal elfejn sena baqa' jagħmel din l-istess stedina lil hafna rġiel, l-aktar zghazagh. Xi kull tant isejhilhom b'mod li ma tistennihx, anke jekk is-sejha ma tiġix għall-għarrieda għal kollox. Is-sejha ta' Kristu biex wiehed jimxi warajh generalment *tigi wara thejjija fit-tul.* Is-sejha li ġa tkun tinsab f'mohħ iż-żagħżuġh, anke jekk aktar tard tkun imdallma minn nuqqas ta' deċizzjoni jew minn hajra għal triqat oħra li jista' jkollu, meta terġa' tinhass ma tkunx sorpriza. Għalhekk mhix haġa ta' l-għaġeb li din is-sejha teghleb sejhat oħra, u ż-żagħżuġh ikun jista' jibda miexi fit-triq li Kristu jurih: ihalli l-familja u jibda t-thejjija speċifika tiegħu għas-sacerdozju.

Hemm *tipologija tal-vokazzjoni* li issa rrid infisser fil-qosor. Insibu l-ewwel hjiel ta' din it-tipologija fit-Testment il-Ġdid. Bil-kliem: "Imxi warajja", Kristu jsejjah nies ta' kull sura: hemm *sajjieda* bħal Pietru u wlied Żebedew (ara Mt 4,19.22), izda hemm ukoll Levi, *pubblikan*, li minn dak in-nhar 'il quddiem jissejjah Mattew. F'Israel il-professjoni ta' min jiġbor it-taxxi kienet meqjusa bhala professjoni ta' dnuh u mistkerrha. U madankollu Kristu sejjah publikan biex jingħaqad ma' l-Appostli (ara Mt 9,9). Aktar ma tistennihiex kienet *is-sejha ta' Sawlu ta' Tarsu* (Atti 9,1-19), persekutor magħruf u jbeżża' ta' l-insara, li kien jobġhod isem Ġesù. Izda dan il-Fariżew ġie msejjah fit-triq ta' Damasku: il-Mulej ried jagħmlu "għodda maħtura", li kellu jbati hafna għal isem Kristu (ara Atti 9,15-16).

Kull wiehed minna s-saċerdoti għandu jara lulu nnifsu fit-tipologija oriġinali tal-vokazzjoni li nsibu fl-Evangelji. Fl-istess waqt, kull wiehed minna jaf li l-istorja tal-vokazzjoni tiegħu, it-triq li minnha jmexxi il-

Mulej tul hajtu, hi f'ċertu sens unika. Gheżież huti fis-saċerdozju, għandna spiss nieqfu nahsbu u nitolbu fuq il-misteru tal-vokazzjoni tagħna, b'qalbna mimlija bi stgħagib u hajr lil Alla għal dan id-don kbir tiegħu.

Il-vokazzjoni saċerdotali ta' l-Appostli

4. Ix-xbieha tal-vokazzjoni li waslilna l-Evangēlju hi marbuta b'mod partikulari *mal-figura tas-sajjed*. Ġesù sejjah għal warajh xi sajjeda tal-Galilija, fosthom lil Xmun Pietru, u fisser x'kienet il-missjoni appostolika billi tkellem dwar is-sengħa tagħhom. Wara l-qabda mirakoluża ta' hut, meta Pietru ntxehet f'riġlejn il-Mulej u qallu: "Tbiegħed minni, Mulej, għax jiena raġel midneb", Kristu wiegħbu: "Tibżax, minn issa 'l quddiem tkun taqbad in-nies" (Lq 5,8.10).

Pietru u l-Appostli l-oħra għexu flimkien ma' Ġesù u marru miegħu kull fejn hāditu l-missjoni tiegħu. Semgħu kliemu, stgħagbu b'għemilu, u stgħagbu wisq aktar bil-mirakli li għamel. Kienu jafu li Ġesù kien il-Messija, mibgħut minn Alla biex juri lil Israel u lill-ġens kollu tal-bnedmin it-triq tas-salvazzjoni. Izda l-fidi tagħhom kellha tghaddi mill-ġrajja misterjuża tas-salvazzjoni, li hu habbar kemm-il darba: "Bin il-bniedem għandu jkun mogħti f'idejn il-bnedmin, u joqtluh, u fit-tielet jum iqum" (Mt 17,22-23). Dan kollu sehħ fil-ġranet tal-Mewt u l-Qawmien għall-hajja, fil-ġranet li l-liturġija ssejjah *It-Tlett ijiem imqaddsa ta' l-Għid*.

Kien proprju tul il-ġrajja ta' l-Għid li Kristu wera lill-Appostli li l-vokazzjoni tagħhom kienet dik li jkunu saċerdoti bħalu u fih. Dan ġara fiċ-Ċenaklu lejlet il-mewt fuq is-Salib, meta ha l-hobż u mbagħad il-kalċi bl-inbid u qal fuqhom il-kliem tal-konsagrazzjoni. Il-hobż u l-inbid saru l-Ġisem u d-Demm tiegħu, mogħtijin b'sagrifiċċju għall-ġens kollu tal-bnedmin. U Ġesù temm kliemu billi ordna lill-Appostli: "Aghmlu dan b'tifkira tiegħi" (1 Kor 11,25). B'dawn il-kelmiet *fdalhom is-sagrifiċċju tiegħu stess* u, permezz tagħhom, wasslu lill-Knisja għal kull żmien. Meta Kristu fada lill-Appostli t-tifkira tas-sagrifiċċju tiegħu, hu sehibhom fis-saċerdozju tiegħu. Għaliex hemm *rabta kbira bejn l-offerta u s-saċerdot*, rabta li ma tista' tinħall qatt: dak li joffri s-sagrifiċċju ta' Kristu għandu jkollu sehem mis-saċerdozju ta' Kristu. Għalhekk il-vokazzjoni għas-saċerdozju hi vokazzjoni għall-offerta *in persona Christi* tas-sagrifiċċju tiegħu stess, bil-qawwa tas-sehem li għandu fis-saċerdozju tiegħu. Mill-Appostli ahna writna il-ministeru saċerdotali.

Is-saċerdot jilhaq il-milja tiegħu bi tweġiba attenta u dejjem ġdida

5. "*L-Imghallem hawn, u qieghed isejjahlek*" (ara Ġw 11,28). Dawn il-kelmiet nistgħu naqrawhom b'riferenza għall-vokazzjoni saċerdotali.

Is-sejha ta' Alla hi fil-bidu tal-mixja li kull persuna trid taghmel fil-hajja: hi l-aspett primarju u fundamentali tal-vokazzjoni iżda mhux l-uniku aspekt. L-ordinazzjoni saċerdotali hi biss il-bidu tal-mixja li tibqa' sejra sal-mewt, mixja li hi "vokazzjonali" f'kull pass tagħha. Il-Mulej isejjah lis-saċerdoti għal għadd ta' hidmiet u ministeri li johorġu minn din il-vokazzjoni. Iżda hemm livell aktar profund wkoll. Barra d-dmirijiet li juru x'inhu l-ministeru saċerdotali, dejjem hemm realtà mohbija fihom tal-fatt li "int saċerdot". Il-qagħdiet u ċ-ċirkostanzi tal-hajja jsejhu bla heda lis-saċerdot biex *iwettaq l-għażla tiegħu tal-bidu, biex dejjem iwiegeb mill-ġdid għas-sejha ta' Alla*. Il-hajja saċerdotali tagħna, bhal kull sura vera ta' hajja nisranija, hi twegiba, wahda wara l-oħra, għas-sejhat ta' Alla.

F'din il-ħaġa tfisser hafna l-parabbola tal-qaddejja li qed jistennew lil sidhom jiġi lura. Jekk sidhom ittardja, iridu jibqgħu mqajmin, biex isibhom jishru meta jiġi (ara Lq 12,15-40). Ma tistax l-għassa ewanġelika *tkun mod iehor li jfisser it-twegiba għall-vokazzjoni?* Dan għaliex il-vokazzjoni wiehed irid jgħixha b'sens qawwi ta' responsabbiltà. Kristu jinsisti hafna fuq dan: "Henjin dawk il-qaddejja li meta jiġi sidhom isibhom jishru ... U kieku kellu jiġi fil-hin tat-tieni sahra, jew tat-tielet, u jsibhom xorta wahda fuq dmirhom, henjin huma" (Lq 12, 37-38).

Is-saċerdoti fil-Knisja Latina jaċċettaw *l-impenn li jgħixu fiċ-ċelibat*. Jekk il-vokazzjoni hi għassa, żgur li aspekt sinifikattiv tagħha hu l-fedeltà lejn dan l-impenn tul il-hajja kollha. Iżda ċ-ċelibat hu biss dimensjoni wahda tal-vokazzjoni – il-vokazzjoni li wiehed irid jgħixha tul hajtu kollha, bhala impenñ shih fil-hafna hidmiet differenti li johorġu mis-saċerdozju.

Il-vokazzjoni m'hijiex xi ħaġa statika: għandha dinamizmu fiha nfisha. Gheżiež huti fis-saċerdozju, ahna nwettqu u ntemmu l-vokazzjoni tagħna daqskemm ngħixu fedelment il-*"misteru" tal-patt ta' Alla mal-bnedmin*, u b'mod partikulari il-*"misteru"* ta' l-Ewkaristija. Intemmuh daqskemm aktar *inhobbu* intensament is-saċerdozju u l-ministeru saċerdotali li ahna msejhin naqdu. Imbagħad insibu li nkunu lhaqna *l-milja tagħna* filli ahna saċerdoti. B'hekk nikkonfermaw l-awtenticità tal-vokazzjoni tagħna, skond il-pjan wahdieni u etern ta' Alla għal kull wiehed minna. Dan il-pjan ta' Alla jsehh daqskemm ahna *ngħarfuh u naċċettawh* bhala pjan u programm għal hajjitna.

Is-saċerdozju bhala "Officium Laudis"

6. *Gloria Dei vivens homo*. Dan il-kliem ta' San Irinew (*Adv. Haer. IV, 20, 7*) jorbot flimkien *l-glorja ta' Alla u r-realizzazzjoni tal-bniedem*. "Mhux lilna, Mulej, mhux lilna, iżda lil ismek sebbah" (*Salm 115, 1*); ahna

u ntenu ta' spiss dawn il-kelmiet tas-salmista, naslu biex nifhmu li l-fatt li "nirrealizzaw" lilna nfusna fil-hajja ghandu riferenza u ghan li huma traxxendenti. Dawn it-tnejn insibuhom fil-kliem "il-glorja ta' Alla": ahna msejhin biex naghmlu hajjitna *officium laudis*.

Il-vokazzjoni sacerdotali hi sejha speċjali ghal dan l-"officium laudis". Meta s-sacerdot jiccelebra l-Ewkaristija, meta jaghti l-mahfra ta' Alla fis-sagrament tal-Penitenza jew jamministra s-sagramenti l-ohra, hu dejjem qed ifahhar l'Alla. Is-sacerdot ghalhekk ghandu jhobb *l-glorja ta' Alla haj* u jhabbar, flimkien mal-komunita ta' dawk li jemmnu, l-glorja ta' Alla li tidli fil-holqien u fil-fidwa. Is-sacerdot hu msejjah biex jinghaqad b'mod speċjali ma' Kristu, il-Kelma ta' dejjem, il-Bniedem veru, il-Feddej tad-dinja: fil-Fidwa, fil-fatt, tidher il-milja tal-glorja li l-gens kollu tal-bnedmin u l-holqien kollu jaghtu lill-Missier f'Gesù Kristu.

Officium laudis m'huwiex biss il-kliem tas-Salterju, l-innijiet liturgici, l-ghana tal-poplu ta' Alla li jitla' quddiem il-Hallieq bl-ilsna kollha ta' l-art; l-*officium laudis* hu fuq kollox l-gharfien dejjem sejjer ta' dak li hu veru, tajjeb u sabih, li d-dinja tircievi bhala don minghand il-Hallieq. Flimkien ma' dan, hemm l-gharfien tas-sens ta' l-eżistenza tal-bniedem. Il-misteru tal-Fidwa temm ghal kollox u wera dan is-sens, u hekk qarreb il-hajja umana lejn il-hajja ta' Alla. Il-Fidwa, li sehhet darba ghal dejjem fil-Misteru ta' l-Ghid permezz tal-Passjoni, tal-Mewt u tal-Qawmien ghal-hajja ta' Kristu, turi mhux biss il-qdusija traxxendenti ta' Alla, imma wkoll, kif jghallem il-Koncilju Vatikan II, turi "l-bniedem lill-bniedem innifsu" (*Gaudium et Spes*, 22).

Il-glorja ta' Alla tinsab miktuba fl-ordni tal-holqien u fl-ordni tal-fidwa: is-sacerdot hu msejjah biex jghix dan il-misteru fil-milja kollha tieghu biex ikollu sehem fl-*officium laudis* kbir li bla heda jsehħ fl-univers kollu. Hu biss bl-*ghajxien fil-fond tal-verità tal-fidwa* tad-dinja u tal-umanità, li hu jista' jersaq qrib it-tbatijiet u l-problemi ta' l-individwi u tal-familji, u bla biza' jhabbat wiċċu mar-realtà tal-hażen u tad-dnub, b'dik il-qawwa spiritwali mehtiega biex jeghlibhom.

Is-sacerdot jissieheb mal-fidili lejn il-milja tal-hajja f'Alla

7. *Glorja Dei vivens homo*. Is-sacerdot, li hu msejjah biex jaghti gloriya lil Alla, hu fl-istess waqt immarkat sewwa mill-verità li tinsab fit-tieni parti tal-frazi ta' San Irineu: *vivens homo. L-imhabba ghal-glorja ta' Alla ma tbighedx lis-sacerdot mill-hajja* u minn dak kollu li ghandu x'jaqsam mal-hajja; ghal-kuntrarju, il-vokazzjoni tieghu twasslu biex jiskopri s-sens shih taghha.

X'ifissru l-kelmiet *vivens homo*? Ifissru *l-bniedem fil-milja tal-verità tiegħu*: il-bniedem maħluq minn Alla fuq ix-xbieha u s-sura tiegħu; il-bniedem li lilu Alla fdalu l-art biex jahkimha; il-bniedem imżejjen b'varjeta liema bhalha ta' natura u ta' grazzja; il-bniedem mehklus mill-jasar tad-dnub u mgħolli għad-dinjità ta' iben adottiv ta' Alla.

Dan hu l-bniedem u din hi l-umanità li s-sacerdot għandu quddiemu huwa u jiċcelebra il-misteri qaddisa: mit-tarbija għadha titwieled li l-ġenituri tagħha iġibuha għall-Magħmudija, sat-tfal u ż-żgħażaġh li magħhom jiltaqa' fil-klassijiet tal-katekiżmu jew tar-religjon. Imbagħad hemm iż-żgħażaġh li fil-mument l-aktar delikat ta' hajjithom jagħzlu triqthom, il-vokazzjoni tagħhom, u jahsbu biex iwaqqfu familji godda jew biex jikkonsagraw ruhhom għas-Saltna ta' Alla billi jidhlu fis-Seminarju jew f'xi Istitut ta' Hajja konsagrata. *Is-sacerdot irid ikun qrib hafna taż-żgħażaġh*. F'dan il-mument ta' hajjithom spiss ifittxuh biex jgħinhom bil-pariri tiegħu, bit-talb tiegħu, biex imexxihom bil-għaqal lejn il-vokazzjoni tagħhom.

B'dan il-mod is-sacerdot jara kemm *il-vokazzjoni tiegħu hi miftuha u dedikata għan-nies*. Huwa u jiltaqa' maż-żgħażaġh, ikun qed jiltaqa' ma' dawk li għada se jkunu missirijiet u ommijiet ta' familja, mal-professionisti ta' għada, jew ma' nies li b'mod jew iehor se jagħtu hilithom għall-bini tas-soċjetà ta' għada. *Kull waħda minn dawn il-vokazzjonijiet hi qrib hafna l-qalb tas-sacerdot* u f'kull waħda jara t-triq partikulari li minnha Alla jgħaddi lin-nies biex iwassalhom lejha.

B'hekk is-sacerdot ikollu sehem fil-hafna għażliet tal-hajja, fil-ferh u n-niket, fid-dispjaċiri u t-tamiet. F'kull qagħda, dmiru hu li juri 'l Alla lill-bniedem bhala l-għan aħhari ta' l-eżistenza personali tiegħu. Is-sacerdot isir dak li lilu n-nies jafdaw l-hwejjeġ l-aktar għeżiež tagħhom, is-sigrieti tagħhom, sigrieti li xi drabi jnisssu u ġiġh kbir. Isir dak li l-morda, l-anzjani, il-moribondi jkunu jistennew, għax jafu li hu biss, bhala sieheb fis-sacerdozju ta' Kristu, jista' jgħinhom fl-aħhar vjaġġ tagħhom li se jwassalhom għand Alla. Bhala xhud ta' Kristu, is-sacerdot hu *l-messaġġier ta' l-oghla vokazzjoni tal-bniedem, dik għall-hajja ta' dejjem f'Alla*. U huwa u jissieheb ma' hutu, ikun ihejji lilu nnifsu: l-eżerċizzju tal-ministeru tiegħu jgħinu jidhol fil-fond tal-vokazzjoni tiegħu biex jagħti glorja lil Alla ha jkollu sehem mill-hajja ta' dejjem. Hekk hu jimxi 'l quddiem lejn il-jum li fih Kristu jgħidlu: "Sewwa, qaddej tajjeb u fidil ... idhol fil-hena ta' Sidek" (Mt 25,21).

Il-Ġblew Saċerdotali: żmien ta' hena u radd il-hajr

8. "Qisu is-sejha taghkom" (1 Kor 1,26). L-eżortazzjoni ta' Pawlu lill-insara ta' Korintu ghandha tifsira speċjali ghalina s-saċerdoti. Ghandna "nqisu" spiss il-vokazzjoni taghna, u nagharfu mill-ġdid it-tifsir u l-kobor taghha, li hu dejjem 'il fuq minna. Hamis ix-Xirka hu okkażjoni speċjali ghal dan, għax hu l-jum tat-tifkira ta' l-istituzzjoni ta' l-Ewkaristija u tas-sagrament tas-Saċerdozju. Okkażjonijiet oħra adatti huma *l-anniversarju ta' l-ordinazzjoni*, u b'mod speċjali *l-ġblewijiet saċerdotali*.

Gheżiež huti saċerdoti, jiena u naqsam dawn il-hsibijiet maghkom, qed niftakar fil-hamsin anniversarju ta' l-ordinazzjoni saċerdotali tiegħi, li jaħbat din is-sena. Qed naħseb fi shabi tas-Seminarju li bhali mxew fit-triq tas-saċerdozju fiż-żmien tragiku tat-Tieni Gwerra dinjija. Dak iż-żmien, is-seminarji kienu maghluqin, u s-seminaristi kienu mxerrdin 'l hawn u 'l hemm. Xi wħud minnhom mietu waqt il-ġlied tal-gwerra. Is-saċerdozju, ghalina li rċevejnief f'dawk iċ-ċirkostanzi, kellu valur speċjali. Nibqa' nghożż it-tifkira ta' dak il-mument meta, hamsin sena ilu, il-ġemgħa talbet *Veni Creator Spiritus* ghalina djakni żgħažgħ, mixhutin minn tulna f'nofs il-knisja, qabel ma rċevejna l-ordinazzjoni bit-tqeghid ta' idejn l-isqof. Inroddu hajr lill-Ispirtu għal dawk il-grazzi kollha li ssawbu fuqna u li mmarkawlna hajjitna kollha. U nkomplu nitolbu: *Imple superna gratia, quae tu creasti pectora*.

Nixtieq nistedinkom, gheżiež huti fis-saċerdozju, biex tissieħbu miegħi fit-*Te Deum* ta' radd il-hajr ghad-don tal-vokazzjoni tiegħi. Il-*ġblewijiet*, kif tafu, huma mumenti importanti fil-hajja tas-saċerdot: huma sinjali tul it-triq tal-vokazzjoni taghna. Skond it-tradizzjoni biblika, il-ġblew hu *żmien ta' hena u radd il-hajr*. Il-bidwi jrodd hajr lill-Hallieq għall-hsad; fl-okkażjoni tal-ġblewijiet taghna rridu nroddu hajr lir-Ragħaj ta' dejjem għall-frott kollu tal-hajja saċerdotali taghna, għas-servizz li tajna lill-Knisja u lill-umanità, kullimkien fid-dinja, f'kundizzjonijiet ta' kull sura u f'qaghdiet ta' hidma li lejhom mexxietna u fihom riditna nkunu l-*Provvidenza* ta' Alla. Nafu li aħna "qaddejja li ma niswew għal xejn" (Lq 17,10), iżda nroddu hajr lill-Mulej li ried jagħmilna ministri tiegħu.

Inroddu hajr ukoll lin-nies: dawk speċjalment li għenuna biex naslu għas-saċerdozju, u lil dawk li l-*Provvidenza* ta' Alla qeghdithom fit-triq tal-vokazzjoni taghna. Inroddu hajr lilhom kollha, u nibdew mill-ġenituri taghna, li b'hafna modi kienu don ta' Alla ghalina: kemm tagħlim u kemm eżempji tajba u ta' siwi tawna!

U aħna u nroddu hajr, irridu *wkoll nitolbu mahfra lil Alla* u lil hutna għan-negligenzi taghna u għan-nuqqasijiet taghna, frott tad-dghufija

taghna. Il-ġublew, skond l-Iskrittura m'huwiex biss radd ta' hajr għall-ħsad: jitlob ukoll *it-tneħħija tad-djun*. Ha nitolbu mela lil Alla hanin jahfrilna d-djun taghna li nġemghu tul hajjitna kollha, aħna u naqdu l-ministeru saċerdotali taghna.

"Qisu is-sejha taghkom", iwissinà l-Appostlu. Imqanqlin minn kliemu, se "nqisu" t-triq li minnha għaddejna sa llum, triq li rat is-sejha taghna imwettqha, imsaħħha u kkonsolidatha. "Inqisuha" biex naraw u nagħharfu b'mod aktar ċar l-hidma kollha mħabba ta' Alla f'hajjitna. U fl-istess waqt ma ninsewx lil hutna fis-saċerdozju li ma komplewx mexjin fit-triq li qabdu. Inħalluhom f'idejn l-imħabba tal-Missier, u niżguraw lil kull wiehed minnhom mit-talb taghna.

U hekk dawn il-"kunsiderazzjonijiet" taghna, mingħajr ma nintebhu jinbidlu f'talba. Hu b'dan il-ħsieb, għeżiež ħuti fis-saċerdozju, li nistedinkom tissieħbu mieghi f'dan ir-radd il-hajr għad-don tal-vokazzjoni u tas-saċerdozju.

Grazzi, O Alla, għad-don tas-saċerdozju

9. *"Te Deum laudamus,
Te Dominum confitemur..."*
Infahhruk u nroddulek hajr, o Alla;
l-art kollha tqimek.
Aħna, ministri tiegħek,
b'lehen il-profeti,
u l-kori ta' l-Appostli,
inxandruk bħala Missier u Sid il-Ħajja,
ta' kull sura ta' hajja li tiġi minn għandek biss.
Nġharfu, o Trinità Qaddisa,
li fik twieldet u bdiet il-vokazzjoni taghna;
Int, il-Missier, sa minn dejjem ħsibt fina,
ridtna u habbejtna;
Int l-Iben, għażiltna u sejjahtilna
biex ikollna sehem mis-saċerdozju wahdieni u ta' dejjem tiegħek;
Int, Spirtu Qaddis, imlejtna bid-doni tiegħek
u kkonsagrajtna bid-dilka qaddisa tiegħek.
Int, Sid iż-żmien u l-istorja
qegħidtna fuq l-għatba
tat-tielet elf sena nisranija,
biex inkunu xhieda tas-salvazzjoni
li int ksibt għall-umanità kollha.
Aħna, il-Knisja li xxandar

il-glorja tieghek, nitolbuk:
 thalli qatt li jkun hemm nuqqas ta' sacerdoti qaddisin
 li jaqdu l-Evangelju;
 halli jidwi b'mod solenni f'kull Katidral
 f'kull rokna tad-dinja
 l-innu: *Veni Creator Spiritus.*
 Spirtu Hallieq, ejja,
 ejja ha tqajjem generazzjonijiet godda
 ta' zghazagh
 lesti biex jahdmu fl-ghalqa tad-dwieli tal-Mulej,
 ha jxerrdu s-Saltna ta' Alla
 sat-truf kollha ta' l-art.

U int, Marija, Omm Kristu,
 li hdejn is-Salib accettajtna
 bhala wlied mahbuba ma' l-Appostlu Gwanni,
 kompli hares il-vokazzjoni taghna.
 Lilek nafdaw is-snin tal-ministeru
 li l-Providenza ghad taghtina li nghixu.
 Kun qrib taghna biex tmexxina
 mill-moghdijiet tad-dinja,
 biex niltaqghu ma' l-irgiel u n-nisa
 li lbnek feda b'demmu.
 Ghinna naghmlu ghal kollox ir-rieda ta' Gesu,
 li minnek tweled ghas-salvazzjoni tal-umanita.
 Kristu, int it-tama taghna!
*In te, Domine, speravi,
 non confundar in aeternum.*

Mill-Vatikan, fis-17 ta' Marzu,
 fir-raba' Hadd tar-Randan, tas-sena 1996,
 it-tmintax-il sena tal-Pontifikat tieghi.

Ioannes Paulus pp. II

Ittra tal-Papa lill-Kardinal William W. Baum Penitenzier Maġġur

GHAL DAWK LI HADU SEHEM FIL-KORS TA' KULL SENA DWAR IL-"FORO INTERNO"

1. Issa li wasal biex jintemm il-kors dwar il-"foro interno" li l-Penitenzjerija Appostolika ssoルト torganizza kull sena għas-sacerdoti godda, li jixtiequ jhejju ruħhom sewwa għall-ministeru li jrid jafdalhom il-Mulej li jahfer id-dnubiet, nixtieq, permezz tiegħek, inwassel lil dawk kollha li hadu sehem fil-kors, messaġġ speċjali biex nurihom il-pjaċir tiegħi u fl-istess waqt ngħidilhom kif jaqdu dan l-impenn tagħhom għall-qadi ta' huthom.

Drabi ohra kelli okkażjoni nitkellem dwar is-Sagrament tal-Penitenza skond il-hafna ašpetti tiegħu, u wrejt x'inhi l-hidma tal-konfessur fid-dawl tad-duttrina, ta' l-axxetika u tal-psikoloġija ha jaqdi b'mod kemm jista' jkun perfett dan id-dmir hekk għoli tiegħu.

2. Illum irrid nikkunsidra b'mod espliċitu iva, iżda mhux b'mod shiħ għal kollox, dawk l-ašpetti tas-sagrament li jolqtu *lil dak li se jirċievi l-benefiċċju tar-rit tas-Sagrament tal-Penitenza*: dan fil-qrar, jista' u għandu jgedded, isahħah u jmexxi lejn il-qdusija l-hajja nisranija tiegħu, jigiġifieri l-hajja ta' l-imħabba sopranaturali, għal Alla, il-Missier tagħna, u għal hutna l-bnedmin kollha, imħabba li tinkiseb u ssehħ fil-Knisja.

Fis-Sagrament tal-Penitenza, sagrament tal-qrar u tar-rikonċiljazzjoni, tiġgedded bhala grajja personali ta' kull ruh il-grajja tal-pubblikan li hareġ mit-Tempju ġustifikat: *Izda l-pubblikan bil-wieqfa 'l bogħod anqas biss ried jerfa' għajnejh lejn is-sema, imma beda jhabbat fuq sidru u jghid: "Alla, henn għaliġa, ghax jien midneb!" Ngħidilkom jien li dan, u mhux l-iehor, niżel id-dar ġustifikat. Ghax kull min jitkabbar, jiċċekken, u kull min jiċċekken, jitkabbar* (Lq 18, 13-14).

Ma tkunx tbaxxi lilek innifsek meta tagħraf ix-xejn tiegħek quddiem Alla, imma tkun qed tghix il-verità tal-qagħda tiegħek, u hekk tikseb il-kobor tassew tal-ġustizzja u tal-grazzja wara l-waqgħa fid-dnub, frott tal-malizzja u d-dghufija tiegħek: tintrefa għall-hena aktar għoli ta' l-ispirtu u jkollok relazzjoni hajja ma' Alla hanin u fidil. Il-verità li wiehed jghixha b'dan il-mod, hi l-verità wahdanija fil-qagħda tal-bniedem li tagħmlu tassew ħieles: dan tixhidulna l-Kelma ta' Alla (Ġw 8, 31-34) li, b'riferenza għall-qagħda morali tagħna, turina d-dawl li l-Verb ta' dejjem gab lill-

bniedem fil-“kairos” tal-milja taż-żminijiet.

3. Il-verità, li tiġi minghand il-Verb u twassalna għandu, tfissrila għaliex il-qrara sagramentali għandha tiġi mhux minn xi sempliċi ċaqliq psikoloġiku u tkun imsieħba miegħu, bħallikekku s-sagrament kien xi sura ta' terapija u kura psikoloġika, imma *l-qrara Sagramentali trid tiġi minn sogħba mibnija fuq raġunijiet sopranaturali*. Għaliex id-dnub jikser l-imhabba għal Alla, li hu l-oġhla ġid, hu r-raġuni tat-tbatijiet li ġarrab il-Feddej tagħna, u lilna jtefilna l-ġid ta' dejjem.

Fid-dawl ta' dan kollu jidher ċar li l-qrara trid tkun *shiha*, imsieħba ma' *fehma* soda u sinciera ta' tpattija fil-ġejjieni għall-ħsara li tkun saret bid-dnub, u fl-aħħarnett b' *fiduċja* li din it-tpattija se sseħh.

Hi haġa ċara li, mingħajr l-umiltà, l-akkuża tad-dnubiet tkun sempliċi lista li ma tiswa xejn, jew tkun, u dan aghar, stqarrija b'egħbusija ta' ras liema bhalha tad-dritt li terġa' tidneb, stqarrija li m'hijiex haġ'ohra hliet in-*Non serviam* li minhabba fiha waqgħu l-aṅġli li rvellaw kontra Alla u li minhabba fiha intilef l-ewwel bniedem u n-nisel kollu tiegħu.

L-umiltà hi l-istess haġa bħall-mibegħda għall-ħażen: *Jien naghrafhom htijeti; id-dnub tiegħi dejjem quddiemi. Kontrik biss jiena dnibt, u dak li hu hażin f'ghajnejk ghamilt. Hekk jingħaraf is-sewwa tal-kelma tiegħek, u bla tebgħa jidher il-haqq tiegħek* (Salm 50/51, 5-6).

4. Il-qrara trid tkun *shiha*, jiġifieri wiehed irid iqerr *id-dnubiet mejta kollha li jkun għamel*, kif jgħid ċar u tond il-Konċilju ta' Trento fis-sessjoni XIV, kap V: juri li din il-htieġa m'hijiex sempliċi preskrizzjoni dixxiplinari tal-Knisja, imma esiġenza mitluba mil-ligi ta' Alla, għax hekk ried il-Mulej meta waqqaf is-sagrament tal-Penitenza: *Mill-istituzzjoni tas-sagrament tal-Penitenza... il-Knisja kollha dejjem fehmet li l-Mulej ried ukoll qrara shiha tad-dnubiet u li din hi meħtieġ mil-ligi ta' Alla għal dawk kollha li jdinbu wara l-Magħmudija... għax Ġesù Kristu Sidna, meta tela' s-sema, halla s-sacerdoti vigarji tiegħu, mexxejja u mħallfin li għandhom iridu jitwasslu d-dnubiet mejta kollha li fihom jaqgħu l-fidili Nsara...* (Denziger -Schonmetzer 1679).

Il-kanoni 7 u 8 ta' l-istess sessjoni dan kollu jfissruh f'sura ġuridika eżatta: Kan. 7: *Min jgħid li fis-sagrament tal-Penitenza għall-maħfra tad-dnubiet m'hijiex meħtieġa mil-ligi ta' Alla l-qrara ta' kull dnub mejjet u tad-dnubiet mejta kollha li wiehed jiftakar li għamel, wara stħarriġ xieraq u attent – id-dnubiet mejta kollha, dawk ukoll li huma moħbija u dawk ukoll li huma kontra l-aħħar żewġ kmandamenti, flimkien maċ-ċirkostanzi li jstgħu jbiddu n-natura tad-dnub; u min jgħid li l-qrara tiswa biss għat-tagħlim u għall-faraġ tal-penitent u li fl-imghoddi kienet issir biss biex tingħata penitenza kanonika; u min jgħid li dawk li jridu li wiehed iqerr id-dnubiet kollha, ma jkunx qed ihalli xejn biex jinħafer mill-ħniena ta'*

Alla; u fl-ahharnett min jghid li mhux permess tqerr id-dnubiet venjali, ikun mishut (anathema sit). (Denziger-Schonmetzer, 1708).

Kan. 8: *Min jghid li l-qrar tad-dnubiet mejta, kif trid l-Knisja, hi haġa impossibbli u ghalhekk din it-tradizzjoni tal-bnedmin ghandha titnehha; jew min jghid li l-Insara kollha u kull Nisrani, irgiel u nisa, ma ghandhomx skond il-Kostituzzjonijiet tal-Konċilju Lateran IV, iqerru darba fis-sena, u jiġu mhajrin ghal dan fi żmien ir-Randan, anathema sit. (Denziger-Schonmetzer, 1708).*

5. Minhabba li l-valuri morali b' mod żbaljat ġew ridotti ghal dak li qed jissejjaħ "l-opzjoni fundamentali"; minhabba li, b' mod żbaljat ukoll, il-liġi morali titlob biss il-harsien tal-liġi ta' l-imhabba, li xi wħud spiss qed jifhmuha bħallikieku ghandhom jithallew barra d-dnubiet l-oħra kollha; u minhabba t-tifsira arbitrarja (u forsi din hi raġuni l-aktar imxerrra ta' din l-imġiba) li qed tinghata lill-"helsien ta' wlied Alla", li fl-ahhar mill-ahhar hi tifsira nieqsa hafna ghax meqjusa biss bhala relazzjoni privata ma' Alla u ghalhekk twarrab fil-ġenb kull medjazzjoni tal-Knisja; illum mhux f'tit Insara qed jersqu jqerru *minghajr ma jistqarru d-dnubiet mejta kollha li jkun għamlu*, skond kif ried ifakkar il-Konċilju Tridentin, u jehduha kontra s-sacerdot huwa u jaqdi dmiru biex ikun hemm qrara shiħa, bħallikieku qieghed jindaħal iżżejjed fis-santwarju tal-kuxjenza tagħhom. Nixtieq u nitlob li dawn l-Insara, f'tit imdawwlin, jikkonvincu ruhhom, ukoll bil-qawwa ta' dan it-tagħlim ta' issa, li r-regola li titlob qrara shiħa u specifika tad-dnubiet mejta kollha, skond l-ghadd tagħhom, sakemm jiftakruhom wara stharrig xieraq tal-memorja, mhuwiex xi toqol li bih qed jiġu mgħobbijin bla ebda raġuni ta' xejn, imma hu mezz ta' helsien u ta' hena fil-qalb.

Imbagħad hi haġa għal kollox ċara fiha nfisha li l-istqarrija tad-dnubiet irid ikollha magħha *fehma li ma tidnibx aktar fil-ġejjieni*. Jekk tonqos din il-fehma, ma jkun hemm ebda ndiema; l-indiema hi dwar il-ħażen morali bhala ħażen fih innifsu, u ghalhekk jekk wiehed jieħu qagħda li ma tkunx kontra l-ħażen morali kollu kemm hu li jista' jkun hemm, ifisser li ma ghandux indiema. U kif l-indiema trid qabel xejn tiġi mis-soghba għall-offiża magħmula lil Alla, hekk il-fehma *li ma tidnibx qatt u qatt iżjed trid tkun mibnija fuq il-grazzja ta' Alla*, li l-Mulej qatt ma jcaħhad minnha lil min jagħmel kull ma jista' ħa jagħmel dak li hu sewwa.

Jekk irridu nafdaw fuq il-hila tagħna biss, jew jekk irridu nafdaw l-aktar fuq il-hila tagħna, li mhux se nidinbu aktar, bħallikieku nipprtendu li hilitna hi biżżejjed għalina, qisu dan xi šura ta' stojċiżmu nisrani jew ta' pelagjaniżmu ġdid, inkunu qed nehduha kontra l-verità dwar il-bniedem li semmejna fil-bidu, qisna qed ngħidu lill-Mulej, f'tit jew wisq konxjament, li ma ghandniex bżonnu. Jaqbel ghalhekk niftakru li haġa hi

l-fehma sinciera li ma tidnibx aktar u haġ'ohra *l-ġudizzju dwar x'jista' jġgri fil-gejjieni*: dan ghalix, minkejja s-sinċerità kollha tal-fehma li ma tidnibx qatt u qatt iżjed, l-esperjenza ta' l-imghoddi u l-gharfien tad-dghufija tieghek iwassluk biex tibza' li terġa' taqa' fid-dnub; iżda dan ma jġibx fix-xejn is-sinċerità tal-fehma meta, flimkien mal-biża', hemm ukoll ir-rieda, imwettqa mit-talb, li taghmel kull ma tista' biex ma tidnibx.

6. U hawn nerġghu niġu ghal dik il-*fiduċja* li trid tkun imsieħba mal-mibegħda għad-dnub, ma' l-istqarrija umli tiegħu, u mal-fehma li ma tidnibx qatt u qatt iżjed. *Il-fiduċja hi t-thaddim li wiehed jista' u huwa fid-dmir li jaghmel tat-tama sopranaturali*: biha nistennew, mit-tjieba ta' Alla, skond il-wegħdiet tiegħu, u f'ġieħ il-merti ta' Ġesù Kristu l-Feddej tagħna, il-hajja ta' dejjem u l-grazzji li nehtieġu biex niksbuha. Hi ghemil ukoll ta' l-istima li għandu jkollna tagħna nfusna bhala hlejjaq ta' Alla, li żejjen in-natura tagħna stess b'ġieħ aqwa minn dak tal-hlejjaq materjali kollha, mhux biss, imma għolliena wkoll għall-grazzja u fdiena fil-hniena tiegħu: dan iġieghlna ninpenjaw ruhna, b'hilitna kollha, għax imbagħad in-nuqqas ta' fiduċja jkun biss xettiċizmu u kesha li tipparalizzak.

Jghodd hafna hawn it-tagħlim ta' l-Evanġelju dwar it-tmiem traġiku ta' Ġuda u t-tpattija ta' San Pietru, li salvatu. Ġuda sogħob bih: dwar dan l-Evanġelju hu ċar hafna: *Imbagħad Ġuda, it-traditur, meta ra li Ġesù kien ikkundannat, nidem, u mar bit-tletin biċċa tal-fidda għand il-qassisin il-kbar u x-xjuh biex jagħtihom lura u qalilhom: "Dan kien dnub li għamiġ meta tajtkom f'idejkom demm bla htija"* (Mt 27, 3-4). Iżda Ġuda ma rabatx din is-sogħba tiegħu mal-kliem li qallu Ġesù, proprju x'hin kien qieghed jagħmel id-dnub tiegħu: *"Habib"* (Mt 26, 48); naqas mill-fiduċja u mar tghallaq. Pietru dineb ukoll, bi dnub kbir kważi daqs id-dnub ta' Ġuda, u dineb tlett darbiet, iżda ma naqsitux il-fiduċja u wara li, fi żmien il-Għid, għamel tpattija għal dnubietu, bi tliet stqarrijiet ta' mhabba, ġie mwettaq minn Kristu fil-ministeru li fdalu. San Ġwann, b'mod tassew ta' l-għaġeb, jghidiġna għax sehħ dan, u jurina l-qawwa u d-dghufija tat-tamiet tagħna: *Ahna għarafna l-imhabba li Alla għandu għalina u eminniha. Alla hu mhabba u min jgħammar fl-imhabba jgħammar f'Alla u Alla fih* (I Ġw 4, 16).

7. Jiena u nkellem lil dawġ li haġu sehem fil-kors, għandi quddiemi s-saċerdoti kollha tad-dinja. Il-ħsibijiet li għadni kemm semmejt iddedikajthom lill-*ministeru* tas-saċerdoti kollha biex mhux biss joffru generożament ruhhom ha jqarru lill-Insara, imma wkoll biex fl-omelija liturġika, fil-katekezi, fid-direzzjoni spiritwali, u f'kull sura ta' qadi għall-verità, inhejjihom ha jipproffittaw minn dan id-don kbir tal-hniena ta' Alla, li hu s-sagrament tal-Penitenza, b'diżpożizzjonijiet mill-aħjar: Din il-grazzja nitolbuha għalina wkoll, li, bħal ahwa fost l-ahwa, biex

nitqaddsu, irridu nindmu minn dnubietna, billi nersqu għall-qrar bhala midinbin.

Jiena u nafda fl-interċessjoni tal-Vergni, Omm Alla u Ommna, il-ministeru ta' dawn is-sacerdoti li hadu sehem f'dan il-kors bl-impenn kollu tagħhom, nitlob il-barka ta' Alla fuqhom, u bhala rahan, nagħtihom barka appostolika speċjali.

Mill-Vatikan, 22 ta' Marzu 1996

IOANNES PAULUS PP II.

Kongregazzjoni għall-Kult Divin u għad-dixxiplina tas-Sagramenti

Ittra tal-President tal-Kongregazzjoni, il-Kardinal Antonju M. Javier lill-Konferenzi Episkopali kollha tavza li fil-Kalendarju Liturġiku tal-Knisja Latina għandhom jżiedu dawn it-tifkiriet *ad libitum* tal-Qaddisin li ġejjin f'April.

23 ta' April – San Adalbertu, Isqof u Martri.

2 ta' Awissu – San Pietru Ġiljan Eymard, Presbiteru.

9 ta' Settembru – San Pietru Claver, Presbiteru.

Aktar tard jiġu pubblikati l-formularji tal-Quddiesa u tal-Liturġija tas-Siġhat għal dawk il-Qaddisin godda fil-Kalendarju liturġiku tagħna.

Kunsill Pontificju għall-Familja

Sesswalità umana: verità u tifsir

Elementi edukattivi fil-familja

Dahla

Il-qagħda u l-problema

1. Fost il-hafna problemi li magħhom jiltaqgħu l-ġenituri llum, ukoll jekk inqisu l-hafna ambjenti kulturali tan-nies, żgur hemm il-problema ta' kif se jhejju b' mod xieraq it-tfal tagħhom għall-hajja ta' adulti u, b' mod partikulari, kif l-iktar se jhollu l-problema ta' l-edukazzjoni dwar it-tifsir veru tas-sesswalità. Huma hafna r-raġunijiet ta' din id-diffikultà li, fl-aħħar mill-aħħar, m'hijiex xi diffikultà ġdida għal kollox.

Fl-imghoddi, meta fil-familji ma kenitx tinghata edukazzjoni sesswali esplicita, il-kultura ġenerali, mibnija fuq rispettt shih għall-valuri fundamentali, kienet tharishom oggettivament u tghożżhom. In-nuqqas ta' eżempji tradizzjonali fil-kotra l-kbira tas-socjetajiet ta' llum, kemm fil-pajjiżi żviluppatti u kemm fil-pajjiżi li għadhom qed jizviluppaw, halla lit-tfal neqsin minn indikazzjonijiet veri u pożittivi, waqt li l-ġenituri sabu ruhhom mhux kapaci jagħtu twegib xieraq lil uliedhom. Din il-qagħda ġdida saret aghar għax iddallmet il-verità dwar il-bniedem, haġa li qegħdin narawha ssehh, waqt li hemm pressjoni kbira biex jidher bla siwi l-valur tas-sess.

B'hekk għandna kultura fejn is-socjetà u l-*mass media* spiss qed iwasslulna informazzjoni li ma tqisx il-persuna, informazzjoni tač-čajt u pessimista, spiss nieqsa wkoll minn kull rispettt għall-formazzjoni tat-tfal u taž-žghażaġh, għax influwenzata minn fehma mgħawġa u individwalistika tal-libertà, f'qagħda nieqsa minn valuri mibnija fuq il-hajja, l-imhabba u l-familja. L-iskola mbagħad, li wriet dispożizzjoni li tagħti edukazzjoni sesswali, spiss hadet il-post tal-familja u kemm-il darba, l-edukazzjoni li tat kienet biss informazzjoni dwar is-sess u xejn aktar. Xi kull tant wasalna għat-thassir tal-kuxjenzi. L-istess ġenituri minhabba diffikultajiet u nuqqas ta' preparazzjoni, hafna drabi ccaħdu mid-dmir tagħhom f'din il-haġa jew hallewha f'idejn hadd-iejhor.

F'qagħda bhal din, hafna ġenituri qed iduru lejn il-Knisja jitolbuha tiggwidahom u tagħmlilhom sugġerimenti dwar l-edukazzjoni ta' wlidhom, l-aktar meta għadhom tfal u adoloxxenti. B' mod partikulari l-

genituri xi kull tant juru d-diffikultajiet tagħhom dwar it-tagħlim mogħti fl-iskola u li t-tfal iġibu d-dar. Il-Kunsill Pontifiċju tal-Familja kellu spiss talbiet persistenti biex jagħti direttivi ha jghinu lill-genituri f'dan il-qasam edukattiv hekk delikat.

2. Id-Dikasteru tagħna, huwa u jagħraf id-dimensjoni famljari ta' l-edukazzjoni għall-imhabba u għall-ghajxien veru tas-sesswalità proprja, ried għalhekk jagħti xi direttivi ta' karattru pastorali ha jmxexx l-genituri, billi jagħmel użu mill-gherf li johrog mill-Kelma ta' Alla u mill-valuri li jdawwlu t-tagħlim tal-Knisja, hija u jagħraf l-"esperjenza tal-bniedem" li għandha biss il-komunità ta' dawk li jemnu.

Irridu mela l-ewwelnett norbtu din l-ghajnuna mat-tagħlim fundamentali dwar il-verità u t-tifsir tas-sess, fid-dawl ta' antropologija vera u għonja. Ahna u nxandru din il-verità, nafu li "kull min ihobb il-verità" (Gw 18, 27) jisma' l-Kelma ta' Dak li hu l-verità fih innifsu (ara Gw 14, 6).

Dawn id-direttivi m'humieq xi trattat tat-teologija morali, lanqas gabra fil-qosor ta' psikologija, imma jridu jqisu b'mod xieraq dak li nkiseb mix-xjenza, dik li hi l-qagħda soċjo-kulturali tal-familja, u dak li jipponu l-valuri ta' l-Evangelju, li huma dejjem għajn hajja għal kull żmien u dejjem jistghu jigu nkarnati bil-fatti.

3. Hemm veritajiet ċerti fuq li ċerti f'dan il-qasam, li jwettqu l-Knisja, u mexxewna fil-kitba ta' dan id-dokument.

L-imhabba li titmantna u turi ruhha fil-laqgħa tar-raġel u l-mara hi don ta' Alla, għalhekk hi qawwa pożittiva li trid twassal għall-kobor shiħ tagħhom bhala persuni; hi wkoll rizerva għażiża għall-ghoti shiħ tagħhom infushom li l-bnedmin kollha huma msejhin jagħmlu halli hekk jilhq u l-kobor shiħ tagħhom u l-hena tagħhom, fi pjan ta' hajja li juri l-vokazzjoni ta' kull wiehed. Il-bniedem hu msejjah għall-imhabba ghax hu spirtu nkarnat, jġifieri ruh u ġisem fl-ghaqda tal-persuna. L-imhabba umana thaddan il-ġisem ukoll u l-ġisem ukoll ifisser l-imhabba spiritwali (¹). Is-sesswalità għalhekk m'hijex biss xi haġa biologika, imma hi aktar parti minn dak li hu l-aktar intimu fil-persuna. Is-sesswalità bhala għoti fiżiku għandha l-verità tagħha u tilhaq it-tifsir shiħ tagħha meta tfisser l-ghoti personali tar-raġel u tal-mara lil xulxin sal-mewt. Izda din l-imhabba, l-istess bhall-hajja kollha kemm hi tal-persuna, għandha quddiemha d-dghufija gejjja mid-dnub tan-nisel u f'hafna qagħdjet soċjo-kulturali qed iġġarrab kundizzjonamenti negattivi li xi drabi jbegħdu mit-triq it-tajba u joholqu hafna trawmi.

Iżda l-fidwa li kisbilna l-Mulej ghamlet possibbli, u raġuni ta' ferħ ukoll, il-prattika pożittiva tal-kastità, kemm minn dawk imsejhin għaż-żwieġ – sew qabel iż-żwieġ fiż-żmien tat-tnejja għalih u sew fil-hajja taż-żwieġ – kif ukoll minn dawk li għandhom id-don tas-sejha speċjali għall-hajja konsagrata.

4. Fid-dawl tal-fidwa u fil-formazzjoni ta' l-adoloxxenti u taż-żgħażaġh, il-virtù tal-kastità tinsab fil-virtù tar-rażan (temperanza) – wahda mill-virtujiet kardinali – li fil-magħmudija l-grazzja għollietha u għamlitha tassew għażiża; m'għandniex inqisuha bhala xi qagħda li trażżanna; anzi; għall-kuntrarju, għandna nqisuha bhala xi haġa tassew ċara u trasparenti u fl-istess waqt, harsien ta' don li nġhata, don għażiż u għani, id-don ta' l-imħabba, li jidher fl-ġhoti li kull wiehed jagħmel tiegħu nnifsu biex issehh il-vokazzjoni proprja tiegħu. Il-kastità hi għalhekk "enerġija spiritwali li tagħraf thares l-imħabba mill-perikli ta' l-egoizmu u ta' l-aggressjoni u twassalha għall-kobor shiħ tagħha" (2). *Il-Katekiżmu tal-Knisja Kattolika* jiddeskrivi l-kastità u b'xi mod jgħid dak li hi b'dan il-kliem: "Il-kastità tfisser l-integrizzjoni shiha tas-sesswalità fil-persuna umana biex hekk ikun hemm għaqda shiha bejn ir-ruħ u l-ġisem fil-bniedem innifsu. Is-sesswalità li biha l-bniedem jagħmel sehem mid-dinja korporali u bijoloġika, issir personali u tassew umana, jiġifieri tixrak lill-bniedem, meta tiġi integrata f'relazzjoni ta' persuna ma' persuna ohra, fl-ġhoti ta' xulxin għal żmien bla tmiem tar-raġel u l-mara" (3).

5. Il-formazzjoni għall-kastità fil-qasam ta' l-edukazzjoni taż-żgħażaġh, biex tikseb il-kobor shiħ tagħha u tasal biex iż-żagħżuġ jagħti lilu nnifsu kollu kemm hu, titlob l-ewwelnett is-sehem tal-ġenituri biex tingħata formazzjoni wkoll fil-virtujiet l-ohra, bħalma huma r-rażan, il-qawwa, l-għaqal: ma jistax ikun hemm kastità jekk ma jkunx hemm hila għaċ-ċahda, għas-sagrifiċċju, għall-istennija.

Il-ġenituri, huma u jagħtu l-hajja, jissiehbun ma' Alla fis-setgħa tiegħu ta' Hallieq, u jirċievu d-don ta' responsabbiltà ġdida, mhux biss dik li jmantnu u jaħsbu għall-htigijiet materjali u kultura ta' wliedhom, imma wkoll, u wisq aktar, dik li jwasslulhom il-verità li jgħixu fil-fidi, u jedukawhom għall-imħabba ta' Alla u tal-proxxmu. Dan hu l-ewwel dmir tagħhom fi hdan il-"knisja tad-dar". (4).

Il-Knisja dejjem għallmet li l-ġenituri huma fid-dmir u għandhom id-dritt li jkun l-ewwel edukaturi u l-edukaturi ewlenin ta' wliedhom.

Il-Katekiżmu tal-Knisja Kattolika, huwa u jfakkar dak li jgħallhem il-Konċilju Vatikan II, jgħid: "Iż-żgħażaġh iridu jiġu mghallmin f'hin waqtu

u b'mod adatt, jekk jista' jkun fi hdan il-familji tagħhom, dwar id-dinjità u l-imħabba fiż-żwieġ, dwar il-funzjoni tagħha, kif turi ruhha." (5).

6. L-isfidi li jiġu mill-mentalità u mill-ambjenti ta' llum ma għandhom qatt jaqtgħu qalb il-ġenituri. Min-naħa, jehtieg niftakru li l-Insara, sa mill-ewwel żminijiet tax-xandir ta' l-Evanġelju, sabu ruhhom ihabbtu wiċċhom ma' sfidi bħal dawk li gejjin mill-edoniżmu materjalista ta' llum. Barra dan "iċ-ċivilta' tagħna, li madankollu turi tant aspetti pożittivi fl-oqsma kemm materjali u kemm kulturali, għandha twassalna biex naraw li għal hafna raġunijiet hi waħda marida u qed toħloq tibdiliet kbar fil-bniedem. Ghax qed jiġri dan? Ghax is-soċjetà tagħna nqatgħet mill-verità shiha dwar il-bniedem, mill-verità dwar dak li r-raġel u l-mara huma bħala persuni. Għalhekk m'hijiex kapaci tifhem b'mod xieraq, x'inhu tassew id-don u l-ghoti ta' persuni fiż-żwieġ, l-imħabba responsabbli għall-qadi tal-paternità u tal-maternità, il-veru kobor tat-tniissil u ta' l-educazzjoni" (6).

7. Għalhekk ma jistax ikun li ngħaddu mingħajr il-hidma edukattiva tal-ġenituri, li "bl-ghoti tal-hajja jissieħbu fil-hidma kreattiva ta' Alla u ... bit-trobbija ta' wliedhom jissieħbu wkoll fis-sura paterna u materna ta' Alla... Fi Kristu kull edukazzjoni fi hdan il-familja u barra minnha, issir parti mill-pedagoġija ta' Alla għas-salvazzjoni, pedagoġija li hi għall-individwi u għall-familji, u tilhaq il-qofol shih tagħha fil-misteru ta' l-Għid tal-mewt u tal-qawmien tal-Mulej" (7).

Il-ġenituri huma u jaqdu d-dmir tagħhom, ma għandhomx jaqtgħu qalbhom, imma għandhom jittamaw fl-ghajnuna ta' Alla l-Hallieq u fi Kristu l-Feddej, huma u jiftakru li l-Knisja qed titlob għalihom bil-kliem li l-Papa San Klement I għamel lill-Mulej għal dawk kollha li jhaddmu f'ismu l-awtorità tagħhom: "Aghtihom, Mulej, is-saħħa, is-sliem, il-ftehim, l-imħabba biex ikunu jistgħu jaqdu bla tfixkil is-setgħa li fdajtilhom. Int, Mulej, sultan taż-żminijiet, mis-sema tagħti lil ulied il-bnedmin glorja, gieħ u setgħa fuq il-hwejjeġ ta' l-art. Mexxi, Mulej, l-fehmiet tagħhom billi jfittxu l-ġid, billi jfittxu dak li joghġob lilek, biex waqt li jhaddmu bit-tjieba, bis-sliem u l-hlewwa, s-setgħa li tajthom, jiksbu l-hniena tiegħek" (8).

Madankollu, il-ġenituri għax taw il-hajja u laqgħuha b'imħabba, staghnew b'qawwa edukattiva liema bħalha, qawwa li ebda haddiehor ma għandu; huma jafu lil uliedhom kif ebda hadd iehor ma jafhom fi-singularità proprja tagħhom, li ma hemmx ohra bħalha u, mill-esperjenza tagħhom, għandhom is-sigrietu u l-mezzi kollha ta' l-imħabba vera.

Noti

1. Ara Ġwann Pawlu II, Eżosrtazzjoni appostolika *Familiaris Consortio*, 22 ta' Novembru, 1981, n. 21.
2. *Ibid.* n. 33.
3. Katekiżmu tal-Knisja Kattolika, n. 2337.
4. Ara Kost. domm. *Lumen gentium* n.11; *Apostolicam actuositatem* n. 11.
5. Katekiżmu tal-Knisja Kattolika n. 1632; ara *Gaudium et spes*, n. 49.
6. Ġwanni Pawlu II, Ittra lill-familja, 2 ta' Frar 1994, n. 20.
7. *Ibid.* n. 16.
8. *Epistula ad Corinthios*, 61, 1-2; Katekiżmu tal-Knisja Kattolika, n. 1900.

I

Imsejhin għall-imhabba vera

8. *Il-bniedem*, mahluq xbieha ta' Alla, hu msejjah għall-imhabba. Din il-verità giet rivelata lilna fis-shuhija kollha tagħha fit-Testment il-Ġdid, flimkien mal-misteru tat-Trinità Qaddisa. "Alla hu mhabba (IGw 4, 8) u jgħix fih innifsu fil-misteru ta' l-għaqda fl-imhabba tat-Tliet Persuni. Alla halaq il-bniedem xbieha tiegħu... nissel fih is-sejha, u għalhekk ukoll il-hila u d-dmir fil-kuxjenza, għall-imhabba u għall-għaqda. L-imhabba hi għalhekk is-sejha ewlenija u naturali ta' kull bniedem" (9). Mela t-tifsir shih tal-libertà tal-bniedem u s-setgħa li l-bniedem għandu fuqu nnifsu jiġu minn din il-libertà, u jwasslu għall-ghoti tiegħu nnifsu f'għaqda u hbiberija ma' Alla u ma' l-ohrajn (10).

L-imhabba umana bhala don tiegħek innifsek

9. Il-persuna għalhekk hi kapaci thobb bi mhabba superjuri: mhux bl-imhabba tal-konkupixxenza li tara biss il-hwejjeg li bihom tissodisfa x-xewqat tagħha, imma bl-imhabba ta' hbiberija u ta' għoti tiegħek innifsek, b'mod li tasal biex tagħraf u thobb il-persuni għalihom infushom. Hi mhabba li kapaci tkun ġeneruza bħall-imhabba ta' Alla, u trid il-ġid ta' l-iehor, għax tagħraf li jisthoqqlu li jkun mahbub. Hi mhabba li ggib l-għaqda bejn il-persuni, għax kull wiehed iqis il-ġid ta' l-iehor bhala l-ġid proprju tiegħu. Hi don tiegħek innifsek lil min ihobbok u li fih ssib, u li fih issehh it-tjieba proprja tiegħek fl-għaqda tal-persuni, u titgħallem x'siwi kbir hu li tkun mahbub u li thobb.

Kull bniedem hu msejjah għall-imhabba tal-hbiberija u tad-don tiegħu nnifsu u hekk jinheles mill-hajra ta' l-egoizmu bl-imhabba għall-iehor, l-ewwelnett mill-ġenituri jew minn dawk flokhom u fl-aħhar mill-aħhar, minn Alla stess, li minnu tiġi kull imhabba vera, u li fl-imhabba tiegħu biss il-bniedem jara kemm hu tassew mahbub. Hawn jinsab l-għerq tal-qawwa edukattiva tal-kristjanezmu: "*Il-bniedem hu mahbub minn Alla*. Din hi bxara sempliċi hafna imma li thawwadna, bxara li n-nies jafuha lill-Knisja" (11). Ġesù wera lill-bniedem l-identità vera tiegħu. "Kristu, li hu Adam il-ġdid, proprju meta rrivela l-misteru tal-Missier u ta' l-imhabba tiegħu, irrivela wkoll b'mod shih il-bniedem lill-bniedem u wrieh is-sejha għolja tiegħu" (12).

L-imhabba rivelata minn Kristu, li San Pawl ifahhar fl-Ewwel Ittra lill-Korintin... hi mhabba *li titlob hafna*, imma hu proprju f'dan jinsab il-

gmiel u s-sbuhija tagħha: għax titlob hafna, hi tibni l-veru gid tal-bniedem u thallih jixtered fuq l-ohrajn" (13). Hi għalhekk imhabba li tirrispetta l-persuna u tibniha, għaliex "l-imhabba hi vera meta *toħloq il-gid tal-persuni u tal-komunitajiet*, toħloq il-gid u *tagħtih* lill-ohrajn" (14).

L-imhabba u s-sesswalità umana

10. Il-bniedem hu msejjah għall-imhabba u għad-don tiegħu nnifsu fl-għaqda tiegħu f'għisem u ruh. Il-femminilità (jigifieri li tkun mara) u l-maskulinità (jigifieri li tkun raġel) huma doni li jikkomplimentaw lil xulxin, u bihom is-sesswalità umana hi parti integranti tal-kapaċità għall-imhabba bil-fatti li Alla nissel fir-raġel u l-mara. "Is-sesswalità hi parti fundamentali tal-personalità, tal-mod kif din tkun, ta' kif turi ruhha, ta' kif tikkomunika ma' l-ohrajn, ta' kif thoss, ta' kif tfisser u tghix l-imhabba umana" (15). Din il-kapaċità ta' mhabba bhala don tiegħek innifsek hi għalhekk "inkarnata" fil-*karattru ta' gherusija tal-għisem*, li fih tinsab il-maskulinità u l-femminilità tal-persuna. "Il-għisem tal-bniedem, bis-sess tiegħu, bil-maskulinità u l-femminilità tiegħu, fil-misteru stess tal-holqien, hu mhux biss għajn ta' tkattir u ta' tnissil, bhalma naraw fl-ordni naturali kollu, imma għandu wkoll "sa mill-bidu" l-kwalità ta' "gherusija", jigifieri għandu l-hila li jfisser l-imhabba, proprju dik l-imhabba li biha l-bniedem – persuna jsir don u – permezz ta' dan id-don – isehh it-tifsir stess ta' l-essri u l-eżistenza tiegħu" (16). Kull sura ta' mhabba għandha dejjem din il-karatteristika maskili u femminili.

11. *Is-sesswalità umana mela hi Gid*, parti minn dak id-don li Alla rah "tajjeb hafna", meta halaq il-persuna umana fis-sura u xbieha tiegħu, u "raġel u mara halaqhom" (Gen 1, 27). F'din is-sura ta' relazzjoni ma' l-ohrajn u ta' ftuh għalihom, is-sesswalità għandha bhala għan intrinsiku tagħha l-imhabba, u, biex inkunu aktar eżatti, l-imhabba li tagħti u tilqa', li tagħti u tircievi. Ir-relazzjoni bejn raġel u mara hi essenzjalment relazzjoni ta' mhabba. "Is-sesswalità, immexxija u mgħollija u ntegrata mill-imhabba, tikseb kwalità tassew umana" (17). Meta mhabba bhal din issehħ fiz-żwieġ, id-don tiegħek innifsek permezz tal-għisem, ifisser li hu don komplementari u shih; l-imhabba tal-miżżewġin imbagħad issir qawwa li tagħni u tagħti kobor lill-persuni u, fl-istess waqt, tghin biex tmantni ċ-ċiviltà ta' l-imhabba; iżda meta jonqos is-sens u t-tifsir ta' don mis-sesswalità tidhol iċ-ċiviltà tal-"haġa" u mhux tal-"persuna", ċiviltà fejn il-persuna tintuża biss bhal xi haġa, tkun xi tkun. Fiċ-ċiviltà tal-gost, il-mara tista' ssir għar-raġel biss xi haġa, u l-ulied xkiel għall-ġenituri" (18).

12. Fil-qofol tal-kuxjenza Nisranija tal-ġenituri u ta' l-ulied għandna

nqeghdu din il-verità kbira, dan il-fatt fundamentali: *id-don ta' Alla*. Hu don li Alla tana, huwa u jaghtina li nghixu u nezistu bhala raġel u mara, b'ezistenza li ma jkunx hemm ohra bhalha u mimlija b'hafna possibiltajiet ta' progress spiritwali u morali: *il-hajja tal-bniedem hi don li nghata biex jiġi mogħti* ⁽¹⁹⁾. Id-don juri, biex nghidu hekk, karatteristika partikulari ta' ezistenza personali, anzi ta' l-istess essenzja tal-persuna. Meta Alla (Jahweh) jghid: "Mhux sewwa li l-bniedem jibqa' wahdu" (Gen 2, 18), ikun qieghed jghid li l-bniedem "wahdu" ma jwassalx din l-essenzja għall-milja kollha tagħha; iwassalha għall-milja kollha tagħha biss jekk jeżisti "ma' haddiehor" – u aktar fil-fond u b'mod aktar shiħ – jekk jeżisti "għal haddiehor" ⁽²⁰⁾. Fil-ftuħ għal haddiehor u fid-don tiegħek innifsek lill-iehor, isseħħ dik l-imhabba tal-mizzewġin, li fis-sura ta' għotja shiħa hi proprja ta' dan l-istat. Huwa fid-don tiegħek innifsek, imwettaq minn grazzja speċjali, li tikseb tifsir il-hajja konsagrata, "li hi l-aqwa mod biex wiehed aktar malajr joffri lil Alla qalb kolha kemm hi għalih" ⁽²¹⁾, għall-qadi aktar shiħ tiegħu fil-Knisja. Madankollu, f'kull qağhda u stat ta' hajja dan id-don tagħmlu aktar ta' l-għageb il-grazzja redentriċi, li biha "nissieħbu fin-natura ta' Alla" (2Piet 1, 4) u nissejhu biex nghixu flimkien l-għaqda sopranaturali ta' mhabba ma' Alla u ma' l-ahwa. Il-ġenituri Nsara, ukoll f'qağhdiet l-aktar delikati, ma jstgħux jinsew li bhala pedament tal-grazija personali u domestika tagħhom hemm id-don ta' Alla.

13. "Bhala spirtu nkarnat, jiġifieri ruh li turi dak li hi permezz tal-ġisem u ġisem li għandu l-hajja mir-ruh li ma tmut qatt, il-bniedem hu msejjah għall-imhabba kif inhu kollu kemm hu, fir-ruh u l-ġisem. L-imhabba thaddan il-ġisem tal-bniedem ukoll, u l-ġisem għandu sehem fl-imhabba tar-ruh" ⁽²²⁾. It-tifsir ta' l-istess sesswalità bejn il-persuni għandna narawh fid-dawl tar-Rivelazzjoni Nisranija. "Is-sesswalità turi l-karattru tar-raġel u tal-mara mhux biss fuq livell fiżiku, imma wkoll fuq livell psikoloġiku u spiritwali u thalli marka fuq kull espressjoni tagħhom. Din is-sesswalità, li hi marbuta mal-fatt li r-raġel u l-mara huma komplementari għal xulxin, twieġeb perfettament għall-pjan skond is-sejha li għandu kull wiehed" ⁽²³⁾.

L-imhabba tal-mizzewġin

14. Meta l-imhabba wiehed jghixha fiż-żwieġ, thaddan u tmur aktar lil hemm mill-hbiberija, u sseħħ bejn raġel u mara li jagħtu lilhom infushom lil xulxin kollhom kemm huma, kif huma raġel u mara, u hekk iwaqqfu b'dan il-patt bejn mizzewġin dik l-għaqda ta' persuni li Alla ried u li fiha titnissel, titwieled u tiżviluppa hajja umana. F'din l-imhabba tal-mizzewġin,

u fiha biss, jinsab id-don sesswali, li “jsehh b’mod jixraq biss lill-bniedem meta hu parti integranti ta’ l-imhabba li biha raġel u mara jinghataw lil xulxin għal dejjem sal-mewt” (24). Il-Katekiżmu tal-Knisja Kattolika dan ifakkru bil-kliem li ġej: “Is-sesswalità qiegħda għall-imhabba tar-raġel u l-mara fiż-żwieġ. Fiż-żwieġ l-intimità korporali tal-miżżewġin issir sinjal u rahan ta’ għaqda spiritwali. Ir-rabta taż-żwieġ bejn l-imghammdin hi mqaddsa permezz tas-sagrament” (25).

L-imhabba miftuħa għall-hajja

15. Sinjal li juri l-verità ta’ l-imhabba fiż-żwieġ hu l-ftuħ għall-hajja. “L-imhabba fil-verità sħiħa tagħha hi fuq kollox don; l-imhabba tal-miżżewġin twassalhom għal dak ‘l-għarfien’ ta’ xulxin li jagħmilhom ‘gisem wiehed’ – iżda ma tiqafx hemm: twassalhom biex jagħtu l-aqwa don, li bih jissieħbu ma’ Alla ħa jagħtu l-hajja lil bniedem ġdid. B’hekk il-miżżewġin huma u jagħtu lilhom infushom lil xulxin, ma jagħtux biss lilhom infushom, imma jagħtu wkoll xi haġa aktar minnhom għax jagħtu l-ulied, li huma xhieda ħajja ta’ mħabbithom u sinjal li jibqa’ ta’ l-għaqda ta’ bejniethom fiż-żwieġ, u dehra ħajja ta’ l-istat tagħhom ta’ missier u omm, stat li qatt ma jista’ jiġi nieqes” (26). Meta jitilqu minn din l-għaqda ta’ mħabba u ta’ ħajja l-miżżewġin jiksbu dak l-ghana umana u spiritwali u dak l-ambjent pożittiv li jeħtiegu biex joffru lil uliedhom l-għajjnuna ta’ edukazzjoni għall-imhabba u għall-kastità.

Noti

9. *Familiaris Consortio*, n. 11.
10. Ara Ġwann Pawlu II, Ittra Appostolika *Mulieris dignitatem*, 15 ta’ Awissu, 1988, n. 7 u 18.
11. Ġwann Pawlu II, Eżort. app. *Christifideles laici*, 30 Dicembru, 1988, n. 34.
12. *Guadium et spes* n. 22.
13. Ittra lill-familji, n. 14.
14. *Ibid.*
15. Kongregazzjoni għall-Edukazzjoni Kattolika, “Orjentamenti edukattivi dwar l-imhabba umana”, 1 ta’ Novembru, 1983, n. 4.
16. Ġwann Pawlu II, Udjenja ġenerali tat-18 ta’ Jannar, 1980.
17. “Orjentamenti edukattivi dwar l-imhabba umana” n. 6.
18. Ittra lill-familji, n. 11.
19. Ġwann Pawlu II, enċikl. *Evangelium vitae*, 25 ta’ Marzu, 1995, n. 92.
20. Ġwann Pawlu II, Udjenja ġenerali tad-9 ta’ Jannar, 1980.
21. Katekiżmu tal-Knisja Kattolika, n. 2349.
22. *Familiaris consortio*, n. 11.
23. “Orjentamenti edukattivi dwar l-imhabba umana”, n. 4.
24. *Familiaris consortio*, n. 11.
25. Katekiżmu tal-Knisja Kattolika, n. 2360.
26. *Familiaris consortio*, n. 14.

II

Imħabba vera u kastità

16. L-imħabba ta' min hu verġni u ta' min hu miżżewweg, kif se nġhidu aktar 'il quddiem, huma żewġ suriet li fihom tilhaq il-kobor shiħ tagħha l-vokazzjoni tal-persuna għall-imħabba: it-tnejn, biex jiżviluppaw, jehtieġu mpenn f'hajja ta' kastità, kull wahda minnhom skond il-qagħda proprja tagħha. Is-sesswalità – kif jgħid sewwa l-Katekiżmu tal-Knisja Kattolika – issir personali u tassew umana, jiġifieri tixraq lill-bniedem, meta tigi ntegrata f'relazzjoni ta' persuna ma' persuna oħra fl-ġhoti lil xulxin għal żmien bla tmiem tar-raġel u l-mara ⁽²⁷⁾. Hi haġa ċara li l-imħabba, meta titlob l-ġhoti bil-qalb tiegħek innifsek, tikber għax għandha l-għajnuna tad-dixxiplina ta' dawk is-sentimenti, ta' dawk il-passjonijiet u ta' dawk l-affetti, li twassalna biex nikkontrollaw lilna nfusna. Hadd ma jista' jagħti dak li ma għandux; jekk persuna m'hijiex sid tagħha nfisha – permezz tal-virtujiet u, b'mod konkret, per-mezz tal-kastità – tkun tonqosha dik is-setgħa fuqha nfisha li tagħmilha kapaċi tingħata bħala don. *Il-kastità hi dik l-enerġija spiritwali li teħles l-imħabba milli tkun egoista u aggressiva*. Daqs-kemm fil-bniedem tiddgħajjed il-kastità, daqshekk iehor l-imħabba bil-mod il-mod issir egoista, jiġifieri ssir soddisfazzjon tax-xewqa għall-gost u mhux don tiegħek innifsek.

Il-kastità bħala don tiegħek innifsek

17. Il-kastità hi affermazzjoni ferrieħa ta' min jaf jgħix id-don tiegħu nnifsu, hieles minn kull jasar egoistiku. Dan jissoponi li l-persuna tkun tghallmet tintebaħ bl-oħrajn, tkun tghallmet li jkollha relazzjonijiet magħhom hija u tirrispetta d-dinjità tagħhom, diversi kemm huma diversi minn xulxin. Persuna li thaddan il-kastità ma taħsibx biss fiha nfisha u lanqas ma għandha relazzjonijiet egoistiċi ma' l-oħrajn. Il-kastità tagħti armonija lill-personalità, twassalha għall-kobor shiħa tagħha u timlieħa bi sliem fil-qalb. Dan is-safa tal-ġisem u tal-moħħ jgħin għall-iżvilupp tar-rispett tiegħek innifsek u fl-istess waqt jagħtik il-hila li tirrispetta lill-oħrajn, għax iwasslek biex tara fl-oħrajn persuni li jisthoqqilhom kull ġieħ, billi tagħraf li huma maħluqin xbieħa ta' Alla, u bil-grazzja, huma wlied Alla, maħluqin mill-ġdid minn Kristu li sejhilhom "mid-dlam għad-dawl tiegħu ta' l-ghaġeb" (I Piet 2, 9).

Il-kontroll tieghek innifsek

18. Il-kastità titlob li wiehed ikun imharreg fil-kontroll tieghu nnifsu: din hi edukazzjoni tal-libertà tal-bniedem. L-alternattiva hi cara: jew il-bniedem jikkontrolla l-passjonijiet tieghu u jgawdi s-sliem, jew inkella jhalli ruhu jitjassar mill-passjonijiet tieghu u jsir infelici ⁽²⁸⁾. Kull persuna taf b'esperjenza li l-kastità trid iċ-ċahda ta' ċerti ħsbijiet, ta' ċertu kliem, ta' ċertu ghemil hazin, kif San Pawl ha ħsieb jiċċaralna u jfakkarna (ara Rum 1, 18; 8, 12-14; IKor 6, 9-11; 2Kor 7, 1; Gal 5, 16-23; Ef 4, 17-24; 5, 3-13; Kol 3, 5-8; I Tess 4, 1-18; ITim 1, 8-11; 4, 12). Għal dan mehtieġa *hila u qagħda ta' kontroll tieghek innifsek* li huma sinjali tal-libertà fir-ruħ, ta' responsabbiltà għalik innifsek u lejn l-oħrajn u fl-istess waqt, huma xhieda ta' kuxjenza ta' fidi; dan il-kontroll fuqek innifsek jitolbok tevita kull okkazzjoni li tqanqlek u thajrek għad-dnub u jitolbok ukoll li tagħraf tegħleb il-ġibdiet istintivi tan-natura tieghek.

19. Meta l-familja toffrilek għajnuna edukattiva ta' siwi u thegġek għal ghemil f'kull virtù, l-edukazzjoni għall-kastità teħfief u tkun nieqsa minn *dawk il-konflitti fik innifsek*, ukoll jekk f'ċerti mumentu ż-żgħażaġh jistgħu jintebħu b'xi mumentu tassew delikati. Għal xi wħud f'xi ambjenti fejn il-kastità hi mgarba u skreditata, hajja ta' kastità tista' titlob minnhom taqbidha iebsa, meta ma tkunx ukoll erojka. Iżda, hu x'inhu, bil-grazzja ta' Kristu, li toħroġ mill-imħabba tieghu ta' għerusija għall-Knisja, kulhadd jista' jgħix hajja ta' kastità, ukoll jekk jinsab f'qagħdiet xejn favorevoli.

Il-fatt stess li aħna lkoll imsejhin għall-qdusija, kif fakkarna l-Konċilju Vatikan II, jgħinna nifhmu aktar malajr li sew fiċ-ċelibat u sew fiż-żwieġ jista' jkun hemm, anzi *fil-fatt* hemm għal kulhadd, issa mod u issa iehor, mumentu qsar, u fit-tul ukoll, ta' qagħdiet li fihom ikun mehtieġ fuq li mehtieġ ghemil erojku ta' virtù ⁽²⁹⁾. Il-hajja taż-żwieġ għalhekk titlob ukoll mixja hienja, imma esigenti, ta' qdusija.

Il-kastità fiż-żwieġ

20. "Il-miżżewġin huma msejhin biex jgħixu l-kastità fiż-żwieġ tagħhom, u l-oħrajn biex iħarsuha bil-kontinenza" ⁽³⁰⁾. Il-ġenituri jafu sewwa li dak li hu l-aktar mehtieġ minn qabel biex jedukaw lil uliedhom f'imħabba safja u fi qdusija tal-hajja, hu li huma stess *jgħixu fil-kastità ż-żwieġ tagħhom*. Dan jitlob li huma jkunu jafu li fl-imħabba tagħhom hemm l-imħabba ta' Alla, u għalhekk l-istess għoti sesswali tagħhom lil xulxin iridu jgħixuh fir-rispett ta' Alla u tal-pjan tieghu ta' mħabba, b'fedeltà shiħa, b'għieh u ġenerożità lejn xulxin u lejn il-hajja, li tista' toħroġ minn dan l-għemil tagħhom ta' mħabba.

Hekk biss iż-żwieġ jista' jkun espressjoni ta' *mħabba* ⁽³¹⁾; għalhekk in-Nisarni fiż-żwieġ hu msejjaħ biex jgħix dan id-don tieghu nnifsu fi hdan

ir-relazzjoni personali tiegħu għal Alla, u għalhekk b'dik il-fedeltà u dik il-fekondità generuza li tagħzel l-imħabba ta' Alla minn kull imħabba ohra ⁽³²⁾.

Hekk biss iż-żwieġ jista' jwieġeb għall-imħabba ta' Alla u jagħmel irrieda tiegħu, li aħna nsiru nafuha bl-ghajnuna tal-kmandamenti. M'hemm vera mħabba li, fil-kobor shiħ tagħha, ma tkunx ukoll imħabba ta' Alla. Thobb il-Mulej tfisser twieġeb pożittivament għall-kmandamenti tiegħu: "Min ihobbni, ihares il-kmandamenti tiegħi" (Gw 14, 15) ⁽³³⁾.

21. Ir-raġel u l-mara, biex jghixu l-kastità tagħhom, jehtiegu dejjem li *jkunu mdawwlin mill-Ispirtu s-Santu*. Fil-qofol ta' l-ispirtwalità tal-miżżewġin hemm... il-kastità mhux biss bhala virtù morali (imsawwra mill-imħabba) imma wkoll bhala virtù marbuta mad-doni ta' l-Ispirtu s-Santu – l-ewwelnett *mad-don ta' rispet għal dak li jiġi minghand Alla – id-donum pietatis*

Hekk l-ordni tal-hajja flimkien fiż-żwieġ, li jhalli "l-manifestazzjoni affettivi" jżviluppaw ruhhom b'mod xieraq u b'tifsir, hu frott mhux biss *tal-virtù*, li fiha l-miżżewġin *qed jitharrġu*, imma wkoll frott tad-doni ta' l-Ispirtu s-Santu *li miegħu huma msehbin fil-hidma*. ⁽³⁴⁾

Min-naħa l-ohra l-ġenituri, persważi li l-hajja tagħhom ta' kastità u l-isforz li jagħmlu biex kuljum jagħtu xhieda ta' qdusija, huma l-kundizzjoni mehtieġa minn qabel għall-hidma edukattiva tagħhom; għandhom iqisu wkoll kull theddida għall-virtù u għall-kastità ta' wliedhom bhala *offiża magħmula lill-hajja tagħhom ta' fidi u theddida li tista' tfaqqar l-għaqda tagħhom ta' hajja u ta' grazzja* (ara Ef 6, 12). ⁽³⁵⁾

L-edukazzjoni għall-kastità

22. L-edukazzjoni ta' l-ulied fil-kastità għandha tliet għaniet: a) li jinżamm fil-familji *ambjent pożittiv ta' mħabba, ta' virtù u ta' rispet għad-doni ta' Alla*, speċjalment għad-don tal-hajja; b) li l-ulied ikollhom għajnuna biex jifhmu *s-siwi tas-sess u tal-kastità* billi bl-eżempju u t-talb tagħhom idawwlu 'l uliedhom li qed jikbru; ċ) li jghinu lil uliedhom jifhmu u jagħrfu *l-vokazzjoni proprja tagħhom għaż-żwieġ jew għall-verginità konsagrata minħabba s-Saltna tas-Smewwiet*, fi qbil shiħ u b'rispett għall-imklinazzjonijiet u l-kwalitajiet tagħhom, u għad-doni ta' l-Ispirtu s-Santu.

23. F'dan id-dmir jista' jkollhom l-ghajnuna ta' edukaturi ohra, iżda dan id-dmir ma jistax jithalla f'idejn haddiehor kollu kemm hu, jekk mhux għal raġunijiet serji ta' nuqqas ta' hila fiżika jew morali. Fuq din il-haġa l-Maġisteru tal-Knisja tkellem ċar ⁽³⁶⁾ dwar il-proċess edukattiv kollu ta' l-ulied: "Din il-hidma edukattiva tagħhom (tal-ġenituri) hi hekk importanti

li jekk tiġi nieqsa bil-hniena ssib x'jista' jkun hemm flokha. Infatti huma l-ġenituri li jridu joholqu fi hdan il-familja dak l-ambjent li jiehu hajja mill-imhabba u mit-tjieba lejn Alla u għal Alla u għall-bnedmin, li jgħin għall-edukazzjoni shiġha ta' l-ulied b' mod ġenerali u soċjali. Il-familja hi għalhekk l-ewwel skola tal-virtujiet soċjali li s-soċjetajiet kollha jehtiegu" (37). L-edukazzjoni hi dmir tal-ġenituri għax din il-hidma ta' edukazzjoni tkompli t-tneissil, u hi l-*għoti ta' l-umanità tagħhom lil uliedhom* (38), li għaliha mpenjaw ruhhom solennement fl-istess ċelebrazzjoni taż-żwieġ tagħhom". Il-ġenituri huma *l-ewwel edukaturi u l-edukaturi ewlenin ta' wliedhom* (39), u f'dan il-qasam ukoll għandhom *kompetenza fundamentali* għax huma *edukaturi, għax ġenituri*.

Huma jaqsmu din il-missjoni edukattiva ma' persuni u istituzzjonijiet oħra, bħalma huma l-Knisja u l-Istat, iżda dan dejjem irid isehh skond l-applikazzjoni tajba tal-*prinċipju tas-sussidjarjetà*. Dan juri li hi haġa leġittima, anzi mehtieġa l-ghajnuna li tinghata lill-ġenituri, iżda din l-ghajnuna hi fiha nfisha limitata mid-dritt tal-ġenituri u mill-kapaċitajiet li fil-fatt ikollhom. Il-*prinċipju tas-sussidjarjetà* hu għalhekk għall-qadi ta' l-imhabba tal-ġenituri, huwa u jiltaqa' mal-ġid tal-familja li tkun. Il-ġenituri wahedhom ma jistgħux jissodisfaw kull ma hu mehtieġ fil-proċess kollu tat-trobbija tat-tfal, speċjalment fejn tidhol l-iskola u l-qasam tas-soċjalizzazzjoni. Is-sussidjarjetà tagħti dak li hu nieqes fl-imhabba tal-missier u ta' l-omm, u hekk twettaq il-karattru fundamentali tagħha; għalhekk l-oħrajn kollha li huma msehbin fil-proċess ta' l-edukazzjoni jistgħu jaqdu r-responsabbiltajiet tagħhom *f'isem il-ġenituri u bil-kunsens tagħhom* u sa ċertu punt, *bl-awtorizzazzjoni tagħhom*.

24. B' mod partikulari l-edukazzjoni fis-sesswalità u fl-imhabba vera, miftuħa għall-ghoti tiegħek innifsek, trid thabbat wiċċha llum ma' kultura pożittivistika, kif fakkar il-Papa fl-*Ittra lill-familji*: "L-iżvilupp taċ-ċiviltà ta' llum hu marbut mal-progress xjentifiku u teknoloġiku, u dan spiss qed jinkiseb biss fuq naħa waħda, u hekk jidher kollu kemm hu pożittivistiku. Il-pożittiviżmu kif nafu jwassal għall-anjostiċiżmu fit-teorija u għall-utilitarizmu fil-prattika u fil-morali... *L-utilitarizmu* hu ċiviltà ta' produzzjoni u ta' konsum, ċiviltà ta' "ghodda" u mhux ta' "persuni", ċiviltà li fiha l-persuni jintużaw spiss bħala għodda. Biex inkunu konvinti minn dan – iżid jgħid il-Papa – biżżejjed naraw x'inhuma *ċerti programmi ta' edukazzjoni sesswali* li dahlu fl-iskejjel minkejja li hafna ġenituri ma qablux magħhom u pprotestaw kontrihom" (40).

F'qagħda bħal din, jehtieġ li l-ġenituri, imwettqin bit-tagħlim tal-Knisja u bl-ghajnuna tagħha, jieħdu f'idejhom dan id-dmir tagħhom, u, jekk hu mehtieġ jew jaqbel, jinghaqdu flimkien biex iġibu 'l quddiem hidma ta'

edukazzjoni, mibnija fuq il-valuri veri tal-persuna u ta' l-imhabba nisranija, u jfittxu qagħda li tissupera l-utilitarizmu morali. Il-ġenituri, jekk iridu li l-edukazzjoni tkun twieġeb għal dak li oġġettivament titlob l-imhabba vera, għandhom iħaddnu din l-imhabba bir-responsabilità tagħhom stess bla ma hadd jindaħlilhom.

25. It-tagħlim tal-Knisja jfakkar ukoll li, fit-thejjija għaż-żwieġ, il-familja trid tkun dejjem il-protagonista ewlenija f'din il-hidma edukattiva ⁽⁴¹⁾.

Żgur li "t-tibdil kollu li sar fis-soċjetajiet kwazi kollha, illum jitlob li mhux il-familja biss imma wkoll is-soċjetà u l-Knisja jagħtu sehemhom fit-thejjija xierqa taż-żgħażaġ għar-responsabbiltajiet tagħhom ta' għada" ⁽⁴²⁾. Proprju minhabba f'hekk jikseb importanza aqwa d-dmir ta' edukazzjoni tal-familja sa mill-ewwel snin. "*It-thejjija mill-bogħod* tibda mit-tfulija permezz ta' dik l-edukazzjoni għaqlija li tingħata fi hdan il-familja liż-żgħar biex jaslu halli huma stess jagħrfu lilhom infushom bħala bnedmin imzejna b'psikologija komplessa ta' għana liema bħalu u bil-personalità proprja tagħhom bit-tajjeb u l-hazin kollu tagħha" ⁽⁴³⁾.

Noti

27. Katekiżmu tal-Knisja Kattolika, n. 2327.

28. *Ibid.* 2329.

29. Ara Gwann Pawlu II, Diskors li għamel lil dawk li hadu sehem f'seminarju dwar "Tnissil responsabbli", organizzat mill-Università Kattolika tal-Qalb ta' Ġesù u l-Istitut Gwann Pawlu II, 17.

30. Katekiżmu tal-Knisja Kattolika, n. 2349.

31. Ara n. 54.

32. Ara Pawlu VI, enciklika *Humanae Viae*, 28 ta' Lulju 1968, nn. 8-9.

33. Hu dejjem qerq jekk dan ma tagħmlux, jghid San Gwann ta' Avila. Xi whud huma hekk imdallmin li "jemmu li jekk il-qalb tqanqalhom biex jagħmlu xi hidma, għandhom dejjem jagħmluha, ukoll jekk tkun kontra l-kmandamenti ta' Alla; jghidu li tant iħobbuh lil Alla li, ukoll jekk jiksru l-kmandamenti tiegħu, ma jitilfux imhabbtu. Dawn jinsew li l-Iben ta' Alla b'fommu stess xandar il-kuntrarju: *Min iżomm il-kmandamenti tiegħi u jharishom, dak hu li jhobbni (Ġw 14, 21). Jekk xi hadd iħobbni, iħares il-kmandamenti tiegħi (Ġw 14, 23), u min ma jhobbnix ma jharisx kliemi.* B'dan il-mod l-Iben ta' Alla juri ċar hafna li min ma jharisx kliemu, la għandu l-hbiberija tiegħu u lanqas imhabbtu. Kif jghid Santu Wistin: "Ħadd ma jista' jhobb lis-sultan jekk jistmerr il-kmandamenti tiegħu" (*Audi filia*, c. 50).

34. Udjenza generali tal-Papa Gwann Pawlu II, 14 ta' Novembru 1984.

35. Ara *Evangelium vitae*, n. 97.

36. Ara *Familiaris consortio*, nn. 36-37.

37. Ara Konċilju Vatikan II, *Gravissimum educationis*, n. 3.

38. Ara ltra lill-familji, n. 16.

39. *Ibid.*, n. 16.

40. *Ibid.*, n. 13.

41. Ara *Familiaris consortio*, n. 66.

42. *Ibid.*

43. *Ibid.*

III

Orizzonti Vokazzjonali

26. Il-familja ghandha *hidma deciziva* x'tagħmel ha jtkattru u jiżviluppaw il-vokazzjonijiet kollha, kif għallem il-Konċilju Vatikan II: "Miż-żwieġ toħroġ il-familja, li fiha jitwiellu ċ-ċittadini godda tas-soċjetà tal-bnedmin, li bil-grazzja ta' l-Ispirtu s-Santu fil-Magħmudija jintrefgħu għad-dinjità ta' wlied Alla, biex tul iż-żminijiet jibqa' shih il-poplu tiegħu. F'dik li nistgħu nsejnhulha l-knisja tad-dar il-ġenituri għandhom ikunu għal uliedhom, bil-kelma u bl-eżempju, l-ewwel habbara tal-fidi, u jgħinu biex tiġi 'l quddiem il-vokazzjoni proprju ta' kull wiehed minn uliedhom, u, b'mod speċjali, il-vokazzjoni qaddisa" (44). U huma proprju l-vokazzjonijiet is-sinjali ta' pastorali familjari adatta: fejn hemm pastorali tal-familja mdawwla u effikaci, kif hi haġa naturali li l-hajja tiġi milqugħa bil-ferħ, hekk ukoll aktar faċilment jinstema' fiha tassew bil-qalb lehen il-Mulej" (45).

Kemm jekk hi vokazzjoni għaž-żwieġ u kemm jekk hi vokazzjoni għall-verginità u għač-ċelibat, hi dejjem vokazzjoni għall-qdusija. Infatti d-dokument tal-Konċilju Vatikan II *Lumen gentium* ifisser b'dan il-mod it-tagħlim tiegħu *dwar is-sejha tal-bnedmin kollha għall-qdusija*: "Il-fidili kollha ta' kull stat u ta' kull kondizzjoni, imwettqin b'tant u tant mezz ta' salvazzjoni, huma msejhin mill-Mulej, kull wiehed mit-triq proprja tiegħu, għal dik il-perfezzjoni ta' qdusija, li biha hu perfett il-Missier tas-mewwiet" (46).

Il-vokazzjoni għaž-żwieġ

27. Il-formazzjoni għall-imhabba vera hi l-aħjar thejjija għall-vokazzjoni għaž-żwieġ. Fil-familja t-tfal u ż-żgħażaġh jistgħu jitgħallmu jgħixu s-sesswalità umana f'ambjent ta' hajja Nisranija liema bhalha. It-tfal u ż-żgħażaġh jaslu biex bil-mod il-mod isiru jafu li ż-żwieġ nisrani ma jistax jitqies bħala r-riżultat ta' xi konvenjenza jew ta' sempliċi ġibda sesswali. Iż-żwieġ, għax hu vokazzjoni, ma jistax ma jitlobx għažla mahsuba sewwa, impenn bejn tnejn quddiem Alla, u talba dejjem sejra għall-għajjuna tiegħu.

Imsejhin għall-imhabba fiż-żwieġ

28. Il-ġenituri Nsara, impenjati fid-dmir tagħhom li jedukaw lil uliedhom għall-imhabba, jistgħu l-ewwelnett jinqdew bl-imhabba tagħhom għal

xulxin fiż-żwieġ. Kif tfakkar l-enciklika *Humanae vitae*, din l-imhabba "turi n-natura vera u n-nobiltà tagħha meta tqies l-oghla ghajn tagħha, li hu Alla, li hu Mhabba (Gw 4, 8), "il-Missier li minnu tiehu isimha kull familja fis-sema u fl-art" (Ef 3, 15). Iż-żwieġ għalhekk ma jsirx b'kumbinazzjoni u lanqas ma hu frott ta' xi evoluzzjoni ta' qawwiet fin-natura li ma nafux bihom; iż-żwieġ hu istituzzjoni mwaqqfa mill-għerf tal-Fallieq biex fil-ġens kollu tal-bnedmin isehh il-pjan tiegħu ta' mhabba. Il-miżżewġin permezz ta' l-ghoti personali tagħhom lil xulxin, għoti li hu proprju u kollu kemm hu tagħhom biss, ifittxu l-għaqda ta' l-esseri tagħhom bl-ghan tal-perfezzjonament ta' xulxin, biex jissiehu ma' Alla fit-tneissil u l-edukazzjoni ta' hajjiet godda. Għall-imghammdin imbagħad iż-żwieġ hu mlibbes bid-dinjità ta' sinjal sagramentali tal-grazzja, għaliex juri l-għaqda ta' Kristu u l-Knisja" (47).

Fl-*Ittra lill-familji* il-Papa jfisser li "l-familja... hi komunità ta' persuni li s-sura ta' kif jeżistu u jgħixu flimkien, hi sura ta' xirka, *communio personarum*" (48), u jfakkar ukoll fit-tagħlim tal-Konċilju Vatikan II meta jgħid li din ix-xirka turi "sura ta' xbieha ta' l-għaqda tat-Tliet Persuni fit-Trinità Qaddisa u ta' l-għaqda ta' wlied Alla fil-verità u l-imhabba" (49). Dan il-kliem hekk għani u mimli tifsir, l-ewwelnett iwettaq dak li hu l-qofol ta' l-identità ta' kull raġel u ta' kull mara. Din l-identità hi l-*hila li jgħixu fil-verità u fl-imhabba*, hi l-htieġa tal-verità u ta' l-imhabba bhala dimensjoni essenzjali tal-hajja tal-persuna. Il-htieġa tal-bniedem għall-verità u l-imhabba tifthu kemm għal Alla u kemm għall-hlejjaq: tifthu lejn bnedmin oħra, lejn hajja f'"xirka", u b'mod partikulari lejn iż-żwieġ u l-familja" (50).

29. L-imhabba fiż-żwieġ, skond dak li tghid il-*Humanae vitae* għandha *erba' karatteristiċi*: hi mhabba *umana*, sensibbli u spiritwali, hi mhabba *shiha*, *fidila* u *ghammiela*. (51) Dawn il-karatteristiċi huma mibnijn fuq il-fatt li "r-raġel u l-mara huma hekk marbutin ma' xulxin li - kif naqraw fil-Ktieb tal-Genesi - jsiru 'għisem wiehed' (Gen 2, 24). Raġel u mara fil-kostituzzjoni fizika tagħhom, dawn iż-żewġ persuni, għalkemm fizikament m'humiex l-istess, *għandhom indaqs il-hila li jgħixu 'fil-verità u l-imhabba'*. Din il-hila, li hi l-karatteristika tal-bniedem bhala persuna, għandha dimensjoni kemm spiritwali u kemm korporali, fl-istess waqt... Il-familja li tohrog minn din l-għaqda tikseb fiha nfisha s-saħħa mill-patt bejn il-miżżewġin, li Kristu għolla għad-dinjità ta' sagrament. Il-familja tikseb il-karattru tagħha ta' komunità, il-karatteristika tagħha ta' "xirka" minn din ir-rabta fundamentali tal-miżżewġin, li titkompla f'uliedhom. *Intom lesti tilqgħu bl-imhabba l-ulied li Alla joghġbu jagħtikom u trabbuhom skond il-liġi ta' Kristu u tal-Knisja tiegħu?* jistaqsi ċ-ċelebrant waqt ir-rit

taż-żwieġ. It-tweġiba li jaghtu l-gharajjes turi kemm hi gholja l-verità ta' l-imhabba li torbothom flimkien" (52). Bl-istess formula tač-čelebrazzjoni taż-żwieġ l-gharajjes jimpenjaw ruhhom u jweghdu "li jzommu ruhhom fidili lejn xulxin" (53), proprju ghax il-fedeltà tal-miżżewġin lejn xulxin toħroġ mix-xirka tal-persuni li tissahhah bil-pjan tal-Flallieq fl-imhabba tat-Trinità Qaddisa u tas-sagrament li jfisser l-ghaqda fidila ta' Kristu u l-Knisja.

30. Iz-żwieġ Nisrani hu *sagrament*: bih is-sesswalità tiġi ntegrata f' mixja ta' qdusija, b' rabta mwettqa minn ghaqda li ma tinhall qatt. "Id-don tas-sagrament hu fl-istess hin sejha u kmandament għall-miżżewġin Insara biex jibqgħu dejjem fidili lejn xulxin, ikunu x'ikunu l-provi u d-diffikultajiet li magħhom jiltaqgħu, huma u jagħmlu, bil-generożità kollha, ir-rieda qaddisa tal-Mulej. 'Dak li ghaqqad Alla m'għandux jifirdu l-bniedem'" (54).

Il-ġenituri għandhom quddiemhom thassib li hu proprju ta' Illum

31. Illum, fis-socjetajiet Insara wkoll, il-ġenituri għandhom ghax ikunu mhassbin dwar is-shuhija fil-gejjieni taż-żwiġijiet ta' wliedhom, iżda għandhom ikunu ottimisti, minkejja li qed jtkatru d-divorzji u qed tikber il-kriżi tal-familji, billi jimpenjaw ruhhom li jaghtu lil uliedhom formazzjoni Nisranija soda, li tagħmilhom kapaci jegħlbu l-hafna diffikultajiet li magħhom jiltaqgħu. Fil-fatt, l-imhabba għall-kastità li għaliha l-ġenituri għandhom jedukaw lil uliedhom, tghin biex ir-raġel u l-mara juru rispettt lejn xulxin, u taghtihom il-hila għall-mogħdrija, għall-hlewwa, għas-sabar, għall-generożità u, fuq kollox, għall-ispirtu ta' sagrafičču, li minghajru ebda mhabba ma tista' żżomm. Hekk l-ulied jaslu għaž-żwieġ imzejnin b'dak l-għerf tassew, li dwaru San Pawl jitellem; skond dan l-għerf il-miżżewġin iridu kontinwament jiksbu l-imhabba ta' xulxin, u jieħdu hsieb xulxin b'sabar u mhabba (ara IKor 7, 3-8; Ef 5, 21-23).

32. Permezz ta' *din il-formazzjoni minn żmien hafna qabel għall-kastità fi hdan il-familja*, l-adolexxenti u ż-żghażaġh jithallmu jghixu s-sesswalità f' dimensjoni personali, u jirrifjutaw kull xorta ta' firda tas-sesswalità mill-imhabba, meqjusa bhala don tiegħek innifsek, u kull xorta ta' firda ta' l-imhabba taż-żwieġ mill-familja.

Ir-rispett tal-ġenituri għall-hajja u għall-misteru tat-tnissil iwassal biex it-tifel u ż-żagħżuġh ma jiksbu qatt il-fehma qarrieqa li ż-żewġ dimensjonijiet ta' l-att taż-żwieġ, id-dimensjoni unittiva (li biha l-miżżewġin

jinghaqdu flimkien f'għisem wiehed) u d-dimensjoni prokreattiva (li biha jaghtu twelid lill-hajja għdida) ma jistgħu qatt jiġu mifrudin minn xulxin kapricċiożament; minn dan wiehed jara li l-familja qatt ma tista' tigi mifruda mill-vokazzjoni għaż-żwieġ. Edukazzjoni nisranija għall-kastità fil-familja ma tistax ma ssemmix il-gravità morali tal-firda tad-dimensjoni unitiva taż-żwieġ mid-dimensjoni prokreattiva: din il-firda bejn iż-żewġ dimensjonijiet taż-żwieġ l-aktar li ssehh bil-kontraċezzjoni u bit-nissil artifiċjali: bil-kontraċezzjoni wiehed ifittex il-pjaċir sesswali waqt li juża mezzi biex mill-att taż-żwieġ ma jkunx hemm tnissil; bit-nissil artifiċjali wiehed ifittex it-tnissil iżda minflok ifittxu permezz ta' l-att taż-żwieġ, ifittxu permezz ta' teknika. Dan imur kontra l-verità ta' l-imhabba u ta' l-għaqda shiha fiż-żwieġ. Għalhekk il-formazzjoni taż-żgħażaġh fil-kastità ssir thejjija għall-paternità u għall-maternità responsabbli, li jirrigwardaw direttament il-mument li fih ir-raġel u l-mara jinghaqdu flimkien "f'għisem wiehed" u jistgħu jsiru ġenituri. Dan hu mument ta' siwi speċjali kemm għar-relazzjonijiet personali ta' bejniethom u kemm għall-qadi tagħhom lill-hajja: jistgħu jsiru ġenituri – missier u omm – billi jaghtu l-hajja lil bniedem għdid. *Iż-żewġ dimensjonijiet ta' l-għaqda fiż-żwieġ – id-dimensjoni unittiva u d-dimensjoni prokreattiva – ma jistgħux jiġu mifrudin minn xulxin artifiċjalment mingħajr ma ssir hsara lill-ogħla verità ta' l-att taż-żwieġ*" (55).

Jehtieg ukoll li ż-żgħażaġh ikunu jafu bil-konsegwenzi dejjem aktar gravi tal-firda tas-sesswalità mit-tnissil li ssehh bl-isterilizzazzjoni u l-abortion, u l-konsegwenzi dejjem aktar gravi meta wiehed ifittex lis-sesswalità mingħajr l-imhabba fiż-żwieġ, qabel iż-żwieġ jew barra minnu.

Minn din l-edukazzjoni, li għandha postha fil-pjan ta' Alla, fl-istess struttura tas-sesswalità u fin-natura taż-żwieġ u tal-familja, jiddependi l-ordni morali u l-armonija tal-miżżewġin fil-familja, u għalhekk il-ġid veru tas-soċjetà wkoll.

33. Il-ġenituri li jharsu d-dritt u d-dmir tagħhom biex jiffurmaw lil uliedhom fil-kastità, jistgħu jkunu żgur li qed jgħinuhom biex huma wkoll ikollhom familji sodi u magħqudin meta jasal il-waqt, u hekk ikunu jantiċipaw, sa fejn jista' jkun, l-hena tas-sema. "Kif nista' qatt infisser l-hena taż-żwieġ li l-Knisja torbot, twettaq l-offerta, tissiġilla l-barka, ihabbru l-anġli u jwettaq il-Missier?... iż-żewġ miżżewġin huma aħwa, it-tnejn qaddejja flimkien... ebda firda bejniethom fl-ispirtu u fil-għisem, għax huma verament tnejn f'għisem wiehed... Kristu jifrah, jara u jisma' dan kollu, u jagħtihom is-sliem tiegħu, għax fejn hemm Kristu ma jistax ikun hemm il-hażin". (56).

Il-vokazzjoni għall-verginità u ċ-ċelibat

34. Ir-Rivelazzjoni Nisranija turina żewġ vokazzjonijiet għall-imhabba: *iz-żwieġ u l-verginità*. Ta' spiss f'xi soċjetajiet ta' illum hemm kriżi mhux biss fiż-żwieġ u l-familja imma wkoll fil-vokazzjonijiet għas-sacerdozju u għall-hajja reliġjuża. Dawn iż-żewġ qagħdiet ma jistgħux jiġu mifrudin minn xulxin. "Kull fejn ma hemmx rispett għaž-żwieġ, ma jistax ikun hemm rispett għall-verginità konsagrata u għač-ċelibat; kull fejn is-sesswalità tal-bniedem ma titqiesx bhala valur kbir mogħti mill-Ħallieq, ič-čaħda għas-Saltna ta' Alla tiflef kull qawwa tagħha" (57).

Meta titfarrak il-familja, jonqsu l-vokazzjonijiet, iżda fejn il-ġenituri jilqgħu l-hajja bil-ġenerożità kollha, aktar faċli li l-ulied ukoll ikunu ġenerużi, meta jiġu biex joffru hajjithom lil Alla. "Jehtieġ li l-familji jerggħu jibdew juru *mhabba ġeneruża għall-hajja* u jaqduha, l-ewwelnett billi jilqgħu b'sens ta' responsabbiltà, flimkien ma' fiduċja hienja, l-ulied li l-Mulej joghgħbu jagħtihom u jwasslu għat-tmiem din il-laqgħa tagħhom, mhux biss "*b'ħidma edukattiva* dejjem sejra, imma wkoll *b'impenn li jhossuh bhala dmir*, li jghinu l-aktar l-adolexxenti u liż-żgħažagh biex jagħrfu *d-dimensjoni vokazzjonali ta' kull hajja* fi hndan il-pjan ta' Alla. Il-hajja tal-bniedem tilhaq il-milja tagħha meta ssir *don tiegħek innifsek*, don li jista' jiftisser *fiż-żwieġ, fil-verginità konsagrata*, f'edikazzjoni favur il-proxxmu bhala ideal, *fl-għažla tas-sacerdozju ministerjali*. Il-ġenituri jkunu tassew jaqdu l-hajja ta' wlidhom, jekk jghinuhom *jagħmlu l-eżistenza tagħhom don*, huma u jirrispettawhom l-għažliet maturi tagħhom u jgħibu 'l quddiem bil-ferħ kull vokazzjoni, ukoll dik reliġjuża u dik sacerdotali" (58).

Għalhekk il-Papa Ġwanni Pawlu II meta tkellem fuq l-edukazzjoni sesswali fil-*Familiaris consortio* qal; "Il-ġenituri Nsara, meta jintebħu b'xi sinjali ta' vokazzjoni minn Alla, għandhom, bl-attenzjoni kollha u b'kura speċjali, jagħtu edukazzjoni għall-verginità, li tkun titlob bhala l-aqwa sura ta' għoti shiħ tal-bniedem innifsu, sura ta' għoti li juri t-tifsir shiħ tas-sesswalità tal-bniedem" (59).

Il-ġenituri u l-vokazzjonijiet sacerdotali u reliġjużi

35. Il-ġenituri għalhekk għandhom jifirħu jekk jaraw f'wiehed minn uliedhom is-sinjal tas-sejha ta' Alla għall-vokazzjoni oghla tal-verginità jew tač-ċelibat għall-imhabba tas-Saltna tas-Smewwiet. Jehtigħilhom imbagħad jadattaw l-edukazzjoni fil-imhabba safja għall-htigijiet ta' dawn l-ulied, huma u jqawwulhom qalbhom fil-mixi tagħhom sal-waqt tad-dħul fis-Seminarju jew fid-dar tal-formazzjoni, jew biex iwasslu għall-kobor shiħ tagħha dik il-vokazzjoni speċifika għall-għoti tiegħek innifsek kollok kemm int. Għandhom jirrispettaw u japprezzaw il-libertà ta' kull

wiehed minn uliedhom, u jqawwu l-qalb ta' kull wiehed fil-vokazzjoni personali tieghu, minghajr ma jippruvaw jimponu fuqhom xi vokazzjoni determinata.

Il-Konċilju Vatikan II ifakkar b'mod ċar dan id-dmir speċjali u ta' għieh li għandhom l-ġenituri, imwettqin fil-hidma tagħhom mill-ghalliema u mis-sacerdoti: "Il-ġenituri, huma u jieħdu hsieb l-edukazzjoni Nisranija ta' wliedhom, għandhom jieħdu hsieb u jħarsu fi qluhom il-vokazzjoni reliġjuża" ⁽⁶⁰⁾. "Id-dmir tat-tkattir tal-vokazzjonijiet sacerdotali hu dmir tal-komunità Nisranija kollha...; għal dan, l-oghla kontribut joffru kemm il-familji li, jekk huma animati minn spirtu ta' fidi u mħabba u tjeiba, huma qishom l-ewwel seminarju u kemm il-parroċċa li fil-ħajja liema bħalha tagħha, l-istess adoloxxenti jidhlu jagħmlu sehem" ⁽⁶¹⁾. "Meta mbagħad niġu għall-ġenituri u għall-ghalliema, u, b'mod generali għal dawk kollha li b'xi mod jew iehor huma fid-dmir li jedukaw lit-tfal u liż-żgħażaġh, għandhom jgħallmuhom b'mod li huma u jgħarf u l-herqa tal-Mulej għall-merhla tieghu, u huma u jzommu quddiemhom il-ħtiġijiet tal-Knisja, ikunu lesti jwieġbu għas-sejha tal-Mulej, huma u jghidulu mal-profeta: "Hawn jien, ibgħat lili" (Is 5, 8) ⁽⁶²⁾.

Dan l-ambjent familjari meħtieġ biex il-vokazzjonijiet reliġjużi u sacerdotali jilhqu l-kobor shiħ tagħhom, għandu jfakkarna fil-qagħda serja ta' tant familji, f'xi pajjiżi, li huma foqra mill-ħajja, għaliex, għax riedu, iċċahdu mill-ulied jew ikkuntentaw b'iben wiehed, familji fejn hu diffiċli hafna li jinbtu vokazzjonijiet u fejn ukoll hu diffiċli hafna li tinghata edukazzjoni soċjali shiħa.

36. Barra dan, familja tassew Nisranija ssir kapaci turi s-siwi taċ-ċelibat Nisrani u tal-kastità wkoll, lill-ulied mhux miżżewġin jew ma jistgħux jizzewġu għal raġunijiet li ma jiddependux mir-rieda tagħhom. Jekk ikollhom formazzjoni tajba sa minn ċkunithom u f'żoghżithom, ikunu jistgħu jaċċettaw il-qagħda proprja tagħhom aktar malajr. Anzi jistgħu jkunu jafu sewwa x'inhom r-rieda ta' Alla għalihom f'qagħda bħal din, u hekk isibu sens ta' vokazzjoni u ta' paċi fil-ħajja proprja tagħhom ⁽⁶³⁾. Lil dawn il-persuni, speċjalment jekk huma mgarrbin minn xi diżabilità fiżika, jeħtieġ li wiehed jurihom x'possibiltajiet kbar hemm quddiemhom biex jilhqu l-kobor shiħ tagħhom u jagħtu kotra ta' frott spiritwali, possibiltajiet li huma wkoll għal min, imwettaq mill-fidi u mill-imħabba ta' Alla, jimpenja ruħu biex jgħin lil ħutu aktar foqra u b'aktar ħtiġijiet minnu.

Noti

44. *Lumen gentium*, n. 11.

45. Ara Gwann Pawlu II, Diskors fit-tna-x-il Assemblea Generali tal-Konferenza Episkopali Taljana, 15 ta' Mejju, 1979.

46. *Lumen gentium*, n. 11.
47. *Humanae vitae*, n. 8.
49. Ittra lill-familji, nn. 6-7.
49. *Gaudium et spes*, n. 24.
50. Ittra lill-familji, n. 8.
51. Ara *Humanae vitae*, n. 9.
52. Ittra lill-familji, n. 8.
53. Ritwal Ruman, Ordni ghaċ-Ċelebrazzjoni taż-Żwieg, n. 60.
54. *Familiaris consortio*, n. 20 b'ċitazzjoni minn Mt 19, 6.
55. Ittra lill-familji, n. 12; ara *Humanae vitae*, n. 12; Katekiżmu tal-Knisja Kattolika, n. 2366.
56. Ara Tertullian, *Ad uxorem II*, VIII, 6-8; *Familiaris consortio*, n. 11.
57. *Familiaris consortio*, n. 16.
58. Ġwann Pawlu II, Diskors lil dawk li hadu sehem fil-Konvenju "Familji għall-qadi tal-hajja", inniedi mill-Kummissjoni Episkopali tal-Konferenza Episkopali Taljana, 28 ta' April, 1990.
59. *Familiaris consortio* n. 17.
60. Konċilju Vatikan II, *Perfectae caritatis*, n. 24.
61. Konċilju Vatikan II, *Optatam totius*, n. 2.
62. Konċilju Vatikan II, *Presbyterorum Ordinis*, n. 11.
63. Ara *Familiaris consortio*, n. 16.

IV

Il-missier u l-omm bħala edukaturi

37. Alla, huwa u jaghti lill-miżżewġin il-privileġġ u r-responsabbiltà kbira li jkunu ġenituri, jaghtihom ukoll il-grazzja biex jaqdu sewwa din il-missjoni proprja tagħhom. Il-ġenituri, meta jaqdu d-dmir li jedukaw lil uliedhom, huma mdawwlin “minn żewġ veritajiet fundamentali, l-ewwel li l-bniedem hu msejjaħ biex jgħix fil-verità u l-imhabba, u t-tieni li kull bniedem jilhaq il-kobor shiħ tiegħu permezz ta' l-ghoti bil-qalb tiegħu nnifsu” (64). Bħala miżżewġin, ġenituri u ministri tal-grazzja sacramentali taż-żwieġ, il-ġenituri huma minn jum għall-iehor imwettqin minn setgħa spiritwali speċjali minn Kristu, li jhobb u jmantni l-Knisja, l-Gharusa tiegħu.

Għax miżżewġin, u għalhekk “ġisem wiehed” bir-rabta taż-żwieġ, jaqsmu bejniethom id-dmir li jedukaw lil uliedhom f'kollaborazzjoni hielsa u bil-qalb, imsaħha minn djalogu qawwi u shiħ, li għandu l-bidu proprju tiegħu fis-sagrament taż-żwieġ, li kkonsagrahom ha jaghtu edukazzjoni verament Nisranija lill-uliedhom. Dan ifisser li s-sagrament taż-żwieġ isejjaħ lill-ġenituri biex jissieħbu fl-istess awtorità u fl-istess imhabba ta' Alla l-Missier u ta' Kristu r-Raġħaj, kif ukoll fl-imhabba tal-Knisja Omm, li tagħnihom bl-għerf, bil-għaqal, u bil-qawwa, u b'kull don iehor ta' l-Ispirtu s-Santu, ha jgħinu lil uliedhom jikbru bħala bnedmin u bħala Nsara (65).

38. Għall-formazzjoni għall-kastità, fil-“paternità-maternità” hemm ukoll *il-ġenituri adottivi* u wkoll *il-ġenitur li baqa' wahdu*. Id-dmir ta' dan il-ġenitur mhux hafif għax tonqos l-ġhajnuna tal-ġenitur tas-sess l-iehor. Izda Alla jwettaq il-ġenituri wahedhom b'imhabba speċjali, huwa u jsejhillhom biex jidhlu għal dan id-dmir bl-istess generożità u bl-istess sensibbiltà li bihom ihobbu u jiehdu hsieb l-ulied proprji tagħhom fl-aspetti l-oħra kollha tal-hajja tal-familja.

39. Hemm persuni oħra li, f'ċerti każi, huma msejhin biex jiehdu post il-ġenituri: dawk li b'mod permanenti jitgħabbew bid-dmir ta' ġenituri, bħalma jiġri fil-każ ta' tfaġġal jew abbandunati. Fuqhom jaqa' d-dmir li jaghtu formazzjoni lit-tfal u liż-żgħażaġh b'mod shiħ u b'imhabba wkoll, u minghand Alla jirċievu l-grazzja biex id-dmir tagħhom jagħmluh skond l-istess prinċipji li jmxxu lill-ġenituri Nsara.

40. Il-ġenituri qatt m'għandhom iħossu li huma wahedhom fil-qadi ta' dan l-impenn. Il-Knisja twettaqhom, u tqawwilhom qalbhom, b'fiduċja kbira fihom għax temmen li huma kapaci jaqdu dan id-dmir aħjar minn kull haddiehor.

Bl-istess mod tfarrag dawk l-irġiel u dawk in-nisa li spiss, b'sagrificċji kbar, jagħtu lit-tfal bla ġenituri sura ta' mhabba bhal dik tal-ġenituri u sens ta' ħajja bhal dik tal-familja. Madankollu kulhadd għandu jidhol għal dan id-dmir bi spirtu ta' talb, miftuh u ubbidjenti għall-veritajiet tal-fidi u tar-raġuni, imwettaq mit-tagħlim tal-Knisja, lest li dejjem iqis lil dawn it-tfal u lil dawn iż-żgħażaġh bhala persuni, ulied Alla u werrieta tas-Saltna tas-Smewwiet.

Id-drittijiet u d-dmirijiet tal-ġenituri

41. Qabel ma nidhlu fid-dettalji prattiċi tal-formazzjoni taż-żgħażaġh fil-kastità, hu importanti hafna li naraw li l-ġenituri jkunu jafu sewwa x'inhuma d-drittijiet u d-dmirijiet tagħhom, b'mod speċjali, quddiem l-Istat u quddiem l-iskola, li qed ifittxu li jieħdu f'idejhom l-inizjattiva fil-qasam ta' l-edukazzjoni sesswali.

Fil-*Familiaris consortio* il-Papa Ġwann Pawlu II qal: "Id-dritt u d-dmir tal-ġenituri fl-edukazzjoni għandu jitqies *essenzjali* għax hu marbut mat-tneissil tal-ħajja tal-bniedem; għandu jitqies ukoll *originali u ewlieni*, imqabbel mad-dmir li għandhom l-oħrajn li jagħtu edukazzjoni; dan għax l-imhabba tal-ġenituri għal uliedhom ma hemmx oħra bhalha. Hu dritt u dmir tal-ġenituri l-edukazzjoni ta' wliedhom *għax ma jistax jagħmilha haddiehor u lanqas tista' tithalla f'idejn haddiehor*, għalhekk il-ġenituri la jistgħu jiċċaħdu għal kolloxx minn dan id-dritt-dmir tagħhom u lanqas hadd iehor ma jista' jehodulhom bilfors" (66), hlief fil-każ, ġa msemmi, ta' impossibiltà fiżika jew psikika.

42. Din id-duttrina hi mibnija fuq it-tagħlim tal-Konċilju Vatikan II (67) u hi mhabbra wkoll fid-*Dokument tad-Drittijiet tal-Familja*. "Għax taw il-ħajja lil uliedhom, il-ġenituri għandhom id-dritt li jedukawhom, dritt li hu tagħhom sa mill-bidu, dritt ewlieni li ma jistgħux jgħadduh lil haddiehor;... huma għandhom id-dritt jedukaw lil uliedhom skond il-konvinzjonijiet reliġjużi u morali tagħhom, huma u jqisu t-tradizzjonijiet kulturali tal-familja, li huma favur il-ġid u d-dinjità tat-tifel; għandhom jirċievu wkoll mis-soċjetà l-ghajnuna u l-assistenza meħtieġa biex jaqdu kif jixraq dan id-dmir edukattiv tagħhom (68).

43. Il-Papa jinsisti fuq il-fatt li dan b'mod partikulari għandu x'jaqsam mas-sesswalità: "L-edukazzjoni sesswali, li hi dritt u dmir ewlieni tal-

ġenituri, għandha dejjem tinghata taht il-harsien tal-ġenituri, jew fid-dar jew f'ċentri ta' edukazzjoni, magħżulin u kkontrollati minnhom. F'din il-ħaġa wkoll, il-Knisja tinsisti fuq il-liġi tas-sussidjarjetà, li l-iskola hi fid-dmir tħares, meta tghin fl-edukazzjoni sesswali, billi din l-edukazzjoni tagħtiha bl-istess spirtu li jagħtuha l-ġenituri. ⁽⁶⁹⁾

Il-Papa jzid jgħid: "Minħabba r-rabtiet kbar li hemm bejn in-natura sesswali tal-persuna u l-valuri morali tagħha, il-hidma edukattiva tal-ġenituri trid twassal lit-tfal biex jagħrfu u jistmaw il-liġi morali bhala garanzija meħtieġa u ta' siwi halli b' mod responsabbli jikbru bhala persuni f'dak li għandu x'jaqşam mas-sesswalità tagħhom bhala bnedmin" ⁽⁷⁰⁾. Hadd ma jista' jagħti edukazzjoni morali f'dan il-qasam ahjar milli jistgħu jagħtuha ġenituri li huma mharrġin tajjeb fiha.

It-tifsir tad-dmir tal-ġenituri

44. Dan id-dritt jitloq *dmir edukattiv*: jekk il-ġenituri fil-fatt ma jagħtux edukazzjoni xierqa fil-kastità, jonqsu minn dan id-dmir preċiż tagħhom u jkunu wkoll hatja jekk iħallu tinghata lil uliedhom, barra minn darhom, formazzjoni immorali u mhux xierqa.

45. Dan id-dmir illum qed jiltaqa' ma' diffikultajiet partikulari wkoll, minħabba t-tixrid, permezz tal-mezzi ta' komunikazzjoni soċjali, tal-pornografija, istigata minn raġunijiet kummerċjali, li qed tħassar is-sensibbiltà ta' l-adolesxenti. Dwar dan, min-naħa tal-ġenituri, huma meħtieġa żewġ attivitajiet herqana: edukazzjoni preventiva u kritika ma' wliedhom, u hidma ta' kundanna kuraġġuża ma' l-awtoritajiet. Il-ġenituri, għal rashom jew f'assoċjazzjoni ma' ġenituri oħra, għandhom id-dritt u d-dmir li jġibu 'il quddiem il-ġid ta' wliedhom u jinsistu ma' l-awtoritajiet biex ikun hemm liġijiet li jipprevjenu u jrażżnu l-isfruttament tas-sensibbiltà tat-tfal u taż-żgħażaġh ⁽⁷¹⁾.

46. Il-Papa jishaq fuq l-importanza ta' dan id-dmir tal-ġenituri billi juri x'għandu ikunu d-direttivi u l-ghaniet tagħhom: "F'kultura li tqis kważi għal kollox 'bhala xi ħaġa ta' xejn' is-sesswalità tal-bniedem, għaliex tifhimha u tghixha b' mod li tfaqqarha u ddgħajjifha, għax torbotha biss mal-ġisem u mal-pjaċiri egoistiċi tal-bniedem, is-servizz ta' edukazzjoni li l-ġenituri għandhom jagħtu lil uliedhom irid iwassal għall-edukazzjoni sesswali soda, li tkun kollha kemm hi u verament personali, jiġifieri turi li s-sesswalità hi ġid tal-persuna kollha kemm hi – ġisem, sentimenti u ruh – u tidher fit-tifsir shih tagħha meta twassal lill-persuna biex tagħti lilha nfisha kollha kemm hi bir-ruħ u l-ġisem fl-imħabba" ⁽⁷²⁾.

47. Madankollu ma nistghux ninsew li dan hu dritt u dmir ta' edukazzjoni li l-ġenituri Nsara fl-imghoddi ftit għarfuh u harsuh, forsi għax il-problema ma kinitx gravi daqskemm hi llum, jew għaliex dan id-dmir-dritt kien qed jiġi xi ftit sostitwit mill-qagħdiet soċjali li kienu jiddominaw fl-imghoddi, u wkoll minn dak li f' din il-ħaġa kienu qed jagħmlu l-Knisja u l-iskejjel kattolici. M'hijiex ħaġa hafifa għall-ġenituri llum li jidhlu għal dan l-impenn edukattiv, għax illum dan l-impenn qed juri ruhu kumpless hafna u wsiq aqwa minn kull ma jistgħu jagħmlu l-familji, għaliex fil-kotra l-kbira tal-każijiet mhux possibbli għall-familji llum jaraw x'kienu jagħmlu l-ġenituri tagħhom.

Għalhekk il-Knisja tqis li hu dmir tagħha taghti kontribut b'dan id-dokument biex il-ġenituri jiksbu mill-ġdid fiduċja fil-hila tagħhom u jsibu għajnuna ha jaqdu dan id-dmir tagħhom.

Noti

64. Ittra lil-familji, n. 16.

65. *Familiaris consortio* n. 38.

66. *Ibid.* n. 36.

67. Ara *Gravissimum educationis*, n. 3.

68. Dokument tad-Drittijiet tal-Familja preżentat mis-Santa Sede, 22 ta' Ottubru, 1983, art. 5.

69. *Familiaris consortio*, n. 37; ara Dokument tad-Drittijiet tal-Familja, art. 5c.

70. *Familiaris consortio*, n. 37.

71. Problema iehor delikat u kompleks fl-edukazzjoni ta' l-ulied li ma jistax jiġi trattat kif jixraq f'dan id-dokument, hija dik ta' l-AIDS, marda li qed tinxtered permezz ta' l-użu tad-droga u permezz ta' għemil sesswali. Il-knejjes lokali huma mpenjati sewwa f'ħidmiet ta' assistenza u ta' għajnuna lil min hu milqut minn din il-marda kif ukoll f'ħidma ta' prevenzjoni.

Dwar il-prevenzjoni ta' l-AIDS jehtieg ikun magħruf sewwa s-siwi ta' sesswalità ordinata u orjentata lejn il-familja, u jehtieg ukoll li tiġi korretta l-fehma ta' kampanja ta' informazzjoni dwar "sess żgur" u dwar l-użu ta' mezzi profilatici (il-*condom*). Din il-ħaġa li hi kollha kemm hi kontra l-morali, tqarraq u tispicċa biex thajjar għall-promiskwità u għal relazzjonijiet liberi bejn is-sessi, minhabba fehmiet qarrieqa li ma hemmx periklu. Studji oġġettivi u xjentifikament serji juru percentwali għolja ta' falliment ta' dawn il-mezzi.

72. *Familiaris consortio* n. 37.

V

Triqat ta' formazzjoni fi hdan il-familji

48. L-edukazzjoni fil-familja mela hi l-post *normali u ordinarju* tal-formazzjoni tat-tfal u ż-żgħażaġh ha saħhu fihom u jhaddnu l-virtujiet ta' l-imħabba, tar-rażan, tal-qawwa, u għalhekk ukoll, tal-kastità. Bħala knisja tad-dar il-familja *hi skola ta' umanità ta' għana liema bħalu* ⁽⁷³⁾. Dan jghodd l-aktar għall-formazzjoni morali u spiritwali, u fuq kollox għall-formazzjoni f' dak li hu fih innifsu delikat hafna, bħalma hi l-kastità: fiha jinsabu minsuġa aspetti fiżiċi, psikiċi u spiritwali, sinjal ta' libertà, u influwenza ta' eżempji soċjali, misthija naturali, u ġibdiet qawwija tal-ġisem tal-bniedem; fatturi kollha marbutin ma' l-għarfien, ukoll jekk implicitu, tad-dinjità tal-persuna umana, imsejha biex tissieheb ma' Alla u, fl-istess waqt, imġarrba mid-dghufija tagħha. F' dar Nisranija l-ġenituri għandhom il-qawwa li jmexxu lil uliedhom lejn il-kobor shih tal-personalità tagħhom skond il-qies ta' Kristu, fi hdan il-ġisem mistiku tiegħu, li hu l-Knisja ⁽⁷⁴⁾.

Il-familja għalhekk tistaghna b' dawn is-setgħat, imma tehtieg ukoll l-ghajnuna ta' l-Istat u tas-soċjetà, skond il-prinċipju tas-sussidjarjetà. "Iżda jista' jiġri li familja, meta tagħzel li tgħix b' mod shih il-vokazzjoni tagħha, issib li ma għandhiex l-ghajnuna li tehtieg mill-Istat u għalhekk m'għandhiex riżorsi biżżejjed. Jehtieg għalhekk mhux biss li tiġi malajr 'il quddiem politika soċjali tal-familja, imma li jiġu wkoll 'il quddiem dawk is-sistemi soċjali li għandhom bħala għan ewlieni l-familja, biex jghinuha billi jipprovdulha riżorsi biżżejjed u mezzi ta' ghajnuna effiċjenti kemm għall-edukazzjoni ta' l-ulied u kemm għall-kura ta' l-anzjani" ⁽⁷⁵⁾.

49. Il-ġenituri, huma u jagħrfu dan u huma u jagħrfu wkoll id-diffikultajiet veri li hemm illum għaż-żgħażaġh, l-aktar minhabba fatturi ta' nuqqasijiet kbar soċjali u morali, huma mheggin biex *jissograw jitolbu u jipproponu xi haġa iżjed*. Ma jistgħux ikunu kuntenti biss li jevitaw dak li hu aghar, jiġifieri li wliedhom ma jkunux drogati jew li ma jagħmlux xi delitt, imma jridu jimpenjaw ruħhom biex jedukawhom fil-valuri veri tal-persuna, imgedda mill-virtujiet tal-fidi, tat-tama u ta' l-imħabba: il-libertà, ir-responsabbiltà, il-paternità u l-maternità, il-qadi, ix-xogħol professjonali, is-solidarjetà, l-onestà, l-arti, l-isport, il-hsieb hieni li jafu li huma wlied Alla, u għalhekk ahwa ta' kull bniedem, u l-bqija.

Il-valur essenzjali tad-dar

50. Ix-xjenzi psikologiċi u pedagogiċi, b'dak li kisbu dan l-aħhar, u l-esperjenza jaqblu li għandha tkun tidher sewwa l-importanza deċiżiva ta' edukazzjoni sensittiva, hienja u ta' siwi, *f'ambjent fejn issaltan l-imhabba għal xulxin fi hdan il-familja*, speċjalment fl-ewwel snin tat-trobbija u tat-tfulija, u, forsi wkoll, qabel l-istess tnissil ta' l-ulied, żminijiet li fihom iseħħu d-dinamiżmi emozzjonali l-aktar fil-fond tat-tifel. Importanti hafna li jkun hemm il-qies fir-relazzjonijiet tal-koppja ma' xulxin, u jaċċettaw u jfittxu 'l xulxin. Importanti wkoll u jiswa hafna li jkun hemm relazzjonijiet hienja u tajba bejn ir-raġel u l-mara u li kemm il-missier u kemm l-omm ikunu tassew preżenti f'dawn is-snin li huma importanti hafna kemm għall-proċess ta' l-identifikazzjoni u kemm għall-valur tar-relazzjonijiet ta' mhabba għat-tfal, li bihom it-tfal iħossu li qegħdin fiż-żgur.

51. Xi nuqqasijiet kbar fil-ġenituri u qagħda żbilanċjata bejniethom (bħal meta jew il-missier jew l-omm jew iż-żewġ ġenituri jżommu ruħhom 'il bogħod mill-hajja tad-dar, jew bħal meta ma jimpurtahom xejn mill-edukazzjoni ta' wliedhom, jew bħal meta jkunu severi żzejjed) huma fatturi li jistgħu johlqu fit-tfal taqlib emozzjonali jew affettiv, u jhawwdu sewwa l-adolexxenza tagħhom u, xi drabi, jibqgħu jefettwawhom tul hajjithom kollha. Jehtieg li l-ġenituri jsibu *żmien biex ikunu ma' wliedhom, u żmien ukoll biex jirkellmu magħhom*. It-tfal, li huma don u mpenn fl-istess waqt, huma l-hidma l-aktar importanti tal-ġenituri, għalkemm ma tantx tidher li thallilhom qligh, għaliex it-tfal huma aqwa mix-xogħol, mid-divertiment, mill-qagħda soċjali. Fil-konverżazzjonijiet mat-tfal, li dejjem iridu jizdiedu aktar ma jikbru t-tfal, wiehed irid jagħraf jismagħhom bl-attenzjoni kollha, jisforza biex jifhimhom, u jipprova jara x'verità jista' jkun hemm f'xi suriet ta' ribelljoni tagħhom. Fl-istess waqt, il-ġenituri jistgħu jgħinuhom isibu t-triq it-tajba, fost it-tamiet u l-qtigh il-qalb tagħhom, billi jgħallmuhom jaħsbu dwar ir-realtà ta' kull haġa u jgħallmuhom ukoll kif jirraġunaw dwar kull haġa. Dan ma jfissirx li għandhom jimponulhom kif iġibu ruħhom, imma biss juruhom għal liema raġunijiet sopranaturali u umani għandhom iġibu ruħhom kif jgħidulhom. Jirnexxielhom jagħmlu dan aħjar jekk jafu jsibu żmien għal uliedhom u, b'imhabba, jinżlu għal-livell tagħhom.

Formazzjoni għal xirka ta' hajja u ta' mhabba.

52. Il-familja Nisranija tista' toffri ambjent mimli bl-imhabba ta' Alla, fejn ikun hemm għoti shih tassew lil xulxin (⁷⁶). It-tfal li jgħaddu minn esperjenza bħal din, ikunu aktar lesti biex jgħixu skond dawk il-veritajiet morali, meta jaraw il-ġenituri tagħhom stess iħarsuhom. Jiksbu fiduċja

fihom infushom u jitgħallmu dik l-imhabba li tirbah kull biża', għax xejn ma jqanqal għall-imhabba aktar mill-għarfien li tkun maħbub. Hekk ir-rabta ta' l-imhabba għal xulxin, li tagħha l-ġenituri jagħtu xhieda lil uliedhom, żgur thares is-serenità u l-affetti tagħhom. Din ir-rabta ttejjeb il-fehma, ir-rieda, u l-emozzjonijiet, għax twarrab dak kollu li jista' jbaxxi jew itellef is-siwi tad-don tas-sesswalità umana li, f'familja fejn issaltan l-imhabba, *dejjem tiftiehem bhala parti mis-sejha għall-ghoti tiegħek innifsek b'imhabba lil Alla u lill-ohrajn.*

"Il-familja hi l-ewwel skola u skola ewlenija fejn wiehed jitgħallem jgħix fis-soċjetà, għax hi komunità ta' mhabba; il-familja, fl-ghoti lil xulxin, issib ir-regola li tmexxiha u tghinna tikber. L-ghoti lil xulxin li jiġi mill-imhabba tal-miżżewġin għal xulxin, hi xempju u regola ta' l-ghoti lil xulxin li għandu jkun hemm bejn l-ahwa u bejn dawk kollha, li għalkemm mhux indaqs fiż-żmien, qegħdin jgħixu flimkien fil-familja. L-għaqda u tishib flimkien kuljum fid-dar, kemm waqt il-ferh u kemm waqt it-tigrib, huma l-aqwa u l-ahjar dixxiplina li twassal lil ulied biex jidhlu b'mod responsabbli, b'mod li jagħti frott, fil-qasam aktar wiesgħa tas-soċjetà" (77).

53. Fl-ahhar mill-ahhar l-edukazzjoni għall-imhabba vera, li ma tkunx vera jekk ma ssirx imhabba li trid il-ġid, titlob li l-persuna maħbuba tiġi milqugħa, li l-ġid tagħha jitqies bħallikieku kien il-ġid tiegħek stess: għalhekk din l-imhabba titlob edukazzjoni dwar relazzjonijiet ġusti ma' l-ohrajn. Jehtieg li wiehed jgħallem lit-tfal, lill-adolexxenti u liż-żgħażaġh kif ikollhom relazzjonijiet tajba ma' Alla, mal-ġenituri tagħhom, ma' huthom bniet u subien, ma' shabhom tamparhom ta' l-istess sess tagħhom jew tas-sess l-iehor, mal-kbar.

54. L-anqas għandna ninsew li l-edukazzjoni għall-imhabba *thaddan kollox*: ma jistax ikun li timxi 'l quddiem, inti u tfittex relazzjonijiet tajba ma' xi persuna, jekk fl-istess waqt ma tkunx tfittex li jkollok relazzjonijiet tajba ma' persuni oħra. Kif ġa għedna, l-edukazzjoni għall-kastità, għax hi edukazzjoni għall-imhabba, hi fl-istess waqt edukazzjoni ta' l-ispirtu, tas-sensibbiltà u tas-sentimenti. L-imġiba ma' persuni oħra tiddependi mhux ftit mill-mod kif wiehed juri s-sentimenti spontanji tiegħu għalihom, mill-mod kif xi sentimenti tiegħu jġibhom 'il quddiem u oħrajn jikkontrollahom. Il-kastità bhala virtù qatt ma għandha titqies biss bhala kapacià għal xi għemil li jaqbel ma' mġiba minn barra; il-kastità titlob li jithaddmu u jiġu żviluppatti dawk id-dinamiżmi ta' natura u ta' grazzja li huma l-elementi ewlenin u immanenti ta' l-għarfien tal-liġi ta' Alla, bhala garanzija ta' kobor u ta' libertà (78).

55. Għalhekk jehtieg nġidu li l-edukazzjoni għall-kastità ma tistax

tinfiret mill-impenn ha jiġu 'l quddiem il-*virtujiet l-oħra* u b' mod speċjali, *l-imhabba nisranija* li bhala karatteristika tagħha għandha r-rispett, l-altruwiżmu, il-qadi: din hi l-imhabba tassew. Is-sesswalità hi ġid ta' importanza kbira li jrid jiġi mħares skond l-ordni tar-raġuni, imdawwla mill-fidi. Aktar ma hu kbir il-ġid, aktar għandu jiġi mħares fih l-ordni tar-raġuni" (79). Minn hawn jiġi li fl-edukazzjoni għall-kastità, "jehtieg tikkontrolla lilek innifsek, u dan jissopponi li jkollok virtujiet bħalma huma l-modestja, ir-rażan, ir-rispett għalik innifsek u għall-oħrajn, u ftuh lejn għajrek" (80).

Huma importanti hafna wkoll dawk il-virtujiet li t-tradizzjoni nisranija dejjem qieset bhala aħwa zġhar tal-kastità (il-modestja, il-qagħda ta' min lest jissagrifika l-kapricċi tiegħu nnifsu) u li jmantnuhom il-fidi u hajja ta' talb.

Id-diċenza u l-modestja

56. Id-diċenza u l-modestja fil-kliem, fil-imġiba u fl-ilbies, huma importanti hafna biex jinholoq ambjent adatt halli l-kastità tilhaq il-kobor shih tagħha, imma dan irid jiġi minn rispett lejn il-ġisem tiegħek innifsek u mir-rispett għad-dinjità ta' l-oħrajn. Kif ga għedna, il-ġenituri għandhom jgħassu biex ċerti drawwiet, ċerta mġiba u ċerta moda immorali ma jgħassru l-integrità tad-dar, u, b' mod partikulari, l-użu hażin tal-*mass media* (81). Dwar dan, il-Papa wera l-importanza tal-htieġa "li jkun hemm kollaborazzjoni shiha bejn il-ġenituri, li huma l-ewwel nies li għandhom id-dmir ta' l-edukazzjoni, u r-responsabbli tal-mezzi tal-komunikazzjoni soċjali f' kull livell, u ta' l-awtoritajiet pubbliċi, biex il-familji ma jithallewx waħedhom f' qasam hekk importanti tal-missjoni edukattiva tagħhom... Fil-fatt irridu nammettu li hemm proposti programmi ta' rikreazzjoni xierqa, ta' informazzjoni u ta' edukazzjoni biex ikomplu l-edukazzjoni li tinghata fid-dar u fl-iskola. Izda dan ma jnehhix il-fatt li f' ċerti nazzjonijiet qed ikun hemm spettakli u pubblikazzjonijiet mimlijin b' kull xorta ta' vjolenza, qishom xi bumbardament ta' messaġġi li jġibu fix-xejn il-prinċipji morali u jwasslu għall-qagħda fejn mhux possibbli li jkun hemm ambjent sejru biex jistgħu jiġu 'l quddiem valuri li tassew jixirqu lill-persuna umana" (82).

Il-Papa, dwar it-televizjoni b' mod partikulari, qal: "Is-sura ta' hajja – speċjalment fin-nazzjonijiet l-aktar industrijalizzati – spiss qed thajjar lill-familji biex iwarrbu minn fuqhom ir-responsabbiltà ta' l-edukazzjoni ta' wliedhom, għax qed isibuha haġa hafifa jehilsu minnhom, billi jhalluom mehdijin bit-televizjoni u b' ċerti pubblikazzjonijiet: hekk it-tfal u l-adolexxenti jkollhom okkupati l-hin kollu u l-hidma kollha tagħhom. Hadd ma jista' jiċhad li f' din il-haġa wkoll hemm xi ftit tar-raġuni, għaliex

spiss ma hemmx mezzi biżżejjed biex jiġi żviluppat u jintuża tajjeb il-hin liberu tat-tfal u biex jindirizzawhom għat-tajjeb l-enerġiji tagħhom" (83). Cirkostanza oħra li qed tinfluwenza din il-qagħda hi l-fatt li ż-żewġ ġenituri jkunu qed jaħdmu, u jaħdmu barra mid-dar. "Ibatu l-konsegwenzi ta' din il-qagħda dawki li l-aktar jehtiegu għajnuna ha jiżviluppaw 'il-libertà responsabbli tagħhom'. Minn hawn johroġ id-dmir – speċjalment għal min jemmen u għall-irġiel u n-nisa li jhobbu l-libertà – li jharsu t-tfal u l-adolexxenti mill-'aggressjoni' li qed iġarrbu wkoll mill-*mass media*. Hadd ma għandu jonqos minn dan id-dmir, bl-iskuża komda li hu mpenjat mod ieħor" (84). "Il-ġenituri li qed jagħmlu użu mill-mezzi ta' komunikazzjoni soċjali, għandhom jagħmlu użu minnhom bil-għaqaq kollu" (85).

Intimità xierqa

57. Ir-rispett ta' *l-intimità* rridu nqisuh f'rabta shiħa mad-diċenza u mal-modestja, li huma l-harsien spontanju tal-persuna li ma tridx turi ruhha u tkun trattata bħala xi haġa ta' pjaċir: jekk tifel u żagħżuġ jara li *l-intimità* tiegħu hi rispettata, jifhem li hu wkoll mistenni li juri l-istess imġiba ma' l-oħrajn.

Hekk jitgħallem iġib 'il quddiem is-sens tiegħu ta' responsabbiltà quddiem Alla, jiżviluppa l-hajja interjuri tiegħu, u jgawdi l-libertà personali tiegħu: hekk jikseb il-hila li jhobb aħjar lil Alla u lill-oħrajn.

58. Dan kollu, b'mod ġenerali, jitlob *il-kontroll tiegħek innifsek*, kundizzjoni mehtieġa biex ikollok il-hila tagħti lilek innifsek bħala don. It-tfal u ż-żgħażaġh għandhom ikunu mħajrin jistmaw u jipprattikaw il-kontroll tagħhom infushom u jzommu ruhhom lura biex jgħixu kif hu xieraq u jagħmlu saġrificji personali bi spirtu ta' mħabba għal Alla, ta' rispett għalihom infushom, u ta' ġenerożità għall-oħrajn, mingħajr ma jhonqu s-sentimenti u l-hajriet tagħhom u jmexxuhom lejn hajja ta' virtù.

Il-ġenituri bħala eżempju għal uliedhom

59. *L-eżempju tajjeb u l-leadership tal-ġenituri* hu mehtieġ biex tissaħħah il-formazzjoni taż-żgħażaġh fil-kastità. L-omm li għandha stima għall-vokazzjoni tagħha ta' omm u tal-post tagħha fid-dar, tgħin hafna biex tiżviluppa f'uliedha l-bniet il-kwalitajiet tal-femminilità u tal-maternità, u tagħti lil uliedha subien eżempju ċar, qawwi u nobbli tal-mara (86). Il-missier li juri fl-imġiba tiegħu s-sura tad-dinjità tar-raġel li hu, mingħajr ebda sura ta' maskiliżmu, hu eżempju li jiġbed lil uliedu s-subien, u johloq rispett, ammirazzjoni u sigurtà f'uliedu l-bniet. (87)

60. Dan jgħodd għall-edukazzjoni fi spirtu ta' saġrificju fil-familja li

qeghdin igarrbu hafna l-pressjoni tal-materjaliżmu u tal-konsumiżmu. Hekk biss "l-ulied jikbru hielsa b' mod xieraq minn irbit żejjed mal-ġid ta' l-art, għax ikunu jgħixu hajja sempliċi u mrażżna, konvinti li l-bniedem jiswa aktar minhabba dak li hu milli minhabba dak li għandu. F' soċjetà li qiegħda titfarrak minhabba tensjonijiet u għied ġejjin minn piki bejniethom ta' nies li qed ifittxu biss l-interessi tagħhom, mehdijin kollhom kemm huma fihom infushom, it-tfal irid jkabbru fihom infushom mhux biss is-sens ta' ġustizzja vera, li wahdu jwassal għar-rispett tad-dinjità ta' kull bniedem bhala persuna, imma wkoll, u wisq aktar, iridu jkabbru fihom is-sens ta' mhabba vera, li twassal għall-qadi ta' l-oħrajn, u l-aktar ta' l-iżjed foqra u ta' dawk li għandhom aktar htigijiet, b'herqa tassew sinciera u bla ebda interess personali" (88). "*L-edukazzjoni hi kollha kemm hi parti taċ-ċiviltà ta' l-imhabba*, tiddependi minnha u tgħin bis-shih fil-bini tagħha" (89).

Santwarju ta' hajja u ta' fidi

61. Hadd ma jista' ma jkunx jaf li l-aqwa għajnuna li l-ġenituri jistgħu jagħtu lil uliedhom hi l-ġenerożità li biha *jilqgħu l-hajja*, mingħajr ma jinsew li b'hekk ikunu qed jgħinuhom jiksbu sura aktar sempliċi ta' hajja. U wkoll, "hu deni inqas iċcaħhad lil uliedek minn xi kumditajiet u vantaġġi materjali, milli ċcaħhadhom li jkollhom huthom, subien u bniet, li jistgħu jgħinuhom biex jiżviluppaw l-umanità tagħhom u jaraw isehf il-ġmiel tal-hajja fiż-zminijiet kollha tagħha u bil-varjetajiet kollha li għandha. (90)

62. Fl-ahharnett, irridu niftakru li biex tilhaq dawn l-għaniet kollha, il-familja trid qabel xejn tkun *dar ta' fidi u ta' talb* fejn tinhass il-prezenza ta' Alla l-Missier, fejn tinstema' l-kelma ta' Ġesù, fejn tinhass ir-rabta ta' l-imhabba, don ta' l-Ispirtu s-Santu, u fejn l-Omm l-aktar safja ta' Alla (91) hi mahbuba u tintalab l-intercessjoni tagħha. Il-hajja ta' fidi u ta' talb fil-familja għandha bhala oġġett proprju tagħha l-istess *hajja tal-familja*, li fiċ-ċirkostanzi kollha tagħha dejjem titqies bhala sejha ta' Alla, bhala tweġiba ta' l-ulied għas-sejha tal-Missier: ferh u tbatija, tamiet u niket, twelid u għeluq ta' snin, anniversarji taż-żwieġ tal-ġenituri, vjaġġi, tluq 'il bogħod għal xi żmien, miġġiet lura, għażliet importanti u deċiżivi, il-mewt ta' min hu għażiż – dawn kollha juru li Alla jindahal b'imhabbtu fil-ġrajja tal-familja; dawn kollha huma l-ahjar mumentu għar-radd il-hajr lil Alla, għat-talb, għall-fiduċja shiha tal-familja kollha fil-Missier ta' kulhadd, li hu fis-Smewwiet" (92).

63. F'din l-atmosfera ta' talb ta' għarfien tal-prezenza u tal-paternità ta'

Alla, ghandu jinghata t-tagħlim dwar il-veritajiet tal-fidi u tal-morali, biex kulhadd jifhimhom u jgħixhom fil-fond bil-qima kollha, u biex kulhadd jaqra l-Kelma ta' Alla u jgħixha b'imhabba. Hekk il-verità ta' Kristu tibni l-komunità tal-familja fuq is-sisien ta' l-eżempju u tat-tmexxija tal-ġenituri li jinżlu "sal-fond tal-qalb ta' wliedhom u jhallu hemm sinjali li, jiġri x'jiġri, xejn ma hu se jhassarhom" (93).

Noti

73. Ara *Gaudium et spes*. 52.
74. Ara *Familiaris consortio*, nn. 39, 51, 54.
75. Ġwann Pawlu II, enċikl. *Centesimus annus*, 1 ta' Mejju, 1991, n. 45.
76. Ara *Familiaris consortio*, nn 18, 63-64.
77. *Ibid.* n. 37.
78. Ara San Tumas ta' Aquino, *Summa Theologica*, I-II, 1. 106 a.1.
79. *Ibid.* II-II, q. 153 a. 3.
80. "Orjentamenti edukattivi dwar l-imhabba umana", n. 35.
81. Ara *Familiaris consortio*, n. 76; ara wkoll "Orientamenti edukattivi dwar l-imhabba umana", n. 68; ara Kunsill Pontifiċju għall-Komunikazzjoni soċjali, Tweġiba pastorali, 7 ta' Mejju 1989.
82. Ġwann Pawlu II, Diskors lil dawk li hadu sehem fil-laqgħa msejha mill-Kunsill Pontifiċju għall-Familja u mill-Kunsill Pontifiċju għall-Komunikazzjoni soċjali: "Id-drittijiet tal-familja u l-mezzi ta' komunikazzjoni soċjali", 4 ta' Ġunju 1993.
83. Ġwann Pawlu II, Messaġġ għall-XV-il jum tal-Komunikazzjoni Soċjali, 10 ta' Mejju, 1981.
84. *Ibid.*
85. *Familiaris consortio*, n. 76.
86. Ara *Mulieris dignitatem*, nn. 18-19.
87. Ara *Familiaris consortio*, n. 25.
88. *Ibid.*, n. 37; ara wkoll nn. 47-48.
89. Ittra lill-familji, n. 16.
90. Ġwann Pawlu II, Omelija fil-Capitol Mall, Washington, 7 ta' Ottubru 1979.
91. Ara *Familiaris consortio*, n. 59-61; Kongregazzjoni għad-Duttrina tal-Fidi, Dikjarazzjoni dwar xi kwistjonijiet ta' etika sesswali, *Persona humana*, 29 ta' Diċembru, 1975, n. 12.
92. *Familiaris consortio*, n. 59.
93. *Ibid.* n. 60.

VI

Il-mixi 'l quddiem fl-gharfien

64. B' mod partikulari l-ġenituri għandhom id-dmir li juru lil uliedhom *it-triqat tal-hajja tal-bniedem*, għax il-familja hi "l-aħjar ambjent li fih wiehed jista' jaqdi d-dmir li jiżgura pass pass edukazzjoni fil-hajja sesswali. Il-familja għandha qawwa affettiva adatta biex twassal li jiġu milqughin bla ebda trawma r-realtajiet l-aktar delikati u jiġu ntegrati bla xkiel ta' xejn f' personalità bilancjata u għanja" (94).

Dan id-dmir ewlieni tal-familja, li għadna kemm fakkarna, jagħti lill-ġenituri d-dritt li wlidhom fl-iskola ma jkunux obbligati jattendu għall-korsijiet ta' taġħlim f' materji li ma jaqblux ma l-konvinzjonijiet reliġjużi morali taġħhom (95). Infatti hu dmir ta' l-iskola li ma tihux il-post tal-familja, imma aktar għandha "tghin u ssahhah il-hidma tal-ġenituri, billi taġħti lit-tfal u liż-żgħażaġh fehma tas-sesswalità bhala valur u bhala hidma kollha kemm hi tal-persuna, raġel jew mara, mahluqa xbieha ta' Alla" (96).

Dwar dan infakkru dak li għalliem il-Papa fil-*Familiaris consortio*: "Il-Knsija dejjem tehodha bil-qawwa kollha kontra dik is-sura ta' taġħlim sesswali, miftum minn kull prinċipju morali, u spiss imxandar, taġħlim li m'huwiex hlief thejjija għall-esperjenza tal-pjaċiri tal-ġisem u jwassal – meta wiehed ikun għadu innocenti – għat-telfien ta' l-hena tal-qalb u għall-bidu tal-mixi fit-triq tal-vizzju" (97).

Irridu għalhekk nissuġġerixxu *erba' prinċipji generali* biex wara naraw liema huma l-passi kollha ta' l-iżvilupp tat-tifel.

Erba' prinċipji għall-informazzjoni dwar is-sesswalità

65. 1. *Kull tifel hu persuna waħdanija u ma hemmx oħra bhalha, għalhekk għandu jkollu formazzjoni individwalizzata.* Għaliex il-ġenituri jafu, jifhemu u jhobbu kull wiehed minn uliedhom, u kull wiehed ma hemmx iehor bhalu, huma fl-aħjar qagħda li jiddeċiedu liema jkun iż-żmien f' waqtu biex jagħtu l-informazzjonijiet meħtieġa, skond ma t-tifel ikun qed jikber fiżikament u spiritwalment. Hadd ma jista' jcaħhad lill-ġenituri koxxenzjużi minn din il-kapaċità taġħhom li jkunu jafu lil uliedhom (98).

66. Il-proċess li bih it-tifel jilhaq il-kobor shiħ tiegħu bhala persuna, hu differenti għal kull tifel, u għalhekk dawk l-aspetti kollha li l-aktar jolqtu

l-intimità tiegħu, kemm bijoloġiċi u kemm affettivi, irid ikun jaħhom permezz ta' *djalogu personalizzat* ⁽⁹⁹⁾. Fid-djalogu, kollu mħabba u fiduċja, ma' kull wieħed minn uliedhom, il-ġenituri jagħtu biċċa minnhom infushom, hekk li jagħtu xhieda ta' l-aspetti tad-dimensjoni affettiva tas-sesswalità li qatt ma tista' tingħata mod iehor.

67. L-esperjenza turina li dan id-djalogu jkun aħjar jekk il-ġenitur li jagħti t-tagħrif bijoloġiku, affettiv, morali u spiritwali ikun ta' l-istess sess tat-tifel jew taż-żagħżugh. L-ommijiet, intizi sewwa mill-hidma tagħhom bhala ommijiet u mill-emozzjonijiet u l-problemi li huma proprji tas-sess tagħhom, għandhom rabta speċjali ma' wliedhom il-bniet; hekk ukoll il-missirijiet għandhom rabta speċjali ma' wliedhom is-subien. Għandna nirrispettaw din ir-rabta naturali, għalhekk ġenitur li jibqa' wahdu għandu juri sensibbiltà mill-aqwa meta jiġi biex ikellem lil ibnu ta' sess mhux bhal tiegħu, u jista' jagħżel li jhalli f'idejn persuna oħra ta' l-istess sess tat-tifel, u li fiha jkollu fiduċja shiħa, id-dmir li jwassal lit-tifel il-partikularijiet l-aktar intimi tal-hajja sesswali. Għal din l-għajnuna ta' natura sussidjarja, il-ġenituri jistgħu jfittxu edukaturi esperti u mharrġin tajjeb, mill-ambjent ta' l-iskola, tal-parroċa u ta' l-għaqdiet kattoliċi.

68.2 *Id-dimensjoni morali qatt ma għandha tkun nieqsa mit-tagħrif li jingħata.* Il-ġenituri jistgħu jinsistu fuq il-fatt li l-insara huma msejhin biex jgħixu d-don tas-sesswalità jew fiż-żwieġ, jew f'verginità konsagrata, jew ukoll fiċ-ċelibat, skond il-pjan ta' Alla, li hu mħabba ⁽¹⁰⁰⁾. Irid ikun hemm insistenza fuq il-valur pożittiv tas-sesswalità, fuq il-kapaċità tagħha li tnissel l-imħabba vera għall-persuni: dan hu l-aspett morali l-aktar radikali u l-aktar importanti tagħha; biss min jaf ikun safi, jista' jhobb fiż-żwieġ jew fil-verginità.

69. Il-ġenituri, sa minn żmien kmieni hafna, jistgħu jintebħu bil-bidu ta' hidma ġenitali istintiva tat-tifel. Ma għandhiex titqies bhala xi sura ta' repressjoni, il-korrezzjoni bil-hlewwa kollha ta' xi drawwa li aktar tard tista' ssir dnuh; u għandha tiġi mghallma l-modestja, kull meta jkun hemm bżonn, waqt li t-tifel ikun qed jikber bil-mod il-mod. Hu dejjem importanti hafna l-ġudizzju li jwasslek biex tirrifjuta, għal raġunijiet morali, xi qagħda kontra d-dinjità tal-persuna u kontra l-kastità, meta dan il-ġudizzju hu ġustifikat minn argumenti adatti, tajbin u konvinċenti, kemm għal raġunijiet naturali u kemm għal raġunijiet ta' fidi, u għalhekk ġudizzju pożittiv, b'fehma għolja tad-dinjità tal-persuna. Hafna twissijiet tal-ġenituri t-fal jarawhom bhala xi ċanfira jew xi rakkkomandazzjoni biex jiġu evitati ċerti konsegwenzi soċjali jew it-telfien tar-riputazzjoni

man-nies, u mhux bhala sinjali ta' mhabba għall-ġid tagħhom. "Jien inhegġiġkom biex b'impenn shih tikkoreġu l-vizzji u l-passjonijiet li juru ruhhom f'kull żmien. Għaliex jekk f'kull mument ta' hajjitna, ahna u nikbru, nistmerru l-valuri ta' kull virtù, nibdew neghrqu ta' spiss, u nissugraw li naslu fil-port bla ebda tagħbija spiritwali" (101).

70.3. *It-trawwiem fil-kastità u informazzjonijiet f'waqthom dwar is-sesswalità jridu jsiru fil-kuntest aktar wiesgħa ta' l-edukazzjoni għall-imhabba.* Għalhekk mhux biżżejjed li tinghata informazzjoni oħra dwar is-sess, flimkien ma' prinċipji morali oġġettivi; jehtieg ukoll li jkun hemm għajjnuna li ma tonqos qatt biex l-ulied jikbru wkoll fil-*hajja spiritwali*, biex l-iżvilupp bijoloġiku u l-impulsi li t-tfal jibdew iħossu dejjem aktar, ikunu msiehba ma' mhabba akbar għal Alla, il-Hallieq u l-Feddej, u ma' għarfien akbar tad-dinjità ta' kull persuna umana u ta' ġisimha. Fid-dawl tal-misteru ta' Kristu u l-Knisja, il-ġenituri jstgħu juru x'inhuma l-valuri pożittivi tas-sesswalità umana, bhala parti tal-vokazzjoni naturali tal-persuna għall-imhabba u tal-vokazzjoni ta' kulhadd għall-qdusija.

71. Fil-konversazzjonijiet ma' wliedhom, il-ġenituri għandhom jaraw li qatt ma jonqsu jaghtuhom pariri adatti halli jikbru fl-imhabba ta' Alla u ta' għajrhom, u biex jegħlbu d-diffikultajiet li jkollhom: "id-dixxiplina tas-sensi u ta' l-ispiritu, l-għassa u l-għaqal biex tiġi evitata kull okkazzjoni ta' dnuv, il-harsien tal-modestja, ir-rażan fid-divertimenti, okkupazzjoni xierqa tal-hin, talb, qrar u tqarbin ta' spiss. Iż-żgħażaġh għandhom ifittxu l-aktar li jġibu 'l quddiem *id-devozzjoni tagħhom lejn l-Omm bla tebgħa ta' Alla.*" (102)

72. Il-ġenituri biex jgħallmu lil uliedhom jagħrfu jaraw is-siwi ta' l-ambjenti li jiffrekwentaw b'mod kritiku u awtonomu, u jdarruhom jużaw il-*mass media* mingħajr ma jintrabtu żżejjed magħhom, iridu dejjem jaghtuhom eżempji pożittivi u juruhom kif jużaw b'mod adatt l-enerġiji vitali tagħhom u s-sens tagħhom ta' hiberija u ta' solidarjetà fl-oqsma kbar tas-soċjetà u tal-Knisja.

Quddiem tendenzi u qagħdiet mhux flokhom, li biex jingħarfu x'inhuma u x'jiswew hu mehtieg għaqal kbir u attenzjoni shiħa, il-ġenituri għandhom ukoll ifittxu l-għajjnuna ta' speċjalisti li għandhom formazzjoni xjentifika u morali żgura, halli jkunu jafu minn fejn ġejjin, 'l hemm mis-sintomi li jkunu jidhru, u lil dawk li juru dawn it-tendenzi jghinuhom bis-serjetà u b'mod ċar ha jegħlbu dawn id-diffikultajiet tagħhom. Il-hidma pedagoġika għandha aktar tfittex il-kawzi ta' dawn it-tendenzi milli

tipprova trażżanhom direttament ⁽¹⁰³⁾, bl-ghajjnuna wkoll, jekk ikun mehtieg, ta' persuni kwalifikati bhalma huma tobbja, pedagogisti, psikologi, ta' sentimenti nsara tajba.

73. L-ghan tal-hidma edukattiva tal-ġenituri hu li jikkonvincu lil uliedhom li l-kastità hi possibbli, hu x'inhu l-istat ta' dak li jkun, u tista' tkun ukoll ta' ferh ghal dak li jkun. Il-ferh jiġi mill-gharfien tal-kobor li tkun lahqet il-hajja affettiva f'armonija shiha, kobor li, ghax hu don ta' Alla, hu don ta' mhabba, u jwassal ghall-ghoti tieghek innifsek skond il-vokazzjoni proprja tieghek. Dan ghaliex il-bniedem, li 'fost il-hlejjaq kollha lilu biss Alla riedu fih innifsu', "ma jstax isib lilu nnifsu kollu kemm hu minghajr id-don sincier tieghu nnifsu" ⁽¹⁰⁴⁾. "Kristu ta ligijiet li huma komuni ghal kulhadd... Ma jghidlek li ma ghandekx tizzewweg, m'humieq kontra li int tiddeverti, izda jrid li dan taghmlu b'mod irzin, bla indecenzi, minghajr htijiet jew dnub. Ma jaghmillekx ligi li tobbligak tahrab fuq il-muntanji jew fid-deżert, imma li tkun bravu, tajjeb, irzin, u safi inti u tghix f'nofs xi belt" ⁽¹⁰⁵⁾.

74. Ma tonqosna qatt l-ghajjnuna ta' Alla jekk kull wiehed minn jfittex l-impenn li jehtieg biex iwiegeq ghall-grazzja ta' Alla. Il-ġenituri huma u jghinu, jiffurmaw u jirrispettaw il-kuxjenza ta' wliedhom, ghandhom jaraw li dawn jersqu spiss ghas-sagramenti u jkunu jafu ghax qed jaghmlu dan. U juruhom it-triq ghal dan billi huma stess jaghtuhom l-eżempju. Jekk it-tfal u ż-żghażaġh ihossu l-effett tal-grazzja u tal-hniena ta' Alla mis-sagramenti, ikunu jistghu jghixu sewwa l-kastità taghhom bhala don ta' Alla, ghall-ġlorja tieghu, biex ihobbu lilu u l-bnedmin l-oħra. Ghajjnuna mehtieġa ta' qawwa sopranaturali tinghata bil-qrar ta' spiss, speċjalment jekk wiehed ikollu dejjem l-istess konfessur. It-tmexxija jew direzzjoni spiritwali, ukoll jekk ma tkunx bilfors marbuta mal-hidma tal-konfessur, hi ghajjnuna ta' siwi kbir biex iddawwal pass pass il-mixi lejn il-kobor shih ta' l-ulied u biex ikunu mwettqa moralment.

Huwa ta' ghajjnuna kbira l-qari ta' kotba ta' formazzjoni magħżulin u indikati bhala tajbin kemm biex tinghata formazzjoni aktar wiesgha u aktar fil-fond, u kemm biex jaghtu eżempji u xhieda li jkunu ta' ghajjnuna ghall-mixi 'l quddiem fil-virtù.

75. Wara li jingharaf sa fejn trid tasal il-formazzjoni li tinghata, jehtieg li jkunu determinati ż-żmien u l-modi kif se tinghata, ibda mit-tfulija.

4. *Il-ġenituri ghandhom jaghtu din l-informazzjoni b'mod mill-aktar delikat, izda b'mod ċar u f'hin f'waqtu.* Huma jafu sewwa li wliedhom ghandhom jiġu trattati bhala persuni, skond il-kundizzjoni personali ta'

l-iżvilupp fisjoloġiku u psikiku tagħhom, waqt li jitqies ukoll l-ambjent kulturali, il-hajja u l-esperjenza li l-adoloxxenti jkollhom fil-hajja ta' kuljum. Hu importanti hafna li l-ġenituri, biex jaraw sewwa dak li għandhom jgħidu lil kull wiehed minn uliedhom, huma stess jitolbu dawl minn Alla, u jikkellmu bejniethom, biex kliemhom la jkun espliċitu żżejjed u lanqas vag iżżejjed. Tagħti hafna dettalji lit-tfal jista' jkun ta' hsara flok ta' għajnunha; thalli għat-tard hafna l-ewwel informazzjoni li għandha tinghata jkun nuqqas ta' għaqal, għax kull persuna umana hi naturalment kurjuża dwar dan u, kmieni jew tard, tibda tagħmel mistoqsijiet lilha nfisha, l-aktar f'kultura fejn wiehed jista' jara fit-triqat wisq aktar milli għandu jara.

76. B' mod ġenerali, l-ewwel informazzjoni dwar is-sess li għandha tinghata lit-tifel, ma għandhiex tkun dwar is-sesswalità ġenitali, imma dwar it-tqala u t-twelid ta' xi huh jew ta' xi ohtu. Il-kurżità naturali tat-tifel titqanqal meta, biex insemmu eżempju, jara f' ommu s-sinjali tat-tqala u jhoss li fid-dar hi mistennija tarbija. Il-ġenituri jistgħu jipproffittaw minn din l-esperjenza ta' ferh biex jagħtu xi tagħrif sempliċi dwar it-tqala, imma dejjem fid-dawl tal-ħidma ta' l-għaġeb ta' Alla fil-holqien, li jrid li l-hajja għida li hu jagħti tkun imħarsa fil-ġisem ta' l-omm hdejn qalbha.

Il-mumentu ewlenin ta' l-iżvilupp tat-tifel

77. Hu importanti hafna li l-ġenituri jharsu sewwa l-htigijiet ta' wliedhom f'kull mument ta' hajjithom, huma u jikbru. Huma u jaraw li kull tifel ikollu formazzjoni individwalistika, għandhom jadattaw kull pass ta' l-edukazzjoni ta' wliedhom għall-imħabba skond il-htigijiet partikulari ta' kull wiehed minnhom.

Is-snin ta' l-innoċenza

78. Mill-hames snin sal-pubertà (li għandna nqisuha tibda malli jibdedw jidhru l-ewwel tibdiliet fil-ġisem tat-tifel jew tat-tifla, tibdiliet li huma l-effett viżibbli tat-tkattir ta' l-ormoni sesswali) ahna għandna ngħidu li t-tifel jew it-tifla qed jgħixu fiż-żmien ta' l-innoċenza, kif il-Papa Gwann Pawlu II għogbu jsejjahlu dan iż-żmien⁽¹⁰⁶⁾. Dan iż-żmien ta' hena u kwiet qatt ma għandu jiġi mħarbat b'informazzjoni sesswali mhux meħtieġa. F'dan iż-żmien, li fih l-iżvilupp fiżiku sesswali ma jibdiex juri ruhu, hi haġa naturali li l-interessi tat-tfal ikunu dwar aspetti oħra tal-hajja. Tkun spicċat is-sesswalità istintiva rudimentali tat-tarbija; it-tfal ta' dak iż-żmien ma juru ebda interess partikulari fil-problemi sesswali u jippreferixxu jkunu ma' tfal oħra ta' l-istess sess tagħhom.

Il-ġenituri, biex ma johlolqux taħwid f'dan il-waqt naturali tal-kobor ta' wliedhom, għandhom ikunu jafu li l-formazzjoni għaqlija għall-imħabba

safja f'dan iż-żmien għandha tkun formazzjoni indiretta li thejji għall-pubertà, meta mbagħad il-formazzjoni diretta tkun mehtieġa.

79. F'dan il-mument ta' żvilupp, it-tifel iħoss ruħu f'siktu f'gismu u fil-funzjonijiet ta' gismu, u jifhem il-ħtieġa tal-modestja fl-ilbies u l-imġiba. Ukoll jekk jagħraf id-differenza fiżika bejn iż-żewġ sessi, it-tifel huwa u jikber f'dan iż-żmien, ġeneralment f'tit jimpurtah mill-funzjonijiet ġenitali. L-għarfien tal-ġmiel tal-ħolqien, li jibda juri ruħu f'dan iż-żmien, u l-esperjenzi ta' madwaru li jikseb mid-dar u mill-iskola, għandhom iservu, direttament ukoll, għaż-żmien tal-katekeżi u għat-thejjija għas-sagramenti, li jseħhu fi hdan il-komunità ekkleżjali.

80. Iżda dan iż-żmien ta' tfulija mhux nieqes minn tifsir f'relazzjoni ma' l-iżvilupp psiko-sesswali. It-tifel (jew it-tifla) huwa u jikber, mill-eżempju tal-kbar u mill-esperjenza fi hdan il-familja, jitgħallem x'jiġifieri *tkun mara jew tkun raġel*. Żgur li ma għandniex niskoraġġixxu sinjali ta' tenerizza naturali u ta' sensibbiltà fis-subien u anqas attivitajiet fiżiċi qawwiya fi bniet fuq ruħhom hafna. Iżda min-naħa l-oħra, f'soċjetajiet influwenzati minn xi ideoloġiji, il-ġenituri jridu jzommu ruħhom lura minn oppożizzjoni esagerata għal dik li qed tissejjah "stereotipizzazzjoni ta' l-attivitajiet".

Ma għandniex ma nagħtux każ jew innaqqsu d-differenzi li verament hemm bejn iż-żewġ sessi, u f'ambjent familjari mhux imħassar it-tfal jitgħallmu li hi haġa naturali li dawn id-differenzi fis-sess iġibu magħhom ċerti differenzi fil-ħidma normali li l-irġiel u n-nisa jagħmlu fil-familja u fid-dar.

81. Matul dan iż-żmien, il-bniet ġeneralment jibdeu jiehdu interess fit-trabi, fil-maternità u fix-xogħol tad-dar, waqt li jaraw fil-maternità tal-Verġni Mqaddsa Marija l-oghla eżempju għalihom ha jithajru u jitheggu biex jaraw is-siwi tal-femminiltà tagħhom.

82. F'dan iż-żmien l-iżvilupp tat-tifel hu ġeneralment mingħajr taqlib; hu żmien li fih aktar malajr isseħħ relazzjoni tajba mal-missier. F'dan iż-żmien it-tifel irid jitgħallem iqis il-maskulinità tiegħu, il-fatt li hu raġel, bħala don ta' Alla, u jifhem li m'hijiex xi sinjal għalih li r-raġel hu aqwa mill-mara, imma li hi sejha mingħand Alla biex jidhol għal ċerti ħidmiet u responsabbiltajiet. It-tifel ma għandux jithalla jkun aggressiv iżżejjed, jew mehdi zżejjed bil-hila fiżika tiegħu bħala garanzija tas-saħha tiegħu.

89. Iżda jekk niġu għall-informazzjoni morali u sesswali, jista' jkun

hemm f'dan il-mument ta' tfulija, ghad mhux zghir ta' problemi. Illum, f'xi soċjetajiet hemm tentattivi biex jithejwew programmi bil-hsieb li tinghata *informazzjoni sesswali qabel iż-żmien* lit-tfal.

Iżda f'dan il-mument ta' l-iżvilupp tagħhom, it-tfal ghad m'humiex f'qaghda li jfihmu ghal kollox il-valur tad-dimensjoni affettiva tas-sesswalità. Ma jistghux jifhmu u jikkontrollaw is-sesswalità f'ambjent adatt ta' prinċipji morali għax ma jistghux, qabel iż-żmien, jorbtu flimkien informazzjoni sesswali u responsabbiltà morali. Informazzjoni sesswali qabel iż-żmien twassal biex tkisser l-iżvilupp emozzjonali u edukattiv tagħhom u ttfilhom l-hena naturali tagħhom ta' dan iż-żmien. Il-ġenituri, bil-hlewwa kollha, imma bil-qawwa wkoll, għandhom iwarrbu kull tentattiv ta' vjolazzjoni ta' l-innoċenza ta' wliedhom, għax dawn it-tentattivi jgibu fix-xejn l-iżvilupp spiritwali, morali u emottiv ta' persuni li qed jikbru u li għandhom dritt għall-harsien ta' l-innoċenza tagħhom.

84. Problema oħra tinqala' meta t-tfal jiksbu informazzjoni sesswali mill-*mass media* jew min xi shabhom li ġew imhassra jew kellhom edukazzjoni sesswali qabel iż-żmien. F'dawn iċ-ċirkostanzi l-ġenituri jkollhom, bil-għaqal kollu, jagħtu informazzjoni sesswali limitata, biex jikkoreġu xi informazzjoni immorali żbaljata li tkun inghatat lil uliedhom jew biex jikkontrollaw xi diskorsi oxxeni.

85. Spiss qed ikun hemm vjolenza sesswali fuq it-tfal. Il-ġenituri jridu jharsu lil uliedhom, l-ewwelnett billi jharrġuhom kif iżommu ruhhom lura u juru sura ta' misthija mal-barranin, iżda mingħajr ma jidhlu f'dettalji u partikularitajiet li jistghu jhawwdu jew ibeżżghu lit-tfal.

86. Il-ġenituri, kemm fl-ewwel snin tal-hajja ta' wliedhom kif ukoll fit-fulija kollha tagħhom, għandhom isaħħu f'uliedhom spirtu ta' kollaborazzjoni, ta' ubbidjenza, ta' ġenerożità u ta' ċaħda, u jghinuhom ukoll jizviluppaw il-hila li jaħsbu fuqhom infushom u joghlew fihom infushom. Dan għax hi karatteristika ta' dan iż-żmien ta' żvilupp li t-tfal jibdedw jithajru għal hidmiet intellettuali: bl-użu ta' l-intellett tagħhom it-tfal jaslu biex jiksbu l-hila li jikkontrollaw dak li jkun qed jigri madwarhom u, fil-gejjieni qrib, jikkontrollaw ukoll l-istinti ta' ġisimhom, hekk li jbidduhom f'attivitajiet ta' l-intellett u tar-raġuni.

Tifel indixxiplinat u mhassar juri hajra għal ċertu ghemil nieqes minn maturità u fil-gejjieni juru dghufija morali, għax hu diffiċli hafna għal xi persuna li thares il-kastità jekk tkun żviluppata drawwiet egoistiċi u diżordinati u ma tkunx kapaci turi attenzjoni u rispett għall-oħrajn bl-

imġiba tagħha. Il-ġenituri għandhom juru ogġettivament x'inhu t-tajjeb li jrid jintlaħaq u x'inhu l-ħażin li jrid jiġi evitat, biex hekk johlqu ambjent morali żgur għall-ħajja kollha.

Il-pubertà

87. Il-pubertà hi l-ewwel fażi tal-bidu ta' l-adolessenza, hi l-mument li fih il-ġenituri huma msejnin biex juru attenzjoni partikulari *għall-edukazzjoni nistranija ta' wliedhom*, hi l-mument li fih it-tifel jibda johlom b'ħafna proġetti ġenerużi, il-mument li fih jibda juri ruhu s-sentiment ta' l-imħabba, jibda ċ-ċaqliq bijoloġiku tas-sesswalità u x-xewqa li jkun ma' l-oħrajn, mument ta' ferħ tassew kbir marbut ma' l-għarfien tal-ħajja li timlieh b'hena bla qjies. Izda dan iż-żmien hu żmien ukoll ta' mistoqsijiet aktar għoljin, ta' tfittix herqan u ta' ħafna qtigh il-qalb, ta' ċerta nuqqas ta' fiduċja fl-oħrajn, li jistgħu jwassluh biex jingħalaq fih innifsu bi ħsara kbira għalih innifsu; hu xi drabi ż-żmien ta' l-ewwel skonfitti u ta' l-ewwel dispaċiri ⁽¹⁰⁷⁾.

88. Il-ġenituri għandhom b'mod partikulari joqogħdu attenti għall-iżvilupp ta' wliedhom u għat-tibdil fiżiku u psikiku li jkun qed isehh fihom., tibdil importanti ħafna għall-kobor tal-personalità tagħhom. Mingħajr ma juru biża' u thassib żejjed fuq li żejjed, ma għandhomx iħallu n-nuqqas ta' kuragg jew il-kumditajiet tagħhom iżommuhom milli jindahlu. Dan loġikament hu mument importanti fl-edukazzjoni dwar il-valur tal-kastità, li tidher ukoll fil-mod kif tingħata informazzjoni dwar is-sesswalità. F'dan il-mument il-mistoqsija edukattiva hi aktar dwar l-aspett ġenitali u għalhekk is-sesswalità trid tiġi preżentata kemm bhala valur u kemm bhala realtà kollha kemm hi; dan ifisser li għandu wkoll jingħata tagħrif dwar dak li għandu x'jaqsam mat-trissil, maż-żwieġ u mal-familja, haga li trid tinzamm dejjem preżenti f'kull hidma vera ta' edukazzjoni sesswali ⁽¹⁰⁸⁾.

89. Il-ġenituri, huma u jaraw it-tibdil li qed isehh f'ġisem uliedhom bniet u subien, għandhom jibdew minn dan it-tibdil biex jagħtu *tagħrif dettaljat dwar is-sesswalità*, kull darba li, meta hemm relazzjoni ta' fiduċja u ta' hbiberija, il-bniet jafdaw f'ommhom u s-subien f'missierhom. Din ir-relazzjoni ta' fiduċja u ta' hbiberija trid titwaqqaf sa mill-ewwel snin tal-ħajja.

90. Dmir importanti tal-ġenituri hu dak li jissieħbu ma' l-evoluzzjoni fiżjoloġika ta' wliedhom il-bniet, u jgħidulhom jilqgħu bil-ferħ *l-iżvilupp tal-femminiltà tagħhom* korporalment, psikoloġikament u spiritwalment

(109). Ghalhekk hi haġa normali li wiehed issa jtkellem dwar iċ-ċikli tal-feritiltà u x'ifissru, iżda ma jkunx għadu mehtieg tifsir dettaljat dwar l-għaqda sesswali, sakemm dan it-tifsir ma jintalabx.

91. Hu impotanti hafna li s-subien adolexxenti wkoll ikollhom għajnuna biex jifhemu l-passi ta' l-iżvilupp fiżiku u fiżjologiku ta' l-organi ġenitali tagħhom qabel ma jkunu jafuh minn shabhom waqt il-logħob jew minn persuni li ma għandhomx intenzjonijiet tajba. It-tagħrif dwar il-fatti fiżjologiċi tal-pubertà tat-tifel irid jinghata bil-kalma, b'mod pożittiv u b'ċerta riżervatezza, fil-prospettiva taż-żwieġ-familja-paternità. It-tagħlim ghalhekk li jinghata lill-adolexxenti, subien u bniet, għandu jkollu wkoll informazzjoni biżżejjed dettaljata dwar il-karatterisiti korporali u psikologiċi tas-sess l-iehor, li dwarhom tkun qed tikber il-kurżità.

F'dan il-qasam, tista' tkun ta' għajnuna għall-ġenituri l-informazzjoni li jista' jagħti tabib kuxjenzuż, jew ukoll xi psikologu, minghajr ma din l-informazzjoni tkun maqtugħa mill-fidi u mill-ħidma edukattiva tas-sacerdot.

92. Permezz ta' *djalogu miftuh u kollu fiduċja*, il-ġenituri mhux biss ikunu jistgħu jmessu *l uliedhom il-bniet* meta jsibu quddiem wiċċhom xi taħwid emozzjonali, imma wkoll juruhom is-siwi tal-kastità Nisranija f'relazzjoni mas-sess l-iehor. L-informazzjoni mogħtija kemm lill-bniet u kemm lis-subien għandha tftitex turi l-ġmiel tal-maternità u l-fatt hekk ta' l-għageb tat-tniissil, kif ukoll it-tifsir għoli tal-verġinità. B'dan il-mod ikollhom għajnuna biex jehduha kontra l-mentalità edonistika hekk imxerrda llum, u b'mod partikolari jkunu mhejjijin, f'dan iż-żmien hekk delikat, biex ma jiksbox *mentalità kontraċettiva* hekk imxerrda llum, mentalità li l-bniet aktar tard iridu jhabbtu wiċċhom magħha fiż-żwieġ.

93. Tul il-pubertà, *l-iżvilupp psikiku u emottiv tat-tifel* jista' jwasslu biex ikollu hafna fantasiji erotiċi u jwaqqgħu fit-tentazzjoni li jfittex xi esperjenzi sesswali. Il-ġenituri għandhom ikunu qrib uliedhom is-subien, u jikkoregūlhom it-tendenzi li jagħmlu użu mis-sesswalità tagħhom b'mod edonistiku u materjalistiku. Ghalhekk għandhom ifakkruhom fid-don li għandhom minghand Alla, biex jissieħbu miegħu halli, tul il-ġrajja kollha tal-bniedem, "isseħh il-barka mogħtija fil-bidu mill-ħallieq ta' kollox, fit-tniissil tax-xbieha ta' Alla minn bniedem fi bniedem iehor" (110), u jnisslu fihom l-għarfien li t-tniissil hu frott u sinjal ta' l-imħabba tal-miżżewġin għal xulxin u xhieda ta' l-għoti tagħhom lil xulxin bir-ruħ u l-ġisem. B'dan il-mod is-subien jitgħallmu wkoll jirrispettaw il-mara. Il-

hidma ta' informazzjoni u ta' istruzzjoni magħmulha mill-ġenituri hi meħtieġa mhux għax l-ulied ma għandhomx mezz ieħor biex ikunu jafu r-realtà sesswali, imma biex isiru jafuha fid-dawl veru tagħha.

94. *B'mod pożittiv u għaqli* l-ġenituri għandhom jagħmlu dak li l-Isqfijiet qalu fil-Konċilju Vatikan II: "Iż-żgħażaġh għandhom ikunu mgħallmin b'mod adatt u f'waqtu, *l-aktar fi hdan il-familji tagħhom*, dwar id-dinjità ta' l-imħabba fiż-żwieġ, kif taħdem u kif turi ruhha biex, imhejjjin ha jirrispettaw il-kastità, ikunu jistgħu, fi żmien f'waqtu, jaslu għall-għerusija u għaż-żwieġ" (111).

Din l-informazzjoni pożittiva dwar is-sesswalità dejjem trid tkun parti minn pjan ta' formazzjoni tali, li tohloq ambjent nisrani, li fih jingħataw l-informazzjonijiet kollha dwar il-ħajja u l-attività sesswali, dwar l-anatomija u l-*igiene*. Għalhekk id-dimensjonijiet spiritwali u morali jridu jkunu dejjem minn fuq u jkollhom żewġ skopijiet speċjali: il-preżentazzjoni tal-kmandamenti ta' Alla bhala mixja ta' ħajja, u l-formazzjoni ta' kuxjenza verament nisranija.

Gesù, liż-żagħżuġh li staqsih x'kellu jagħmel biex jidhol fil-ħajja ta' dejjem, wiegħbu: "Jekk trid tidhol fil-ħajja, ħares il-kmandamenti" (Mt 19, 17), u wara li semmielu dawk li huma dwar l-imħabba tal-proxxmu, għabarhom fil-formola pożittiva: "Hobb l-għajrek bhalek innifsek" (Mt 19, 19). Dan juri li l-kmandamenti huma don ta' Alla, miktubin bis-saba' ta' Alla (ara Ez 31, 18) u sinjal tal-Patt tiegħu. Imwettqin minn Ġesù bl-eżempju tiegħu stess, hu importanti hafna li l-adolexxenti ma jifirdux il-kmandamenti mir-relazzjoni tagħhom ma' ħajja fiha nfisha għanja u ħielsa minn kull egoiżmu (112).

95. Il-formazzjoni tal-kuxjenza trid tibda billi l-adolexxenti jiġu mdawwlin dwar il-pjan ta' mħabba li Alla għandu għal kull persuna, dwar is-siwi pożittiv u helliesi tal-liġi morali, u dwar l-għarfien kemm tad-dgħufija li għieb id-dnub u kemm ukoll tal-mezzi tal-grazzja li jwettqu l-bniedem fil-mixi tiegħu lejn il-ġid u s-salvazzjoni.

"Fl-intimu tal-bniedem-persuna, il-kuxjenza morali" – li hi ċ-ċentru l-aktar sigriet u s-santwarju tal-bniedem, kif jgħid il-Konċilju Vatikan II (113) – "tordnal meta jkun il-waqt, biex iżomm ruħu 'l bogħod mill-ħażen. Meta l-kuxjenza tagħti għidizzju dwar l-għażliet li l-bniedem jagħmel bil-fatt, tkun tapprova dawk li huma tajbin u tikkundanna dawk li huma ħżiena. Hi xhud ta' l-awtorità tal-verità b'riferenza għal dak li hu fih innifsu Tjieba u li minnu l-persuna umana tingħbed lejn il-kmandamenti u tilqagħhom" (114). Dan għaliex "il-kuxjenza hi għidizzju tar-raġuni li bih il-persuna umana tagħraf il-moralità ta' xi att li tkun se tagħmel jew

qiegħda tagħmel jew ġa għamlet" (115). Għalhekk il-formazzjoni tal-kuxjenza titlob li tkun imdawwla dwar il-verità u l-pjan ta' Alla, u ma titqiesx l-istess bħal xi sentiment soġġettiv xejn ċar, jew xi opinjoni personali.

96. Il-ġenituri, huma u jwieġbu għall-*mistoqsijiet ta' wliedhom*, għandhom jagħtuhom raġunijiet tajbin hafna dwar is-siwi kbir tal-kastità, u juruhom kemm huma dgħajfa intelletwalment u umanament it-teoriji li jhajru għal imġiba permissiva u edonistika; għandhom iwieġbu b' mod ċar iżda mingħajr ma jagħtu importanza żejda għall-problemi sesswali, u lanqas għall-impresjoni qarrieqa li s-sesswalità hi realtà mahmuġa u ta' misthija, għaliex hi don kbir ta' Alla, li nissel fil-bniedem il-kapaċità tat-tnissil, billi sieħbu fis-setgħa tiegħu ta' Hallieq. Anzi kemm l-Iskrittura (ara Għan 8; Hos 2; Ger 3, 1-3; Eżek 23, u l-bqija) u kemm it-tradizzjoni mistika Nisranija (116) dejjem harsu lejn l-imħabba bhala simbolu u xbieha ta' l-imħabba ta' Alla għall-bnedmin.

97. Għaliex tul il-pubertà t-tifel jew it-tifla jistgħu, b' mod partikulari, jintlaqtu minn *influwenzi emottivi*, il-ġenituri huma fid-dmir li, pemess ta' djalogu u permezz tas-sura ta' hajjithom, jgħinu lil uliedhom jirbħu l-influwenzi negattivi li jiġuhom minn barra u jwassluhom biex ma jqisux sewwa s-siwi tal-formazzjoni Nisranija fl-imħabba u l-kastità. Xi drabi, l-aktar fis-soċjetajiet li fihom jaħkem il-konsumiżmu, il-ġenituri, mingħajr ma juruh hafna, għandhom jgħassu fuq ir-relazzjonijiet ta' wliedhom ma' tfal ohra tas-sess l-iehor. Ukoll jekk accettati mis-soċjetà, hemm ċerti drawwiet fid-diskors u fl-imġiba li moralment m'humieq tajbin u juru mod li jgħib fix-xejn is-sesswalità billi jagħmluha xi haġa ta' konsum. Il-ġenituri mbagħad iridu jgħallmu lil uliedhom is-siwi tal-modestja nisranija, il-moderazzjoni fl-ilbies, il-ħtieġa ta' awtonomija quddiem il-moda, awtonomija li hi l-karatteristika tar-raġel jew tal-mara li għandhom personalità li laqget il-kobor shiħ tagħha. (117)

3. L-adolexxenza fil-pjan tal-hajja

98. L-adolexxenza fl-iżvilupp tal-bniedem hi ż-żmien li fih il-bniedem jahseb x'se jagħmel bih innifsu, u għalhekk jasal biex isib il-vokazzjoni tiegħu: dan iż-żmien illum qed jidher li hu aktar fit-tul milli kien fl-imghoddi minħabba raġunijiet fiżjoloġiċi u soċjo-kulturali. Il-ġenituri Nsara "jridu jrawwmu l uliedhom għall-hajja, li għaliha jkun msejhin, biex wiehed jgħixha fil-milja kollha tagħha *skond il-vokazzjoni li tiġih mingħand Alla*" (118). Dan hu mpenn ta' importanza kbira li fl-aħhar mill-aħhar hu l-qofol tal-missjoni tagħhom bhala ġenituri. Jekk dan hu dejjem importanti, isir b' mod speċjali importanti f'dan il-mument tal-hajja ta'

wliedhom: "fil-hajja ta' kull nistrani *hemm mumentu li jfissru hafna u huma decizivi* biex wiehed jaghraf x'inhi s-sejha ta' Alla – dawn il-mumentu huma l-adoxxenti u z-zoghzija" (119).

99. Hu importanti hafna wkoll li z-zghazagh ma jkunux wahedhom meta jigu biex jaghzu l-vokazzjoni personali taghhom; jiswew hafna u xi kull tant huma decizivi l-pariri tal-genituri bl-ghajnuna tas-sacerdot jew ta' xi persuni ohra li ghandhom formazzjoni xierqa (fil-parrocci, fl-assoċjazzjonijiet, fil-movimenti ekkleżjali ta' illum, li qed jaghtu kotra ta' frott, u l-bqija), u li jistghu jghinuhom isibu t-tifsir vokazzjonali ta' l-eżistenza u l-hafna suriet tas-sejha universali ghall-qdusija, ghaliex kliem Ġesù: "Ejja, imxi warajja", wiehed jista' jisimgħu f'hafna suriet ta' mixi li minnhom jghaddu d-dixxipli u x-xhieda tal-Mulej" (120).

100. Għall-mijiet ta' snin, il-fehma ta' vokazzjoni kienet dik biss ta' vokazzjoni għas-sacerdożju jew għall-hajja religjuża. Il-Konċilju Vatikan II, huwa u jfakkar it-tagħlim tal-Mulej: "Kunu perfetti bħalma hu perfett Missierkom li hu fis-Smewwiet" (Mt 5, 48), gedded is-sejha universali għall-qdusija (121): "din l-istedina qawwija għall-qdusija", kiteb il-Papa Pawlu VI, "nistghu nqisuha bhala element karatteristiku tal-maġisteru tal-Konċilju kollu kemm hu u, biex nghidu hekk, l-ghan aħhari tiegħu (122). Gwann Pawlu II iżid jghid li dan kien id-dmir ewlieni mhollu f'idejn l-ulied kollha tal-Knisja mill-Konċilju li sar għat-tigdid evangēliku tal-hajja Nistranija" (123). Dan id-dmir m'huwiex sempliċi eżortazzjoni morali, imma hu *mitlub mill-istess misteru tal-Knisja, li ma tista' qatt tigi nieqsa*" (124).

Alla jsejjah għall-qdusija l-bnedmin kollha u għandu pjan preċiż għal kull wiehed minnhom: *vokazzjoni personali* li kull wiehed irid jaghraf, jilqa' u jgħib 'il quddiem. Għall-insara kollha – sacerdoti u lajċi, miżżewġin u m'humieq – jghodd kliem l-Appostlu tal-ġnus: "*il-magħżulin ta' Alla, qaddisin u maħbubn minnu*" (Kol 3,12).

101. Jehtieg għalhekk li fil-katekezi u fil-formazzjoni mogħtijin fid-dar u barra mid-dar, ma jonqos qatt la t-tagħlim tal-Knisja dwar il-valur għoli tal-verginità u tač-ċelibat (125) u la t-tifsir vokazzjonali taž-żwieġ li qatt ma għandu jitqies minn Nistrani bhala xi avventura tal-bniedem: "Dan il-misteru... għal Kristu u għall-Knisja huwa kbir" (Ef 5, 32). Jiddependi hafna mill-genituri u mill-hajja fil-familja li jibnu f'darhom, jekk iż-zghazagh tingħatalhom din il-konvinzjoni soda u traxxendenti għall-ġid tal-Knisja u ta' l-umanità (126).

102. Il-genituri għandhom ifittxu dejjem li jaghtu eżempju u xhieda

b'hajjithom ta' fedeltà lejn Alla u ta' fedeltà lejn xulxin fiż-żwieġ. Iżda l-eżempju tagħhom hu verament deċiżiv fl-adolexxenza, meta ż-żgħażaġh ikunu qed ifittxu *eżempji ta' mgħiba li wiehed ikun qed tassew jgħix u eżempji li jiġbduk*. Dan għaliex f'dan iż-żmien il-problemi sesswali jsiru aktar evidenti u għalhekk il-ġenituri jridu wkoll jgħinu liż-żgħażaġh iħobbu l-ġmiel u l-qawwa tal-kastità b'pariri għaqlin, u juruhom is-siwi bla qjies tagħha u jgħidulhom li biex jgħożżuha jeħtieġu t-talb u s-sagramenti, li jridu jfittxu ta' spiss u jiksbu frott minnhom, speċjalment mill-qrar personali. Barra dan ikunu jistgħu jagħtu lil uliedhom, skond il-ħtieġa, tifsira pożittiva u hienja ta' ċerti punti tal-morali nisranija li ma jibidlu qatt, bħalma huma l-indissolubiltà taż-żwieġ, ir-relazzjoni bejn l-imħabba u t-tniissil, u wkoll l-immoralità ta' relazzjonijiet sesswali barra ż-żwieġ, l-abortion, u l-masturbazzjoni. Dwar dan l-għemil immoral li jmur kontra l-ghoti lil xulxin fiż-żwieġ, jaqbel li wiehed jerga' jiftakar li *ż-żewġ dimensjonijiet ta' l-għaqda taż-żwieġ – id-dimensjoni unittiva u d-dimensjoni prokreattiva – ma jistgħux jiġu mifrudin minn xulxin artifiċjalment mingħajr sa ssir hsara lill-ogħla verità ta' l-att taż-żwieġ* (127). Dwar dan kollu l-ġenituri jsibu għajjnuna liema bhalha bl-għarfien fil-fond u meditat tad-dokumenti tal-Knisja dwar dawn il-problemi (128).

103. B'mod partikolari, *il-masturbazzjoni* hi diżordni gravi, mhux permessa fiha nfisha, u ma tistax tiġi ġustifikata moralment ukoll jekk "l-immaturità ta' l-adolexxenti, li tista' wkoll tibqa' wara ż-żmien ta' adolexxenza, in-nuqqas ta' qies psikiku u d-drawwa li tkun inkisbet, jistgħu jinfluwenzaw l-imġiba, inaqqsu l-karattru deliberattiv ta' l-att, u jagħmlu li oġġettivament ma jkunux hemm htija gravi" (129). L-adolexxenti għandu jkollhom għajjnuna biex jegħelbu dan id-diżordni, li spiss hu wiri ta' konflitti interni ta' dan iż-żmien tagħhom, u spiss ta' dehra egoistika tas-sesswalità.

104. Problema partikolari tista' turi ruhha waqt il-proċess ta' maturazzjoni-identifikazzjoni tas-sesswalità: hi l-problema ta' *l-omosesswalità*, li madankollu qed tinxtered dejjem aktar fil-kulturi ta' l-ibilet. Jeħtieġ li dan il-fenomeni jiġi ġudikat bil-qies, fid-dawl tad-dokumenti tal-Knisja (130). Iż-żgħażaġh jeħtieġ ikollhom għajjnuna biex jagħzlu bejn fehma ta' dak li hu normali u fehma ta' dak li m'humix normali, bejn htija soġġettiva u diżordni oġġettiv, u jiġi evitat kull ma jista' johloq xi ostilità fihom. Min-naħa l-oħra jrid ikun iċċarat sewwa l-orjentament strutturali u komplementari tas-sesswalità, b'riferenza għar-realtà taż-żwieġ, tat-tniissil u tal-kastità Nisranija. "L-omosesswalità hi relazzjoni ta' rġiel jew nisa li jhossu ġibda sesswali, esklussiva u

predominanti għall-persuni ta' l-istess sess tagħhom. Kellna hafna suriet tul iż-żminijiet u fil-kulturi, u l-oriġini psikika tagħha għadu mhux magħruf biżżejjed" (131). Trid issir għażla bejn il-ġibda li tista' tkun fik, u l-għemil omoesswali li hu "intristikament diżordinat fih innifsu" (132) u kuntrarju għal-liġi naturali. (133)

Hafna drabi, speċjalment meta l-omoesswalità ma tkunx saret drawwa, tista' tkun ta' għajnuna terapija adatta. Hu x'inhu, dawk il-persuni li jinsabu f'qagħda bħal din, għandhom jiġu milqughin b'rispett, dinjità u delikatezza, u ma tintweriex magħhom ebda sura ta' diskriminazzjoni ingusta. Il-ġenituri min-naħa tagħhom, jekk jintebħu li xi wliedhom, tfal jew adoloxxenti, qed juru din it-tendenza jew xi mġiba omoesswali, għandhom jitolbu l-għajnuna ta' nies esperti u kwalifikati biex jagħtuhom l-għajnuna kollha li jkun hemm bżonn.

Għall-kotra l-kbira ta' persuni omoesswali, din il-qagħda hi prova għalihom. "Għandna nilqgħuhom b'rispett, mogħdrija u attenzjoni kbira. Ma għandux ikun hemm għalihom ebda sinjal ta' diskriminazzjoni mhux gusta. Dawn il-persuni huma msejhin biex jagħmlu r-rieda ta' Alla f'hajjithom u, jekk huma nsara, għandhom jagħhaqdu mas-salib ta' Kristu d-diffikultajiet li magħhom jiltaqgħu minhabba l-qagħda tagħhom" (134). "Il-persuni omoesswali huma msejhin biex iharsu l-kastità" (135).

105. L-għarfien tat-tifsir pozittiv tas-sesswalità b'relazzjoni ma' l-iżvilupp hieni tal-persuna, u f' relazzjoni mal-vokazzjoni tal-persuna fil-familja, fis-soċjetà u fil-Knisja għandu jkun l-għan li jrid jintlaħaq tul iż-żmien kollu ta' l-iżvilupp ta' l-adolessenza. Qatt m'għandu jintesa li l-użu diżordinat tas-sess iwassal biex bil-mod il-mod jeqred il-hila li l-persuna jkollha biex thobb, għax l-għan tas-sesswalità, flok ikun l-ghoti bil-qalb tiegħek innifsek, isir biss pjaċir, u jġib il-persuni l-oħra f'qagħda ta' 'haga', ta' 'ghodda', biex bihom tinqeda għall-pjaċir tiegħek: hekk ikun jiddgħajjef il-veru sens ta' l-imhabba tar-raġel u l-mara – imhabba dejjem miftuha għall-hajja – u tiddgħajjef ukoll l-istess familja, għax tasal imbagħad biex tmaqdar l-istess hajja umana li tista' titnissel, għax titqies bhala xi deni li jhedded f'ċerti qagħdijiet il-pjaċir personali tiegħek (136). Dan għaliex "waħda mir-raġunijiet li jagħtu bidu għall-ismterrija tal-hajja li se titwieled hi li tqis din il-hajja bhala xi haga li ma tiswa xejn u li ma hi xejn: l-imhabba vera biss tagħraf thares il-hajja" (137).

106. Irridu niftakru wkoll li l-adolessenti fis-soċjetajiet industrijalizzati huma fihom infushom imħassbin u xi kull tant imħawwdin, mhux biss minhabba l-problemi ta' l-għarfien tagħhom infushom, ta' l-identità proprja tagħhom u tal-pjan tagħhom għall-hajja, tad-diffikultajiet tagħhom biex

jintegraw is-sesswalità tagħhom f' personalità li lahqet il-kobor shiħ tagħha u qabdet triq tajba, imma wkoll minhabba problemi ta' kif se jaċċettaw lilhom infushom u lill-ġisimhom. Dwar dan, ġa qed jitwaqqfu ċentri tas-saħha speċjalizzati għall-adolexxenti, iżda dawn spiss qed juru li l-għan tagħhom hu kollu kemm hu edonistiku. Hsieb xieraq tal-ġisem li jwasslek biex tilqa' lilek innifsek bhala don u bhala spirtu inkarnat, imsejjah biex tkun miftuħ għal Alla u għas-soċjetà, għandu jkun parti mill-formazzjoni tiegħek f'dan iż-żmien, li hu ż-żmien tal-bini shiħ tal-personalità tiegħek, iżda żmien ukoll mhux nieqes minn hafna perikli.

Minhabba dak li qed jiġi sugġerit minn għaqdiet edonistiċi, speċjalment f'soċjetajiet li ma huma neqsin minn xejn, hu importanti hafna li ż-żgħażaġh ikunu jafu x'inhu l-ideali tas-solidarjetà umana u nistranija, u suriet konkreti ta' impenn f'assoċjazzjonijiet u movimenti ekkleżjali, u fil-volontarjat kattoliku u missjunarju.

107. F'dan iż-żmien ta' l-adolexxenza *l-hbiberiji* huma importanti hafna. Skond il-qagħdiet u d-drawwiet soċjali tal-post fejn wiehed ikun jgħix, l-adolexxenza hi żmien li fih iż-żgħażaġh igawdu aktar awtonomija kemm fir-relazzjonijiet tagħhom ma' l-oħrajn u kemm dwar il-hinijiet tal-hajja fid-dar. Il-ġenituri, mingħajr ma jcaħhduhom minn awtonomija xierqa, għandhom ikunu jafu jgħidu le lil uliedhom meta dan ikun mehtieg⁽¹³⁸⁾ u fl-istess hin għandhom irawwmu f'uliedhom il-gost għal dak li hu sabih, nobbli u veru. Għandhom ihossu wkoll kemm l-adolexxenti jistmaw lilhom infushom, għalkemm din l-istima tagħhom infushom jista' jkollha xi żmien ta' taħwid u ta' sens mhux ċar biżżejjed tad-dinjità personali tagħhom u ta' dak li titlob minnhom.

108. Il-ġenituri, permezz ta' pariri, frott ta' l-imhabba u s-sabar, jgħinu liż-żgħażaġh biex jitbiegħdu *milli jingħalqu zżejjed fihom infushom* u jgħallmuhom – jekk ikun mehtieg – kif imorru kontra d-drawwiet soċjali li jippruvaw johonqu l-imhabba vera u l-apprezzament tar-realtà spiritwali. “Kunu meqjusa u għassu. L-għadu tagħkom ix-xitan, qisu ljun jgħajjat, idur ifittex lil min jibla. Iqfulu, shah fil-fidi. Intom tafu li hutkom, imxerrdin fid-dinja, qegħdin jaqsmu magħkom l-istess tbatijiet tagħkom. Imbagħad, wara li tkunu batejtu għal ftit żmien, Alla li jagħti kull grazzja, li sejhilkom għall-glorja tiegħu ta' dejjem fi Kristu, hu nnifsu jgeddidkom, iwettaqkom, isahhahkom u jqegħdkom fis-sod” (I Piet 6, 9-10).

Lejn iż-żmien ta' l-adulti

109. Dan id-dokument ma għandux il-hsieb jagħti bidu għal diskors dwar it-thejjija mill-qrib u minnufih għaż-żwieġ, thejjija mitluba min

formazzjoni Nisranija li, b'mod partikulari hi ta' min jirrakkomandaha minhabba l-htigijiet taż-żmien ta' lllum u li tfakkarna fiha l-Knisja (139). iżda rridu dejjem niftakru li l-missjoni tal-ġenituri ma tintemmx malli wliedhom isiru adulti – dan ivarja skond il-kulturi u l-liġijiet ta' kull pajjiż. Hu wkoll mument li jfisser hafna fil-hajja taż-żgħażaġh il-mument meta jibdew jahdmu jew jibdew jiffrekwentaw xi skola superjuri: hu mument li fih iż-żgħażaġh jiġu f'kuntatt – xi kull tant goff hafna iżda xi drabi jkun ta' ġid ukoll – ma' suriet diversi ta' mġiba u ma' okkazjonijiet li jkunu ghalihom tassew ta' sfida.

110. Il-ġenituri, huma u jzommu djalogu mimli fiduċja li kapaci jqanqal f'uliedhom sens ta' responsabbiltà u ta' rispett ghal awtonomija xierqa u mehtieġa, jibqgħu dejjem dawk li lejhom iħarsu wliedhom, kemm minhabba l-pariri u kemm minhabba l-eżempji li jagħtuhom biex il-proċess tad-dhul dejjem aktar tagħhom fis-soċjetà jwassalhom biex jiksbu l-kobor shih tal-personalità tagħhom, integrata fihom infushom u soċjalment. B'mod partikulari, il-ġenituri jridu joqogħdu attenti li wliedhom ma jhallux, imma jsahhu, ir-relazzjonijiet tagħhom ta' fidi mal-Knisja u ma' l-attivajiet tagħha, jkunu jafu jagħzlu għalliema tajba. tal-hsieb tal-hajja għall-ġejjieni tagħhom, biex ikunu jistgħu jimpenjaw ruhhom fl-oqsma kulturali u soċjali bhala Nsara, mingħajr ma jibzghu juru dan u mingħajr ma jtilfu s-sens tal-vokazzjoni proprja tagħhom.

F'dan iż-żmien li jwassal għall-*gherusija* u għall-*għażla ta' dik ir-rabta preferenzjali* li tista' twassal għall-formazzjoni ta' familja, il-hidma tal-ġenituri ma trid tkun xi sempliċi projbizzjoni jew, wisq aghar, impożizzjoni fl-għażla ta' l-għarus jew ta' l-għarusa, iżda aktar għandha tkun għajnuna lil uliedhom biex jaraw liema jkunu l-kundizzjonijiet mehtieġa ha jkun hemm rabta bis-serjetà, onestà u promettenti; għandhom jieqfu magħhom fil-mixja tagħhom lejn xhieda Nisranija ċara u koerenti fir-relazzjonijiet mal-persuna tas-sess l-iehor.

111. Il-ġenituri jridu wkoll jevitaw dik il-mentalità mxerrda hafna li twassalhom biex lil uliedhom il-bniet jagħmlulhom hafna rakkomandazzjonijiet dwar il-virtù u s-siwi tal-verġinità, waqt li ma jagħmlu ebda rakkomandazzjoni lil uliedhom is-subien bhallikieku kollox hu permess lilhom.

Għall-kuxjenza nisranija, u għal dehra xierqa taż-żwieġ u tal-familja, tghodd hafna r-rakkomandazzjoni ta' San Pawl lill-Filippin: "F'kull ma hu veru, f'kull ma hu xieraq, f'kull ma hu ġust, f'kull ma hu safi, f'kull ma jiġbed l-imhabba, f'kull ma jisthoqqlu l-ġieħ, f'kull ma hu virtù, f'kull ma haqqu tifhir, f'dan kollu ahsbu" (Fil 4, 8).

Noti

94. "Orjentamenti edukattivi dwar l-imhabba umana", n. 48.
 95. Ara d-Dokument dwar id-Drittijiet tal-familja, art. 5c.
 96. "Orjentamenti edukattivi dwar l-imhabba umana", n. 69.
 97. *Familiaris consortio*, n. 37.
 98. Ara *Familiaris consortio*.
 99. Ara "Orjentamenti edukattivi dwar l-imhabba umana", n. 58.
 100. Ara *Familiaris consortio*, n. 16.
 101. San Ġwann Griżostmu, *Homiliae in Matthaem*, 81, 5.
 102. *Persona humana*, n. 12.
 103. Ara *ibid.*; "Orjentamenti edukattivi dwar l-imhabba umana", n. 90.
 104. *Gaudium et spes*, 24.
 105. San Ġwann Griżostmu, *Homiliae in Matthaem*, 7, 7.
 106. *Familiaris consortio*, n. 27.
 107. Ġwann Pawlu II, Ezortazzjoni appostolika, *Catechesi tradendae*, 16 ta' Ottubru 1979, n. 38.
 108. F'hafna kulturi din il-qagħda pożittiva għandha gheruq fil-fond, u l-pubertà hi celebrata permezz ta' "riti ta' mogħdija" (mit-tfulija għall-adoloxxenza), jew b'suriet ta' inizjazzjoni għall-hajja adulta. Il-kattolici, taht it-tmexxija attenta tal-Knisja, jistghu jaċċettaw dak li hu tajjeb f' dawn id-drawwiet u jsaffuhom minn dak li mhux adatt biżżejjed jew hu immorali.
 109. Ara *Mulieris dignitatem*, nn. 17s.
 110. *Familiaris consortio*, n. 28; ara wkoll *Gaudium et spes*, n. 50.
 111. *Gaudium et spes*, n. 49.
 112. Ara Katekiżmu tal-Knisja Kattolika, n. 1777.
 115. *Ibid.* n. 1778.
 116. Ara Santa Tereza ta' Ġesù, Poeziji, 5-9; San Ġwann tas-Salib, Poeziji, 10.
 117. Ara "Orjentamenti edukattivi dwar l-imhabba umana", n. 90.
 118. *Familiaris consortio*, n. 53.
 119. *Christifideles laici*, n. 58.
 120. Ġwann Pawlu II, Ittra appostolika liż-żgħażaġħ tad-dinja, *Parati semper*, 31 ta' Marzu 1985, n. 9.
 121. Ara *Lumen gentium*, kap. V.
 122. Pawlu VI, Motupropriu *Sanctitatis clarior*, 19 ta' Marzu, 1969.
 123. Ara b'mod partikulari l-Kap V ta' *Lumen gentium*, n. 39-42, li jtkellem dwar is-sejha universali għall-qdusija fil-Knisja.
 124. *Christifideles laici*, n. 16.
 125. Ara Tertulljan, *De exhortatione castitatis*, 10; San Ċiprijan, *De habitu virginum*, 3 u 22; San Atanasju, *De virginitate*; San Ġwann Griżostmu, *De virginitate*; Piju XII, Ezortazzjoni appostolika *Menti nostrae*, 23 ta' Settembru 1950; Ġwanni XXIII, diskors lil dawk li hadu sehem fl-ewwel Kungress Internazzjonali dwar "Il-vokazzjoni għall-istati ta' perfezzjoni fid-dinja ta' illum", imsejjah mill-Kongregazzjoni tar-Reliġjużi, 16 ta' Dicembru, 1961; *Lumen gentium* n. 42; *Familiaris consortio*, n. 16.
 126. Ġwann Pawlu II, Omelija fil-Quddiesha f'Limerick, Irlanda, 1 ta' Ottubru, 1979.
 127. Ittra lill-familji, n. 12.
 128. Minn barra l-*Gaudium et spes*, 47-52; *Humanae vitae*, u *Familiaris consortio*, hemm ukoll dokumenti importanti tal-Kongregazzjoni għad-Duttrina tal-Fidi: *Persona humana*, u "Ittra lill-Isqfijiet dwar il-kura pastorali ta' persuni omosesswali", l-1 ta' Ottubru 1986; u tal-Kongregazzjoni għall-Edukazzjoni Kattolika: "Orjentamenti edukattivi dwar l-imhabba umana"; flimkien mal-Katekiżmu tal-Knisja Kattolika nn. 2331-2400, 2514-2533.
 129. *Persona humana* n. 9.
 130. Dokumenti tal-Kongregazzjoni għad-Duttrina tal-Fidi. *Persona humana* u l-Ittra lill-

Isqfijiet dwar il-kura pastorali ta' persuni omosesswali; ukoll il-Katekiżmu tal-Knisja Kattolika, 2357-2359.

131. Katekiżmu tal-Knisja Kattolika, n. 2357.

132. *Persona humana*, n. 8.

133. Ara Katekiżmu tal-Knisja Kattolika, n. 2357.

134. *Ibid.* n. 2358.

135. *Ibid.* n. 2359.

136. Dan, flimkien ma' l-gharfien tal-qawwa partikulari tal-*libido* – skond ma wera l-istudju tal-psike tal-bniedem – jghinna nifhmu t-tagħlim tal-Knisja dwar il-gravità ta' kull użu dizordinat tas-sess: "Skond it-tradizzjoni nisranija... u skond kif tifhem ukoll ir-raġuni, l-ordni morali tas-sesswalità għandu għall-hajja umana valuri tant għoljin li kull qsur ta' dan l-ordni hu gravi oġġettivament" (*Persona humana*. 10). Irridu ninnotaw li l-Knisja tghallem il-gravità oġġettiva ta' l-att, iżda ma teskludix in-nuqqas ta' htija gravi, minhabba rieda mhux perfetta, anzi fl-istess artiklu *Persona humana* turi b' mod ċar li f' din il-ħaġa dan in-nuqqas ta' perfezzjoni hu b' mod partikulari possibbli hafna.

137. *Evangelium vitae* n. 97.

138. Biżżejjed l-abbużi li jsiru f'ċerti *discos* ma' tfal taht is-16-il sena.

139. Ara *Familiaris consortio*, n. 66.

VII

Direttivi prattiċi

112. Hu mela dmir il-ġenituri, huma u jedukaw lil uliedhom fil-virtujiet, li jieħdu hsieb jedukawhom għall-imhabba: mill-istess natura tat-triessil ewlieni tal-hajja umana permezz ta' l-att prokreattiv, johroġ it-triessil *sekondarju* li jwassal lil-ġenituri biex jgħinu lil uliedhom jiżviluppaw il-personalità tagħhom.

Għalhekk niġbru fil-qasir kull ma ntqal sa issa u nqegħduh f' mod prattiku billi nirrikmandaw dan li ġej ⁽¹⁴⁰⁾:

Rakkomandazzjonijiet lill-ġenituri u lill-edukaturi

113. *Irridu nirrikmandaw lill-ġenituri biex jagħrfu sewwa x'inhi l-hidma edukattiva proprja tagħhom, iharsuha u jaqdu dan id-dritt-dmir tagħhom* ⁽¹⁴¹⁾. Minn hawn jiġi li kull indhil edukattiv fl-edukazzjoni għall-imhabba minn persuni li huma barranin għall-familja, irid bilfors jiġi aċċettat mill-ġenituri, u jrid jidher mhux bħala xi hidma flok il-ġenituri, imma bħala għajnuna għall-hidma tagħhom; dan għax "l-edukazzjoni sesswali, li hi dritt u dmir ewlieni tal-ġenituri, għandha dejjem tingħata taht il-harsien herqan tal-ġenituri jew fid-dar jew f'centri ta' edukazzjoni, magħżulin u kkontrollati minnhom" ⁽¹⁴²⁾. Il-ġenituri spiss dan jafuh u jagħmlu kull sforz, iżda huma jinsabu żżejjed wahedhom u bla ebda harsien, u spiss qed ikunu mġegħlin jaħsbu li qed jiżbaljaw. Jehtieġu mhux biss li wiehed jifhimhom, imma wkoll li l-gruppi, l-assocjazzjonijiet u l-istituzzjonijiet jieqfu magħhom u jgħinuhom.

Rakkomandazzjonijiet lill-ġenituri

114. 1. Hu rakkomandat li l-ġenituri *jissieħbu ma' ġenituri ohra* mhux biss biex iharsu, iżommu u jwettqu l-hidma proprja tagħhom ta' edukaturi ewlenin ta' wliedhom, speċjalment fil-qasam ta' l-imhabba ⁽¹⁴³⁾, imma wkoll biex jehduha kontra suriet ta' edukazzjoni sesswali li huma ta' hsara, u biex jiżguraw li wliedhom ikollhom edukazzjoni skond il-principji Nsara, b' mod li jkun jaqbel ma' l-iżvilupp personali tagħhom.

115. 2. Fil-każ li l-ġenituri jkollhom l-għajnuna ta' oħrajn fl-edukazzjoni ta' wliedhom għall-imhabba, hu rakkomandat li huma *jzommu ruħhom*

infurmati sewwa dwar dak li qed jiġi mgħallem u kif qed jiġi mgħallem f'din l-edukazzjoni supplimentari li qed tingħata lil uliedhom ⁽¹⁴⁴⁾.

Hadd ma għandu d-dritt jobbliga lit-tfal u liż-żgħażaġh biex ma jurux x'inhi l-edukazzjoni li qed tingħatalhom u kif qed tingħatalhom, barra mid-dar.

116. 3. Nafu bid-diffikultà, u spiss bl-impossibilità tal-ġenituri li *jkollhom sehem shiħ fl-edukazzjoni supplimentari li tingħata barra mid-dar*, iżda għandhom id-dritt li jkunu jafu xi struttura għandha din l-edukazzjoni u x'taġhlim qed jingħata. Hu x'inhu ma jistgħux jiġu mcaħħdin mid-dritt li jkunu preżenti waqt li qed isiru l-laqgħat ⁽¹⁴⁵⁾.

117. 4. Hu rakkomandat li l-ġenituri jaraw bl-attenzjoni kollha x'sura ta' edukazzjoni sesswali qed tingħata lil uliedhom barra mid-dar, u *għandhom id-dritt-dmir li johorġu 'l uliedhom mill-iskola, jekk l-edukazzjoni li qed tingħata ma taqbilx mal-prinċipji proprji taġhhom*. ⁽¹⁴⁶⁾, iżda din id-deċiżjoni tal-ġenituri m'għandhiex tkun il-kawża ta' xi diskriminazzjoni kontra wliedhom ⁽¹⁴⁷⁾. Min-naħa l-oħra, il-ġenituri li jwarrbu lil uliedhom minn dan it-tagħlim huma fid-dmir li jagħtuhom formazzjoni adatta skond ma jkun jitlob l-iżvilupp tat-tifel jew taż-żagħżuġh.

2. Rakkomandazzjonijiet lill-edukaturi kollha

118. 1. Kull tifel u ġuvni għandu dritt jgħix is-sesswalità proprja tiegħu skond il-prinċipji Nsara, għalhekk għandu d-dritt jeżercita l-kastità, u *ebda edukatur – lanqas l-istess ġenituri – ma għandhom jindaħlu f'dan id-dritt* (Mt 18, 4-7) ⁽¹⁴⁸⁾.

119. 2. Il-ġenituri għandhom juru rrispett shiħ għad-*dritt tat-tifel u taż-żgħażaġh li jkun mgħarraf sewwa u b'mod xieraq* dwar kwistjonijiet morali u sesswali b'mod li jista' jgħib 'il quddiem ix-xewqa tiegħu li jkun safi u mwettaq fil-kastità ⁽¹⁴⁹⁾. Dan id-dritt jiġi aktar kwalifikat mill-grad ta' l-iżvilupp tat-tifel, mill-hila tiegħu li jintegra l-verità morali ma' l-informazzjoni li jkollu dwar is-sesswalità u mar-rispett għall-innoċenza u t-trankwillità tiegħu.

120. 3. Għandu jkun hemm rrispett għad-*dritt tat-tifel jew taż-żagħżuġh li ma joqgħodx għal kull sura ta' istruzzjoni sesswali li tingħata barra mid-dar*. ⁽¹⁵⁰⁾ Minhabba f'dan, la huma u lanqas il-familji taġhhom ma għandhom jiġu kastigati jew isofru xi diskriminazzjoni.

Erba' principji ta' hidma u normi partikulari ghalihom

121. Fid-dawl ta' dawn ir-rakkomandazzjonijiet, l-edukazzjoni sesswali tista' ssir fil-prattika skond dawn l-erba' principji ta' hidma:

122. 1. *Is-sesswalità umana hi misteru qaddis li jrid jiġi preżentat skond it-tagħlim duttrinali u morali tal-Knisja, waqt li jitqies dejjem l-effett tad-dnub tan-nisel.* Dan il-prinċipju duttrinali, imdawwal mill-ġieħ u r-realizmu Nisrani, għandu jmessi kull mument ta' l-edukazzjoni għall-imħabba. F'dan iż-żmien li fih jispiċċa l-misteru tas-sesswalità umana, il-ġenituri jridu joqogħdu attenti għat-tagħlim u l-ghajjnuna li joffru oħrajn, biex is-sesswalità umana ma tibdiex titqies bhala haġa ta' xejn. B'mod partikulari, iridu jaraw li jkun imħares sewwa r-rispett għoli għad-differenza bejn irraġel u l-mara li hi l-mera ta' l-imħabba u l-fekondità ta' Alla nnifsu.

123. Fl-istess waqt, fit-tagħlim tad-duttrina u tal-morali kattolika dwar is-sesswalità rridu nqisu l-effetti, li jibqgħu dejjem, tad-dnub tan-nisel, jiġifieri d-dgħuffija tal-bniedem u l-hteġa tal-grazzja ta' Alla biex jingħelbu t-tentazzjonijiet u jiġi evitat id-dnub. F'dan, il-kuxjenza ta' kull individwu trid titrawwem b'mod ċar, preċiż, u bi qbil shih mal-valuri spiritwali. Izda l-morali kattolika ma tiqafx biss tgħallem kif tevita d-dnub, tfittex ukoll tgħallem kif wiehed jikber fil-virtujiet Insara u jżviluppa l-hila li joffri lilu nnifsu lil oħrajn skond il-vokazzjoni proprja ta' haġtu.

124. 2. *Lit-tfal u liż-żgħażaġh għandhom jingħatalhom biss daww l-informazzjonijiet li jaqblu mal-mument ta' l-iżvilupp individwali tagħhom.*

Dan il-prinċipju dwar il-mument adatt issemma' meta ġew imfissra l-passi kollha ta' l-iżvilupp tat-tifel u taż-żagħżuġh. Il-ġenituri u daww kollha li jgħinuhom, għandhom ikunu jafu sewwa: a) liema huma l-mumenti diversi ta' l-iżvilupp u b'mod partikulari, "iż-żmien ta' l-innoċenza" u tal-pubertà;

b) il-mod ta' kif kull tifel jew żagħżuġ jitgħallem bl-esperjenza tiegħu l-mumenti diversi tal-hajja;

c) il-problemi partikulari marbutin ma' dawn il-mumenti.

125. Fid-dawl ta' dawn il-prinċipji, nistgħu nsemmu l-importanza li certi problemi speċifiċi jiġu trattati f'hin f'waqtu:

a) meta l-adolessenza tkun marret hafna 'l quddiem, għandu l-ewwel jingħata tagħrif dwar is-sinjali tal-fertilità, u mbagħad dwar *kif tista' tigi regolata b'mod naturali din il-fertilità* biss bhala edukazzjoni għall-imħabba, għall-fertilità fiż-żwieġ, għall-pjan ta' Alla dwar it-tniissil u r-rispett għall-hajja umana.

b) *l-omosesswalità* ma għandhiex tissemma' qabel l-adolessenza, sakemm ma tinqalax xi problema speċifika u gravi f'qagħda partikulari ⁽¹⁵¹⁾. Dan is-sugġett irid jiġi trattat biss b'riferenza għall-kastità, għas-saħħa, u għall-"verità tas-sesswalità umana, f'relazżjoni mal-familja, kif tghallem il-Knisja" ⁽¹⁵²⁾.

ċ) It-taħsir (perverzjoni) sesswali *hu relattivament haġa rari u ma għandux jiġi trattat jekk mhux permezz ta' pariri individwali, li jkun t-tweġiba tal-ġenituri għall-problemi veri.*

126. 3. Ebda materjal ta' natura speċifika erotika ma għandu jiġi f'idejn it-tfal u ż-żgħażaġħ huma ta' liema età huma, kemm individwalment u kemm fi gruppi.

Dan il-prinċipju ta' diċenza jrid ihares il-virtù tal-kastità Nisranija; għalhekk meta tkun tingħata informazzjoni sesswali fi hdan edukazzjoni għall-imħabba, it-tagħlim li jingħata dejjem irid ikun "pożittiv u għaqli" ⁽¹⁵³⁾, "ċar u delikat" ⁽¹⁵⁴⁾. Dawn l-erba' kelmiet tal-Knisja Kattolika jwarrbu t-tagħlim kollu li *ma jistax jiġi aċċettat f'edukazzjoni sesswali* ⁽¹⁵⁵⁾.

Barra dan, rappreżentazzjonijiet realistiċi ta' *hłas* permezz ta' xi film, biex insemmu eżempju, ukoll jekk ma jkunux erotiċi, għandhom jintużaw gradwalment, biex ma joholqux biża' u qagħdiet negattivi kontra t-tniissil fil-bniet jew f'nisa żgħażaġħ.

127. 4. *Hadd ma għandu jiġi mistieden, wisq inqas obligat, bl-ebda mod, biex jagħmel xi għemil li oġġettivament hu kontra l-kastità jew li soġġettivament jista' jagħmel hsara lid-delikatezza ta' dak li jkun jew lis-sentiment tiegħu ta' "privacy".*

Dan il-prinċipju ta' rispeċt għat-tifel iwarrab kull sura mhux xierqa li tinvolvi t-tifel jew liż-żagħżuġħ. Dwar dan, fost affarijiet oħra, insemmu dawn il-metodi ta' abbuż fl-edukazzjoni sesswali: a) kull rappreżentazzjoni "drammatizzata", "mimata" jew "reċitata" ta' għemil ġenitali jew erotiku;

b) tpingija, *charts*, jew mudelli u l-bqija ta' din is-sura;

ċ) kull talba biex tingħata informazzjoni personali dwar kwistjonijiet sesswali ⁽¹⁵⁶⁾;

d) xandir ta' informazzjoni familjari;

e) eżamijiet, orali jew bil-kitba, fuq kwistjonijiet ġenitali jew erotiċi.

Il-metodi partikulari

128. Il-ġenituri, u dawk li jgħinuhom, jistgħu jimxu fuq dawn il-prinċipji u dawn in-normi, meta jiġu biex jużaw dawk il-metodi li jidhru adatti fid-dawl ta' l-esperjenza tagħhom u dik ta' l-esperti. Insemmu issa għalhekk dawk il-metodi li huma ta' min jirrikmandahom, u nsemmu

wkoll dawk il-metodi principali li ghandhom jiġu evitati, flimkien ma' l-ideoloġiji li jgibuhom 'il quddiem jew jispirawhom.

a) Metodi ta' min jirrikmandahom

129. Metodu normali u fundamentali, li ġa ssemma' f' dan id-dokument, hu dak ta' *djalogu personali tal-ġenituri ma' wliedhom*, jiġifieri *il-formazzjoni individwali fi hdan il-familja*. Xejn ma jista' jiehu l-post ta' djalogu miftuh kollu fiduċja tal-ġenituri ma' wliedhom, djalogu li jirrispetta mhux biss l-iżvilupp pass pass ta' l-ulied, imma jirrispetta wkoll il-persuna żagħżuġha, bhala individwu. Izda meta l-ġenituri jitolbu l-ghajnuna ta' oħrajn, hemm metodi oħra tajbin li huma ta' min jirrikmandahom fid-dawl u l-esperjenza tal-ġenituri, u skond ma jkunu jaqblu ma' l-ghaqal nisrani.

130. 1. Il-ġenituri, flimkien jew individwalment, jistgħu *jiltaqgħu ma' oħrajn imhejjjin sewwa għall-edukazzjoni għall-imhabba* biex jipprofittaw mill-esperjenza u l-hila tagħhom. Dawn imbagħad ikunu jistgħu jagħtuhom tifsir meħtieġ u jipprovdulhom ukoll kotba u rizorsi oħra, approvati mill-awtorità tal-Knisja.

131. 2. Il-ġenituri, li mhux dejjem ikunu preparati biex iwiegħbu għall-problemi ta' l-edukazzjoni għall-imhabba li jkollhom quddiemhom, jistgħu, flimkien ma' wliedhom, jieħdu sehem f'laqgħat immexxjin minn persuni esperti li tisthoqqilhom kull fiduċja, bħalma huma – biex insemmi xi eżempji – it-tobba, is-sacerdoti u l-edukaturi. Xi drabi, biex ikun hemm aktar libertà fid-diskussjoni, jaqbel li għal dawn il-laqgħat il-ġenituri jkunu jew ma' wliedhom il-bniet jew ma' wliedhom is-subien biss.

132. 3. F'certi ċirkostanzi, il-ġenituri jistgħu *jafdaw parti mill-edukazzjoni għall-imhabba lil xi persuna oħra li fiha jkollhom fiduċja xierqa*, meta jkun hemm xi kwistjonijiet li jitolbu kompetenza speċifika jew kura pastorali għall-każijiet partikolari.

133. 4. *Il-katekezi dwar il-morali* tista' ssir minn persuni oħra ta' fiduċja, basta tingħata attenzjoni partikulari għall-etika sesswali fi żmien il-pubertà u l-adolessenza. Il-ġenituri għandhom juru interess fil-katekezi li tkun qed tingħata lil uliedhom barra mid-dar, u jqisuha bhala ghajnuna għall-hidma edukattiva tagħhom; din il-katekezi ma għandhiex tindahal fl-aspetti l-aktar intimi, bijoloġiċi jew affettivi ta' l-informazzjoni sesswali, ghax dawn l-aspetti għandhom jiġu trattati fil-formazzjoni individwali fi hdan il-familja ⁽¹⁵⁷⁾.

134. 5. *Il-formazzjoni religjuża ta' l-istess ġenituri*, b' mod partikulari, it-thejġija kateketika soda tal-kbar fil-verità ta' l-imhabba, thejġi l-pedament ta' fidi li tilhaq il-kobor shiħ tagħha u tghinhom fil-formazzjoni ta' wliedhom ⁽¹⁵⁸⁾. Din il-katekezi tal-kbar mhux biss tghinhom biex jifhmu fil-fond ix-xirka ta' hajja u mhabba li jġib iż-żwieġ, imma wkoll tghallimhom kif jikkomunikaw ahjar ma' wliedhom. Imbagħad ukoll, tul il-proċess kollu ta' l-ulied għall-imhabba, il-ġenituri jsibu ġid kbir f' din il-hidma għax isibu li dan il-ministeru ta' mhabba jghinhom jagħharfu "d-don li wliedhom qed jagħtuhom bla heda" ⁽¹⁵⁹⁾. Bil-kollaborazzjoni ta' esperti, jistghu jsiru korsi ta' formazzjoni speċjali biex jghinu lill-ġenituri ha jkunu jistghu jaqdu ahjar il-hidma edukattiva tagħhom.

Metodi u ideoloġiji li għandhom jiġu evitati

135. Illum il-ġenituri jridu joqogħdu attenti għall-mod kif l-edukazzjoni sesswali tista' tingħata lil uliedhom permezz ta' metodi diversi li qed iġibuhom 'il quddiem gruppi li huma f'qagħda u għandhom interessi kuntrarji għall-morali nisranija ⁽¹⁶⁰⁾. Ma jistax ikun li nsemmu l-metodi kollha li ma għandhomx jiġu aċċettati; insemmu biss dawk il-metodi li huma mxerrdin hafna u qed jheddu d-drittijiet tal-ġenituri u l-hajja morali ta' wliedhom.

136. L-ewwelnett il-ġenituri għandhom jirrifultaw *edukazzjoni sesswali sekularizzata u antinatalizja* li twarrab 'l Alla fil-ġenb u tqis it-twelid ta' tarbija bhala theddida: huma organizzazzjonijiet internazzjonali li għandhom bhala għan it-tixrid ta' l-abort, ta' l-isterilizazzjoni u l-kontraċezzjoni. Dawn l-organizzazzjonijiet iridu jimponu sura qarrieqa ta' hajja li tmur kontra l-verità tas-sesswalità umana. Dawn l-organizzazzjonijiet li jahdmu kemm fuq livell nazjonali u kemm fuq livell provinċjali, ifittxu li jjanqnu fit-tfal u fiż-żgħażaġh biża' mit-"theddida ta' tkattir esagerat tal-popolazzjoni", ha jġibu 'l quddiem mentalità kontraċettiva, jiġifieri mentalità kontra l-hajja u jxandru fehmiel qarrieqa dwar "sahha riproduttiva" u dwar "drittijiet sesswali u riproduttivi" taż-żgħażaġh ⁽¹⁶¹⁾. Barra dan, xi organizzazzjonijiet anti-natalisti, qed iżommu kliniċi li jmorru kontra d-drittijiet tal-ġenituri u jipprovdu l-abort u l-kontraċezzjoni għaž-żgħażaġh, u hekk iġibu 'l quddiem it-tahlit bejn is-sessi u židiet kbar ta' tqala fost iż-żgħażaġh. "Ahna u nharsu lejn is-sena 2000, kif ma nahsbux fiż-żgħażaġh? X'qed nipproponulhom? soċjetà ta' "ghodod", jew soċjetà ta' "persuni"? Id-dritt li tagħmel bla xkiel kull ma trid sa mill-bidu taż-żgħožija, bla ebda periklu ta' xejn? L-ghoti sinċier tiegħek innifsek, il-kontroll ta' l-istinti tiegħek, is-sens ta' responsabbiltà, huma meqjusin bhala fehmiel marbutin ma' žminijiet ohra" ⁽¹⁶²⁾.

137. Qabel l-adolexxenza, in-natura ta' *l-abortion* li jsir jew kirurġikament permezz ta' operazzjoni jew kimikament permezz ta' mediċini, jista' jittfisser bil-mod il-mod bi kliem il-morali kattolika, u skond il-qima li ghandu jkun hemm għall-hajja tal-bniedem (¹⁶³).

Dwar l-isterilizzazzjoni u l-kontraċezzjoni, ma ghandux isir diskors qabel l-età ta' l-adolexxenza, u d-diskors ghandu jiżviluppa ruhu bi qbil mat-tagħlim tal-Knisja Kattolika (¹⁶⁴). Għalhekk ghandha tintwera l-importanza tal-valuri morali, spiritwali u sanitarji tal-metodi li jirregolaw il-fertilità b' mod naturali, u fl-istess waqt jissemmew il-perikli u l-aspetti etiċi tal-metodi artifiċjali. B' mod partikulari, kemm f' dak li ghandu x'jaqsam mar-rispett għall-pjan ta' Alla dwar iż-żwieġ u kemm dwar dak li ghandu x'jaqsam ma' l-ghoti shih tal-miżżewġin lil xulxin (¹⁶⁵) u l-ftuh għall-hajja.

138. F'xi soċjetajiet hemm jahdmu assoċjazzjonijiet professjonali ta' *edukaturi, kunsillieri u terapisti tas-sess*. Il-hidma tagħhom hi generalment mibnija fuq teoriji hżiena, bla ebda valuri xjentifiku, u magħluqin għal antropoloġija vera, għalhekk ma jagħarfux il-valur veru tal-kastità. Il-ġenituri jridu jiżguraw lilhom infushom, bil-għaqal kollu, dwar dawn l-assoċjazzjonijiet, hu x' inhu l-għarfien ufficċjali li jkunu kisbu: dan l-aktar, meta l-fehmiet tagħhom huma kontra t-tagħlim tal-Knisja, li jidhru mhux biss mill-imġiba tagħhom, imma wkoll mill-pubblikazzjonijiet li joħorġu u jxerrdu f' hafna pajjiżi.

139. Abbuż iehor isehh meta tinghata edukazzjoni sesswali lit-tfal, ukoll permezz ta' xi tpingija, biex tagħtihom taġhrif bid-dettalji intimi kollha tar-relazzjonijiet ġenitali. Dan illum qed isir ta' spiss għaliex, jghidulek, dan qed jagħmluh biex tinghata edukazzjoni dwar "sess żgur", l-aktar minhabba t-tixrid ta' l-AIDS. Hawn il-ġenituri għandhom jirrifjutaw ukoll il-promozzjoni ta' dak li qed jissejjah "sess żgur" jew "sess aktar żgur" (*safer sex*), aġir perikoluż u immorali, mibni fuq teoriji qarrieqa li l-*condom* jista' jagħti harsien adatt kontra l-AIDS. Il-ġenituri għandhom jinsistu fuq il-kontinenza barra miż-żwieġ u l-fedeltà fiż-żwieġ bhala l-edukazzjoni waħdanija, vera u żgura, biex tinzamm bogħod din il-marda.

150. Qagħda ohra mxerrda hafna, u li tista' tkun ukoll ta' hsara, hi dik li qed tissejjah "*kjarifikazzjoni tal-valuri*". Iż-żgħażaġh huma mheggin jirriflettu u jiddeciedu dwar kwistjonijiet morali, wara li jiċċarawhom, iżda b'*awtonomija shiħa*, billi jinjoraw ir-realtà oġġettiva tal-liġi morali, u jittraskuraw il-formazzjoni tal-kuxjenza tagħhom skond il-preċetti morali speċifiċi Nsara, imtennija mill-Maġisteru tal-Knisja (¹⁶⁶). Liż-żgħażaġh qed tinghatalhom il-fehma li l-liġi morali hi xi haġa li johlquha huma stess,

bhallikieku l-bniedem wahdu hu l-ghajn u r-regola tal-morali. Il-metodu tal-kjarifikazzjoni tal-valuri, għall-kuntrarju, ifixkel il-libertà vera u l-awtonomija taż-żgħażaġh fiż-żmien ta' l-iżvilupp tagħhom, meta m'humix żguri fihom infushom ⁽¹⁶⁷⁾. Dan il-metodu, fil-prattika, mhux biss jimxi fuq il-fehma tal-maġġoranza, imma wkoll iqiegħed quddiem iż-żgħażaġh qağhdiet mill-aktar komplessi 'il bogħod hafna minn dawk l-ghażliet morali normali li kuljum iridu jagħmlu u li fihom faċli jagħharfu t-tajjeb mill-hazin. Dan il-metodu ma jistax jiġi aċċettat u qed jersaq sewwa biex jingħaqad mar-relativizmu morali, u hekk hu ta' inkoraġġiment għall-indifferenza fil-liġi morali u għall-permessivizmu.

141. Il-ġenituri jridu jkun attenti wkoll għal mod kif it-tagħrif sesswali qed jiġi mdaħħal f'materji oħra li fihom infushom huma ta' siwi (bhala eżempji nsemmu s-saħħa u l-iġiene, l-iżvilupp personali, il-hajja fil-familja, il-letteratura għat-tfal, l-istudji soċjali u kulturali, u l-bqija). F'dawn il-kazi hu aktar diffiċli tikkontrolla t-tagħrif sesswali li jingħata. *Dan il-metodu daħħal f'materji oħra tagħrif sesswali* u b'mod partikulari, qed jiġi użat minn dawk in-nies li jridu jxerrdu tagħrif sesswali bil-hsieb li jġibu 'l quddiem il-kontroll tat-twelid jew qed jiġi wżat f'pajjiżi fejn il-Gvern ma jirrispettax id-drittijiet tal-ġenituri f'din il-ħaġa. Izda l-katekezi wkoll titgħawweġ jekk ir-rabta bejn ir-religjon u l-morali (rabta li qatt ma tista' tiġi nieqsa) tintuża bhala skuża biex fit-tagħlim tar-religjon jingħataw informazzjonijiet sesswali, bijoloġiċi u affettivi, li l-ġenituri biss, wara deċiżjoni għaqlija, għandhom jagħtuhom fid-dar ⁽¹⁶⁸⁾.

142. Fl-ahħarnett irridu nżommu quddiemna, bhala orjentament ġenerali, li l-metodi kollha ta' edukazzjoni sesswali għandhom jiġġudikawhom il-ġenituri fid-dawl tal-prinċipji u tar-regoli morali tal-Knisja, li jfissru l-valuri umani fil-hajja ta' kuljum ⁽¹⁶⁹⁾. Iridu jitqiesu wkoll l-effetti negattivi li dawn il-metodi jista' jkollhom fuq il-personalità tat-tifel u taż-żagħżuġh.

L-inkulturazzjoni u l-edukazzjoni għall-imħabba

143. Edukazzjoni vera għall-imħabba trid tqies l-ambjent kulturali li fih jgħixu l-ġenituri flimkien ma' wliedhom. L-inkulturazzjoni, qisha għaqda bejn il-fidi li wiehed ihaddan u l-hajja li jgħix, hi l-holqien ta' armonija bejn il-fidi u l-kultura. "Il-fidi Nisranija, għaliex hi għal kollox 'il fuq mill-ordni kollu tan-natura u tal-kultura", min-naha taqbel mal-kulturi kollha f'dak kollu li għandhom jaqbel mar-raġuni retta u mar-rieda tajba, u min-naha l-oħra l-fidi stes, b'mod l-aktar għoli, hi fatt li jagħti dinamika lill-kultura. Hemm prinċipju li jdawwal ir-rapporti kollha li jista' jkun hemm bejn fidi u kultura: dan hu l-fatt li l-grazzja tirrispetta n-natura, tfejjaqha

mill-gerhat tad-dnub, issahhahha u tgholliha. L-għan speċifiku tal-grazzja hu dak li tgholli għall-hajja divina, iżda dan ma jistax isehh jekk in-natura ma tiffexjaqx u jekk din l-elevazzjoni għall-ordni sopranaturali ma jwassalx lin-natura fis-sura proprja tagħha għall-milja tal-formazzjoni" (170). Għalhekk qatt ma tista' tiġi ġustifikata edukazzjoni sesswali esplicita u qabel iż-żmien tat-tfal f'isem il-kultura sekularizzata li qed taħkem illum. Min-naħa l-oħra, il-ġenituri jridu jedukaw lil uliedhom biex jifhemu u jhabtu wiċċhom mal-qawwa ta' din il-kultura, ha jkun jistgħu dejjem jimxu fit-triq ta' Kristu.

144. Fil-kulturi tradizzjonali, il-ġenituri qatt ma għandhom jaċċettaw għemil kuntrarju għall-morali nistranija (biex insemmu eżempju: fir-riti marbutin mal-pubertà li xi drabi jwasslu liż-żgħażaġh biex ihaddnu xi drawwiet sesswali jew xi għemil iehor kontra l-integrità u d-dinjità tal-persuna, bħalma hi l-mutilazzjoni ġenitali tat-tfaliet). Hu għalhekk li l-awtorità tal-Knisja għandha d-dritt tiġġudika jekk drawwiet lokali jaqblux jew le mal-morali Nistranija. It-tradizzjonijiet ta' modestja u ta' misthija f'materja sesswali, li huma l-karatteristika ta' hafna soċjetajiet, għandhom għalhekk jiġu rrispettati kullimkien. Fl-istess waqt id-dritt taż-żgħażaġh li jkollhom informazzjoni adatta għandu jkun rrispettat, kif għandha tkun rrispettata wkoll il-hidma partikulari tal-familja skond il-kultura li tkun (171), mingħajr ma tiġi mposta s-sura ta' edukazzjoni tal-punent.

Noti:

140. Dawn ir-rakkomandazzjonijiet thejju a) fid-dawl tad-dritt li kull persuna għandha li temmen u tghix il-fidi kattolika: ara Konċilju Vatikan II, Dikjarazzjoni dwar il-libertà reliġjuża, *Dignitatis humanae*, n. 1, 2, 5, 13, 14; Dokument dwar id-Drittijiet tal-Familja, art. 7; b) skond id-drittijiet tal-libertà u tad-dinjità tal-familja: ara Dahla għad-Dokument dwar id-Drittijiet tal-Familja: *Dignitatis humanae*, n. 5; *Familiaris consortio*, n. 26, 42, 46.

141. Ara *Gravissimum educationis*, n. 3; *Familiaris consortio*, n. 36; Dokument dwar id-Drittijiet tal-Familja, art. 5.

142. *Familiaris consortio*, n. 37.

143. Ara Dokument dwar id-Drittijiet tal-Familja, art. 8a u 5c; *Codex Iuris Canonici*, 21 ta' Jannar 1993, can. 215, can. 225§2, can. 799; Ittra lill-familji, n. 16.

144. Din ir-rakkomandazzjoni ttiehdet mid-Dokument dwar id-Drittijiet tal-Familja, art. 5c.d.3., għax id-dritt għall-informazzjoni jitlob li l-ġenituri jgħassu fuqha u jikkontrollawha.

145. Gej mir-rakkomandazzjoni tad-Dokument għad-Drittijiet tal-Familja art. 5c.d.e. għax hu dritt tal-ġenituri li jgħassu jikkontrollaw l-edukazzjoni għall-imhabba ta' wlidhom.

146. Gej mir-rakkomandazzjoni tad-Dokument dwar id-Drittijiet tal-Familja għax il-ġenituri għandhom id-dritt ma jhallux lil uliedhom jkollhom ċerta informazzjoni sesswali għax huma liberi li jużaw id-dritt tagħhom li jedukaw lil uliedhom skond il-kuxjenza tagħhom (art. 5a).

147. Ara Dokument dwar id-Drittijiet tal-Familja, art. 7.

148. *ibid.* 4c.

149. Din ir-rakkomandazzjoni ġeja mid-Dikjarazzjoni konċiljari *Gravissimum educationis*, n. 1.

150. Din ir-rakkomandazzjoni hi estensjoni Prattika tad-dritt tat-tifel (n. 118 hawn fuq) u tad-dritt li għandhom il-ġenituri (ara n. 117 hawn fuq).

151. Ara "Orjentamenti edukattivi dwar l-imhabba umana", nn. 101-103.

152. "Il-kura pastorali ta' persuni omosesswali", n. 17.

153. *Gravissimum educationis*, n. 1.

154. *Familiaris consortio*, n. 37.

155. Xi eżempji: a) materjali viżwali erotiku; b) preentazzjoni erotika bil-kelma jew bil-kitba (ara "Orjentamenti edukattivi dwar l-imhabba umana", n. 76); ċ) diskors oxxen jew goff; d) umoriżmu vulgari; e) tmaqdir tal-kastità; f) tentattivi biex titnaqqas il-gravità tad-dnub kontra l-virtù tal-kastità.

156. Iżda mhux tagħlim għaqli u adatt dwar il-regolarizzazzjoni naturali tal-fertilità.

157. Ara "Orientamenti edukattivi dwar l-imhabba umana", n. 58.

158. Ara *Ibid.* n. 63.

159. *Familiaris consortio*, n. 21. zo.

160. Ara Ittra lill-familji, n. 13.

161. Ara Kunsill Pontifiċju għall-Familja, *Instrumentum laboris*: L-evoluzzjoni demografika, etika u pastorali, 25 ta' Marzu, 1994, n. 84; "Orjentamenti edukattivi dwar l-imhabba umana", n. 62.

162. Ittra tal-Papa lill-kapijiet ta' l-istati dwar il-Konferenza fil-Kajr, 19 ta' Marzu 1994.

163. Ara *Evangelium vitae*, n. 58-63.

164. Ara "Orjentamenti edukattivi dwar l-imhabba umana", n. 62.

165. *Familiaris consortio*, n. 32.

166. Ara Ġwann Pawlu II, enċiklika *Veritatis splendor*, 6 ta' Awissu, 1993, n. 95-97.

167. *Ibid.* dwar l-awtonomija vera tal-bniedem.

168. Ara "Orjentamenti edukattivi dwar l-imhabba umana", n. 58.

169. Ara *Ibid.* n. 19; *Familiaris consortio*, n. 37.

170. Kummissjoni Teoloġika Internazzjonali, Fidi u Inkulturazzjoni, 3-8 ta' Ottubru 1988; ara *Familiaris consortio*

171. Lera *Familiaris Consortio*, n. 66.

VIII

Gheluq

Ghajjnuna lill-ġenituri

145. Hemm hafna suriet li bihom tghin u tieqaf mal-ġenituri, huma u jaqdu d-dritt-dmir li jedukaw lil uliedhom fis-sesswalità. Din l-ghajjnuna qatt ma tfisser li lill-ġenituri tehdilhom jew tnaqqsilhom id-dritt-dmir tal-formazzjoni ta' wliedhom, ghax dan jibqa' l-ewwel dritt-dmir originali li ma jistax jagħmlu haddiehor, lanqas qatt ma jistgħu l-ġenituri jiċċahdu minnu. ⁽¹⁷²⁾ Għalhekk il-hidma li l-ohrajn jistgħu jagħmlu biex ikunu ta' ghajjnuna għall-ġenituri, hi dejjem hidma a) sussidarja, ghaliex il-hidma formattiva tal-komunità tal-familja hi dejjem ta' min jippreferiha; b) subordinata ghax trid dejjem issir taht it-tmexxija attenta u l-kontroll tal-ġenituri. Kulhadd irid ihares l-ordni ġust tal-kooperazzjoni u tal-kollaborazzjoni bejn il-ġenituri u dawk li jistgħu jgħinuhom fil-hidma tagħhom. Hi haġa ċara wkoll li l-ghajjnuna dejjem trid tingħata prinċipalment lill-ġenituri u mhux lil uliedhom.

146. Dawk li jissejhu biex jgħinu lill-ġenituri fl-edukazzjoni ta' wliedhom għall-imhabba, għandhom ikunu dejjem disposti u mhejjija biex jgħallmu bi qbil mad-duttrina morali vera tal-Knisja Kattolika kollha kemm hi. Iridu jkunu wkoll persuni li laħqu l-kobor shih tagħhom, ikollhom fama moralment tajba, ikunu fidili lejn l-istat nistrani ta' hajja li jkun proprju tagħhom, mizzewġin jew le, lajċi, religjużi jew sacerdoti. Iridu jkunu mhux biss preparati fl-irqaqat kollha ta' l-informazzjoni morali u sesswali, imma sensibbli wkoll għad-drittijiet tal-ġenituri u tal-familja, għall-hidma tagħhom u għall-htigijiet u l-problemi tat-tfal u taż-żgħażaġh ⁽¹⁷³⁾. Hekk fid-dawl tal-prinċipji u tat-tagħlim ta' dan id-dokument, għandu jkollhom "l-istess spirtu li jmexxi 'l ġenituri'" ⁽¹⁷⁴⁾, iżda jekk il-ġenituri jahsbu li jistgħu jagħtu edukazzjoni għall-imhabba b' mod xieraq, m'humiex obbligati jaċċettaw din l-ghajjnuna.

Ghejun tajba għal edukazzjoni għall-imhabba

147. Il-Kunsill Pontifiċju tal-Familja jaf sewwa bil-htieġa kbira ta' materjal tajjeb, imhejji speċifikament għall-ġenituri skond il-prinċipji mfissrin f' dan id-dokument. Il-ġenituri li huma kompetenti, konvinti minn dawn il-prinċipji, għandhom jimpenjaw ruħhom biex ihejju dan il-materjal. Jistgħu jiġifieri joffru l-esperjenza u l-għerf tagħhom biex jgħinu lill-ohrajn fl-

edukazzjoni ta' l-ulied fil-kastità. Il-ġenituri għandhom jilqgħu ukoll l-għajnuna u s-sorveljanza ta' l-awtoritajiet tal-Knisja, li huma ntizi minn din il-haġa, biex iġibu 'l quddiem materjal adatt u jwarrbu jew jikkoreġu dak li ma jkunx jaqbel mal-prinċipji ta' dan id-dokument dwar duttrina, żmien f'waqtu, dwar dak li jiġi mghallem u l-metodi ta' dan it-tagħlim (175). Dawn il-prinċipji jghoddu wkoll għall-mezzi moderni kollha ta' komunikazzjoni soċjali. Mod speċjali dan il-Kunsill Pontifiċju jafda fil-hidma ta' sensibilizzazzjoni u ta' għajnuna lill-ġenituri min-naħa tal-Konferenzi Episkopali li għandhom iħarsu d-drittijiet u l-oqsma proprji tal-familji, jekk ikun hemm bżonn, ukoll quddiem programmi ta' l-Istat fil-qasam edukattiv.

Solidarjetà mal-ġenituri

148. Huma u jaqdu l-ministeru ta' l-imhabba għal uliedhom, il-ġenituri għandu jkollhom l-għajnuna u l-koperazzjoni tal-membri l-oħra tal-Knisja. Id-drittijiet tal-ġenituri għandhom ikunu magħrufa, imħarsa u miżmuma, mhux biss biex il-formazzjoni tat-tfal u ż-żgħażaġh timbena fuq sisien sodi, imma wkoll biex ikun garantit ordni ġust ta' koperazzjoni u kollaborazzjoni biex il-ġenituri u dawk li jistgħu jgħinuhom fil-qadi tad-dmir tagħhom. Hekk ukoll fil-parroċċi, u fis-suriet l-oħra ta' l-appostolat, il-kleru u r-reliġjużi jridu jieqfu mal-ġenituri u jqawwulhom qalbhom fl-isforzi tagħhom biex jiffirmaw 'l uliedhom. Min-naħa tagħhom, il-ġenituri jridu jiftakru li l-familja m'hijiex il-komunità waħdanija u esklussiva li tagħti formazzjoni. Għalhekk għandhom ifittxu li jkollhom relazzjonijiet kordjali u attivi ma' persuni oħra li jistgħu jgħinuhom, mingħajr ma jinsew id-drittijiet proprji tagħhom li ma jistgħu qatt jiċċaħdu minnhom.

Tama u fiduċja

149. Quddiem il-hafna sfidi li hemm illum għall-kastità nisranija, id-doni tan-natura u tal-grazzja mogħtijin lill-ġenituri jibqgħu dejjem isisien l-aktar sodi li fuqhom il-Knisja trid tagħti formazzjoni lil uliedha. *Parti kbira tal-formazzjoni mogħtija lill-familji hi formazzjoni indiretta*, għax inkarnata fl-ambjent ta' mħabba u tenerezza maħluq mill-preżenza tal-ġenituri, meta l-imhabba tagħhom hi safja u ġeneruża. Jekk tingħata fiduċja lill-ġenituri f' din il-hidma ta' edukazzjoni għall-imhabba, iqawwu qalbhom biex jegħelbu l-isfidi u l-problemi ta' zminijietna bil-qawwa ta' mħabbithom.

150. Il-Kunsill Pontifiċju tal-Familja għalhekk ihegġeġ lill-ġenituri biex, huma u jhossu li għandhom l-għajnuna tad-don ta' Alla, ikollhom fiduċja fid-dmirijiet u d-drittijiet tagħhom dwar l-edukazzjoni ta' wliedhom, li

jridu jgibuha 'l quddiem bl-gherf u l-ghaqal kollu. F' dan l-impenn nobbli tagħhom, jalla l-ġenituri jagħharfu jqegħdu l-fiduċja kollha tagħhom f' Alla, permezz tat-talb lill-Ispirtu s-Santu, id-difensur hieni, li jqassam kull xorta ta' ġid. Ha jitolbu l-interċessjoni setghana u l-harsien ta' Marija Immakulata, l-Omm Vergni ta' l-imħabba sabiha, u mudell ta' safa u ta' fedeltà. Ha jitolbu lil San Ġużepp, l-gharus ġust u safi ta' Marija, u jimxu fuq l-eżempju tiegħu ta' fedeltà u ta' safa mill-qalb ⁽¹⁷⁶⁾; ha jafdaw dejjem il-ġenituri fl-imħabba li juru lil uliedhom, imħabba li "tharrab il-biża", li kollox tagħder, kollox temmen, kollox tittama, kollox tissaporti" (IKor 13, 7). Din l-imħabba hi u għandha tkun diretta lejn l-eternità, lejn l-hena ta' dejjem imwegħda mill-Mulej Ġesù lil dawk kollha li jimxu warajh. "Henjin dawk li huma saffa f' qalbhom, għax jaraw lil Alla" (Mt 5, 8).

Mill-Vatikan, 8 ta' Diċembru, 1995.

Alfonso Kard. Lopez Trujillo
President Kunsill Pontofičju
tal-familja

†L-Eċċ. T. Mons. Elio Sgreccia
Segretarju

Noti

172. Ara *Familiaris consortio*, n. 36 u 40; Ittra lill-familji, n. 16.

173. Dawk kollha li jghinu lill-ġenituri jistgħu jagħmlu użu mill-prinċipji indikati għall-ghalliema fl-"Orjentamenti edukattivi għall-imħabba umana", 79-89.

174. *Familiaris consortio*, n. 37.

175. Ara nn. 65-76; 122-144.

176. Ara Gwann Pawlu II, Eżortazzjoni appostolika *Redemptoris custos*, n. 31.

Naghtu l-hajja mill-ġdid

*Messaġġ pastorali ta' l-Isqfijiet Maltin
dwar l-ġhoti ta' l-organi*

Fid-djoċesijiet taghna ta' Malta u Ghawdex issir iċ-Ċelebrazzjoni ta' Jum il-Hajja.

Hafna drabi, meta nitkellmu dwar il-hajja ahna jkollna nuru t-thassib taghna minhabba t-theddid, il-hsara jew il-qerda tal-hajja kaġun ta' azzjonijiet bhalma huma s-sewqan perikoluż, l-abort u l-ewtanasja.

Illum hu pjaċir taghna li nitkellmu fuq azzjoni pożittiva favur il-hajja li bdiet issehh f'pajjiżna f'dawn l-aħħar ġimgħat, jiġifieri l-kampanja dwar l-ġhoti ta' organi għal trapjanti.

Ahna l-Isqfijiet, irridu niehdu l-okkażjoni biex nuru l-apprezzament taghna għal dawk il-Maltin u l-Ghawdxin kollha li b'sens ta' mhabba tassew Nisranija taw lil haddiehor l-organi taghhom, jew ta' l-għeżież taghhom, kultant f'sitwazzjonijiet traġiċi.

L-istess apprezzament nixtiequ nuruh ukoll lil dawk l-eluf ta' persuni li weghdu li f'mewthom huma lesti jagħmlu l-istess att ta' ġenerożità.

Inroddu hajr ukoll lill-Mass Media li għenu u qed ikomplu jghinu hafna biex il-poplu taghna jifhem is-sbuħija ta' ghotjiet nobbli bhal dawn.

Il-hajja hija riġal li jagħtihulna Alla. Dan jitlob minna d-dmir li l-hajja napprezzawha, nirrispettawha u niehdu hsiebha. Irridu niehdu hsieb hajjitna stess u ngħinu, kemm nistgħu, il-hajja ta' haddiehor.

It-trapjant huwa wiehed mill-mezzi li qed jiġu offeriti lilna mill-medicina u li jghinuna naqdu dan id-dmir dejjem aħjar billi nagħtu organi minn ġisimna lil persuna oħra li tkun tehtieġ trapjant minhabba raġunijiet ta' mard.

Id-donazzjoni ta' organi minn ġisimna lil persuna oħra hija xhieda konkreta u nobbli ta' mhabba, ġenerożità u solidarjetà.

Ġesù nnifsu qalilna: "M'hemmx imhabba akbar minn dik li wiehed jagħti hajtu għal hbiebu."

Meta f'hajjitna niddeċiedu li nagħtu jew nuru x-xewqa li wara mewtna ahna lesti li jittiehdu xi organi minn ġisimna biex jingħataw għat-trapjant lil persuna oħra li hija fil-bżonn, ahna nkunu qed nagħtu l-hajja lil haddiehor.

Ġesù stqarr li "kull ma tagħmlu ma' wiehed minn dawn huti tkunu qed tagħmluh miegħi." In-Nisrani jingħaraf minn kemm huwa generuż u solidali ma' ghajru.

Il-mewt tista' tiġi għal għarrieda u b'mod traġiku. Din l-esperjenza ta' tbatija u niket tista' tinbidel f'esperjenza ta' ġenerożità u mhabba għall-oħrajn.

Hawn min qed jistaqsi: "X'jiġri fil-qawmien mill-imwiet minn dik il-persuna li f'hajjitha jew wara mewtha tkun tat organi minn ġisimha għat-trapjant lil persuni oħra?"

San Pawl jgħallimna li fil-qawmien mill-imwiet dak "li jinżera' ġisem naturali, iqum ġisem spiritwali" (I Kor 15.44). Wara mewtna Alla jwassalna għal dik il-perfezzjoni li halaqna għaliha. Id-donazzjoni ta' organi minn ġisimna, li wara mewtna jispiċċa u jsir trab, la tfixkel u lanqas tikkomplika l-qawmien tagħna mill-imwiet.

L-imhabba u l-ġenerożità li nkunu wrejna fil-prattika, inkluż permezz tad-donazzjoni ta' l-organi minn ġisimna, tkompli żżid u mhux tnaqqas is-sbuħija tal-ġisem spiritwali li nqumu bih wara mewtna.

† Ġużeppi Mercieca
Arcisqof ta' Malta

† Nikol Cauchi
Isqof ta' Għawdex

ITTRA PASTORALI MILL-E.T. MONS. ĠUŽEPI MERCIECA,
ARĊISQOF TA' MALTA
U MILL-E.T. MONS. NIKOL CAUCHI,
ISQOF TA' GHAWDEX
RANDAN 1996

IS-SENS VERU TAL-HAJJA

Mahbubin uliedna, il-hajja taghna hija maqsuma f'diversi żminijiet li lkoll ghandhom l-importanza tagh-hom. Iż-żmien tar-Randan huwa wiehed miż-żminijiet li huma prezzjużi hafna ghan-nisrani. Huwa żmien li jghinna nifhmu dejjem ahjar min ahna. Huwa żmien li jghinna nemmnu li l-hajja tal-bniedem fiha sens, jekk il-bniedem jghixha sewwa. Dan iż-żmien hu żmien li joffrilmna l-qawwa li nwarbu minna nfusna kull ma jnaqqas jew ikasbar il-kobor taghna bħala bnedmin mahluqin xbieha ta' Alla. Hu żmien li jimliena bil-kuraġġ biex nergġhu ninbnew fi bnedmin godda u nkunu bennejja ta' dinja ġdida. Din il-qawwa u dan il-kuraġġ mhumieħ ġejjin minna nfusna. Ahna bnedmin dġhajfa. Dawn ġejjin minn Alla. Kien Alla nifsu li weghidna li ebda bniedem ma jonqsuh din il-qawwa u dan il-kuraġġ jekk nemmnu fih u nirrikorru lejħ fil-ħtiġiet taghna kollħa. Ir-Randan huwa wkoll żmien li fih ahna nirriflettu fuqna nfusna. Huwa żmien li fih ahna nistaqsu liema huwa s-sens tal-hajja taghna u jekk ahniex mexjin bla ebda direzzjoni: mexjin, iva, iżda ma nafux fejn se naslu.

Alla halaqna ghalih

Meta f'dan iż-żmien qawwi tar-Randan ahna nġibu quddiem għajnejna, aktar spiss mis-soltu, dak li Alla għamel għalina, nifhmu ahjar li ahna kreaturi li nappartienu lil Alla. Barra li halaqna, Alla, permezz ta' Ibnu li nġhata għalina, reġa' għamilna wlied adottivi tiegħu, weghidna sehem mill-istess hajja Trinitarja tiegħu u fdiena mill-jasar tax-xitan.

Ahna lkoll ta' Alla u għalhekk ilkoll irridu naghmlu r-rieda tiegħu. Ir-rieda ta' Alla hi li nhobbuh u narawħ fil-proxxmu taghna. Jeħtieġ nimxu bl-ikbar imħabba ma' kulħadd fuq din l-art, biex imbagħad Alla jagħtina l-milja ta' ferħ bla tmiem meta narawħ wiċċ imb' wiċċ fis-Sema.

Dan hu l-pjan li Alla fassal għal dejjem għall-bniedem. Hu għalhekk li ahna qed nġhixu u naħdmu fuq din l-art. Hu biss meta ahna nġhixu skond dan il-pjan ta' Alla li hajjitna ssib il-veru sens tagħħa. Il-hajja tal-bniedem ikollħa sens biss meta tiltaqa' ma' Alla.

Hajjitna jkollha sens sakemm aħna nwettqu b'fedeltà r-rieda ta' Alla, li hi rieda ta' mħabba. Inkunu nqarrqu lilna nfusna jekk naħsbu li lil hajjitna nistghu naghtuha xi sens iehor differenti li jkun maqtugh minn Alla.

Hadd u xejn m'ghandu jieħu post Alla f'hajjitna. In-nisrani jaf li Alla biss hu s-sid tiegħu. Dan hu t-twemmin li jagħti sens veru lil hajjitna.

Biex il-hajja tal-bniedem ikollha sens, trid tkun tassew u b' mod awtentiku hajja umana. Dan iseħħ meta l-hajja tal-bniedem tkun magħgħuna mal-verità tal-pjan ta' Alla għall-bniedem u mibnija f'rabta ma' Alla. Jekk inwarrbu lil Alla minn hajjitna nkunu nwarribu lilna nfusna mill-eternità ta' mħabba li Alla halaqna għaliha. Jekk naqtgħu lil Alla minn hajjitna nkunu naqtgħu lilna nfusna mill-veru sens tal-hajja.

Il-bniedem mingħajr Alla hu bniedem fi križi. Hu bniedem aljenat u miġxul fih innifsu għax ma jhossx is-sens veru tal-hajja.

Hu proprju l-periklu ta' din il-križi, periklu li qed jinhass dejjem iżjed fostna, li qanqal lilna, l-Isqfijiet, biex naqsmu magħkom dawn ir-riflessjonijiet fuq il-verità li l-hajja tal-bniedem ikun fiha sens biss jekk il-bniedem jgħixha sewwa.

Il-hakma tal-flus

Problema serja hija dik li hafna drabi l-flus qed isiru kollox f'hajjitna. Għall-flus hawn min qed jagħmel kull ma jgħih f'rasu, bħallikieku kollox jgħodd u xejn mhu xejn. Flok ta' għajjnuna għal hajjitna, il-flus spiss qed isiru s-sid tagħna; sid kiefer li saħansitra jwassal lil dak li jkun biex jgħakkes u jagħsar lill-proxxmu batut.

Wahda mill-pjagi hija dik ta' l-usura — is-sistema fejn min hu b' saħħtu fil-flus jagħti lil min ikun dahru mal-hajt self b'imghax goff u li jaqtagħlu nifsu. Il-vittmi ta' l-usura, li huma bnedmin li jbatu hafna fis-skiet, jeżistu f' pajjiżna wkoll.

Il-kilba għall-flus tant żdiedet li hawn min qed jasal li biex jikber fil-flus jaqa' fil-korruzzjoni.

Il-flus tant qed jitilgħu għal rasna, li fostna qed jikber u jixtered ukoll il-vizzju tal-logħob tal-flus bir-riskju li dan il-vizzju, li qed jirvina lil hafna familji u wkoll żgħażaġh u tfal, isir kultura.

Dawn huma biss xi eżempji tal-ħsara li l-flus jistgħu jikkagunaw fostna jekk nitilfu s-sens veru tal-hajja u ma nqegħdux kollox f' postu.

Il-familja u s-sens ta' sagrificċju

Hawn fostna min qed ihoss li għandu d-dritt li jwarrab il-pjan li Alla hejja għall-bniedem u għal hajtu, u jgħix kif irid hu.

Hawn min ma jridx jisma' b' sagrificċju u tbatija. Hawn min lil Kristu qed

iħossu skomdu f'ħajtu għax Kristu, biex nagħmlu t-tajjeb, ġieli jitlob minna s-sagrificċju u t-tbatija.

Eżempju ta' dan niltaqgħu miegħu fl-imġiba ta' x'uhud dwar iż-żwieġ.

Iż-żwieġ hu mfassal minn Alla nnifsu u hadd m'għandu d-dritt jibdlu minn kif għamlu l-Mulej. Madankollu, hawn min jahseb li l-miżżewġin jistgħu jinjoraw il-pjan ta' Alla u jfasslu l-ħajja tal-familja skond kif iħossu.

Saħansitra hawn min qed jissuggerixxi li jekk fiż-żwieġ ifeġġu d-diffikultajiet kulhadd għandu jkun liberu li jinsa l-wegħda ta' fedeltà dejjemā u jitlaq għal rasu.

Din il-mentalità hija kontra l-pjan ta' Alla għall-miżżewġin u tiżvojta l-ħajja miżżewġa mis-sens veru tagħha. Hija mentalità li tagħmel ħafna deni. Hija mentalità li jeħtieġ li nirreżistuha.

Bil-mewt ta' Ibnu l-Wahdieni, Alla wriena li biex naslu għandu, irridu nirbħu l-egoizmu tagħna permezz tas-sagrificċju u t-tbatija. Ġesù Kristu ma ġiex fid-dinja biex inehhi s-sagrificċju u t-tbatija. San Pawl jgħidilna li t-tbatija tagħna fuq din l-art irridu nġaqqduha mat-tbatija ta' Kristu.

Is-sagrificċju u t-tbatija jiksbu s-sens veru u s-siwi shiħ tagħhom meta nħarsu lejhom fid-dawl tat-tbatija u l-mewt ta' Ġesù. Min is-sagrificċju u t-tbatija ma jarahomx f' dan id-dawl, jibza' minnhom u aktarx li lanqas ikollu l-kuraġġ jimpenja ruħu għal ħajtu kollha.

Biex is-sagrificċji u t-tbatija li niltaqgħu magħhom fil-ħajja ma jgarrbuniox u ma jfarrkuniox, jeħtieġ li f'kull żmien, speċjalment fiż-żmien tal-prova, induru lejn Alla, nitolbuh isahħah fina r-rigal tal-fidi li tana u jqawwina permezz tas-Sagramenti, l-iktar dawk tar-Rikonċiljazzjoni u ta' l-Ewkaristija.

Is-Sagrificċju Ewkaristiku

Il-qofol tat-tishih spiritwali tagħna rridu nfittxuh fl-Ewkaristija, fejn bhala individwi u bhala komunità niltaqgħu mal-Mulej u fejn il-familja għandha ssib l-enerġija meħtieġa biex tirbah id-diffikultajiet li jiġu fuqha.

Celebrazzjoni Ewkaristika importanti ħafna fil-ħajja tan-nisrani hija dik ta' Jum il-Mulej — ta' nhar ta' Hadd.

Dan hu l-jum proprju tal-ġemgħa liturġika, meta l-insara jingabru bhala l-familja ta' Alla biex jisimghu l-Kelma ta' Alla, jiftakru fil-Passjoni u l-Qawmien ta' Ġesù mill-Imwiet u jiehdu sehem fl-Ewkaristija.

Aħna, l-Isqifjiet, irridu nhegġukom biex il-Hadd ikun tassew għalina lkoll jum li fih nin-gabru flimkien biex inroddu ħajr l'Alla għat-twelid ġdid li tana permezz tal-Qawmien ta' Kristu mill-Imwiet.

Iċ-ċelebrazzjoni ta' Jum il-Mulej hija l-festa tal-bniedem ma' Alla tiegħu; il-festa ta' l-ulied mal-Missier. Hija stedina biex nirbħu fuq il-ħsara u d-deni ta' l-imghoddi u niġgeddu fir-rabta tagħna mal-Mulej, fir-relazzjonijiet ta' bejnietna bhala bnedmin, u fl-ghożza tal-holqien kollu. Hija festa ta' l-

insara miġburin u magħqudin flimkien għall-Ikla tal-Mulej, li tagħtina l-kuraġġ li nibdew nġixu mill-ġdid l-imħabba ta' Kristu.

Huwa Alla stess li jistedinna għal din il-festa li hi ċ-ċelebrazzjoni ewkaristika.

Huwa Kristu li jagħti sens lil hajjitna. Huwa Kristu li jagħtina hajja ġdida f'għaqda ma' Alla l-Missier u mal-proxxmu kollu.

Nagħtukom il-barka pastorali tagħna b'rahan ta' kull ġid mis-sema.

L-Erbgħa ta' Rmied, 21 ta' Frar 1996.

† GUŽEPPI MERCIECA
Arċisqof ta' Malta

† NIKOL G. CAUCHI
Isqof ta' Għawdex

Sisien sodi ghal ghajxien veru bhala familja

Messaġġ ta' l-Arċisqof Ġuzeppi Mercieca
f'laqgha mal-miżżewġin il-ġodda

Nirringrazzjakom talli lqajtu l-istedina biex fil-bidu tal-hajja miżżewġa tagħkom niltaqghu flimkien quddiem il-Mulej.

Ninsabu quddiem il-Mulej biex inroddlu hajr għall-grazzja kbira li takom biex immaturajtu fl-imhabba tagħkom u wasaltu biex tinghaqdu flimkien fl-ghaqda dejjiema taż-żwieġ nistrani.

Nirringrazzjaw ukoll lill-Mulej għaliex Alla huwa garanzija kbira għalikom biex din l-imhabba tagħkom għal xulxin tibqa' dejjem fl-ghożza tagħkom u tghinkom taqdu l-missjoni kbira li Alla qed jafda f'idejkom bhala miżżewġin Insara.

Alla jitlob minghandkom li l-hajja tagħkom ta' miżżewġin tixhed l-imhabba li Ġesù nnifsu għandu għalina ikoll.

Offerta lil Alla

Dan l-impenn tagħkom, f'din iċ-ċelebrazzjoni se tqeghduh quddiem il-Mulej f'ghaqda shiha ma' l-offerta ta' Ġesù nnifsu.

Offerta bhal din lil Alla toghġbu u jaċċettaha żgur.

Din l-offerta tagħkom, li se tiġi mbierka minn Alla nnifsu, turi li intom qed timpenjaw ruħkom li d-dawl tal-hajja miżżewġa tagħkom ikun Alla nnifsu.

Hija offerta li turi l-ghażla determinata tagħkom li tghixu flimkien hajja miżżewġa skond ir-rieda ta' Alla.

Meta ahna nimxu skond ir-rieda ta' Alla nkunu qed nassiguraw li f'qalbna jkollna l-paċi u s-sliem.

Dan ma jfissirx li l-hajja miżżewġa se tkun hielsa mid-diffikultajiet, il-problemi u t-tbatija. Ġesù nnifsu, fil-hajja tiegħu f'din id-dinja, għadda minn dak kollu li ngħaddu ahna fil-hajja tagħna. Madankollu, Ġesù urienu, b'hajtu stess, li meta l-bniedem ikun f'ghaqda ma' Alla jsib is-sens veru tal-hajja, inkluż fi żminijiet ta' prova u saġrificju.

Alla, li fada f'idejkom il-missjoni li tibnu familja nistranija, jghinkom żgur.

Xiehda ta' dan insibha f'pajjiżna stess fin-numru kbir u sabih ta' familji li, minkejja kollox, qed ihabriku biex jghixu hajja miżżewġa kif irid Alla.

Dawn il-familji jsibu s-sahha morali tagħhom fit-talb flimkien u għal xulxin, id f'id mal-prattika tas-Sagramenti.

Dan jgħin视角 jilqgħu l-grazzja ta' Alla li tgħin视角 jinnbnew dejjem iżjed fl-imhabba u l-għaqda ta' bejniethom billi jkun lesti li jifhmu, jagħdru u jaħfru lil xulxin, jekk hemm bżonn kuljum u akkost ta' kull saġrificċju.

Dan jgħin ukoll lill-miżżewġin biex ma jitqarrqux u ma jiġrux wara l-frugħa ta' mudelli ta' żwieġ li jipproponu ż-żminijiet permissivi ta' llum, fosthom iż-żwieġijiet rabta ċoff bi prova.

L-importanza ta' l-attenzjoni lill-ulied

L-għaqda tal-miżżewġin ma' Alla u l-imhabba tal-miżżewġin lejn xulxin huma ordinati lejn it-tniissil u l-edukazzjoni ta' l-ulied li Alla joghġbu jibagħtilhom.

Fil-familja nisranija l-ulied jiġu quddiemnett.

Li l-koppji jfittxu li jkollhom dar sabiħa, komda u mgħammra hija haġa tajba. M'hemm xejn hażin f'haġa bħal din, sakemm inżommu l-bilanċ u ma nintilfux fl-esagerazzjoni. Anzi, id-dar hi meħtieġa hafna biex il-familji jikbru fl-imhabba u l-għaqda tagħhom u l-ulied isibu l-kenn u l-għożża li jixirqilhom.

Madankollu, fit-thabrik tagħhom għad-dar u għat-tgħammir tad-dar, kif ukoll quddiem it-tentazzjoni li jfittxu li jkomplu jgħixu l-istess stil ta' hajja li jkun draw bih qabel iż-żwieġ jew li jkun jgħixu shabhom, il-koppji jridu joqogħdu attenti hafna.

It-tfal iħobbhom kulhadd. Fil-bidu taż-żwieġ kulhadd ikun jixtieqhom u jistennihom. Izda jekk wiehed ma joqgħodx attent, bil-mod il-mod jista' jasal biex wiehed jibda jħares lejn it-tarbija ġdida fil-familja bħala piż u problema, minflok bħala rigal ta' Alla u valur imprezzabbli li jiżboq kull ġid materjali li jista' jikseb il-bniedem.

Htieġa ta' għajnuna minn kulhadd

Biex dan ma jiġrix jeħtieġ, l-ewwelnett, li l-miżżewġin jgħinu lilhom infushom. Jeħtieġ ukoll, speċjalment fil-każ tal-miżżewġin il-godda, li huma jsibu l-għajnuna ta' kulhadd – tal-qraba u l-hbieb tagħhom, tal-Knisja u ta' l-Istat.

Hu proprju għalhekk li l-Knisja qed tishaq dejjem iżjed fuq il-pastorali tal-familja – quddiemnett fuq it-thejjija minn kmieni, tajba u soda għaž-żwieġ biex, fost hwejjeġ ohra, il-koppji jagħrfu jagħmlu għažliet tajba waqt li jinnbnew fis-sens ta' saġrificċju.

Hu proprju ghalhekk ukoll li l-Knisja tirsisti biex l-ghajnuna u l-appoġġ ta' l-Istat jaghti lill-familja jkunu b'saħħithom biżżejjed halli l-miżżewġin ma jaqtgħux qalbhom quddiem il-miġja ta' l-ulied, u biex il-hin tagħhom għal uliedhom ma jkunx fjakk u forsi biss meta t-tfal ikunu reqdin.

Il-hsara li jsofru l-ulied meta jkunu neqsin mill-preżenza fiżika u l-attenzjoni adatta tal-ġenituri, speċjalment fl-ewwel snin tat-trobbija tagħhom, tibqa' mat-tfal tul hajjithom kollha.

B'dan id-deni ssofri wkoll is-soċjetà. Għaldaqstant, is-soċjetà għandha kull interess u kull dmir li lill-familja, li hija ċ-ċellula fundamentali tagħha, tghinha timxi fis-sod.

F'dan il-kontest, il-Knisja ma tistax ma tifrahx kull meta tara l-Istat jagħmel hiltu biex jgħin lill-familja tghix il-hajja vera tagħha bhala familja.

Soċjetà għaqlija li thares fil-bogħod tfittex li tara x'għandhom bżonn il-familji ta' lllum u ta' għada, biex tghin视角 mill-aħjar li tista'.

L-akkwist tad-dar tal-familja

Ugħigh ta' ras li qed iħabbtu wiċċhom miegħu hafna mill-miżżewġin il-godda u ż-żgħażaġh li jridu jiżżewġu, huwa dak dwar l-akkwist tad-dar fejn se joqogħdu.

Fi żmien ta' kompetizzjoni qawwija fil-prezzijiet ta' l-artijiet u tad-djar, il-miżżewġin il-godda jeħtieġu l-ghajnuna soċjali kollha li l-Istat ikun f'qagħda li jagħtihom.

Il-miżuri soċjali li jieħu l-Istat iridu jkunu jgħinu biżżejjed lill-miżżewġin biex fil-bini jew fix-xiri tad-dar xierqa għalihom huma ma jitgħabbewx b'pizijiet li għal hafna snin iħarbtulhom il-possibilità li jgħixu tassew bhala familja.

L-istat irid jaħseb ukoll għall-miżuri meħtieġa biex il-koppji li jkunu jixtiequ jikru post fejn joqogħdu jkunu jistgħu jagħmlu dan bi hlas ta' kera li ma jkunx ta' piż kbir wisq għalihom, waqt li fl-istess hin issir gustizzja mas-sid tad-dar.

Is-soċjetà tagħna, kif nistgħu naraw mill-miżuri li ttieħdu matul iż-żmien u t-tisħih kontinwu tagħhom, hija sensibbli hafna għall-bżonn li lill-familja tagħtiha l-ghajnuna u l-appoġġ kollu li tista'.

Dan hu apprezzat hafna. Fl-istess hin, irridu nżommu quddiem għajnejna li ma nistgħux ngħidu li m'hemm xejn iżjed x'isir. Pajjiż li jifhem il-valur kbir tal-familja magħquda u b'saħħitha m'għandu jehda qatt fit-tħabrik tiegħu biex il-familja jagħtiha l-oghla prijorità.

Nitolbu 'l Alla biex ikompli jaghti l-ghajnuna tieghu lill-familji kollha taghna u lilna lkoll biex naghrfu nhabirku dejjem izjed halli l-familja Maltija tkun verament familja kif iridha Alla.

KonKattidral ta' San Gwann

13 ta' Jannar 1996

Nota: Il-laqgħa ta' Mons. Arcisqof Ġuzeppi Mercieca mal-miżżewġin il-godda tas-sena 1995 giet organizzata mill-Moviment ta' Kana bhala parti mill-Festa tal-Familja u fl-okkażjoni ta' għeluq l-40 sena mit-twaqqif ta' l-istess Moviment. Mons. Mercieca mexxa Quddiesa Konċelebrata. Wara huwa tkellem mal-miżżewġin il-godda u ppreżentalhom tifikira.

Sehem il-Media ghal soċjetà b'saħħitha

Messaġġ ta' Mons Arcisqof G Mercieca,
fl-okkażjoni tal-Festa ta' San Franġisk de Sales
Patrun tal-Ġurnalisti

Wahda mill-aħbarijiet sbieħ li kellna fix-xena Kattolika fil-qasam tal-komunikazzjoni soċjali fil-ftuh tas-sena 1996, kien il-bidu b'suċċess ta' servizz tas-*Santa Sede* permezz ta' *l-Internet*.

Dan l-iżvilupp, minnu nnifsu juri kemm il-Knisja Kattolika mhux biss tapprezza u tifraħ bl-avvanzi teknoloġiċi kbar li qed isiru fil-qasam tal-komunikazzjoni soċjali, imma hi stess trid tużahom kemm tista' fil-hidma tagħha għat-tixrid tal-Baxara t-Tajba.

fil-fatt, meta wżati tajjeb, il-mezzi ta' komunikazzjoni soċjali jistgħu jagħtu kontribut enormi biex fost il-bnedmin jissahhu u jixterdu l-imħabba, il-fratellanza, is-solidarjetà u dak kollu li jgħinhom jgħixu d-dinjità tagħhom fil-milja tagħha.

Imma kemm nistgħu nġhidu li l-mezzi ta' komunikazzjoni huma dejjem użati tajjeb?

Kif naqraw fl-Istruzzjoni Pastoral *Aetatis Novae*, il-mezzi ta' komunikazzjoni soċjali jistgħu jintużaw għat-tixrid ta' l-Evangelju, u jistgħu jservu wkoll biex inehhuh minn qlub il-bnedmin.

L-istess sistema ta' *l-Internet* saret malajr eżempju qawwi ta' kemm dan hu minnu.

Infatti, mal-minjiera ta' servizzi li jgħinu lill-bniedem jimxi 'l quddiem fir-riċerki u l-formazzjoni tiegħu, fuq *l-Internet* feġġew ukoll servizzi pornografiċi u oħrajn li qed ihassbu bis-shiħ lil kulmin jgħożż tassew l-oġhla ġid tal-bniedem.

Kif għandna nġibu rwieħna quddiem dawn ir-realtajiet, li l-bieb għalihom l-istess bħal fil-każ tat-telewizjoni, qed jinfetaħ beraħ ukoll għat-ftal permezz tal-*computer* u l-*modem* tad-dar tal-familja tagħhom?

L-attenzjoni tal-Knisja

Il-Knisja tinteressa ruhha hafna fid-direzzjoni li jkunu qed jieħdu l-mezzi tal-komunikazzjoni soċjali, għaliex kif jgħid il-Papa Ġwanni Pawlu II fl-Ittra lill-Familji (1994) mad-dover li jinformaw dawn il-mezzi għandhom ukoll id-dmir li jiffurmaw l-udjenzi vasti tagħhom.

Filwaqt li tagħraf l-impatt tant mifrux u qawwi tal-*media*, il-Knisja

tkompli tfakkar lil dawk kollha li qed jagħtu kontribut fil-qasam tal-komunikazzjoni soċjali, dwar il-perikli li jinbtu mill-manipulazzjoni tal-verità.

Tabilhaqq, x'valur, x'verità jista' jkun hemm f' *films* wirjiet u programmi tar-radju jew tat-televiżjoni li jkunu dominati mill-pornografija, mill-vjolenza u mill-konfuzjoni u t-taħwid?

Kif nistghu nġhidu li dawn iservu l-verità dwar il-veru ġid u d-dinjità tal-bniedem?

Mistoqsijiet bħal dawn huma inevitabbli għal dawk li jahdmu fil-qasam tal-komunikazzjoni u dawk li għandhom ir-responsabbiltà li jmexxu l'quddiem il-prodotti tal-*media*.

Impenn fl-edukazzjoni

Il-pern ta' l-ilqugh irid ikun, quddiemnett, fl-edukazzjoni tat-tfal, li min-natura tagħhom huma l-ewwel u l-iktar persuni li jistgħu jintlaqtu hazin.

It-tfal jehtieġu min jiggwidahom, kontinwament, fl-għarfien tal-mezzi tal-komunikazzjoni soċjali. Huma jehtieġu għajna mfassla u mhaddma b'mod li takkompanjahom fl-iżvilupp tal-maturità tagħhom. B'hekk, fit-tfal tkun tista' tiġi mrawma u żviluppata dixxiplina personali li tgħinjom jagħrfu t-tajjeb mill-hazin u li tibqa' magħhom tul hajjithom kollha.

Qatt mhu kmieni wisq biex ninkuraġġixxu lit-tfal fl-għażla ta' dak li għandu valur minn dak li m'għandux. Qatt mhu kmieni wisq biex inhegġu u nġhinu lit-tfal jizviluppaw fihom il-herqa u l-hila li jiżnu u jagħrblu sew dak li jaqraw, jisimgħu u jaraw. Qatt mhu kmieni wisq biex inrawmu fit-tfal sens ta' responsabbiltà personali mibni fuq moralità soda.

Il-mixja twila u dejiema ta' edukazzjoni u formazzjoni fil-lingwaġġ u l-użu tal-mezzi tal-komunikazzjoni, trid tinbeda sa minn meta t-tfal ikunu għadhom żgħar u li trid issehh, id f'id bejn il-ġenituri u l-edukaturi.

Il-Knisja Kattolika, inkluż f'pajjiżna, qed tagħmel hafna xogħol f'dan il-qasam. Il-programmi ta' edukazzjoni mnedija, żviluppata u mhaddma mis-Segretarjat Komunikazzjoni Soċjali ta' l-Arċidjoċesi ta' Malta, huma konferma hajja ta' dan.

Dan huwa kontribut li jixraq li jkun imsaħħah dejjem iżjed, kemm fil-Knisja nfisha u wkoll b'mod ġenerali. Dan jista' jsir, fost hwejjeġ ohra, billi nifirxu dejjem iżjed is-servizzi ta' taħdidiet, diskussjonijiet, korsijiet speċjali fl-iskejjel u fil-komunità u sessjonijiet ta' studju bl-għajna ta' nies preparati tajjeb f'dan il-qasam.

L-istess mezzi tal-komunikazzjoni soċjali – dawk fosthom li fil-lealtà tagħhom lejn il-bniedem u d-dinjità tiegħu kif inhu xieraq iqegħdu t-tagħlim qabel l-interessi tal-flus – jistgħu jgħinu hafna biex jissahħu dawn

is-sisien ta' edukazzjoni u formazzjoni.

Ir-responsabbiltà tal-Mass Media

Flimkien ma' l-edukazzjoni u l-formazzjoni tat-tfal hemm ukoli ir-responsabbiltà ta' kif jimxu l-*Media* nfushom, li jridu jkunu gwidati minn prinċipji etici sodi.

Il-*Mass Media* jibqgħu fid-dover li jaqdu lill-verità fid-dimensjoni fundamentali tagħha. Huma ma jistgħux iċedu għat-tentazzjoni li jimmanipulaw il-messagg u b'hekk jiffalsifikaw il-verità dwar il-bniedem.

Dawn it-tentazzjonijiet il-*Mass Media* jeħtiegħ li jirreżistuhom. Altrimenti, ikunu qed jerfghu fuq spallejhom il-piż tqil tad-deni kollu li jista' jsehh kaġun ta' l-għażliet żbaljati tagħhom.

Meta jkunu wżati tajjeb il-mezzi ta' komunikazzjoni soċjali jistgħu jgħinu hafna biex jissahħu l-għaqda u l-ftehim tal-bnedmin bejniethom. Mill-banda l-oħra, dawn il-mezzi jiżbaljaw hafna jekk, f'isem il-pluralizmu, li meta mhaddem tajjeb għandu l-valur tiegħu, isiru strumenti għat-tixrid ta' mudelli qarrieqa tal-hajja tal-bniedem u tal-familja.

Hu dmir il-*Mass Media* li jharsu u jagħti sehemhom għall-progress shiħ tal-bniedem.

Il-*Mass Media* għandhom ikunu skola fejn it-tfal u l-kbar ikunu jistgħu jinbnew f'karattri sodi li jgħożžu tassew il-fraternità, l-għaqda, is-sliem u l-verità.

Meta l-*Mass Media* jintużaw għal inbix, spekulazzjoni u attegġamenti ta' piki li la jgħallmu u lanqas jiformaw, ma jsirx gid.

Il-prijoritajiet fil-hajja

Ftit taż-żmien ilu, jiena kelli għal darb'ohra diskussjoni siewja hafna mal-mexxeja ta' l-unjons tal-haddiema, ta' l-assocjazzjonijiet ta' min ihaddem u korpi kostitwiti oħrajn.

Dawn il-laqgħat jiena napprezzahom hafna. Huma jgħinuni biex nifhem dejjem ahjar il-polz tal-hajja fil-pajjiż.

Fl-ahħar laqgħa tagħna, id-diskors kien l-iżjed fuq il-konsumerizmu u l-effetti tiegħu fuq it-tfal, iż-żgħażaġh u l-familji.

Hassejna, fost hwejjeġ oħra, il-bżonn ta' edukazzjoni dejjem akbar dwar x'għandu jiġi l-ewwel fil-hajja tal-bniedem u kif il-bniedem jista' jgħix hajtu b' mod ordnat.

Hassejna wkoll il-bżonn ta' formazzjoni dejjem ahjar, speċjalment taż-żgħar u taż-żgħażaġh, dwar il-valur tal-flus u s-sens ta' responsabbiltà.

Tkellimna wkoll dwar il-ħtieġa li ż-żgħażaġh – li ġenituri ta' għada – jiġu protetti minn stili ta' hajja u mudelli ta' ghajxien li jistgħu jiddisorientawhom u jharbtulhom il-valuri tagħhom.

Il-mezzi ta' komunikazzjoni soċjali jistgħu jagħtu kontribut enormi biex

inkomplu niżviluppaw fostna diskussjoni kostruttiva dwar dawn l-isfidi u fuq l-azzjoni pożittiva meħtieġa dwarhom, speċjalment f'sens ta' edukazzjoni u formazzjoni.

Il-*Mass Media*, jekk jintużaw tajjeb, jistgħu jkunu ta' għajjnuna kbira biex nibnu soċjetà b'saħħitha, jiġifieri soċjetà li tagħraf u thaddan verament dak li hu ta' l-oghla ġid għall-bniedem skond ir-rieda ta' Alla.

Nota: Il-Quddiesa għall-Ġurnalisti fl-okkażjoni tal-festa ta' San Franġisk de Sales, Patrun tagħhom tiġi organizzata kull sena mid-Direzzjoni tal-ġurnal LEHEN IS-SEWWA.

Il-Kultura tal-Volontarjat

Messaġġ ta' Mons Arċisqof Ġuzeppi Mercieca
fl-okkażjoni tal-Festa tal-Kandlora 1996

Illum, fil-Konkattidral ta' San Ġwann, hawn miġburin flimkien il-Kappillani u r-rappreżentanti tal-Kunsilli Pastoralni Parrokkjali tagħna, li qed joffru kull xorta ta' għajnuna b'riżq dawk kollha, kbar u żgħar, li huma fil-bżonn ta' l-għajnuna tal-proxxmu.

Huma qeghdin jagħtu din l-għajnuna minn qalbhom u b'ferh.

Ahna, il-Maltin, magħrufin hafna għall-ġenerożità kbira tagħna lejn hutna inqas ixxurtjati. Għandna tassew għaliex niringrazzjaw 'l Alla li żejjinna b'dan ir-rigal hekk sabiħ tal-ġenerożità. Dan aktar u aktar meta nafu li t-tfal u ż-żgħażaġh qed jiddakkru hafna minn dan l-ambjent ta' ġenerożità li jaraw fina 'l kbar. Huma bosta u bosta t-tfal u ż-żgħażaġh li jixorbu mill-eżempju tajjeb li nagħtuhom.

Insemmi, fost oħrajn, l-eżempju mill-isbah li qed jagħtu l-membri ta' l-għaqdiet u l-movimenti reliġjużi, kif ukoll individwi lajci li joffru s-servizzi tagħhom f'oqsma bħalma huma dawk tat-tagħlim tal-katekiżmu u l-formazzjoni taż-żgħażaġh u l-miżżewġin.

Il-Knisja trodd hajr

Il-Knisja tiringrazzja lil kulhadd. Hija tapprezza dawn l-ghotjiet ta' mhabba, li jixhdu li ahna lkoll ulied Missier wiehed li hu fis-Smewwiet u li jrid li ahna nħobbu u nġinu lil xulxin bħalma jħobbna u jġinna Hu.

Din ix-xena sabiħa tal-lejla tfakkarna fil-ġenerożità li missirijietna wrew ma' San Pawl, meta l-ġifen li kienu fuqu hu u dawk li kienu miegħu tfarrak fuq xtutna. Barra li laqgħuhom u hadu hsiebhom, meta ġew biex jitolqu minn Malta tawhom dak kollu meħtieġ għall-vjaġġ li kienu se jibdw.

Il-ġenerożità tal-Maltin tant laqtet lil San Luqa li nsibuha mniżżla fil-Kotba Mqaddsa: "Meta hlisna mill-għarqa, sirna nafu li l-ġzira kien jisimha Malta. In-nies tagħha ġiebu ruħhom magħna bi hlewwa liema bħalha" (Atti 28, 1-2).

Is-sens ta' ġenerożità nistgħu nġidu li qiegħed f'demm il-poplu tagħna, tant li kull meta tinqala' l-htieġa l-Maltin u l-Għawdxin dlonk jifthu qlubhom u idejhom għall-proxxmu fil-bżonn, ikun min ikun, f'pajjiżna stess jew f'pajjiżi oħra.

Imhabba, farag u kuragg

Il-poplu taghna qatt ma jonqos li jaghti l-ghajnuna materjali u ta' flus lil min ikun fil-bżonn. Din hija haġa tajba. Il-Knisja tapprezzaha u tinkuraggiha, għax hija espressjoni tal-karità Nisranija. Mill-banda l-oħra, il-karità Nisranija ma tiqafx hawn. F'xi ċirkustanzi partikolari hija titlob minna wisq iżjed minn hekk.

Il-bniedem mhux bil-hobż biss jgħix. Il-bniedem ġieli jkun jehtieg għajnuna li ma tkunx tista' tiġi sodisfatta b'ogġetti materjali jew bi flus.

Jiġuni quddiem għajnejja dawkl jkun għatxana għal kelma ta' mhabba, ta' farag u ta' kuragg.

Jiġuni quddiem għajnejja l-morda, l-anzjani, ir-romol, il-persuni b'diżabbiltà, il-vittmi tad-droga u l-familji tagħhom, il-vittmi tas-serq, il-ġenituri mhux miżżewwġin, il-familji mfarrka u kulmin hu mgarrab.

Dawn huma bnedmin bil-għatx għall-imhabba u l-ghozza. Huma membri tal-komunitajiet parrokkjali taghna herqana għall-ġenerożità ta' min hu lest jagħthom ffit minn hinu u jaqsam magħhom id-doni li tah il-Mulej, minghajr ma jfittex xejn għalih innifsu.

Għall-grazzja ta' Alla, din is-sura ta' ġenerożità tezisti wkoll f'pajjiżna. Huma hafna dawkl li qed jgħinu lill-proxxmu mhux għall-qligħ tal-flus jew bit-tir li jiksbu xi haġa wara l-mewt ta' dak li jkun, imma għax huma mqanqlin verament mill-imhabba Nisranija.

Servizz volontarju imprezzabli

Dawn il-persuni ta' qalb nobbli jaraw u jhobbu lil Kristu fil-bniedem batut. Huma qed jaqdu dmirhom ta' Nsara kif imiss. Qed jagħtu servizz volontarju imprezzabli, li l-Knisja u s-soċjetà għandhom bżonnu hafna.

Dan il-volontarjat hu mifrux sew fil-parroċċi taghna. Insibuh ukoll f'għadd ta' istituzzjonijiet tal-Knisja u ta' l-Istat, u f'inizjattivi oħra privati. Huma hafna dawkl li qed joffru mill-hin u mill-esperjenzi tagħhom lill-aħwa fil-bżonn, akkost ta' saġrificji personali.

Is-servizz ta' dawn il-voluntieri jappoġġja u jsaħħah ix-xogħol ta' dawkl li jaħdmu f'dawn l-istituzzjonijiet.

Dan il-volontarjat Nisrani jgħin hafna biex l-ambjent li jkun jgħixu fih il-morda, l-anzjani jew residenti oħra, ikun umanizzat kemm jista' jkun.

Kontribut minn kulhadd

Fost il-voluntieri fil-parroċċi u fl-istituzzjonijiet, insibu persuni li rtiraw mill-hajja normali tax-xogħol u li għadhom f'qagħda li jagħtu sehem fil-hajja pastorali, soċjali u komunitarja.

Niehdu gost ninnotaw li l-għadd ta' voluntieri bħal dawn kull ma jmur qed jiżdied. Il-preżenza tagħhom turi l-importanza u l-kobor li għandha l-hajja tal-bniedem fl-istaguni kollha tagħha.

Ninnotaw b'ferh ukoll li fost il-voluntieri niltaqghu ukoll ma' zghazagh – ġieli gharajjes jew miżżewġin – li hafna drabi jkunu qed jaghtu s-servizz taghhom b'sagrificju kbir.

Il-ġenerożità ta' dawn iż-żghazagh b'qalb kbira tispikka iżjed meta wiehed jiftakar li l-istil ta' hajja li qed jiżviluppa f'pajjiżna iktar jimbotta lil dak li jkun lejn hidma għall-qligh tal-flus milli lejn il-volontarjat.

Huma qed ikunu ta' eżempju tajjeb. Qed juru li l-imhabba ġeneruża tal-proxxmu għandha prijorità f'hajjithom.

Dover tal-Knisja u l-Istat

Il-Knisja u l-Istat għandhom id-dover li dan is-sens ta' volontarjat ġeneruż jinkuraġġuh.

Li wiehed juri xi forma ta' gratitudni lejn il-volontarjat, hija haġa sabiha u dover. Madankollu, ikun ta' ħsara jekk tidhol xi drawwa fejn il-volontarjat nibdluh f'servizz bi hlas.

Il-volontarjat għandna nħarsu lejha u nibnuh bhala kultura.

Il-kultura tal-volontarjat tgħin lis-soċjetà tinbena dejjem aħjar fil-valuri ta' l-imhabba ta' xulxin, ta' l-għaqda u tal-fraternità. Hija kultura li tgħin lill-bniedem jagħraf aħjar li fil-hajja hemm xi haġa aqwa mill-flus. Din il-haġa hija l-Vanġelu tal-Karità.

*Kon Kattidral ta' San Ġwann
5 ta' Frar 1996*

Nota: Iċ-Ċelebrazzjoni tal-Kandlori ssir fl-okkażjoni tal-Festa tal-Prezentazzjoni ta' Ġesù fit-Tempju.

Fić-ċelebrazzjoni ta' llum (5 ta' Frar 1996, fil-KonKattidral ta' San Ġwann, fis-6.30pm), il-Kappillani u r-rappreżentanti tal-Kunsilli Pastoralni Parrokkjali jipprezentaw lil Monsinjur Arcisqof il-ġbir li sar għall-karità fil-Quddies kollu tas-Sibt filgħaxija u l-Hadd, 20 u 21 ta' Jannar 1996, fil-knejjes kollha ta' l-Arċidjoċesi ta' Malta.

F'din il-ġabra tradizzjonali, il-membri tal-Knisja jaghtu l-għajnuna taghhom b'riżq id-Djar għat-tfal u ż-żghazagh bla dar jew familja li tiehu hsiebhom, għal persuni li qed isegwu programm tal-*Caritas* biex jehilsu mid-droga, għad-Dar tal-Provvidenza u għas-Segretarjat Assistenza Soċjali ta' l-Azzjoni Kattolika.

Fl-istess jiem ta' l-20 u l-21 ta' Jannar, fil-knejjes kollha tqiegħdu kaxxi fejn min kien jixtieq seta' jqiegħed xi oġġetti ta' ikel jew affarijiet ohra utli biex jitqassmu fost id-djar għat-tfal, għaž-Żghazagh u Persuni bi bżonnijiet speċjali, skond kif ġie indikat lil kull parroċċa.

Parti simbolika minn dawn l-offerti ġew offerti lil Monsinjur Arcisqof, flimkien mal-flus li ngabru.

Messaġġ ta' l-Arċisqof Ġ. Mercieca f'quddiesa fit-Tarzna sena wara t-tragedja ta' Frar 1995

Inġbarna għal din il-Quddiesa biex niftakru fid-disa' haddiema li sena ilu tiflu hajjithom f'dan il-post tax-xogħol.

Ili-quddiesa qed noffruha b'suffraġju tagħhom, kif ukoll tal-haddiema kollha li matul is-snin kienu vittmi ta' diżgrazzji waqt li kienu qed jahdmu biex jaqilgħu l-ghajxien tagħhom u tal-familja tagħhom.

Il-Mulej, li hu xmara ta' mhabba u hniena, u li jaf kemm f'hajjithom fittxew li jkunu qribu, żgur li jilqagħhom u jhaddanhom miegħu bl-akbar hlewwa.

F'din l-okkażjoni qed nitolbu wkoll lill-Mulej biex ikompli jfarrag u jagħti l-ghajnuna tiegħu lill-familji kollha tal-haddiema kollha li sfaw vittmi ta' tragedji fuq il-post tax-xogħol.

F'okkażjoni bħal din, jerga' jiġi quddiem għajnejna l-bżonn li fil-postijiet tax-xogħol tagħna, speċjalment f'dawk fejn il-periklu huwa akbar, bħal fil-każ tat-Tarzna, niehdu l-miżuri kollha possibbli biex il-hajja u s-saħħa tal-haddiema jiġu mharsa dejjem ahjar.

Il-bniedem, hajtu u saħħtu huma imprezzabbli. M'hawn xejn fid-dinja li jiswa iżjed minnhom. Għaldaqstant, irridu naghmlu kull ma nistgħu biex napprezzawhom, niehdu hsiebhom u nharsuhom.

Il-hajja u s-saħħa rridu nqegħduhom fl-ewwel post. il-haddiema għandhom jiġu provduti bl-ahjar faċilitajiet u mezzi possibbli għall-harsien ta' hajjithom u saħħithom. Il-haddiema nfushom, imbagħad, għandhom jagħmlu użu shih minn dawn il-faċilitajiet u l-mezzi.

Wiehed jinnotta li kultant tant nidraw il-periklu li nkunu nghixu jew nahdmu fih, li nibdew nirriskjaw u ma niehdux il-miżuri kollha li nkunu nistgħu niehdu għall-harsien ta' hajjitna u saħħitna. Dan jiġri f'diversi oqsma tal-hajja. Jiġri fuq ix-xogħol, imma jiġri wkoll f'oqsma oħrajn bħalma huwa dak tas-sewqan.

Riskji bħal dawn għandna nevitawhom. Għandna nfakkru lil xulxin, bla heda, fil-bżonn li hajjitna u saħħitna nharsuhom bl-akbar heġġa u mpenn. Għandna wkoll ngħinu lil xulxin f'dan il-harsien.

Din hija forma oħra ta' solidarjetà bejnietna, speċjalment f'ambjenti bħalma huma dawk tax-xogħol. Il-haddiem li meta jara lil siehbu f'riskju jew f'periklu jiftahlu għajnejh u jgħinu jiehu l-prekawżjonijiet meħtieġa, ikun qed juri sens haj ta' fraternità u solidarjetà.

It-traġedji fuq il-post tax-xogħol, hekk iebsin fihom infushom, iqanqluna u jimbuttawna biex dan is-sens ta' fraternità u solidarjetà fost il-haddiema nsahhuh.

Il-fidi tagħna Nisranija titlob minna li nsahhu kemm nistgħu fina nfusna u fostna l-valuri tal-fraternità, tas-solidarjetà u ta' l-għaqda.

ITTRA TA' L-ARĊISQOF LIS-SAĊERDOTI F'HAMIS IX-XIRKA

Illum huwa ghalina jum ta' grazzja kbira. Il-Mulej qed jiġborna lkoll miegħu madwar il-mejda tas-sagrificju biex itennilna li jhobbna bla qies. Tana, darba għal dejjem, sehem mis-sagrificju wahdieni Tiegħu.

Grazzi Mulej. Grazzi lilkom ilkoll.

Napprezza hafna l-hidma pastorali li qed twettqu, intom ilkoll, saċerdoti u membri ta' hajja kkonsagrata; hidma fis-skiet f'hinjiet li hadd ma jobsorhom li ggib magħha bosta tbatijiet.

Din il-hidma pastorali tidher u qed tinhass fil-hajja ekkleżjali li għandna Malta fejn insibu parroċċi, għaqdiet, movimenti, gruppi hajjin b'hafna membri li qed jieħdu b'serjetà l-missjoni tagħhom ta' mghammdin. Dawn kollha huma animati bil-hidma pastorali tagħkom.

Nifrah magħkom għall-gid li tagħmlu U magħkom ferhanin, inroddu hajr 'l Alla!

Nixtieq naqsam magħkom ukoll preokkupazzjoni: dik li l-hidma pastorali kultant tnessina mmorru aħna stess fl-ghajn li rridu nixorbu minnha. Il-Mulej huwa dan il-ghajn ta' mhabba u qawwa. Tajjed li nirriflettu fuq it-tixbiha tad-dielja li għab Ġesù fl-aħħar ikla u għal darba ohra nisimghuh jghidilna:

"Jiena d-dielja, intom il-frieghi.

Min jibqa' fija u jiena fih, dan jagħmel hafna frott; għax minghajri ma tistgħu tagħmlu xejn."

Inhoss li sirna nagħtu anqas hin għall-mumententi tat-talb, jiġifieri l-mumententi ta' l-intimità tagħna ma' Alla. Għandna nibqgħu ninqded tajjed bil-mezzi li l-Knisja ipprovditilna:

il-brevjar – it-talba tagħna mal-Knisja

il-meditazzjoni – it-talba li tispiralna l-motivazzjoni tagħna

il-vizta – it-talba li tpoġġina quddiemu li qed naħdmu għalih u miegħu

ir-rużarju – it-talba li tpoġġina taħt il-protezzjoni ta' Ommna Marija

l-irtir – il-mument li jagħtina ċans nirriflettu bil-kwiet fuq l-andament ta' hajjitna

Il-hidma tagħna trid tkun magħgħuna haġa wahda mal-hajja spiritwali għax inkella jiġrilna li jkun jisthoqqilna ċ-ċanfira helwa li qalghet Marta li kienet "tahseb wisq u tinkwieta fuq hafna hwejjeġ; imma haġa wahda hi meħtieġa. U Marija għażlet l-aħjar sehem li ma jittehdilhiex."

Tajjeb niskopru li l-Bxara t-Tajba li nipriedkaw lill-ohrajn, hija ghalina wkoll, anzi trid tkun l-ewwel ghalina biex ahna naghmlu esperjenza taghha, u hekk inkunu nistgħu nagħtu xhieda taghha quddiem il-poplu li l-Mulej afdalna f'idejna, bħal ma kienu l-profeti għall-poplu Lhudi.

Ahna stess irridu niskopru l-valuri evanġeliċi, u hawn nagħmel appell lir-reliġjużi halli, bil-hajja tagħhom, jispirawna b'dawn il-valuri għax kull kariżma hija valur evanġeliku mqieghed fil-prattika.

Il-poplu taghna, li qed ikun dejjem aktar aljenat b'hajja materjali, għandu bżonn u jrid li meta jiltaqa' mas-sacerdot isib fih il-bniedem ta' Alla.

Ejjew mela naghmlu taghna l-ġrajja ta' meta Ġesù qabel ma feda l-missjoni pastorali f'idejn Pietru talbu direttament "thobbni int?"

Ejjew ma' Pietru, illum fl-okkażjoni sabiħa ta' Hamis ix-Xirka, fit-twaqqif tas-sacerdozju, ntennu mill-qalb "Mulej, int taf li nhobbok".

Grazzi Mulej,

li illum qed terġa' tfakkarna

f'kemm thobbna u fl-imħabba

kbira li biha qed tistennina li nhobbuk

Ghalix il-Kurja kellha tissospendi l-kuntatti dwar “IL-MAZZ F’IDEJK”

B’riferenza ghal dak li kiteb is-Sur Tony Mallia, Kap Eżekuttiv tal-P.B.S. Ltd. f’ taqsima ta’ l-Istampa dwar il-programm “Il-Mazz F’Idejk” li xxandar fuq TVM nhar it-Tlieta, 13 ta’ Frar 1996, il-fatti ta’ kif żviluppat il-kwistjoni fejn tirrigwarda l-Kurja ta’ l-Arcisqof u t-Tribunal Ekkleżjastiku, kienu dawn:

F’Novembru 1995, Dr. Georg Sapiano wera x-xewqa li jikseb għajnuna biex ihejji programm fuq il-Ftehim Knisja-Stat dwar iż-Żwieg u l-operat tat-Tribunal Ekkleżjastiku. Huwa talab li jintervist lil Mons. Joseph Bajada, Imħallef tat-Tribunal Ekkleżjastiku u bdew kuntatti dwar dan.

F’mument minnhom, Dr. Sapiano talab u nġhata l-permess li jiffilmja ċ-ċerimonja tal-preżentazzjoni taċ-ċertifikati ta’ diploma lil dawk li temmew b’suċċess il-Kors ta’ Diploma fl-Istudji dwar Kawżi ta’ Żwieg Kanoniku, Ġurisprudenza u Proċedura. Huwa ma wera ebda xewqa u ma għamel ebda talba biex jiġi ntervistat Monsinjur Arcisqof Ġuzeppe Mercieca.

Dakinhar taċ-ċerimonja, li saret fl-4 ta’ Diċembru 1995 fil-Palazz ta’ l-Arcisqof, Valletta, hekk kif Mons. Arcisqof hareġ mis-sala mal-mistednin, crew tal-PBS immexxi mis-Sur Gordon Pisani, mingħajr ebda avviż u b’abbuż shih tal-ftehim li kien sar ma’ Dr. Sapiano, mar fuq Mons. Arcisqof b’mikrofonu f’idu.

Lil Mons. Arcisqof is-Sur Pisani ma qallux min kien. Lanqas ma qallu li l-mistoqsijiet li ried jagħmillu kienu għall-programm li kien qed jippjana Dr. Sapiano. Fil-fatt, Mons. Arcisqof għall-ewwel haseb li s-Sur Pisani kien *reporter* ta’ wiehed mir-radjjiet li xtaq jintervistah fuq dak li huwa kien għadu kemm qal fiċ-ċerimonja, kif ġieli jsir f’okkażjonijiet bħal dawn.

In-nuqqas ta’ etika kien gravi. Il-mistoqsijiet tas-Sur Pisani ma kellhom x’jaqsmu xejn maċ-ċerimonja. Il-manjieri tiegħu fil-konfront ta’ Mons. Arcisqof kienu juru arroganza.

L-ghada ta’ dan l-incident deplorevoli, is-Sur Charles Buttigieg, l-Uffiċjal għar-Relazzjonijiet Pubbliċi tal-Kurja ta’ l-Arcisqof, ikkuntattja lis-Sur Tony Mallia, Kap Eżekuttiv tal-PBS Ltd. Huwa wrieh id-dizapprovazzjoni tiegħu għall-abbuż li kien sar mir-rieda tajba ta’ l-awtoritajiet tal-Knisja u għan-nuqqas ta’ rispettt li kien intwera lejn Mons. Arcisqof.

Is-Sur Buttigieg fisser lis-Sur Mallia li minkejja kollox, l-intenzjoni ta’ l-awtoritajiet tal-Kurja kienet se tibqa’ li jkun hemm l-aħjar koperazzjoni possibbli. Madankollu, fid-dawl ta’ dak li kien gara kien mehtieg li jiġi

ċċarat x'se jsir mill-PBS fir-rigward ta' l-incidenti.

Dakinhar stess Dr. Sapiano kkuntattja lis-Sur Buttigieg u qallu li għalkemm "b'li għandi nista noqgħod", jekk Mons. Arċisqof jippreferi intervista ohra "lest niltaqa' u nitkellem". Id-diskors żviluppa dwar intervista li fiha lill-Mons. Arċisqof jerggħu jsirulu l-istess mistoqsijiet li kien għamillu s-Sur Pisani. Sar qbil li din l-intervista ssir fil-21 ta' Dicembru 1995, fl-istess jum meta crew tal-PBS kellu jirrekordja l-messaġġ tal-Milied ta' Mons. Arċisqof.

Fit-12 ta' Dicembru 1995 Dr. Sapiano ttelefonat lis-Sur Buttigieg li l-crew tiegħu ma setax jagħmel l-intervista fil-21 ta' Dicembru u li m'għandhomx żmien biex jiffissaw appuntament għal jum iehor peress li kienu diġà qed jeditjaw il-programm u dan ried johroġ fis-6 ta' Frar 1996. Dr. Sapiano issuġġerixxa "live link up" ma' Mons. Arċisqof dakinhar stess tal-programm. Mistoqsi jekk il-punti jibqgħux l-istess, Dr. Sapiano qal li dawn jistgħu jinbidlu skond kif jiżviluppa l-programm.

Din il-proposta ta' Dr. Sapiano ma gietx aċċettata. Il-PRO tal-Kurja għarrfu li n-naha tal-Kurja tibqa' ma' l-offerta li l-intervista tiġi rrekordjata mill-ġdid kif kien diġà gie miftiehem. Dr. Sapiano wera ruħu lest li jirraŋġa (aktar tard ikkonferma li rraŋġa) biex l-intervista tiġi rrekordjata fil-21 ta' Dicembru, però ried jiftaħha iżjed milli kien miftiehem originarjament u ma jhalliex biss fuq il-mistoqsijiet li kienu saru mis-Sur Pisani.

Dr. Sapiano gie mgharraf li fiċ-ċirkustanzi u ladarba hu ma kienx lest li jimxi skond ma kien gie miftiehem originarjament, in-naha tal-Kurja jkollha tieqaf hemmhekk.

Parti mill-filmat meħud mill-crew tal-PBS fl-4 ta' Dicembru xxandar minn TVM fil-programm ta' "Il-Mazz F'Idejk", fid-9 ta' Jannar. Parti ohra mill-istess filmat (l-ewwel biċċa tiegħu) ixxandret fil-programm tat-13 ta' Frar.

Fi programm li xxandar fuq Radju Malta Wiehed il-bierah, 16 ta' Frar 1996, Mons. Arċisqof, bi twegiba għal mistoqsija ta' semmiegh dwar il-każ, qal li dan kien incident infeliċi li issa kien għadda u għalhekk magħluq. Kienet l-ittra tas-Sur Tony Mallia li dehret f'gazzetta ta' l-lum li qanqlet il-bżonn li jiġu spjegati l-fatti kollha kif graw.

Policy u regolamenti tal-Knisja dwar it-tmexxija ta' djar żgħar għal persuni b'diżabilità

Gew stabbiliti l-*policy* u r-regolamenti dwar it-tmexxija tad-Djar Żgħar għal Persuni b'Diżabilità li jkunu proprjetà ta' l-Arcidjoċesi ta' Malta.

"Il-Knisja f'Malta", tghid il-*policy*, "biex tkompli tkun ta' servizz lill-persuni b'diżabilità u l-familji tagħhom, tiftaħ għal dawn il-persuni djar residenzjali żgħar fi hdan il-komunitajiet parrokkjali. Dan is-servizz il-Knisja qed tidhol għalih għaliex jinhass dan il-bżonn waqt li tifhem li l-aħjar ambjent għal dawn il-persuni huwa l-ambjent tal-familja."

Il-*policy* tghid ukoll li f'dawn id-djar ikun possibbli u prattikabbli li jinholoq fihom ambjent ta' familja li fih persuna b'diżabilità tkun tista' tiżviluppa aħjar il-personalità u l-kapaċitajiet tagħha. Barra minn hekk, fl-istess djar, il-persuni b'diżabilità u l-familjari tagħhom jingħataw kull għajjnuna spiritwali, soċjali u personali.

Il-*policy* u r-regolamenti jittrattaw, fost hwejjeġ ohra, il-proċedura għad-dhul u l-hruġ mid-djar, il-hlas mir-residenti, is-saħħa fiżika u mentali tar-residenti, ir-relazzjoni li għandu jkun hemm mal-*Caritas Malta*, il-funzjoni tal-Kumitat Ċentrali li l-Kunsill tal-*Caritas* għandu jwaqqaf għad-Djar għal Persuni b'Diżabilità, id-doveri tad-Direttur u ta' l-Amministratur ta' l-istess djar, u l-amministrazzjoni finanzjarja.

Il-*policy* tghid li fid-dhul tar-residenti, meta kollox jitqies indaqs, għandha tingħata prijorità lill-persuni b'diżabilità mill-istess parroċċa. Tghid ukoll li f'dawn id-djar, hija dejjem mixtieqa u apprezzata l-hidma tal-volontarjat, kemm bhala grupp kif ukoll bhala individwi.

Gie stabbilit ukoll Kodiċi ta' Etika għal dawk li jahdmu f'dawn id-djar, ir-residenti u l-volontieri li jgħinu fid-djar.

Jum il-Hajja

Nhar il-Hadd, 28 ta' Jannar, fl-Arċidjoċesi taghna se jiġi ċcelebrat "Jum il-Hajja."

F'dan il-"Jum" irridu nroddu hajr lil Alla għar-rigal li tana tal-hajja. Irridu wkoll nitolbuh jgħinna biex napprezzaw u nirrispettaw dan ir-rigal, u biex aħna l-Insara nkunu minn ta' l-ewwel biex inharsu, niddefendu u ngibu 'l quddiem il-hajja tal-bnedmin fid-diversi aspetti taghha.

Fil-quddies kollu tas-Sibt filgħaxija u tal-Hadd, 27 u 28 ta' Jannar:

1) Ghandu jinqara l-Messaġġ Pastorali ta' l-Isqfijiet għal dan il-Jum, li qed jintbagħat ma' din iċ-Ċirkolari (ara pag. 350);

2) Fit-Talba tal-Fidili, għandha tiżdied din l-invokazzjoni: "Irroddulek hajr, Mulej, għad-don tal-hajja li tajtna; nitolbuk tgħinna biex dejjen nirrispettaw u nharsu u ngibu 'l quddiem fina u fl-ohrajn dan ir-rigal, mill-bidu tat-tnissil tal-hajja sat-tmiem naturali taghha."

Peress li fl-istess jum tal-Hadd, 28 ta' Jannar, se jinżamm il-Jum Dinji tal-Morda bil-Lebbra, fil-Quddiesa kollu msemmi hawn fuq għandha tiżdied ukoll din l-Invokazzjoni fit-Talba tal-Fidili:

"Mulej, zomm taht il-harsa ta' mhabba tiegħek lil hutna fid-dinja kollha morda bil-lebbra, kif ukoll lil dawk kollha, tobba u nfermieri, lajċi u reliġjużi, li b'tant imhabba jaħdmu fosthom għall-fejqaq tagħhom jew biex itaffulhom it-tbatijiet tagħhom."

Mahruga mill-Kurja Arċiveskovili ta' Malta, Floriana, illum 24 ta' Jannar 1996.

Alfred Muscat
Kancellier Vigarju

Annetto Depasquale
Generali

Ċirkolari nùmru 336

Jum l-għaqdiet u movimenti 1996

Fit-Tieni Hadd tar-Randan, se jiġi ċelebrat Jum l-Għaqdiet u Movimenti Kattolici.

It-tema prinċipali ta' din is-sena hija l-Vokazzjoni tal-Lajci li taf il-bidu tagħha fis-sagrament tal-Magħmudija.

Monsinjur Arcisqof se jgħaddes nhar il-Hadd, 3 ta' Marzu, għall-membri kollha ta' l-Għaqdiet u Movimenti fl-Awditorju tad-Dar Ċentrali tal-M.U.S.E.U.M., il-Blata l-Bajda fid-9.30 am. Dakinhar l-Arcisqof mistenni jagħti messaggġ lil-Lajci u l-aktar lill-membri fl-Għaqdiet u Movimenti. Il-lajci se janimaw, bil-mod partikulari tal-Movimenti diversi, din l-Ewkaristija li fiha se jgeddu l-Wegħdiet tal-Magħmudija li minnha jibda kull appostolat Nisrani.

Il-lajci, b' mod speċjali dawk impenjati fil-Parroċci u l-Għaqdiet u Movimenti, mistiedna biex jattendu.

Nhar il-Hamis, 29 ta' Frar, fil-knejjes kollha fejn tinzamm l-Ewkaristija għandha ssir adorazzjoni bi thejjija għal dan il-jum.

Fit-Talba tal-Fidili fil-Quddies kollu tas-Sibt filgħaxija u tal-Hadd 2 u 3 ta' Marzu, għandha tiżdied din l-invokazzjoni: "Qajjem fostna, Mulej, lajci mimlijin hegga u mhabba lejn il-Knisja biex ikunu tabilhaqq il-melh ta' l-art u d-dawl tad-dinja f'kull settur tal-Hajja".

Mahruga mill-Kurja Arciveskovili ta' Malta, Floriana, illum 21 ta' Frar 1996.

Alfred Muscat
Kancillier

Annetto Depasquale
Vigarju Ġenerali

Ġimgha ta' sagrafiċċju 1996

Bhal snin ohra, is-Segretarjat Assistenza Soċjali ta l-Azzjoni Kattolika se jorganizza "Ġimgha ta' Sagrafiċċju" min-nhar il-Ġimgha tad-Duluri, 29 ta' Marzu, sal-Ġimgha l-Kbira, 5 ta' April.

Bil-flus li niffrankaw bis-sagrafiċċju tagħna għandna nghanu lil hutna fil-bżonn. Is-Segretarjat jghinna naqdu dan id-dmir ta' mhabba u solidarjeta Nisranija ma' hutna billi jaċċetta dawn l-offerti, frott tas-sagrafiċċju tagħna, biex jużahom fid-diversi hidmiet ta' karità li l-istess Segretarjat jagħmel matul is-sena ma' min tassew jehtieg l-għajjuna.

Ġhal dan l-iskop, f'kull knisja fl-Arċidjoċesi, għandhom jitqeghdu kaxxi bil-kitba "Ġimgha ta' Sagrafiċċju", matul din il-ġimgha kollha, biex nitfgħu fihom l-offerti tagħna.

Jum il-Ħelsien 1996

Nhar il-Hadd, 31 ta' Marzu 1996, tiġi ċelebrata t-tifkira ta' "Jum il-Ħelsien".

Monsinjur Arċisqof irid li dakinhar:

1) Fit-Talba tal-Fidili, fil-Quddies kollu, tiżdied l-invokazzjoni: "Aġhti, Mulej, is-sliem lil art twelidna u lilna lkoll il-barka tiegħek, li hi rahan ta' ġid spiritwali u materjal."

2) Wara kull Quddiesa jitkanta l-Innu Malti.

3) Jinxteghlu l-frontispizji u s-Slaleb tal-knejjes minn inzul ix-xemx sal-11.00pm.

4) Fil-knejjes li għandhom l-arblu, tittajjar il-bandiera Maltija.

Mahruga mill-Kurja Arċiveskovili, Floriana, illum 18 ta' Marzu 1996.

Alfred Muscat
Kancillier

Annetto Depasquale
Vigarju Ġenerali

Kunsill ġdid tal-Kappillani

Il-Kappillan Anton Cassar (Parroċa ta' Kristu Re, Raħal Ġdid) ġie magħżul bħala President tal-Kunsill tal-Kulleġġ tal-Kappillani.

Il-Viċi President huwa l-Kappillan Pawl Camilleri.

Bħala Segretarju ntaġġel l-Arċipriet Daniel Farrugia waqt li bħala Assistent Segretarju sar il-Kappillan Lawrenz Zammit.

Il-kaxxier huwa l-Arċipriet Frans Abdilla.

Bħala membri tal-Kunsill intaġġzlu l-Kappillani Kan. Evan Caruana, Patri Pawl Gatt O.P. u Dun Anton Cassar (Parroċca ta' Wied il-Ġħajn).

Il-Kunsill tal-Kappillani dwar żmien ir-Randan

Iż-żmien tar-Randan hu żmien adatt biex in-Nisrani jirrifletti fuq hajtu u d-direzzjoni li din qed tiehu.

Mar-Randan hi marbuta l-idea ta' sagrafiċċju. F' din is-sena internazzjonali ddedikata lit-tfal, il-Kulleġġ tal-Kappillani qed jipproponi lill-ġenituri biex jikkultivaw is-sens ta' sagrafiċċju f' uliedhom, li jgħinuhom matul il-kumplement ta' hajjithom.

F'soċjetà fejn hafna mit-tfal taġġna qed jitwiellu u jitrabbew fi stil ta' hajja li ma jonqoshom xejn minn dak li hu materjali, ikun tajjeb li l-ġenituri jnisslu f' uliedhom ċerti valuri li jibnuhom bħala bnedmin shaħ.

Iċ-ċaħda taż-żġħar u tal-kbar tghin biex il-bniedem jimatura aktar u ma jibżax jaffronta sitwazzjonijiet ta' tbatija li żġur li jinqalġu fil-hajja.

Bħala għajnuna konkreta tal-proxxmu fi żmien ir-Randan, il-Kulleġġ tal-Kappillani, fost hwejjeġ oħrajn, jixtieq jipproponi l-ġhoti tad-demmu u l-impenn għall-ġhoti ta' l-organi umani wara l-mewt, speċjalment wara l-appell li sar dan l-aħħar mill-Isqfijiet fl-okkażjoni ta' Jum il-Hajja.

Fl-aħħarnett, il-Kappillani jheġġu biex tibqa' tinzamm u tissaħħaħ id-drawwa f' pajjiżna tas-smieġ tal-Kelma ta' Alla b' mod speċjali fl-Eżerċizzji li jsiru fil-knejjes u l-postijiet tax-xoġħol, kif ukoll fil-prattika, li issa qabdet sew, ta' Irtiri għal diversi kategoriji ta' persuni.

Rapport dwar ix-xogħol tat-Tribunal Ekkleżjastiku għas-Sena 1995

1. Talbiet imressqa

Matul din is-sena l-għadd tal-kawżi prezentati fil-Kancellarija tat-Tribunal lahaq in-numru ta' 69, li juri tnaqqis sostanzjali mis-sena l-oħra meta l-kawżi ġodda kienu 89. Dak li huwa sinjifikanti, kif jingħad aktar quddiem huwa l-fatt li ġew konkluzi u arkivjati 71 każ. Mis-69 każ ipprezentati hemm 55 talba għal dikjarazzjoni ta' nullità taż-żwieġ, 1 każ ta' żwieġ li mhux ikkunsmat u 12-il każ ta' Rogatorji magħmula minn tribunali esteri.

2. Kawżi Proċessati

Kif jirriżulta mill-istatistika li se tintbagħat lit-Tribunal Appostoliku tar-Rota Rumana, bħalma jsir kull sena, il-*break down* tal-każijiet sa l-aħhar tas-sena 1995 huwa mqassam b'dan il-mod: ġew mibdiya 55 każ ta' nullità taż-żwieġ u ġew konkluzi 54. Inghataw 42 sentenza li minnhom kien hemm 25-il deċizzjoni affermattiva u 17 negattivi.

In-numru tal-każijiet l-oħra arkivjati jinqasam b'dan il-mod: 1 każ fejn mietet wahda mill-partijiet; 1każ fejn il-partijiet irrinunzjaw għall-kawża wara rikonciljazzjoni; 10 tilfu l-interess fil-kawża.

Kien hemm ukoll 3 każijiet ta' żwieġ mhux ikkunsmat fejn inghatat risposta affermattiva. Ġew konkluzi wkoll u arkivjati 13-il każ ta' Rogatorji mit-Tribunali esteri.

3. Capita eżaminati

Bħalma jsir is-soltu tajjeb li nagħtu idea ta' l-eżami li sar fid-diversi "*capita*" u d-deċizzjoni li ta t-Tribunal. Evidentement f'kawża wahda jistgħu jiġu eżaminati aktar minn "*caput*" wiehed:

"caput"	affermattivi	negattivi
(a) <i>Simulatio totalis</i> (simulazzjoni totali)	4	4
(b) <i>Exclusio boni fidei</i> (eskluzjoni tal-fedeltà)	2	3
(c) <i>Exclusio boni sacramenti</i> (eskluzjoni ta' l-indissolubiltà)	—	—

(d) <i>Exclusio boni prolis</i>	4	3
(e) <i>Exclusio consortii vitae</i> (eskluzjoni ta' l-għaqda intima tal-hajja u mhabba)	—	—
(f) <i>conditio</i> (kunsens kundizzjonat)	1	1
(g) <i>Vis et Metus</i> (forza u biża)	3	1
(h) <i>Ignorantia</i> (injuranza dwar dak li hu essenzjali fiż-żwieġ)	—	—
(i) <i>Error personae/Error qualitatis personae</i> (żball dwar il-persuna jew xi kwalità essenzjali tal-persuna)	—	—
(j) <i>Dolus</i> (frodi)	—	—
(k) <i>Defectus Discretionis iudicii</i> (Difett ta' diskrezzjoni ta' ġudizzju)	9	15
(l) <i>Inhabilitas assumendi onera conjugalia</i> (inabilità biex wiehed jieħu fuqu d-dmirijiet taż-żwieġ u jwettaqhom minħabba raġunijiet ta' natura psikika)	10	34
(m) <i>Impotentia</i> (impotenza)	—	—
(n) Proċess dokumentali	1	—

4. Tribunal Reġjonali

It-Tribunal Reġjonali tat-Tieni Istanza, fil-bidu tas-sena 1995, kellu 12-il każ ta' nullità ta' żwieġ li kienu ghadhom ma waslux ghad-deċiżjoni finali.

Matul is-sena 1995 daħlu 33 każ ġdid. Tletin gew mit-Tribunal Ekkleżjastiku ta' l-Arċidjoċesi ta' Malta, 1 minn Ghawdex u 2 minn Ġibiltà; ghalhekk matul is-sena 1995, it-Tribunal Reġjonali kellu 45 każ li kienu fi stat ta' proċess.

Matul l-istess sena, it-Tribunal Reġjonali wasal ghal deċiżjoni finali dwar 30 każ:

20 pożittivi fit-Tribunal ta' l-Ewwel Istanza, gew ratifikati b'Digriet minn dan it-Tribunal Reġjonali;

10 negattivi fit-Tribunal ta' l-Ewwel Istanza, fit-Tribunal ta' l-Appell:
6 baqġu negattivi fit-Tieni Istanza,

4 saru pożittivi fit-Tieni Istanza u ghadddew ghat-Tribunal tar-Rota Rumana.

Ghaxra minn dawn it-30 każ kellhom żewġ motivi ta' nullità (*capita*) u ghalhekk it-Tribunal Reġjonali kellu jikkonsidra 40 motiv f' dawn it-30 każ.

Fl-aħhar tas-sena 1995, it-Tribunal Reġjonali kellu 15-il każ ta' nullità taż-żwieġ li kienu ghadhom ma waslux ghad-deċiżjoni finali. Każ wiehed minn dawn, daħal fl-aħhar tas-sena 1994 – it-Tribunal Reġjonali ma wasalx ghad-deċiżjoni finali dwar dan il-każ għax għadu jistenna r-Rapport tal-Psikjatra. L-14-il każ l-oħra daħlu f' dan it-Tribunal Reġjonali matul is-sena 1995.

5. Konsiderazzjonijiet

Mill-istatistika tat-Tribunal ta' l-Ewwel Istanza ghal din is-sena, u mill-iskemi annessi ma' dan ir-rapport, jistgħu johorġu dawn il-konsiderazzjonijiet importanti:

(i) Ma' dan ir-rapport qed jiġu annessi diversi skemi li juru l-iżvilupp tax-xogħol tat-Tribunal Ekkleżjastiku matul dawn l-aħhar sitt snin li ghadddew. Kif jidher fl-iskema, A, in-numru tal-każijiet żdied b'ammont sostanzjali fis-snin 1991-1992, filwaqt li s-sentenzi mogħtija kienu hafna inqas mis-snin ta' qabel. Ir-raġuni ta' dan hi li f'dawn is-snin kienu qed isiru d-diskussjonijiet mar-rappreżentanti tal-Gvern dwar ir-Riforma tal-Liġi taż-Żwieġ.

(ii) Din is-sena l-ghadd ta' sentenzi affermattivi kien jissupera dak tan-negattivi (ara skema B). Dan juri li ma tista' bl-ebda mod tiġbed konkluzjonijiet dwar kemm it-Tribunal Ekkleżjastiku ta' Malta huwa riġidu f'paragun ma' xi tribunali oħra. Kull każ jiġi eżaminat fuq il-mertu

tiegħu u f'sena jista' jkollok każijiet ta' żwigiġiet invalidi hafna aktar minn dawk ġudikati validi, u bil-maqlub.

(iii) Mill-iskema Ċ, li qed tinghata dwar il-każijiet fuq il-baži ta' difett ta' diskrezzjoni u/jew inkapaċità li wiehed jassumi r-responsabbiltajiet taż-żwieġ, jidher li għalkemm dawn kienu l-aktar żewġ *capita* li fuqhom ġew ipprezentati kawżi, fil-maġġoranza tagħhom inghataw deċizzjoni negattiva, u dan għaliex il-provi li jingiebu jwasslu biss għal diffikultajiet fil-hajja miżżewġa u mhux għal inkapaċità. Dan xi drabi jġibna f'kuntrastr ma' dak li qed jiġri f'xi whud mit-tribunali ekkleżjastiċi f'pajjiżi oħra. F'dan ir-rigward tajjeb niċċaraw li t-Tribunal tagħna jsegwi fedelment l-interpretazzjoni li t-Tribunal Apostoliku tar-Rota Rumana u tat-Tribunal Suprem tas-Senjatura Apostolika jagħtu lill-Kanoni 1095, u li dan ġie wkoll ikkonfermat uffiċjalment mill-Uffiċċjali għolja ta' dawn it-Tribunali meta żaru Malta. Nafu wkoll li s-Senjatura Apostolika mhux l-ewwel darba, anki pubblikament, ġibdet l-attenzjoni ta' xi Isqfijiet għall-interpretazzjoni żbaljata li qed tinghata lil dan il-kanoni, tant li f'ċerti każijiet ipparagunat deċiżjonijiet ta' xi whud minn dawn it-tribunali, mad-divorzu. Għaldaqstant hija ingusta l-kritika kontinwa u forsi orkestrata, li ssir fil-*Media* minn xi whud, li hafna drabi jkollhom interess personali.

6. Matul din is-sena beda jsehħ il-Ftehim bejn is-*Santa Sede* u l-Gvern tar-Repubblika ta' Malta dwar ir-rikonoxximent taż-Żwieġ Kanoniku u d-deċiżjonijiet ta' l-Awtoritajiet u t-Tribunali Ekkleżjastiċi fuq l-istess żwigiġiet. Saru diskussjonijiet informali dwar it-twettiq ta' dan il-Ftehim ma' l-Awtoritajiet tal-Qrati Ċivili u sa l-aħħar tas-sena kienu tressqu diversi każijiet quddiem il-Qorti Superjuri ta' l-Appell u lkoll ġew aċċettati u rikonoxxuti fit-termini tal-Ftehim. L-unika diffikultà li nqalghet kienet dwar każ minn tribunal esteru Amerikan fejn l-interessat ma rnexxilux iġib kopja tas-sentenza ta' l-ewwel istanza u għalhekk ma setax iressaq il-każ tiegħu quddiem il-Qorti Ċivili ta' l-Appell skond it-termini tal-Ftehim.

Sa l-aħħar tas-sena kien għadu ma ġie pprezentat fil-Kanċellerija ta' dan it-Tribunal ebda każ ta' żwieġ ċelebrat wara l-15 ta' Mejju 1995, id-data meta ġie fis-sehħ il-Ftehim. Għalhekk, għadha ma gietx imqegħda fil-prattika dik il-parti tal-Ftehim li tirrigwarda s-soprasessjoni u l-kompetenza tat-Tribunal Ekkleżjastiku.

7. Problema partikolari li t-Tribunal Ekkleżjastiku għadu jħabbat wiċċu magħha hija dik li għad m'għandux il-*personell* kollu mixtieq u mehtieg biex il-kawżi jkunju jistgħu jaslu għal deċiżjoni b'heffa akbar. L-eqqel tal-

problema qiegħed fl-ghadd ta' psikjatri u psikologi. Jiġri wkoll li, minhabba l-pressjoni tax-xogħol, xi esperti, b'mod speċjali l-psikjatri, ġieli jdumu wisq biex jipprezentaw bil-miktub ir-rapport tagħhom. F'każ minnhom il-problema kienet tali li t-Tribunal kellu jibdel il-psikjatra lajk li kien inhatar biex ihejji rapport, għaliex instab li wara sentejn huwa ma kien għamel xejn hlief li rtira l-*file* mill-Kanċellerija tat-Tribunal. Mill-banda l-oħra, it-Tribunal irnexxielu jikseb is-servizz ta' psikologa li qed taqdi l-funzjoni tagħha b'hila professjonali. Hija qed tkun ta' għajnuna valida għall-uniku psikologu *full time* li għandu t-Tribunal, jiġifieri Patri Leonard Chircop O.P. It-Tribunal irodd hajr lil Patri Chircop għax-xogħol bla heda tiegħu. Sadattant, huwa ttamat li matul l-1996 jirritorna Malta, hekk kif itemm l-istudji tiegħu, il-psikologu Dun Pawl Galea. Dan jgħin biex ix-xogħol f'dan il-qasam jithaffef xi ftit.

F'Ottubru li għadda ġew miġghuta Ruma żewġ sacerdoti oħra biex jistudjaw il-Liġi Kanonika. Fi żmien sentejn nisperaw li jkunu jistgħu jibdeu jahdmu attivament fit-Tribunal. Il-bżonn ta' aktar Imħallfin qed jinhass speċjalment għax tnejn mill-Imħallfin tat-Tribunal Reġjonali ta' l-Appell issa qed joqorbu d-disgħin sena. Dawn għadhom qed jagħtu l-kontribut validu tagħhom u ma għandniex kliem biex niringrazzjawhom.

Ma nistax ma nsemmix lil Dun Charles J. Scicluna, li minn Settembru li għadda mar-Ruma fejn qed jagħti s-servizz tiegħu fit-Tribunal Suprem tas-Senjatura Apostolika. Niringrazzjaw hafna lil Dun Charles tax-xogħol kollu li wettaq bhala Difensur taż-żwieġ matul is-snin li għaddew.

8. Matul din i-sena ntemm ukoll b'suċċess it-tieni kors li t-Tribunal jorganizza dwar il-proċedura kanonika u l-kawzi taż-żwieġ. Hadu sehem fih 33 persuna u 27 għaddew mill-eżami u hadu d-diploma. Hdax minn dawn, li huma avukati, talbu u ġew aċċettati biex jiġu nseriti fl-*Album Advocatorum et Procuratorum*, li issa jghodd 51 avukat. Kien hemm ukoll tliet qassisin, żewġ imħallfin ċivili u xi avukati oħra li hadu d-diploma iżda ma setgħux japplikaw biex ikunu nseriti fl-*Album* minhabba n-natura tax-xogħol tagħhom. Ta' min jgħid ukoll li l-avukati l-oħra li kienu jservu fit-Tribunal Ekkleżjastiku u li mħumiex inseriti fl-*Album* jistgħu jitolbu l-permess, għal kull każ, lil Monsinjur Arċisqof biex jippatroċinaw klijenti tagħhom. Dan il-permess jingħata jekk jitwettqu l-kundizzjonijiet tal-Kanoni 1483. Din is-sena l-kors dwar il-Proċedura Kanonika, ma sarx, però hu pplanat li jerga' jsir kors iehor f'Ottubru ta' l-1996 u jkompli jsir fis-snin alternattivi.

9. Ir-Rivista "FORUM" baqgħet tohroġ regolarment. L-abbonamenti, speċjalment fil-kamp internazzjonali żdiedu. Dan probabilmment ġara għax

qed ikun fiha artikli miktuba minn awturi ta' fama internazzjonali. Ta' min jghid ukoll li ghandna diversi *exchanges* ma' rivisti serji fil-kamp kanoniku. Is-servizz li qed jinghata lill-Knisja Universali qed ikun apprezzat.

10. Fl-ahharnett, tajjeb li wiehed iżomm quddiem ghajnejh il-qaghda finanzjarja tat-Tribunal. L-ispiza biex jitmexxew it-Tribunali taghna matul is-sena 1995 kienet ta' ftit aktar minn Lm68,000. Id-dhul kollu tat-Tribunal mill-kawzi konkluzi u d-depoziti fuq kważi godda matul l-istess sena kien jammonta ghal Lm8,773. Il-kontribuzzjoni mitluba hija biss parti żghira mill-ispejjeż reali li jintefqu fil-kors tal-kawża. Matul is-sena li għaddiet, mill-54 każ konkluz, 16 hallsu l-kont kollu, 17 hallsu biss parti minnu, waqt li l-bqija ma hallsu xejn. Kienu diversi dawk li, bhas-soltu, ma hallsu xejn minkejja l-fatt li setghu jaghmlu dan minghajr ebda diffikultà minnaha taghhom.

11. Huwa dmir tiegħi li niringrazzja mill-qalb lill-Imhallfin u lill-membri kollha tat-Tribunali li qed jaghtu s-servizz taghhom b'sens kbir pastorali u responsabbiltà. Dan jidher l-aktar f'dawk li huma ta' età avvanzata, fosthom hafna religjużi, li jaghtuna eżempju bid-dedikazzjoni taghhom. Nirringrazzja lill-Provincjali ta' l-ghajnuna li qed jaghtuna u ntiolbuhom li jkomplu jsostnu billi jibaghtu studenti jispeċjalizzaw fil-Liġi Kanonika biex ikollhom il-possibiltà li jiehd u post l-anzjani.

Niringrazzja lir-Rettur tas-Seminarju li, speċjalment matul ix-xhur tas-Sajf, jibgħatilna seminaristi biex jiehd u tahrig u fl-istess hin jghinu fil-Kancellarja tat-Tribunal. Is-seminaristi li kellhom din l-esperjenza kollha stqarrew li kienet wahda valida hafna u li kienet żgur tiswiellhom għall-formazzjoni taghhom.

Niringrazzja mbağħad lil dawk kollha, speċjalment il-kappillani u l-operaturi l-oħra pastorali, li b'xi mod jew iehor qed jaghtu s-sehem taghhom f'dan il-qasam pastorali mohbi iżda li huwa ta' importanza kbira fit-tmexxija tal-komunità ekkleżjali u ta' utilità kbira għall-hajja tal-Knisja f'pajjiżna.

Valletta 29 ta' Jannar 1996

Monsinjur Arthur Said Pullicino
Vigarju Ġudizzjali.

*Caritas Malta – Segretarjat Hidma Soċjali u ta' Karità
Rapport għas-sena 1995*

L-Ghanijiet tal-Caritas Malta

Il-missjoni tal-*Caritas* hi li gġedded dejjem l-għażla preferenzjali tal-fqar u taghti xhieda ta' din l-għażla fi hdan il-komunità Nisranija b'azzjoni konkreta ta' imhabba u qadi, ta' għustizzja u solidarjetà ma' kull persuna fid-diffikultà.

Minkejja li qed nghixu f'soċjetà fejn hawn il-ġid u fejn għadna nuru hniena ma' xulxin, għad hawn mijiet ta' nies li jhossuhom fit-trufijiet tas-soċjetà – għaliex ihossuha bi tqila biex jgħixu hajja denja ta' bnedmin. Dawn il-persuni, dawn il-familji huma l-mira tal-hidma tagħna għaliex il-*Caritas* hija fuq in-naħa tal-bniedem fil-bżonn. Meta nsiru nafu li dawn hutna fil-bżonn, inhossu li għandna nhobbuhom u meta nhobbuhom immeddu idejna biex naqduhom. Dan ix-xogħol isir fis-skiet, b'kunfidenzjalità kbira u mingħajr hlas.

Permezz ta' *staff* permanenti ta' 36 persuna (inkluż l-*istaff* taċ-Ċentri ta' Riabilitazzjoni mid-Droga) mharrġa fl-oqsma soċjali, u 'l fuq minn 500 voluntier, il-*Caritas* bhala Aġenzija Soċjali taghti s-servizz tagħha f'dawn l-oqsma li se nsemmi wiehed wiehed:

1. Kummissjoni djaċonija (KD)

1.1 Permezz tal-KD, il-*Caritas* tikkordina l-hidma soċjali ta' karità fil-livell parrokkjali favur il-familji u individwi bi htiġijiet speċjali.

Biex jintlaħaq dan il-ghan, il-persuna responsabbli għad-Diakonija fil-*Caritas* flimkien ma' voluntieri mharrġa u mpenjati f'dan is-settur iżuru l-Kummissjoni Diakonija fil-parroċċi biex jgħinu fid-dinamika tal-grupp, joffru tahrig biex titwettagħ hidma effettiva u jinghata servizz lill-bniedem batut, joffru informazzjoni, riżorsi, u appoġġ fejn hu mehtieg.

Matul l-1995, l-*istaff* żar 51 kappillan, biex joffru għajjnuna ahjar lill-KD fejn din qed taħdem, u joffri s-servizzi tal-KD fejn din ma teżistix. Fil-fatt, bdiet KD fiz-Zona Santa Marija f'Birkirkara u ssahhew il-KD tal-Birgu, Haż-Żabbar u San Ġiljan.

1.2 KD fis-Seminarju

Fiz-żmien tas-Sajf, is-settur Diakonija kellu l-għajjnuna ta' seminarista li ha sehem fil-laqgħat li jkollhom regolament il-voluntieri. Riżultat ta' dan kien li meta s-seminarista rritorna s-Seminarju f'Ottubru 1995, bl-

approvazzjoni tas-superjuri tiegħu, huwa ta' bidu għall-KD fost is-seminaristi shabu fejn qed issehh il-formazzjoni b'ghan għad-Djakonija. Dan il-grupp iżur ukoll lis-sacerdoti anzjani fid-Dar tal-Kleru. Din il-hidma hija thejjija valida ħafna għal meta dawn is-seminaristi jsibu ruhhom fil-parroċċi wara l-Ordinazzjoni Sacerdotali.

1.3 Thejjija għad-Djakonat Permanenti f'Malta

Grupp ta' 14-il persuna jkollhom laqgħat ta' formazzjoni kull xahar bħala thejjija għal meta d-Djakonat Permanenti jiġi mwaqqaf f'Malta, jekk tkun ir-rieda ta' Alla. Dawn il-persuni ġew imhegga biex jekk ma jkunux huma li jmxexx l-KD fil-parroċċa tagħhom, għallinqas jiffurmaw parti minnha bħala membri. B'hekk ikunu diġà qed iwettqu l-ministeru tal-qadi f'forma mhux istitwita.

1.4 Osservatorju tal-Faqar

Bil-ħsieb li l-Knisja Matlija tkun tista' tagħmel l-għażla preferenzjali tal-fqar fl-1993, il-Caritas Malta flimkien ma' *DISCERN*— l-istitut għar-Ricerka dwar is-Sinjali taż-Żminijiet dahlet għall-proġett ta' OSSERVATORJU TAL-FAQAR, li jwassal il-Knisja tkun aktar sensitiva għall-Maltin li jinsabu f'diffikultà.

Wara li akkwistajna stampa dwar il-faqar f'Malta kif jarawh il-kappillani kollha ta' Mata u Ghawdex, f'April 1995, Mons Victor Grech, Dun Benny Tonna u Dun Anġ Seychell indirizzaw lill-Kappillani dwar ir-rapport li hareġ mill-istharrig li kien sar fosthom mill-Caritas. Inħasset il-htiega li titwaqqaf Kummissjoni b'rappreżentazzjoni mill-Caritas, il-Kulleġġ tal-Kappillani u d-*Discern*.

Issuktajna bit-tieni fażi tal-Proġett, jiġifieri li jiġu intervistati 66 organizzazzjoni (9 governattivi, 24 jappartjenu għall-Knisja, u 33 privati), li jahdmu fil-qasam soċjali biex jidentifikaw is-suriet ta' faqar ġdid li jafu bih. It-Tieni Rapport ġie pprezentat f'Diċembru 1995 u qieghed fil-fażi ta' l-istampar.

It-Tielet Fażi tal-Proġett għandha tinbeda fi Frar 1996 meta 800 familja minn 8 parroċċi (100 minn kull parroċċa) jiġu intervistati minn voluntiera mharrġa. Din il-fażi qed issehh bil-ghajnuna ta' dawk il-kappillani li offrew biex jagħzlu zona mill-parroċċa rispettiva tagħhom, u jagħzlu voluntieri li jistgħu jżuru lill-familji u jistharrġu fosthom il-faqar f'Malta.

1.5 Proġett ma' familji fid-diffikultà f'Bormla

Wara li l-istaff tad-Diakonia żar lill-Arcipriet ta' Bormla, dan l-aħhar wera x-xewqa li l-Caritas tagħti servizz lill-familji bi htigijiet speċjali tal-parroċċa tiegħu.

Bil-ghajjnuna tal-persuna responsabbli fil-*Caritas* għall-Qasam tal-Familji bi Htiġijiet Speċjali, ġew organizzati sensiela ta' laqgħat darba fil-gimġha għan-nisa. It-taħriġ mogħti lil dan il-grupp kien ibbażat fuq il-valuri komunitarji adattati għall-familja. Kienet esperjenza pożittiva hafna li se tissokta matul l-1996 u nittamaw li tilhaq aktar ommijiet fil-bżonn ta' l-ghajjnuna.

1.6 Ġimġha ta' Sensibilizzazzjoni Kontra l-Abbuż tad-Droga fil-Kalkara

Okkażjoni oħra ta' hidma flimkien bejn żewġ setturi tal-*Caritas* kienet il-Ġimġha ta' Sensibilizzazzjoni kontra l-Abbuż tad-Droga (*Drug Awareness Week*) li ġiet organizzata, fuq talba tal-Kappillan stess, b'koordinament bejn il-KD u l-Grupp tal-*Caritas* għall-Prevenzjoni u Azzjoni Kontra l-Abbuż tad-Droga.

1.7 Il-mira tas-settur Diakonia fl-1996 hi:

- (1) li jsahħah il-KD fil-parroċċi fejn tiffunzjona tajjeb;
- (2) li jsegwi l-KD fil-parroċċi fejn mhix qed taħdem kif suppost;
- (3) li joffri s-servizz tal-KD lill-parroċċi fejn mhemmx u ma jeżistux servizzi simili, u jsahħah il-kordinament mas-Segretarjat Assistenza Soċjali ta' l-Azzjoni Kattolika f'dan il-qasam;
- (4) li johloq aktar ghajjnuna għall-ġenituri wehidhom, romol, u persuni b'diżabilità.
- (5) li ssir aktar sensibilizzazzjoni fost il-komunità nisranija dwar il-bniedem fil-bżonn.

2. Familji bi htiġijiet speċjali

Il-gruppi li jaqgħu taħt dan il-qasam huma dawn:

2.1 Aftercare

Dan il-grupp saħħah il-hidma tiegħu fit-*THURSDAY CLUB* għall-persuni li jużaw is-Servizzi tas-Sahħa Mentali.

Matul l-1995, dan il-grupp kellu zjara minn Ms. Edith Morgan flimkien ma' rappreżentanta mill-Kunsill ta' l-Ewropa, kif ukoll ta' Mr. Rick Ouvrey – konsulent Belġjan għas-Sahħa Mentali f'Malta, u tas-Sur Alfred Theuma, *Manager* ta' *Monte Carmeli*.

Il-Grupp komplja jagħti l-appoġġ tiegħu biex titwaqqaf, f'Ottubru 1995, il-Federazzjoni għas-Sahħa Mentali li l-Viċi-Presidenta tagħha hija wahda mill-voluntieri li qed tirrappreżenta lill-*Caritas*.

Il-grupp ha sehem f'diversi *seminars* u taħriġ iehor organizzati fuq

livell nazzjonali kif ukoll fi hdan il-*Caritas*. Dan dejjem biex jinghata servizz aħjar. Ha sehem ukoll f'attivitajiet li saru fuq livell nazzjonali, u b'hekk wessa' l-kuntatti ma' organizzazzjonijiet ohra li jahdmu fil-qasam tas-Sahha Mentali.

2.2 Familji bi tfal b'dizabilità

Servizz ta' appogg lill-familji li ghandhom tfal b'dizabilità jinghata minn grupp ta' voluntieri permezz ta' terapija li trid tinghata kontinwament lil dawn it-tfal li jsufri minn hsara fil-mohħ (*brain-injured*).

Matul is-sena '95, membru mill-grupp akkompanjat familja fil-BIBIC, Dar fl-Ingilterra mwaqqfa apposta biex tghin lit-tfal li jkollhom id-dizabilità msemija hawn fuq. Voluntiera ohra studenta hadmet il-fazi taghha tax-xoghol fis-sajf ma' familja ohra bl-istess problema.

2.3 Hbieb flimkien

Mill-ittri u talbiet li nircievu, nindunaw kemm hawn zghazagh, li jhossuhom wehidhom u minghajr hbieb. Il-grupp Hbieb Flimkien twaqqaf bhala appogg u biex joffri tahrig lil dawn iż-zghazagh biex ikabbru l-istima taghhom infushom, u jaghrfu jaghmlu u jzommu l-hbieb. Iż-zghazagh li jattendu jorganizzaw hargiet flimkien u attivitajiet ohra li permezz taghhom jitghallmu jissoċjalizzaw aħjar bejniethom u ma' ohrajn.

2.4 Housing

Permezz ta' dan il-Qasam, il-*Caritas* hija rappreżentata fuq il-*Housing Advocacy Board*. Laqghat isiru kull xahar fejn jiġu pprezentati l-kazijiet li tkun taf bihom il-*Caritas* ta' persuni li ma jkollhomx dar jew dar adegwata. Bhalissa 12-il familja qeghdin fil-process biex jinghataw ghajnuna permezz tal-*Caritas*.

3. Helpage – (Anzjani)

Dan il-qasam, affiljat mal-*HelpAge International*, huwa mifrux fuq diversi servizzi. Matul din is-sena 1995, tkomplet il-hidma biex titjieb il-kwalità tal-hajja ta' l-anzjani. Dan sehh billi sehew u ġew żviluppatti s-servizzi volontarji li ġejjin:

3.1 Iċ-Ċentri għall-Anzjani (*Social Clubs*)

L-ghan ta' dawn iċ-Ċentri hu biex jghin lill-anzjani jibnu relazzjoni ta' hbiberija bejniethom. Iċ-Ċentri joffru wkoll formazzjoni spiritwali, kulturali u soċjali permezz ta' l-attivitajiet li jiġu organizzati mill-mexxejja u l-voluntieri ta' l-istess Ċentri u li huma mharrġin regolarment mill-*Caritas*.

Fost l-attivitajiet li ġew organizzati fl-1995, kien hemm dawn:

Celebrazzjoni tal-Jum Dinji għall-Anzjani; laqgħat ta' spiritwalità; ikliet tal-Milied u ta' l-Għid; vaganzi ta' ftit jiem f'Malta u f'Għawdex; wirja ta' xogħlijiet magħmula mill-anzjani li jattendu iċ-Ċentri; hargiet f'Malta u barra minn Malta.

Bhalissa hawn 43 Ċentru Soċjali u fihom jattendu regolarment madwar 2000 anzjani.

3.2 La Vie Montante

Dan il-grupp ta' Spiritwalità għall-Anzjani għandu 8 animaturi li regolarment jilhq u diversi Ċentri kull xahar. Dawn l-animaturi jgħinu lil shabhom anzjani jirriflettu fuq il-Kelma t' Alla u japplikawha għal hajjithom.

3.3 L-Iskema ta' Ġirien Hbieb

Il-voluntieri li jieħdu hsieb din l-Iskema, li qieghda f'16-il parroċċa, ikollhom laqgħat regolari ta' tahriġ u fejn jistgħu jiddiskutu l-problemi li jiltaqgħu magħhom fil-hidma fdata lilhom.

Ix-xogħol prinċipali tas-sena 1995 sar fuq *VIDEOPACK* – li juri fid-dettal kif għandha titmexxa din l-Iskema. L-għan tal-*Videopack* huwa biex jintuza fil-parroċċi u permezz tiegħu tinholoq aktar kuxjenza dwar persuni li jgħixu wehidhom speċjalment l-anzjani. Hemm żewġ verżjonijiet tal-kummentarju: wiehed sar bil-Malti u l-iehor bl-Ingliż. Inħadmu wkoll il-fuljetti li se jakkumpanjaw il-*Videopack*.

3.4 Ċentru għal Hajja Aktar Indipendenti (magħruf ukoll bhala ILAC)

Issuktajna b'dan is-servizz mehtieg ta' pariri u apparat għall-persuni anzjani jew b'diżabilità li jixtiequ jibqgħu kemm jista' jkun indipendenti permezz ta' għajnuniet li wiehed jista' jixtri minn dan iċ-Ċentru għal Hajja Aktar Indipendenti li jinsab f'il-*Caritas*, il-Furjana. Grupp ta' voluntieri regolarment jassiguraw il-ftuh taċ-Ċentru filgħodu u filgħaxija.

Koppja voluntiera tiehu hsieb it-tmexxija ta' dan iċ-Ċentru, u jagħtu dimostrazzjonijiet ta' kif jahdem l-apparat li hemm għall-bejgħ. Matul l-1995, din il-koppja giet mitluba twassal is-servizzi ta' dan iċ-Ċentru anki f'Għawdex.

3.5 Żjajjar fid-Djar Residenzjali tal-Knisja għall-Anzjani

Għoxrin voluntiera komplew iż-żjajjar tagħhom regolari lill-anzjani fid-Djar Residenzjali tal-Knisja. Il-voluntiera huma mhegġa biex jibnu relazzjoni ta' hbiberija speċjalment ma' dawk li jhossuhom wehidhom. Jorganizzaw ukoll attivitajiet soċjali u spiritwali għall-anzjani, bħal hrug

fil-kampanja, granet Ghawdex, laqgħat ta' spiritwalità, u Quddiesa f'kull Dar fejn gie amministrat is-Sagrament tal-Morda.

Minn Gunju sa Diċembru '95 giet organizzata attività f'kull Dar. B'hekk intlahqu wkoll dawk li huma morda u li ma jistgħux jippartecipaw f'attivitajiet barra mid-Dar Residenzjali.

Il-voluntieri jingħataw taħriġ soċjali u spiritwali biex ikunu jistgħu jwiegħbu aħjar għal dak li jitlob dan is-servizz.

Id-djar tal-Knisja għall-Anzjani

Dawn id-Djar jaqgħu taħt il-*Caritas Malta* bhala Segretarjat tal-Knisja għall-Hidma Soċjali u ta' Karità.

F'Malta hawn 15-il Dar għall-Anzjani u f'Ghawdex hemm tlieta. B'kolloxx hemm 650 residenti. Persentaġġ għoli minnhom huma dipendenti.

It-tmexxija ta' dawn id-Djar mhiex faċli għal dawn ir-raġunijiet:

1. Il-perssjoni tax-xogħol: hafna minn dawn id-Djar qed isiru *nursing homes*;
2. It-talba konsistenti ta' l-*istaff* għal zidiet fil-pagi;
3. Il-manutenzjoni u t-tagħmir (*refurbishment*) ta' dawn id-Djar jtiolbu kapitali kbar;
4. It-tnaqqis ta' *Staff* reliġjuż f' dawn id-Djar (tlitt idjar li qabel kienu f'idejn kongregazzjonijiet reliġjużi qed jitmexxew minn Movimenti Lajċi bi *Staff* lajk);
5. Id-*deficit* finanzjarju kbir li xi whud minn dawn id-Djar qed ikollhom kull sena;
6. In-nuqqas ta' għajjnuna finanzjarja mill-Gvern minkejja t-talbiet li saru.

Id-Direttur tad-Djar flimkien mal-Kummissjoni Superjuri tad-Djar tal-Knisja għall-Anzjani qed jagħmlu hilithom biex ir-residenti jingħatalhom trattament xieraq.

L-*istaff* ta' dawn id-Djar qed ikollhom perjodikament *in-service training* filwaqt li l-persuni responsabbli għad-Djar attendew korsijiet gerjatriċi.

3.6 Programm Edukattiv għat-Tfal fl-Iskejje

Il-Programm Edukattiv għat-Tfal fl-Iskejje inbeda fl-1986 bil-għan li titqajjem kuxjenza fost it-tfal dwar il-htigijiet, il-potenzjal u l-problemi ta' l-anzjani u biex it-tfal jithajru jibnu relazzjoni ta' hbiberija man-nanniet tagħhom u ma' anzjani ġirien tagħhom.

Fil-bidu tas-sena 1995, inhasset il-htieġa li dan il-Programm jiehu xejra aktar wiesa'. Barra l-Programm Favur l-Anzjani, inbeda iehor: "*Be A Winner For Life*". Dan l-iżvilupp intlaqa' b'entuzjażmu kbir mit-tfal.

Hassewhom konċernati fid-diskussjonijiet dwar is-sbuħija tal-hajja, ir-rispett li għandu jkollna lejn il-hajja, kif intejbu r-relazzjonijiet mal-familja u l-hbieb, l-onestà.

F'dawn l-aħħar tliet snin, il-Programm kien qieghed jitmexxa biss fl-iskejjel primarji tal-Gvern. Fl-1995, l-*Education Promoters* li huma responsabbli għal dan il-Programm tal-*Caritas* reġghu daħlu fl-iskejjel tal-Knisja fejn iħossuom milqughin hafna mit-tfal u l-ghalliema. Fl-1996 se jidhlu għall-ewwel darba fi klassi sekondarja, u nittamaw inkomplu nifirxu l-Programm fuq dan il-livell.

4112 tifel u tifla minn 15-il skola u skola wahda tas-Sajf (*summer school*) ibbenefikaw minn dan il-Programm.

3.7 Attivitajiet marbutin mal-Programm Edukattiv għat-Tfal fl-Iskejjel

Tliet attivitajiet barra mill-Programm li saru b'suċċess fl-1995 kienu:

1. *Sportage Workout* – għan-nisa fl-*Eden Palladium*;
2. *Junior Swimathon* – għat-tfal fil-Pixxina Nazzjonali;
3. *Caritas Weekend* – Fiera li ttelegħet flimkien ma' grupp ta' żgħażaġh fix-Xatt ta' Buġibba.

3.8 Klabb ta' Subby (Subby's Club)

Dan huwa Klabb għat-tfal li jkunu segwew il-Programm Edukattiv għat-Tfal fl-Iskejjel. Fih, din is-sena, issoktaw l-attivitajiet edukattivi, rikreattivi u soċjali, bħal hargiet flimkien, taħdidiet, żjajjar lill-anzjani fi sptarijiet jew Djar residenzjali.

Il-Klabb twaqqaf fl-1991. Dawk it-tfal tal-bidu saru issa adolexxenti u għalhekk inbeda l-Klabb Adolexxenti (*Teens Club*).

3.9 SUBBY'S Magazine

Dan il-*magazine* għat-tfal hareġ darbtejn din is-sena. F'Malta tqassmu 4000 kopja f'70 skola; u f'Għawdex intbagħtu 1000 fi 11-il skola. Huwa *magazine* mimli b'artikli, tagħlim u tpingijiet interessanti hafna għat-tfal.

3.10 Cassette "SUBBY, SUBBY"

Fis-sena 1995, reġghu ġew ippubblikati 1000 kopja ohra tal-*cassette* SUBBY, SUBBY mimli stejjer u kanzunetti addatati għat-tfal. Dan il-*cassette* ġie ppublikat bil-għan li titrawwem fit-tfal imħabba lejn l-anzjani u lejn hajja 'l bogħod mid-droga.

4. Programm ta' prevenzjoni kontra l-abbuż tad-droga

4.1 Matul is-sena 1995, il-Grupp Prvenzjoni u Azzjoni Kontra l-Abbuż tad-Droga, immexxi minn voluntieri mharrġa fil-qasam, hass il-htieġa li jiżviluppa l-istrategija tiegħu. Mhux biss iqajjem kuxjenza pubblika permezz ta' informazzjoni u tahrig dwar l-abbuż tad-droga, iżda wkoll jistduja l-kawzi li qed jikkagunaw dan is-sintomu. Għalhekk, il-mira ta' l-azzjoni tal-Grupp hi li jintlahqu dawn l-erba' oġġettivi:

(i) Il-Ġenituri

Tfassal kors għall-Ġenituri dwar it-Trobbija tat-Tfal, il-Komunikazzjoni fil-Familja, Kif Tittiehed Deċiżjoni, Kif Issolvi l-Konflitti (*Conflict Resolutions*), Relazzjonijiet bejn il-Membri tal-Familja, eċċ. Dan il-Kors ta' hames laqgħat gie mniedi f'Ottubru 1995 u s'issa tmexxa f'sitt parroċċi. Meta l-hames laqgħat jintemmu, ma jispicċax kollox hemm. Il-ġenituri fil-grupp (15-il koppja *maximum*) jissoktaw jagħmlu l-esperjenza ta' dak li jkunu semgħu dwar Trobbija Attiva (*Active Parenting*) u kultant żmien jergħu jiltaqgħu biex jagħmlu evalwazzjoni ta' dan il-proċess.

Qed jithejja Kors ta' Tahriġ għall-Ġenituri li se jiġi mniedi fuq livell nazzjonali f'Jannar 1996.

(ii) Il-Grupp tal-Caritas miż-Żgħażaġh għaż-Żgħażaġh (YFDY) li jahdem fl-istess qasam

Dan il-grupp ta' żgħażaġh li twaqqaf għaxar snin ilu biex ixerred fost żgħażaġh ohra attitudni pożittiva u rispettt lejn il-hajja, gie ntegrat aktar fi hdan il-Grupp Prevenzjoni u Azzjoni Kontra l-Abbuż tad-Droga. Il-membri ġew imharrġin bhala kelliema u ntaqgħu tajjeb hafna minn żgħażaġh u ġenituri.

(iii) L-Industrija

L-oġġettivi tal-Programm ta' Prevenzjoni u Azzjoni fl-Industrija kienu dawn:

- a. twaqqif ta' Grupp permanenti fuq il-post tax-xogħol;
- b. tfassil ta' *policy* addatta għall-post tax-xogħol;
- ċ. implimentazzjoni tal-*policy*
- d. akkoppjament ma' industriji ohra biex permezz tal-Programm Edukazzjoni Preventiva jintlahqu aktar industriji.

Il-programm twettaq f'Industrija Internazzjonali kbira f'Malta. Inghata Kors lill-*Management* u lill-haddiema, b'riżultat li t-tim ta' Riżorsi Umani tad-ditta fassal *policy* dwar l-abbuż tad-droga u l-kawzi ta' din il-problema. Ġew identifikati wkoll il-htigijiet biex din il-*policy* tiġi mplimentata.

Din id-Ditta qed taħseb biex timplimenta l-*policy* flimkien ma' ditta oħra internazzjonali fejn sar taħriġ simili.

(iv) Grupp kelliema u stharrig

Kelliema mharrġa tal-Grupp Prevenzjoni taw diversi taħditiet fil-parroċi, fl-iskejjel, fl-industriji u fi Klabbs. Taw sensiela ta' taħditiet fil-mezzi tal-komunikazzjoni.

Il-Grupp Prevenzjoni, flimkien mas-Sedqa u l-*Guidance and Counseling Services* ikkollaboraw ma' l-*ESPAD (European School Project on Alcohol and Drugs)* biex sar stharrig fl-iskejjel għal żgħażaġh 'il fuq minn 15-il sena.

4.2 Riżorsi u Taħriġ

Huwa importanti hafna li l-membri tal-grupp iżommu ruħhom aġġornati dwar żviluppi fil-kamp ta' prevenzjoni, u li jkunu midhla ta' ideat godda biex jissahhah il-Programm Edukazzjoni Preventiva.

Għalhekk isiru korsijiet għall-kelliema u għall-membri tal-Grupp. Ta' kull sena wkoll rappreżentanti tal-Grupp jieħdu sehem fil-Konferenza tal-*Pride International* fl-Amerika. Din il-konferenza hija mezz fejn wiehed isib materjal u ideat godda, jaqsam l-esperjenzi tal-Grupp ma' haddiehor, u jitgħallem metodi oħra.

5 Programm ta' riabilitazzjoni mill-abbuż tad-droga

Il-programm ta' Riabilitazzjoni mill-Abbuż tad-Droga, fl-1995, ipprova għajjnuna lill-115 resident u lill-familji tagħhom.

Żewġ kordinaturi tal-Programm, Tim Kliniku, u *staff* imharreġ jagħtu regolarment għajjnuna speċjalizzata fit-tlett idjar ta' Riabilitazzjoni mmexxija mill-*Caritas*. Qed jiffassal Pjan ta' Kura għal kull resident.

Mijiet ta' żgħażaġh u genituri jersqu għall-għajjnuna kull sena. Xi whud minnhom ikollhom bżonn ta' *counselling*; oħrajn jidhlu f' *Support Groups*, u oħrajn ikollhom bżonn jidhlu f' *Komunità Terapewtika*.

It-Taħriġ *in-service* lill-*istaff* jiġi mogħti regolarment. Evalwazzjoni tal-Programm minn espert barrani din is-sena għet magħmula b'riżultat sodisfaċenti minn Dr Donald Ottenberg, speċjalista Amerikan fil-qasam tar-riabilitazzjoni.

L-iżvilupp spiritwali tal-personalità tar-residenti nġhata spinta kbira minn sacerdot impenjat fir-riabilitazzjoni.

Żvilupp ġdid tal-Programm kienu żewġ Gruppi godda:

1. Relapsers Support Group

Dan il-Grupp jgħin biex dawk li jergħu jabbużaw mid-droga wara li jtemmu l-Programm, isibu għajjnuna f' waqtha.

2. Grupp għall-gradwati

Dan il-Grupp jghin lil dawk li jkunu ggradwaw biex jibqghu midhla tal-valuri li akkwistaw matul it-Terapija.

F'dawn l-ahhar 11-il sena li ilu mwaqqaf il-Programm, il-percentwal ta' ex-residenti li baqghu indaf kien gholi hafna: 84 fil-mija.

6. Il-Kunsill Caritas Malta

Il-*Caritas Malta* ghandha Kunsill li jhaddan organizzazzjonijiet ta' ispirazzjoni Nisranija li jahdmu fil-kamp soċjali u karitattiv. Il-membri huma dawn: Kumitat Żvilupp Soċjali tal-MAS, Segretarjat Assistenza Soċjali ta' l-AK, Servizz Pariri għall-Mizzewġin ta' Kana, Soċjetà ta' San Vincenz de Paule, Dami ta' Karità, Ghaqda San Frangisk għall-Ghomja, Djar tat-Tfal, Djar għall-Persuni b'Diżabilità, Kummissjoni għall-Persuni b'Diżabilità, Tliet Rappreżentanti mill-*Caritas* għall-*HelpAge*. Kummissjoni Djakonija, Familji bi Htiġijiet Speċjali, Programm ta' Riabilitazzjoni għal dawk li jabbużaw mid-Droga, u Programm ta' Prevenzjoni Kontra l-Abbuż tad-Droga. Fl-1995, dan il-Kunsill iltqa' regolament.

6.1 Kumitat Eżekuttiv

Fil-laqgha ta' Frar 1995, ġie elett Kumitat Eżekuttiv, li wkoll iltqa' separatament qabel u wara l-laqghat tal-Kunsill, biex jghin fit-twettiq tad-deċizzjonijiet jew konkluzjonijiet li jsiru mill-Kunsill. Il-membri eletti kienu dawn: L-Arċipriet Dun Charles Attard, Ms. Carmelina Debono u s-Sur Joe Gatt. Id-Delegat ta' l-Arċisoqf, is-Segretarja u t-Teżorier tal-Kunsill jiffirmaw parti minn dan l-Eżekuttiv *ex officio*.

6.2 Hidma tal-Kunsill

Il-hidma prinċipali tal-Kunsill titfisser fil-kliem stess li qal Monsinjur Arċisoqf, f'wahda mil-laqghat tal-Kunsill li hu jippresjedi, meta hegġeġ lill-organizzazzjonijiet membri li jahdmu fl-istess qasam biex jikkoperaw u jikkordinaw l-azzjoni tagħhom biex jagħtu xhieda ta' Knisja (komunità ta' Insara).

Intqal ukoll li tkun haġa tajba li jkun hawn armonija fix-xogħol volontarju. Matul l-1995, saru tentattivi biex il-Kunsill ikollu strategija għall-Hidma flimkien permezz tat-tfassil u twettiq ta' dawn il-proġetti:

A. Osservatorju tal-Faqar

L-Osservatorju tal-Faqar (imsemmi f'Para 1.4) huwa proġett ta' stharrig dwar suriet ta' faqar f'Malta u azzjoni fuq il-prijoritajiet li fuqhom nistgħu nahdmu. Kif jintemm ir-rapport dwar it-Tielet Fażi jiġi organizzat Seminar biex l-organizzazzjonijiet membri tal-Kunsill jirriflettu fuq kif jistgħu

bir-riżorsi li għandhom jilhq u l-htigijiet li johorġu mill-istharrig; isemmghu lehen ta' dawk li mgħandhomx (*advocacy*); u x'servizzi ġodda hemm bżonn.

B. Seminar dwar il-Volontarjat Soċjali

Qed issir thejjija mill-membri tal-Kunsill biex jiġi organizzat Seminar dwar il-Volontarjat Soċjali. Dan is-Seminar għandu l-għan li nsiru nafu lil xulxin bhala għaqdjet li qed jahdmu fil-qasam soċjali, biex insiru nafu fejn sejrjn, u fejn irridu naslu.

Ċ. Ġimgha ta' Karità

L-għan tal-Ġimgha ta' Karità hu li titqajjem kuxjenza pubblika dwar solidarjetà mal-bniedem fil-bżonn. Hija kampanja li ssir f'hafna pajjiżi fejn hemm il-*Caritas* u li wiehed ma jassocjahiex ma' ġbir ta' flus. Il-Kunsill waqqaf Kummissjoni għal dan il-Proġett li l-membri tagħha attendew Konferenza f'Ruma organizzata mill-Cor Unum dwar il-Kampanji ta' Karità fid-Dinja.

D. Nominazzjoni ta' Assistent-Direttur għall-*Caritas* Malta

Ilha hafna tinhass ukoll il-htieġa li jinħatar Assistent-Direttur fil-*Caritas*. Dan huwa importanti għall-kontinwità tal-hidma li Mons Victor Grech ilu jwettaq mill-1977.

E. Il-problema ta' l-AIDS u *Crisis Intervention Centre* se jkun fuq l-Aġenda tas-sena 1996.

Fil-laqgħa ta' Settembru 1995, issemmiet il-problema ta' l-AIDS, Monsinjur Arcisqof qal li wiehed irid ihejji hidma għall-persuni morda bl-AIDS, Mons. Grech diġà harreġ persuni mill-*istaff* taċ-Ċentri għar-Riabilitazzjoni mid-Droga dwar dan is-sugġett b'konnessjoni mal-hidma tal-*Caritas* fost id-drogati.

Huwa jixtieq li, meta tinhass din il-htieġa, tinfetah Dar għall-persuni morda bl-AIDS.

Persuna mill-*istaff* tal-*Caritas* tattendi regolament laqgħa ta' Talb u Qsim ta' Esperjenzi relatati mal-problema *HIV/AIDS* (*Prayer-Sharing Sessions*).

Il-*Caritas* hija rappreżentata fuq in-*National Advisory Committee on Aids* li reġa' tqajjem mid-Dipartiment tas-Sahha f'Novembru 1995. Saru zewġ laqgħat.

7. Servizz pariri/counselling

Dan is-servizz ta' pariri u *counselling* huwa hidma importanti fil-Caritas. Hafna nies kuljum iċemplu, jiktbu jew jiġu jitolbu l-ghajjnuna biex xi hadd jisma l-problemi ta' natura soċjali li jkunu għaddejjin minnhom u jagħtihom xaqq dawl u tama.

Meta wiehed jismagħhom u joffri l-ghajjnuna meħtieġa jgħinjom jiggwadanjaw il-forzi mill-ġdid biex jiffaċċjaw il-hajja.

Dan is-servizz huwa mogħti minn flett saċerdoti, *counsellor* u psikologu. Is-Social Workers tal-Caritas jaħdmu fuq *casework*, jiġifieri każijiet li jkunu relatati ma' problemi soċjali.

8. Relazzjonijiet pubbliċi/pubblikkazzjonijiet

8.1 Minn dan is-settur ta' Relazzjonijiet Pubbliċi u Pubblikkazzjonijiet toħroġ l-*INFORM* – bulettin mill-Caritas li hareġ erba' darbiet fl-1995. Huwa tieqa li permezz tagħha, min jaqraha, isir jaf x'inhi l-Caritas, kif taħsibha fuq problemi soċjali attwali bħall-Iżvilupp, id-Droga, l-Anzjani, Problemi taż-Żgħażaġh.

8.2 Bil-ghajjnuna ta' żewġ voluntieri, ġie ppublikat *NIGGEDDU FIL-MULEJ* – kiteb ta' talb u riflessjoni għall-Insara ta' kull età.

8.3 Kemm l-*istaff* kif ukoll il-voluntieri jużaw il-mezzi kollha ta' komunikazzjoni biex iwasslu informazzjoni dwar is-servizzi li l-Caritas toffri, u jqajmu kuxjenza dwar ħtiġijiet u problemi soċjali attwali. Id-Direttur tal-Caritas imexxi Programm fuq ir-Radju ta' tliet kwarti nhar ta' Sibb (KELMA TA' KURAĠĠ) fejn permezz ta' ittri u partecipazzjoni *live* tas-semmiegħa jissensibilizza l-komunità dwar valuri tal-hajja, il-komunikazzjoni u r-relazzjonijiet fil-hajja tal-familja.

9. Tahriġ

9.1 L-*istaff* kif ukoll il-voluntiera huma mheggin biex jieħdu sehem fil-laqgħat ta' tahriġ spiritwali, soċjo-pastorali, u speċjalizzat (skond il-hidma li tkun qed titwettaq), f'*seminars*, konferenzi, u korsijiet li jiġu organizzati mill-Caritas, kif ukoll f'dawk li jsiru lokalment u, fejn hu possibbli, barra minn Malta.

9.2 Matul ir-Randan, il-Caritas torganizza Kors ta' hames taħditiet minn Mons. Victor Grech. Mijiet ta' żgħażaġh jattendu dawn l-Eżercizzi u jisimgħu l-Kelma t' Alla u kif jistgħu jwettquha fil-hajja tagħhom. B'riżultat ta' dawn il-laqgħat, għadd kbir ta' żgħażaġh joffru servizzi volontarji f'għaqdiet li jaħdmu fil-qasam soċjali.

9.3 Isir sforz kontinwu biex il-voluntieri jiġu motivati għal hidma effikaċi, kontinwa u organizzata fi hdan il-*Caritas* fost in-nies fil-bżonn.

9.4 Il-persuna responsabbli għall-Mexxejja u Assistenti-Mexxejja tal-Gruppi ta' voluntieri tlaqqagħhom regolarmet kull xahar u toffrilhom tahrig adattat għalihom bhala għajjnuna għar-rwol importanti li huma jwettqu.

9.5 Għas-sena 1996 hemm hsieb li jithejja Kors ta' Tahrig li se jingħata lill-voluntieri kollha fis-sena 1996 fuq diversi aspetti: spiritwali, tekniku, u soċjali.

10. Xogħol tas-Sajf minn studenti

Ta' kull sena, il-*Caritas* tilqa' studenti, Maltin u barranin, matul ix-xhur tas-Sajf biex jagħmlu esperjenza fil-hidma li hija twesttaq.

Din is-sena kellna studenta-interpreta minn Pariġi; student mill-Amerika li għamel xogħol f'Dar tal-Knisja għall-Anzjani; erba' studenti tas-Soċjetà Missjunarja ta' San Pawl li hadmu fiċ-Ċentri ta' Riabilitazzjoni għad-drogati; student iehor ta' l-istess Soċjetà u seminarista hadmu fil-Qasam Djakonija u hadu sehem attiv fl-Intervisti li saru lill-organizzazzjonijiet fit-Tieni Fazi tal-Proġett Osservatorju tal-Faqar (imsemmi f'Para 1.4).

11. Ġbir ta' fondi

11.1 Grupp attiv ta' nisa jorganizzaw attività kull xahar, xi daqqiet aktar minn wahda, bil-għan li jiġbru fondi b'risq is-servizzi li jingħataw mill-*Caritas* lill-bniedem fil-bżonn. Hafna minn dawn il-membri jiehdu b'impenn kbir din il-hidma indiretta mal-bniedem batut.

11.2 F'Ottubru 1995, Dr Christopher Beer – *Chief Executive* tal-*HelpAge International* – għamel żjara lil Mons. Victor Grech li matulha gie diskuss il-ġbir ta' fondi. Dr Beer offra li jibgħat persuna esperta fil-qasam biex tagħti t-tahrig meħtieġ u taqsam l-esperjenza tagħha.

Mr David Wing se jiġi Malta fl-aħhar ta' Marzu 1996 għal dan il-għan.

12. Kummissjoni għajjnuna emergenza

12.1 Matul is-sena 1995, kien hemm okkazjoni wahda ta' emergenza fejn il-Kummissjoni Għajjnuna Emergenza tal-*Caritas Malta* bagħtet lill-*Caritas* Greċja għotja ta' 1000 dollaru Amerikan bhala turija ta' solidarjetà mal-vittmi tat-terremot li sar fil-pajjiż f'Gunju li għadda.

12.2 Intbagħtet ukoll is-somma ta' Lm5600 lill-*Caritas Internationalis* biex il-flus jitqassmu hekk: Lm4500 għall-*Winterisation Programme* fl-ex Jugoslavia, u Lm1200 għall-Fond Tfal bil-Guħ fid-Dinja (kien il-Papa

Giovanni Pawlu II li fl-1987 wera x-xewqa li jitwaqqaf dan il-Fond). Fondi għal dawn il-proġetti mibdija fis-snin ta' qabel baqgħu jidhlu din is-sena wkoll għax għada tinhass il-htieġa għall-ghajnuna.

13. Affiljazzjonijiet tal-Caritas Malta

Il-*Caritas Malta* li ilha mwaqqfa 28 sena hija affiljata ma':

* *Caritas Internationalis*

Mons. Victor Grech huwa membru tal-Kumitat Eżekuttiv tal-*Caritas Internatinalis*, u membru wkoll tal-Kummissjoni Permanenti tal-*Caritas* Ewropa.

* *Helpage International*, u *FIAPA*

Barra l-affiljazzjoni li għandu s-Settur ta' l-Anzjani (*HelpAge*) mal-*HELPAge INTERNATIONAL*, il-*Caritas Malta* hija affiljata mal-*FIAPA* (Federazzjoni Internazzjonali ta' l-Assoċjazzjonijiet tal-Persuni Anzjani).

* *Pride International*

Fil-kamp ta' Prevenzjoni kontra l-Abbuż tad-Droga, il-*Caritas* hija affiljata mal-*PRIDE INTERNATIONAL*.

* *World Federation of Therapeutic Communities*

Fil-qasam ta' Riabilitazzjoni mill-Abbuż tad-Droga, il-*Caritas* hija affiljata u tiffirma parti mill-Bord Eżekuttiv tal-*WORLD FEDERATION OF THERAPEUTIC COMMUNITIES*.

* *Commonwealth Foundation*

Il-*Caritas Malta* hija affiljata mal-*Commonwealth Foundation*. Id-Direttur preżenti tal-*Caritas Malta* huwa ċ-*Chairman* tal-*Commonwealth Liaison Unit (CLU)* ta' Malta.

14. Konkluzjoni

Nixtieq inrodd hajr lil kulmin ta s-sehem tiegħu biex issehh u titwettaq il-hidma msemmija hawn fuq. Ta' min jinnota li l-Membri tal-Kunsill iwettqu hidma siewja fl-Assoċjazzjonijiet tagħhom f'oqsma differenti ta' animazzjoni u servizzi soċjali.

Rapporti dettaljati tal-hidma fid-Djar tal-Knisja għall-Anzjani, fid-Djar għall-Persuni b'Diżabilità Fizika u Mentali (Dar tal-Providenza – Siggiewi) tal-Kummissjoni Pastorali għal Persuni b'Diżabilità, u fid-Djar tat-Tfal li waslulna fis-Segretarjat jagħtu xhieda ta' dedikazzjoni u impenn.

Marika Gabaretta

Segretarja Kunsill Caritas Malta 6 ta' Frar 1996

Arti u Liturġija f'Malta

Seminar organizzat mill-Fakultà tat-Teoloġija u
s-Segretarjat tal-Liturġija (23-25 ta' Ottubru 1995)

Sinjali, simboli u ġesti fil-Liturġija fil-Kuntest Malti

P Gwann Frendo OP

L-ewwel hsieb li jiġik meta tisma' dan it-titlu tkun mistoqsija: x'inhi "liturġija" u x'rabta ghandhom is-sinjali, simboli u ġesti mal-liturġija?

* Biex naslu ghal twegiba ghal din il-mistoqsija l-ahjar ikun li niehdu r-rakkont evangeliku li nsibu fl-Evangelju ta' S. Gwann, Kap 20, vv. 19-29. Dan hu r-rakkont tad-dehra ta' Ġesù lill-apostli meta Tumas ma kienx hemm (vv. 19-25). Fl-ewwel dehra Ġesù wera lid-dixxipli s-*sinjali* ta' idejh u genbu. Fit-tieni dehra Tumas, li kien għadu ma emminx li Ġesù kien irxoxta, ried jara xi sinjali. U Ġesù sejjah lil Tumas biex dan jersaq, kellmu u qallu: "Ġib sebghek... ġib idek..." Hawn Tumas resaq u għamel *ġest*: *mess is-sinjali*. Wara dan għamel stqarrija: "Mulej tieghi u Alla tieghi." Din kienet stqarrija ta' fidi wara għemil sentimental: wara s-sinjali u l-ġesti, jew ahjar flimkien magħhom, saret stqarrija ta' fidi. U din hi l-liturġija: għemil tal-bniedem, magħmul minn sinjali, simboli u ġesti, u dan jesprimi l-fidi u l-qima tagħna lil Alla. Mela l-liturġija mhijiex kliem biss, iżda wkoll *għemil simboliku*.

* Dan jidher ukoll mit-tifsira *etimoloġika* tal-kelma "Liturġija". Din hi kelma ta' nisel Grieg, magħmul minn żewġ kelmiet flimkien: "*Leitos*" u "*Ergon*". Din ta' l-ahhar, "*Ergon*", tfisser għemil jew servizz-azzjoni. "*Leitos*" tfisser il-poplu. Mela "Liturġija", etimoloġikament, tfisser: għemil-servizz tal-poplu. Fl-użu reliġjuż u nistrani, il-kelma "Liturġija" tfisser servizz jew għemil li bih nikkomunikaw ma' Alla u bejnietha. Hi komunikazzjoni li biha nagħtu qima 'l Alla f'għemil ta' tifhir, radd il-hajr, adorazzjoni, tpattija u interċessjoni. U f'dan l-għemil ta' komunikazzjoni ma' Alla, ahna l-bnedmin "niddakkru" mill-qdusija tiegħu. F'terminu aktar teoloġiku, fil-liturġija "nipparteċipaw" mill-essenza ta' Alla "Qaddis, Qaddis, Qaddis", u għalhekk ninbidlu u nitqaddsu.

* U kif issir din il-komunikazzjoni ma' Alla? Kif titfisser? Nibda biex nġid li l-liturġija tagħna mhijiex biss għemil *spiritwali* li jolqot ir-ruh,

imma wkoll *korporali*, ghax jolqot il-hajja taghna ta' bnedmin li ahna. Ghalhekk n itkellmu fuq il-valur "antropologiku" tal-liturġija. Ghalhekk il-komunikazzjoni ma' Alla fil-liturġija ssir permezz ta' dawn l-elementi:

a) *Kliem*: il-qari, it-talb; dan ikun talb ta' tifhir, radd il-hajr, intercessjoni lil Alla.

b) *Muzika u kant* li jghinu biex it-talb isir ahjar u b' espressjoni li tigbed, ghax sabiha.

ċ) *Arti*, ghax l-espressjoni artistika tohloq ambjent ta' qima 'l Alla u talb.

d) *Sinjali u Simboli* li jfissru ahjar il-komunikazzjoni taghna ma' Alla.

e) U fl-ahharnett *il-ġesti* taghna li bihom infissru ahjar dak li nghidu bil-kliem u l-kant.

Hawnhekk, f'dan l-istudju, ma nitkellimx dwar il-qari u t-talb, li jolqtu l-kontenut tal-liturġija. Lanqas ma nitkellem dwar muzika, kant, arti u drama, ghax dawn jittrattaw forom ohra tal-Liturġija li jolqtu l-espressjoni. Nitkellem biss dwar is-*Sinjali*, *Simboli* u *Ġesti* liturġiċi. X'ifissru dawn it-termini?

Tifsir tat-termini – Taqsim tas-sugġett

Hemm differenza bejn "sinjal" u "simbolu" ghalkepp it-tifsira taghhom hija tassew qrib:

* *Sinjal* hu ghemil, bhal ghemil sagramentali jew devozzjonali: sinjal tas-salib, hasil bl-ilma, dilka biz-zejt... Hu sinjal li jwassal ghal verita' ohra, spiritwali, sopraturali.

* *Simbolu* hu ogġett jew fatt li jwasslek biex tifhem xi haġa ohra: bhal nar jew dawl fil-liturġija ta' Sibt il-Ghid, incens, ilma, zejt, xemghat, criecket... li jintuzaw fil-liturġija.

* *Ġesti* huma qaqhdiet jew ghemejjel tal-bniedem li, fil-liturġija, joqghod bilqeghda, bilwieqfa, gharkobbtejh, jaghmel inkin, prostrazzjoni, jimxi fi processjoni, iqieghed idejh, jiftahhom, jghollihom, iċapċap u hafna ghemejjel ohra bhall-bewsa ta' l-altar u tal-Vangelu, elavazzjoni u l-ġest tal-paci.

Jien hawnhekk se nittratta fuq dawn it-tliet kategoriji ta' ghemejjel jew ogġetti liturġiċi:

A: *Sinjali*:
 (i) Is-Sinjal tas-Salib.
 (ii) L-użu ta' l-ilma.
 (iii) Id-dilkiet biz-zejt.

B: *Simboli*:
 (i) Iċ-criecket taz-żwieġ.
 (ii) L-incens.
 (iii) Ix-Xemghat.
 (hawnhekk ma nittrattat fuq l-Altar)

- Ċ: Ġesti:
- (i) Il-bewsja ta' l-altar u tal-Vangelu.
 - (ii) It-tqeghid u l-qagħda ta' l-idejn.
 - (iii) L-elevazzjoni fi tmiem it-Talba Ewkaristika.
 - (iv) Ir-Rit tal-Paċi.
 - (v) Il-Qagħda esterna

Billi s-sugġett hu vast hafna, ikolli nittratta kull parti fil-qosor.

A: Sinjali

(i) *Is-Sinjal tas-Salib: Is-Sigill ta' Kristu (n.1)*

Skond drawwa tal-liturġija, sa mis-seklu 3, meta tarbija titressaq għall-Magħmudija, fil-bidu tar-rit iċ-ċelebrant jagħmlilha s-sinjal tas-salib fuq mohħha. Warajh, il-ġenituri u wkoll il-parrini, jekk iridu, jagħmlu dan. X'ifisser dan is-sinjal tas-salib, u għaliex jagħmluh ukoll il-ġenituri?

Fiz-zminijiet tal-qedem, sinjal magħmul fuq il-mohħ juri ta' min wiehed ikun. Hekk l-ilsiera kellhom il-marka li turi min kien is-sid tagħhom. Fil-Magħmudija s-sinjal tas-salib ifisser li b' dan is-sagrament insiru ta' Kristu, anzi parti mill-Ġisem Mistiku tiegħu; għalhekk nissejhu "Insara - Kristjani". Kristu li miet u rxoxta għalina, jiehu pussess fuqna. Ma nsirux ilsiera, iżda wlied hielsa marbutin miegħu bl-imħabba.

Hi haġa sabiha hafna li dan is-sinjal tas-salib, sinjal li Kristu jiehu pussess fuq it-tarbija, isir ukoll mill-ġenituri, speċjalment mill-omm. Ghax skond drawwa antika, hi tibqa' tagħmel dan is-sinjal li bih tbierек lill-frott tal-ġuf tagħha qabel jorqod. B'hekk tiftakar fil-Magħmudija. Dan is-sinjal ikun tassew is-*sigill* tan-Nisrani. U Kristu jibqa' jhares lit-tarbija.

Sinjal li jibqa' jharisna

Meta t-tfal jikbru, jirċievu s-Sigill ta' l-Ispirtu s-Santu bit-tqeghid ta' l-idejn u d-dilka bil-Grizma, bis-sinjal tas-Salib. Hekk ukoll wara xi waqa' fid-dnub, jirċievu l-mahfra tal-Missier, l-Iben u l-Ispirtu s-Santu bis-Sinjal tas-Salib, li minnu gejjja kull qawwa sagramentali.

Barra dan, il-Liturġija tal-Quddiesa tibda bis-Sinjal tas-Salib u taghlaq bil-barka tal-Missier, l-Iben u l-Ispirtu -Santu, forma ta' Salib. Anzi fil-Lvant hemm id-drawwa li din il-barka tinghata waqt li ċ-ċelebrant iżomm is-Salib f'idu. U dan is-Sinjal tas-Salib hu marbut mal-bidu u t-tmiem tal-qari tal-Vangelu, u mal-bidu tal-Kantiċi mehudin mill-Vangelu: *Benedictus, Magnificat u Nunc Dimittis*.

Skond tradizzjoni antika li nsibu fil-ktieb "*Traditio Apostolica*" ta' San Ippolitu, fis-sena 250, is-sinjal tas-Salib kien isir mill-Insara biex jibqgħu jiftakru fi Kristu u biex ikunu mharsa mid-dnub fil-mument tat-tigrib. Naqraw dan il-kliem: "Jekk tkun ittentat, aghmel is-Sinjal tas-Salib fuq

għbinek bid-devozzjoni. Għax dan hu s-Sinjal tal-Passjoni, magħruf u ppruvat kontra x-xitan, diment li tagħmlu bil-fidi..."

Minn dan li għidt wiehed għandu jifhem it-tifsira sabiha u spiritwali tas-Sinjal tas-Salib kemm fl-użu tal-Liturġija kif ukoll fid-devozzjoni Nisranija. Bih nuru li ahna "ta' Kristu", niftakru fih, nircievu l-qawwa tal-misteru tal-Passjoni u l-Qawmien tiegħu, u nkunu mharsa minn Kristu f' mument ta' tigrub. Għalhekk wiehed irid jagħmel is-sinjal tas-Salib b'fidi shiha, bid-devozzjoni u bl-imhabba, b'xhieda ta' hajja tassew Kristjana.

(ii) L-użu ta' l-ilma: L-ilma tal-hajja (n. 3)

Għaliex jintuża l-ilma fil-Liturġija, speċjalment fil-Magħmudija? Għaliex Kristu għazel dan l-element naturali għas-sagrament li bih nidhlu fil-hajja Nisranija?

Biex inwiegħbu għal din il-mistoqsija rridu nifhmu li l-Magħmudija fil-Knisja tal-qedem kważi dejjem kienet issir b'immersjoni, jiġifieri billi dak li jkun se jitgħammed jinzel fl-ilma mingħajr hwejjeġ, jogħdos fih għal tliet darbiet wara li jkun stqarr il-fidi: "Nemmen", f'Alla l-Missier, l-Iben u l-Ispirtu s-Santu. Difatti l-kelma "Baptizo", mill-Grieg, tfisser togħdos. Anki bil-Malti hekk tfisser il-kelma "magħmudija". Toghħdos fl-ilma hu għemil simboliku ta' wiehed li jmut (mgħarraġ) u jindifen, biex imbagħad iqum mill-ġdid. Mela l-ilma hawnhekk ifisser mewt u qawmien. Għax bil-Magħmudija mmutu, nindifnu u nqumu bħal Kristu u miegħu. (Rum 6, 4).

Izda dan ma kienx l-uniku mod tal-Magħmudija fil-Knisja tal-bidu. Minn kitba tal-qedem u mill-għamla ta' diversi fonti tal-Magħmudija, jidher ċar li xi drabi l-ilma kien jissawwab fuq ir-ras ta' dak li jitgħammed waqt li dan ikun sa qaddu fl-ilma. Għalhekk il-Magħmudija kienet tissejjah "hasil bl-ilma", u hekk tissejjah illum ukoll.

Izda l-ilma tal-Magħmudija mhuwiex xi ilma li jneħhi xi hmieg tal-ġisem (1 Piet 3, 21), izda ilma li jiffriska u jagħti hajja ġdida, twelid ġdid. Difatti l-Magħmudija twellidna mill-ġdid bl-ilma u l-Ispirtu s-Santu. Mela l-ilma f'dan is-sens ifisser "hajja", għax jagħti l-hajja ta' wlied li twieldu mill-ġdid bhala wlied adottivi ta' Alla.

Hemm qawwa ohra ta' l-ilma tal-Magħmudija meta xxebbhuh, kif kienu jagħmlu kittieba tal-qedem, bħal S. Wistin, ma' l-ilma li hareġ mill-kustat miftuħ ta' Kristu fuq is-Salib (Gw 19, 24). Għalhekk jingħad li, meta wiehed jitgħammed ikun qed jogħdos fin-nixxiegha ta' ilma li hareġ mis-Salvatur. Huwa ilma li jagħti l-hajja u jsalva. Hu l-ilma li ġie mis-Salib ta' Kristu. Għalhekk fil-battisteru tal-Bazilika tal-Lateran hemm iskrizzjoni li tgħid: "Hawn issib il-ghajn tal-hajja li harget mill-gerhat ta' Kristu u tahsel id-dinja kollha."

Fit-talba tal-konsagrazzjoni ta' l-ilma li hemm fir-rit tal-Magħmudija nsibu tifsiriet oħra ta' l-ilma. Hu element naturali li jirċievi helsien mill-jasar u hajja ġdida (Esodu 14, 15-18). Barra dan, l-ilma tal-Magħmudija jagħti konsagrazzjoni speċjali lil dawk li jitghammedu u jagħmilhom ulied li jitqaddsu u jsiru ulied Alla, inkorporati fil-Ġisem Mistiku ta' Kristu.

Ta' min jiftakar ukoll li dan l-ilma tal-Magħmudija jiġi mraxxax fuqna f'Sibt il-Għid u f'okkażjonijiet oħra, speċjalment nhar ta' Hadd u fit-tberik tal-familji fi żmien il-Għid. Dan isir biex ifakkarna fil-Magħmudija. L-ilma jiġi mraxxax ukoll fuq persuni, oġġetti u postijiet fir-riti tal-barkiet għax dan l-ilma mbieriek jirċievi minn Alla qawwa li tqaddes. Dan it-traxxix ta' l-ilma mbieriek ikun dejjem akkumpanjat minn talba tal-Knisja.

Fl-aħħarnet insemmi d-drawwa qaddisa li meta wiehed jidhol fil-knisja jbill subghajh fil-ilma mbieriek u bih jagħmel sinjal tas-salib fuq mohhu. Hawnhekk dan ir-rit ifisser fl-istess hin li niftakru fil-Magħmudija u nitolbu li dan l-ilma mbieriek isaffina min-nuqqasijiet tagħna, ahna u nidhlu fid-Dar ta' Alla biex nagħtuh qima u nitqaddsu. Jinghad li darba, fi tmiem il-gwerrra, fl-1945, wiehed suldat Germaniż Kattoliku ried jidhol fi Knisja Ortodossa biex jiehu sehem fl-Ewkaristija. Is-saċerdot responsabbli ma ridux jidhol. Izda s-suldat, bil-kuraġġ kollu, dahhal subghajf fil-fonti ta' l-ilma mbieriek u għamel sinjal fuq wiċċu kollu. Hemm il-qassis intebaħ li dak kien nistrani mgħammed, u hallih jidhol.

(iii) Id-Dilkiet biż-Żejt

Id-dilkiet biż-żejt isiru f'erba' sagramenti u f'riti oħra liturġiċi. Difatti hemm tliet Żjut differenti; it-tlieta jiġu kkonsagrat mill-Isqof f'Ħamis ix-Xirka filgħodu. Dawn huma: iż-Żejt tal-Katekumeni li jintuża fir-rit preparatorju tal-Magħmudija. Iz-Żejt tal-Grizma li jintuża fir-rit esplikattiv tal-Magħmudija, fil-Konfirmazzjoni, fl-ordinazzjoni ta' Isqof, u tal-presbiteri u fil-konsagrazzjoni ta' altar u ta' knisja. U ż-Żejt tal-Morda li jintuża fil-grizma tal-Morda.

* Id-dilka biż-Żejt tal-Katekumeni jew ta' dawk li qed ihejju ruhhom għall-Magħmudija, issir fuq is-sider. Din id-dilka fil-Knisja tal-qedem kienet issir fuq il-ġisem kollu tal-kandidat għall-Magħmudija u kienet tfisser id-dilka għall-kumbattiment. Bhalma l-atleti kienu jindilku biż-żejt qabel kull glieda fl-arena, hekk dak li jkun se jitghammed jirċievi din id-dilka li tagħti s-saħħa spiritwali. Difatti wara l-Magħmudija t-taqbida max-xitan trid tissokta.

* Id-dilka li ssir wara l-Magħmudija hi rit esplikattiv għax jagħti tifsira ta' dak li jsir b'dan is-sagrament. Hi d-dilka tal-qorriegħa tar-ras u tfakkar id-dilka u l-konsagrazzjoni tas-Slaten fit-Testment il-Qadim. Dak li jitghammed issa jissieheb fis-saċerdozju regali ta' Kristu: bħal Kristu, għax imsieheb miegħu, in-Nisrani jsir saċerdot, profeta u sultan. Id-dilka tal-qorriegħa tar-ras hi s-sinjal ta' dak li llum insejhu "is-saċerdozju komuni ta' l-imghammdin."

*(Wara ż-żewġ dilkiet tal-Magħmudija tiġi t-tielet dilka, dik tal-Konfirmazzjoni. Din ukoll issir bil-Grizma li hi Żejt u Balzmu mħalltin flimkien dakinhar tal-konsagrazzjoni, f'Hamis ix-Xirka. Iżda din id-dilka ssir fuq parti oħra tal-ġisem: issir fuq il-ġbin jew il-mohħ. Dan ifisser li l-Grizma hi xi haġa li tidher, manifestazzjoni ta' fidi u xhieda ta' Kristu. Għax bħalma Għid il-Hamsin hu wirja fil-beraħ tal-ġrajja ta' l-Għid, hekk il-Grizma turi fid-dinja dak li jsir fil-Magħmudija. Id-dilka tal-Grizma ssir fuq il-mohħ, il-parti tal-ġisem li l-aktar tidher u ma tinhebiex, u dan ifisser li m'għandniex nistgħu nuru li ahna nies ta' Kristu. Għalhekk m'għandux ikun li wara d-dilka, xi hadd iehor, hdejn l-Isqof, jixxotta b'tajjara ż-Żejt imqaddes.

U għaliex jintuża ż-Żejt? Fil-każ taż-Żejt tal-katekumeni u tal-morda, iż-zejt hu magħżul bħala l-element li jagħti s-saħħa. Fil-każ tal-Grizma u l-Ordinazzjonijiet, iż-Żejt hu mħallat mal-Balzmu, element li jfewwaħ, biex hekk it-tahlita tfisser il-fwieħa ta' l-Ispirtu s-Santu, u l-Insara jkunu, bl-imġiba tagħhom, il-fwieħa ta' Kristu (ara 2 Kor, 2, 4).

* Sagrament iehor li fih issir id-dilka biż-Żejt imqaddes hu l-Grizma tal-Morda. Dan iż-Żejt għandu tifsira speċjali hawnhekk. Hu l-element li jserrah u jtaffi l-uġiġħ, u li jista' jfejjaq. Difatti, meta l-Isqof jikkonsagra dan iż-Żejt f'Hamis ix-Xirka, jitlob biex jitbierrek minn Alla, bil-qawwa ta' l-Ispirtu s-Santu, halli "dawk kollha li jindilku bih... jehilsu minn kull tbatija, minn kull nuqqas ta' saħħa u minn kull mard".

Id-dilka biż-Żejt Imqaddes fuq il-mohħ u l-idejn tista' ssir forma ta' Salib. Dan is-sinjal tas-Salib hawnhekk ifisser li s-sagramenti kollha, u dan inkluz, jieħdu l-qawwa tagħhom mis-Salib ta' Kristu. Fil-każ tagħna hawnhekk, il-qawwa tas-Salib hi dik li taħfer u tfejjaq il-ġrieħi tar-ruh u tal-ġisem.

* L-aħħar sagrament li fih issir id-dilka biż-Żejt tal-Grizma hu l-Ordni Sagri, kemm fl-Ordinazzjoni ta' l-Isqof kemm f'dik tal-Presbiteri. Fl-Ordinazzjoni ta' l-Isqof dak li jordnah jidliklu rasu biż-Żejt tal-Grizma, fuq l-eżempju ta' dawk is-slaten u l-profeti tar-Rabta l-Qadima li b'dan il-mod kienu jirċievu l-konsagrazzjoni. Barra dan, l-Isqof għandu l-hidma ta' mexxej li bid-dehen ta' mohħu, imdawwal mill-Ispirtu s-Santu, irid imexxi lill-Insara fdati f'idejħ.

Fl-Ordinazzjoni tal-presbiteri l-Isqof jidilkilhom idejhom biż-Żejt tal-Grizma huwa u jghid: "Il-Mulej Gesù Kristu, li l-Missier dilku bl-Ispirtu s-Santu u l-qawwa, iharsek ha tqaddes il-poplu Nisrani u toffri s-sagrificċju lil Alla." Mela l-idejn midlukin biż-Żejt Imqaddes huma sinjali ta' qawwa li tinsab fis-sacerdot il-gdid, is-setgha li jqaddes il-poplu Nisrani u joffri sagrificċju lil Alla. Dawn l-idejn huma wkoll simbolu ta' dawk l-idejn "qaddisa u venerabbli" ta' l-Imghallem Gesù fuq il-mejda ta' l-Ahhar Cena u msammrin fuq is-Salib. Huma wkoll is-sinjal ta' dak il-Midluk li hu l-presbiteru l-gdid. U l-ewwel haga li jaghmlu dawk l-idejn midlukin hi li jirċievu l-offerta tal-poplu qaddis t'Alla li aktar tard issir offerta ta' rikonċiljazzjoni.

B: Simboli

(i) Iċ-Ċrieket taż-Żwieg (n. 9)

L-idejn tas-sacerdot, midlukin biż-Żejt tal-Grizma, idejn li jwettqu hidma fost il-bnedmin flok dawk l-idejn minfudin bl-imsiemer ta' l-Imghallem, setghu jeżistu biss għax qabilhom kien hemm żewg idejn oħra magħqudin flimkien b'sinjal ta' barka. Dawn huma l-idejn tal-ġenituri tas-sacerdot. Mill-mument taż-żwieg tagħhom dawn jilbsu ċ-ċurkett imbierek taż-żwieg, is-simbolu ta' l-imhabba u l-għotja tagħhom lil xulxin. Is-sacerdozju Nisrani għandu l-għeruq tiegħu fiż-żwieg Nisrani u l-familja. Fl-Awstrija hemm drawwa li fl-ewwel Quddiesa ta' sacerdot, qabel il-funzjoni, żewg idejn jintrefgħu 'l fuq, quddiem il-ġemgħa kollha, u juru ċ-ċurkett taż-żwieg: l-ewwel il-missier jerfa' idu taċ-ċurkett, imbagħad l-omm, u t-tnejn jaghmlu s-sinjal tas-salib fuq il-għbin ta' binhom sacerdot.

Iċ-ċrieket fiż-żwieg huma simbolu tal-fedeltà bejn il-koppja miżżewġa u l-barka tagħhom hi rahan ta' l-għajnuna tas-sema. Għal żmien twil kien jitbierek ċurkett wiehed biss, dak ta' l-għarusa, u kien jagħtihulha l-għarus. Kienet il-fehma li l-għarusa, bhallikieku l-parti dghajfa, kienet aktar tehtieg li tiftakar f'din ir-rabta. Fiż-żminijiet tan-Nofs hafna oġġezzjonaw għal din id-drawwa, u għalhekk, ċert li fis-seklu 17 huma żewg ċrieket li jitbierku u jinghtaw lil xulxin mill-għarajjes, simbolu tal-kunsens u impenn miż-żewġ naħat.

Iċ-ċurkett taż-żwieg jintlibes fir-raba' subgħa ta' l-id ix-xellugija għax, skond il-fehma medika, imma żbaljata, ta' l-imghoddi, hemm arterja li twassal id-demmm minn dan is-subgħa għall-qalb. Ċertament, iċ-ċurkett hu wkoll simbolu ta' l-imhabba li ahna nassoċjaw mal-qalb. Għalhekk fl-għoti taċ-ċrieket taż-żwieg jnġhad: "Hu dan iċ-ċurkett bhala sinjal ta' mhabbti u tal-fedeltà tiegħi lej. Fl-isem tal-Missier, u ta' l-Iben u ta' l-Ispirtu s-Santu."

Ta' min jinnota li hu l-Isqof biss li jilbes iċ-ċurkett f'idu l-leminjia, aktarx għaliex dan kien iservi ta' sigill li kien jagħmel jew jistampa fl-ineċira fuq id-dokumenti. U dan kien isir b'id il-leminjia.

(ii) L-Inċens

Ftit ilu kont Liverpool u kelli servizz ta' funeral (mingħajr Quddiesa) fi knisja tal-protestanti. Kien hemm saċerdot mara u ċċelebrajna flimkien. Jien fittixt l-ilma mbierek u l-ineċens. Jeanne qaltli: "Jiddispjaċini li l-ineċens ma nużawhx. Intom fil-Knisja Kattolika tiċċelebraw il-liturgija b'mod li jolqot is-sensi kollha, anki x-xamm. Dnub li ahna ma bqajniex nużaw l-ineċens." Hu żball li tneħhi l-ineċens bħalma hu żball kbir li tneħhi l-qaddisin.

Illum l-użu ta' l-ineċens, mhuwiex obligatorju, iżda mill-banda l-oħra jista' jintuża f'*kull* Quddies. Fost l-ahwa tal-Lvant, l-ineċens għandu importanza kbira. U għalhekk għalina l-Insara tal-Punent, l-użu ta' l-ineċens ifisser ukoll mezz ta' għaqda fost l-Insara kollha.

X'ifisser l-ineċens?

* Meta bħal "shaba ta' incens" titla 'l fuq miċ-ċensier, malajr nistgħu nifhmu t-tifsira. Għax kif naqraw fis-Salm 140, 2: "Ikun it-talb tiegħi bħala incens quddiemek." Mela l-ineċens hu s-simbolu ta' dak it-talb tiegħi bħala incens quddiemek." Mela l-ineċens hu s-simbolu ta' dak it-talb li jitla' b'heffa quddiem Alla: "*sacrificium vespertinum*" Inħarsu lejn l-altar incensat fil-bidu tal-Quddiesa, lejn l-offerti incensati, lejn il-Ktieb tal-Vangeli, dawn kollha huma stedina biex "nerfgħu qlubna 'l fuq". Għax "id-duħħan ta' l-ineċens tela' minflok it-talb tal-qaddisin minn id l-anglu quddiem Alla" (Apok 8, 4). Għal dan trid twassalna l-liturgija: li ninhallu mill-kobba mhabbla tal-hsibijiet u rabtiet li jzommuna lsiera ta' l-art, u naqgħmlu lilna nfusna briedmin hielsa għal Alla. L-ineċens li jitla' 'l fuq hu s-simbolu tal-hsibijiet, xewqat u t-talb tagħna li jintrefgħu lejn Alla.

* Fil-każ ta' l-ineċensazzjoni waqt funeral jew difna, it-tifsira neħduha minn talba antika li tghid: "Alla l-Missier, l-Iben u l-Ispirtu s-Santu, iferrhu lil ruhek *bil-fwieha tas-sema*". F'dan il-lingwaġġ simboliku, is-sema hi meqjusa bħal dik id-dar kbira ta' Alla mimlija bil-fwieha ta' l-ineċens. Din hi l-idea ewlenija ta' l-ineċens li jfewwah id-dar ta' Alla fuq l-art biex jagħtina li nteghmu minn qabel (*praegustatio*) il-fwieha u l-hena ta' dejjem fis-sema.

* L-ineċens hu, fl-aħħarnett, is-simbolu ta' adorazzjoni. F'dan i-sens hu għandu jibqa' jintuża fi żminijiet meta qed insiru aktar konxji li "adorazzjoni" hi n-nifs tal-hajja.

(iii) Ix-Xemghat

X'importanza ghandhom ix-xemghat, speċjalment illum, meta ghandna d-dawl elettriku? Ukoll meta d-dawl tax-xemgha kien mehtieg hafna, ghax kellu jdawwal il-lejl, mill-banda l-oħra kellu wkoll tifsira simbolika.

* L-aktar tifsira profonda hi dik tal-Vgħli ta' l-Għid meta x-Xemgha mixghula, il-Blandun, hi l-figura ta' Kristu Rxox: id-Dawl tad-Dinja. Imbagħad, fil-Magħmudija, dan id-dawl tax-Xemgha l-Kbira, li hu Kristu, jagħti lilna d-dawl tal-fidi, idawwalna. U għalhekk mill-Blandun tinxtegħel ix-xemgha ta' l-imghammed il-għdid u ta' l-Insara kollha.

* Hemm ukoll il-*"Lucernarium"*, jew it-talb ta' l-Għasar bid-dawl ta' l-imsiebah. Hawnhekk ix-xemghat huma simbolu ta' Kristu Dawl li jdawwalna u jhegħgħna fit-talb.

* Barra dan, ix-xemghat huma simbolu ta' rispeċt u qima lejn il-Kelma t'Alla u l-Ewkaristija. Għalhekk jintużaw żewg xemghat waqt il-qari ta' l-Ewangelju, u jinxtegħlu żewg xemghat fuq l-altar, jew qribu, waqt iċ-ċelebrazzjoni ta' l-Ewkaristija.

* U teżisti drawwa liturġika oħra, li jinxtegħlu żewg xemghat waqt iċ-ċelebrazzjoni ta' l-Uffiċċju Divin, jew il-Liturġija tas-Siġhat, speċjalment waqt il-Lawdi u l-Għasar. U dawn huma simbolu ta' Kristu Dawl, u tal-fidi u l-imghabba tagħna waqt dan it-talb pubbliku tal-Knisja.

Ċ: Ġesti

Bil-ġesti tagħna wkoll nagħtu qima 'l Alla. Ghax ahna bnedmin, magħmulin minn ruh u ġisem, inqimu 'l Alla mhux biss bil-ħsieb, bil-qalb, b'qima interna; imma wkoll bil-kliem, bil-kant, b'sinjali, simboli u ġesti umani: b'qima esterna. Insemmi hawn xi ffit minnhom.

(i) Il-bewsa ta' l-altar u tal-Vanġelu

Għaliex is-saċerdot ibus l-altar meta jasal fuq il-presbiterju u qabel jitlaq lura?

* Hu, qabel xejn, ġest ta' tislama. Is-saċerdot "ifahħar" l-altar, ibusu, jincensah, ghax hu l-mejda l-aktar prezzjuża tad-dinja: hu l-Mejda tal-Mulej, il-Mejda tas-saġrificċju mistiku u l-Ikła Mqaddsa. U l-altar hu s-simbolu ta' Kristu.

* Il-bewsa ta' l-altar hu ġest mingħajr kliem u li tfisser hafna fiż-żminijiet razzjonalisti li qed ngħixu fihom. Hi bewsa ta' apprezzament, ghax l-altar mhuwix biċċa għamara komuni tal-liturġija, iżda hu post qaddis li tixraq l-qima.

* Mill-banda l-oħra l-Ktieb tal-Vanġelu, Ktieb li fih insibu l-Kelma tal-Mulej, tixraq l-qima u l-adorazzjoni. Għalhekk ukoll il-ministru tal-qari

jbusu u jincensah, u xi drabi wkoll ibierek il-poplu bih. U f'xi inhawi tezisti d-drawwa li, wara l-qari tal-Vangelu, il-poplu kollu jbus il-Ktieb bil-Kelma ta' l-Imghallem.

(ii) It-tqeghid u l-qagħda ta' l-idejn

* Fil-Liturġija, speċjalment fis-sagramenti, insibu t-tqeghid ta' l-idejn f'dawn l-okkażjonijiet:

- fil-Magħmudija, bhala rit preparatorju.
- fil-Konfirmazzjoni, waqt it-talba jew invokazzjoni lill-Ispirtu s-Santu u bhala rit essenzjali mad-dilka bil-Grizma.
- fl-Ewkaristija, fl-epiklesi jew sejha lill-Ispirtu s-Santu qabel il-konsagrazzjoni.
- fis-sagrament tal-penitenza – rikonciljazzjoni, waqt il-formola tal-mahfra.
- fil-grizma tal-morda, qabel id-dilka biż-żejt.
- u fl-ordinazzjoni ta' isqof, presbiteru u djaknu, bhala r-rit essenzjali qabel it-Talba ta' l-Ordinazzjoni.

F'dawn is-sitt sagramenti, it-tqeghid ta' l-idejn hu ġest jew għemil liturġiku li jfisser il-qawwa ta' Alla li tghaddi bil-hidma instrumentali tal-ministru tal-liturġija. Fil-każ taż-żwieġ u tal-professjoni reliġjuża, is-sacerdot jgħid talba speċjali ta' barka "b'idejh mifruxa lejn" l-għarajjes jew il-professi.

Hemm il-każ partikulari tal-qrar. Hawnhekk it-tqeghid ta' l-idejn tas-sacerdot fuq ir-ras tal-penitent ma tantx tidher hlief meta l-qrar isir barra l-konfessionarju u s-sacerdot ikun bilwieqfa. Fil-każi l-oħra s-sacerdot jifrex biss idejh "lejn il-penitent". U madankollu r-rit tat-tqeghid ta' l-idejn f'dan is-sagrament hu rit antik hafna. Hu ġest li jfisser il-qawwa ta' Alla li jahfer, ihenn u jfarrag.

* Barra dan, is-sacerdot, waqt it-"talba presidenzjali" dejjem jitlob b'idejn miftuhin. Dan it-talb presidenzjali hu: il-kolletta jew talba tal-bidu, it-talba fuq l-offerti, it-talba wara t-tqarbin u, b'mod speċjali, it-Talba Ewkaristika. F'mument oħra, il-qagħda ta' l-idejn hi mod iehor: huma magħqudin flimkien, kwazi ipressati.

Dawn iż-żewġ ġesti ma dahlux fl-użu fil-liturġija fl-istess żmien. L-użu tat-talb bl-idejn ma' xulxin dahal fiż-Żminijiet tan-Nofs, fl-Italja ta' Fuq u fil-Gallja. U t-tifsira tal-ġest hi li l-idejn qishom jieqfu mill-attività tagħhom għal xi hin; qishom jistrieħu, biex ikun hin aktar adattat għat-talb fil-ġabra.

L-użu li nitolbu b'idejna miftuhin hu ġest ta' l-Insara tal-qedem kif kien isir fi żmien il-katakombi. Il-Knisja jew ir-ruħ titlob bl-idejn miftuhin. Hi

drawwa li haduha wkoll il-musulmani minghand l-Insara tal-Lvant li kienu jżuru l-Islam.

Ghaliex nitolbu b'idejna miftuhin?

* Hu qabel xejn il-ġest ta' wiehed li "jiftah qalbu" biex jitkellem ma' Alla, kif nġhidu fl-espressjoni Maltija: "iftah qabel" u itlob.

* Nifthu jdejna biex nintrefghu lejn Alla, qisna qed intiru, biex infahhruh u nroddulu hajr.

* U fl-aħharnett, nifthu jdejna, bil-pala ta' jdejna miftuha, f'ġest ta' wiehed jittallab. Hu ġest li joqghod hafna tajjeb għal waqt il-"Missierna". Ahna lkoll nersqu b'idejna vojta quddiem Alla. Jinghad li Martin Luteru, fil-mument li kien qieghed imut, qal hekk: "Ahna tallaba... dak li ahna".

(iii) L-elevazzjoni fi tmiem it-Talba Ewkaristika

Fil-quddiesa hemm żewġ elevazzjonijiet. Hemm dik li ssir wara l-konsagrazzjoni tal-hobż, imbagħad ta' l-inbid: il-Ġisem u d-Demm ta' Kristu preżenti b'mod reali sacramentali. Kienet ix-xewqa ta' l-Insara, fl-1210 u fl-1240, li jaraw l-ispeċi ewkaristiċi wara l-bidla sacramentali, biex jagħmlu att ta' fidi, adorazzjoni u wkoll, forsi, att ta' tqarbina tax-xewqa.

It-tieni elevazzjoni, jidhirli jien, hi aktar importanti. Hi dik li ssir fi tmiem it-Talba Ewkaristika, waqt li jinghad il-kliem tad-dossoloġija: "Bi Kristu, ma' Kristu u fi Kristu jinghata lilek, Alla Missier li tista' kollox, flimkien ma' l-Ispirtu s-Santu, kull ġieh u glorja għal dejjem ta' dejjem. Amen". Is-sacerdot f'dan il-waqt jgħolli l-Ostja kkonsagrata fl-id ix-xellugija, u l-Kalċi kkonsagrat fl-id il-leminija: jġifieri l-Ġisem u d-Demm ta' Kristu. U jagħmel dan fi tmiem it-Talba l-Kbira Ewkaristika li bdiet bil-kliem: "Il-Mulej magħkom... Nerfghu qlubna 'l fuq". Issa, fit-tmiem tat-Talba, mhux qlubna qed nerfghu lejn Alla l-Missier, iżda l-Ġisem u d-Demm ta' Kristu. U l-Missier jilqagħhom bhala offerta għas-salvazzjoni tagħna, dik l-offerta li Kristu għamel għalina, darba għal dejjem, fuq il-kalvarju.

U hawnhekk kulhadd wieġeb "Amen", il-kelma kbira li tfisser "IVA – Hekk hu". Għax mhux is-sacerdot wahdu, iżda ahna lkoll mieġhu li nressqu lejn Alla dan ir-rigal kbir biex infahhruh u nagħtuh ġieh: "Kull ġieh u glorja huma tiegħek, o Alla, Missier li tista' kollox".

Kemm hi importanti din il-kelma zġhira: "Amen", f'dan il-mument kbir tal-Quddiesa! Chalhekk xi drabi din il-kelma – akklamazzjoni titkanta hafna drabi. S. Grolmu, fis-seklu 4, jgħid li fi żmienu l-fidili f'Ruma kienu jkantawha b'tant qawwa u fervur li kienet tagħmel eku u qisha trieghed il-hitan tal-knejjes qodma. In-nies qishom jgħidu: "Iva! dan hu s-sagrificċju

tagħna lkoll li jitle' 'l fuq quddiem wiċċ Alla; hu t-tifhir, radd il-hajr u l-petizzjonijiet tagħna lkoll".

(iv) Il-ġest tal-paċi

Fil-parti l-kbira tar-riti liturġiċi nsara, il-ġest tal-paċi: "Aghtu l-paċi lil xulxin. Il-paċi mieghek..." kien isir, fl-ewwel żminijiet, wara l-Liturġija tal-Kelma, qabel l-offertorju. Dan nafuh, fost l-oħrajn, minn Ċirilla ta' Ġerusalem, fis-seklu 4. S. Ġustinu wkoll, qrib is-sena 150, isemmi l-bewsa tal-paċi qabel l-offertorju, fil-każ tal-Magħmudija. Wara l-Magħmudija, l-imghammudin godda jingħaqdu ma' l-aħwa l-oħra, jagħtu l-bewsa tal-paċi, u jissoktaw bl-offertorju. L-istess haġa nsibu f'Ippolitu, qrib is-sena 250.

Imma fis-sena 416, il-Papa Innoċenz I jgħid li l-bewsa jew il-ġest tal-paċi jsir qabel it-tqarbin. Hekk kien isir Ruma żgur fi żmien il-Papa S. Girgor il-Kbir. Jista' jkun li f'Ruma dejjem hekk kien isir.

Il-ġest tal-paċi wara l-Liturġija tal-Kelma, qabel l-offertorju, hu bhal twegiba għal kliem Kristu: "Jekk tkun qiegħed ittella' l-offerta tieghek fuq l-altar u hemm tiftakar li huk għandu xi haġa kontra tieghek, halli l-offerta tieghek hemmhekk quddiem l-altar u mur l-ewwel irranga ma' huk, u mbagħad eja tella' l-offerta tieghek" (Matt 5, 23-24).

Il-paċi qabel it-tqarbin aktar tikseb tifsira qawwija. Għax qabel ma nagħmlu l-Ikła l-Kbira flimkien, nuru li aħna tassew aħwa, membri ta' familja waħda, billi nfissru permezz ta' xi ġest l-imħabba ta' bejnietna: Nitbissmu lil xulxin, niehdu b'idejn xulxin, nagħtu bewsa ta' paċi... Ingibu quddiem għajnejna Quddiesa f'gemgħa kbira, f'ambjent internazzjonali, fejn inkunu nies ta' lewn, pajjiż, età, qagħda soċjali differenti. Induru lejn il-lemin jew ix-xellug, infissru permezz ta' xi ġest li, għalkemm lanqas biss nafu lil xulxin, aħna aħwa, membri ta' familja waħda, magħqudin fl-imħabba ta' Kristu, huna lkoll, u għalhekk nieklu minn Hobza waħda u nixorbu minn Kalċi wiehed. Din hi wirja biċ-ċar ta' dak li jgħid S. Pawl: "Aħna, li aħna hafna, aħna ġisem wiehed; il-koll kemm aħna niehdu sehem minn hobza waħda". (I Kor 10, 17).

(v) Il-Qagħda esterna

Fil-Kostituzzjoni Liturġika tal-Konċilju Vatikan II, fl-art. 30, naqraw: "Biex wiehed ihegġeġ is-sehem haj tal-poplu, għandu jiehu hsieb sewwa l-akklamazzjonijiet, it-twegibiet u l-kant tas-salmi, antifoni, innijiet, u wkoll azzjonijiet jew ġesti, u l-qagħda esterna ta' min jiehu sehem. Is-skiet imqaddes għandu jinżamm ukoll f'hinu u f'waqtu". Mela l-ġesti esterni jswew biex niehdu sehem *haj* fil-liturġija.

Imbagħad, fl-Istruzzjoni Generali tal-Missal Ruman, n. 20, naqraw dan: "Dawk li jiehdu sehem fiċ-ċelebrazzjoni (tal-Quddiesa) għandhom iġibu ruhhom *ilkoll xorta waħda* f' dik li hi pożizzjoni (bil-wieqfa, bilqegħda, għarkobbtejh) għax dan huwa sinjal kemm *ta' l-għaqda* tal-fidili miġbura f' ghemgha waħda kif ukoll tad-*diżpożizzjoni spiritwali* tagħhom; u bis-saħħa ta' din l-uniformità jitteġġu iżjed fis-sehem li jkun jiehdu." Dan juri li għandu jkun hemm uniformità fil-qagħda esterna ta' dawk l-insara li jiehdu sehem fil-liturġija, f' ghemil liturġiku wiehed, bhala ghemgha waħda.

Għalhekk fit-tradizzjoni tal-liturġija minn dejjem kien hemm id-djaknu li jagħti l-ordni: "Oqogħdu għarkobbtejkom... qumu..." U l-kummentatur, għal hafna snin, kellu l-ministeru li jagħti twissijiet biex kulhadd joqgħod għarkobbtejh, iqum jew joqgħod bilqegħda. Illum dan m'għadux isir wisq għax issa, suppost, kulhadd tghallem jiehu l-qagħda esterna kif għandu jkun.

Imma x'ifissru dawn il-qagħdijiet esteri?

a) *Bilwieqfa*: Il-qagħda "bilwieqfa" hi l-ewwelnett sinjal ta' rispett: inqumu bilwieqfa fil-preżenza ta' xi hadd li rridu nqimuh u nagħtuh għieh. Għalhekk il-fidili fil-gemgha jqumu waqt il-proċessjoni tad-dhul u tal-hruġ taċ-ċelebrant. Iqumu wkoll meta jwieġbu għat-tislimiet tiegħu. Iqumu meta jixxandar l-Ewangelju, bhalma l-Israelin kienu jqumu meta l-Mulej kien ikellimhom (Esodu 20, 21).

Bilwieqfa hi wkoll il-qagħda tat-talb tal-Lhud u l-karatteristika tat-talb nisrani. Għalhekk illum il-fidili jqumu meta jingħaqdu mas-sacerdoti fit-Talba Ewkaristika (barra waqt il-konsagrazzjoni, generalment) u waqt talb iehor solenni.

Bilwieqfa hu s-simbolu tal-Qawmien ta' Kristu. Għalhekk l-insara fl-ewwel żminijiet qatt ma kienu jitolbu għarkobbtejh nhar ta' Hadd u fi żmien l-Ghid. U illum inqumu wara l-konsagrazzjoni bhala qima lil Kristu Rxox.

b) *Għarkobbtejna*: Il-qagħda għarkobbtejna hi sinjal ta' niket, umiltà, sogħba u penitenza. Għax id-dnub ibaxxina sa l-art. Għalhekk nitolbu għarkobbtejna fi żmien il-penitenza u fl-għemejjel penitenzjali.

Hi wkoll il-qagħda ta' adorazzjoni ta' l-Ewkaristija u ta' talb privat. Għalhekk noqogħdu għarkobbtejna waqt il-konsagrazzjoni tal-Quddiesa jew ċelebrazzjoni ewkaristika. U wiehed jista' wkoll joqgħod għarkobbtejh waqt ftit mumentanti ta' talb privat u fis-skiet wara t-tqarbin.

ċ) *Bilqegħda*: Din hi l-qagħda ta' wiehed li qieghed jisma' biex jitghallem. Għalhekk illum noqogħdu bilqegħda waqt il-qari tal-Bibbja (barra l-

Evangelju) u waqt il-priedka jew omelija. Noqogħdu wkoll bilqegħda waqt li ċ-ċelebrant ihejji l-offerti u jsir il-kant; u wkoll nistghu noqogħdu bilqegħda wara t-tqarbin meta jkun hemm mumentu ta' skiet meditattiv.

d) *Proċessjonijiet fil-Quddiesa*: Irrid ukoll insemmi hawn il-mixja fi proċessjoni. Waqt il-Quddiesa hemm erba' proċessjonijiet:

- tad-dhul: meta ċ-ċelebrant u ministri oħra jimxu lejn l-altar;
- ta' l-Evangelju: meta d-djaknu jmur biex jaqrah fuq l-ambone;
- ta' l-offertorju: meta jitressqu l-offerti lejn l-altar;

- tat-tqarbin: meta l-fidili jersqu biex jirċievu l-Ewkaristija. Waqt dawn il-proċessjonijiet ikun hemm kant adattat.

Dawn huma whud mill-qagħdiet u ġesti fil-liturgija; semmejt biss dawk li jolqtu lill-fidili fil-Quddiesa. Importanti hafna li kulhadd jifhimhom u jharishom tajjeb biex ikun hemm uniformità u ordni fiċ-ċelebrazzjoni liturgika fl-istess knisja, parroċċa jew djoċesi. B'hekk is-sehem ħaj ikun ukoll devot u spiritwali.

Il-bizantin f'Malta u l-ikona tad-Damaxxena Paul Degabriele

Magħqudin ma' Kostantinopli

Minn xi dokumenti ta' l-imperatur ta' Bizanzju Ljun Sitta, wiehed jintebah li d-djoċesijiet ta' Sqallija, Malta inkluża, inqatgħu mis-*Santa Sede* u nqatgħu mal-Patrijarkat ta' Kostantinopli (1). Il-Kommendatur Abela jikkwota lill-Kardinal Baronju li jqiegħed din il-firda bejn Malta u l-Punent fis-sena 854. Jidher din il-qasma saret kontra l-volontà tal-Vatikan. Infatti l-Papa Nikola 1, fl-ewwel ittra tiegħu lill-Imperatur Mikiel fit-859 iddefenda d-dritt li jikkonsagra l-Arċisqof ta' Sirakuża (2).

Madankollu hu storikament magħruf li l-Afrika ta' Fuq u Sqallija (u magħhom, naturalment, Malta) waqgħu f'diejn il-Barbari fl-ewwel nofs tal-hames seklu u nqatgħu mill-Imperu Ruman tal-Punent. Bejn is-snin 533 u 536 il-Ġeneral Ruman Belisarju (3) mill-ġdid rebahhom lura u għaqqadhom ma' l-Imperu Ruman tal-Lvant għax dak tal-Punent kien spicċa. Għalhekk Sqallija u Malta waqgħu taht l-amministrazzjoni ta' l-Imperatur Bizantin Gustinajnu. Madankollu żammew id-dipendenza ekkleżjastika tagħhom fuq l-Isqof ta' Ruma.

Nafu li din il-hakma Bizantina damet sew. Naqraw li l-Imperatur Ljun 3 (717-41) mifni bir-reżistenza li l-Italja u l-Vatikan offrewlu fil-gwerra ikonoklastika, ried ippatihelhom. Fis-sena 731 bagħat flotta kontra l-Italja li nqerdet f'maltempata kbira. Offiż b'dan kollu għolla b'terz it-taxxa tas-suċċessjoni fuq il-proprjetà f'Kalabria u Sqallija, u kkonfiska l-patrimonju magħruf bhala ta' San Pietru billi tafa' fit-teżor imperjali d-dhul minnu li kien jammonta għal tliet talenti u nofs tad-deheb fis-sena. Fuq kollox l-imperatur qata' l-provincji tal-Greċja, Kreta, Kalabrija, Sqallija u x'aktarx Sardenja mis-sede tal-punent u għaqqadhom ma' dak ta' Kostantinopli (4). B'dan il-mod Malta u Sqallija li kienu politikament mghaqqdin mal-punent, issa ġew ukoll magħqudin ekkleżjastikament mal-Patrijarkat ta' Kostantinopli fl-733 (5). Din il-konklużjoni tiġġustifika l-ittra msemmija fuq tat-859 lill-Imperatur Mikiel, fejn intalab li jinżamm id-dritt li jiġi kkonsagrat bħal qabel l-Arċisqof ta' Sirakuża. Imma f'dan iż-żmien Malta kienet qrib hakma ohra, dik tas-Saraċini jew Misilmin Aglabiti, fejn x'aktarx il-linja ta' Isqfijiet Maltin giet interrotta.

Għalhekk nistgħu ngħidu li l-hakma Bizantina f'Malta damet mill-533 sat-870 meta s-Saraċini bdew jahkmu din il-ġzira.

Ir-rit Bizantin f'Malta

Wiehed jistaqsi hawn, kemm kienet qawwija l-influwenza tal-hakma Bizantina fuq il-Liturġija f'Malta. Kien jeżisti r-rit Bizantin f'Malta?

Il-Kommednatur Abela, il-missier ta' l-istorjografija ta' Malta, fix-xoghol tiegħu *Descrittione di Malta* jsemmi terminoloġija ekkleżjastika li dahlet dan iż-żmien bhala effett tal-hakma Bizantina. Kliem mill-Grieg bhal *LITI* (*gr lite*) – talb; *LAPSI* (*gr analeopsis*) – tlugh, fis-sema; *MIRU* (*gr myron*) – żejt tal-Griżma; *KONA* (*gr ikon*) – figura; *MALLUTA* (*gr meloti*) – ċoqqa wżata mill-patrijiet; *KOCCIJA* (*gr koliva*) – tisjira ta' qamh u ghasel. Abela jghid ukoll li d-drawwa li wiehed ipiniġi salib fuq driegħu hi ta' oriġini Griega ⁽⁶⁾. Żewġ studjużi ta' żmienna jtkellmu wkoll dwar is-sugġett. Mons. Prof. P.P. Saydon biex juri l-influwenza tar-rit Bizantin fil-Liturġija tal-knisja f'Malta jsemmi eżempji oħra. Dawn huma *Għid il-Hamien* flok Epifanija; *Sibt Lazzru* flok Sibt il-Passjoni ⁽⁷⁾. Il-Prof. Aquilina, it-tieni studjuż, jghid li Malta kienet taht l-influwenza ekkleżjastika tal-Lvant, x'aktar taht il-Maroniti tas-Sirja. Minn dawn l-għejjun jislet lista ta' kliem mil-Lingwa Sirjaka bhal quddiesa, qassis, tqarbin, ghasar, magħmudija, tewba ⁽⁸⁾.

Annetto Caruana jghid ukoll li d-devozzjoni lejn qaddisin tal-Lvant, Gorġ, Nikola, u Elena, li f'unurhom inbnew knejjes f'Malta, kienet iddahhlet fi żmien il-hakma Bizantina ⁽⁹⁾.

Il-kavallier Vincens Bonello jsemmi influwenza ekkleżjastika orjentali li giet minn xi Nsara tal-Lvant wara l-invażjoni tal-Misilmin fis-Sirja, Eġittu u Ċirinajka fis-7 u t-8 seklu ⁽¹⁰⁾ u jemmen li l-knejjes żgħar qodma b'bibien fuq tlett naħat kienu wżati min-nies tal-Lvant għar-rit Bizantin.

Annetto Caruana ⁽¹¹⁾ jghid li l-knejjes qodma ta' San Gorġ f'Hal Qormi, San Nikola fis-Siġġewi u San Leonardu tal-Għargħur inbnew f'dan iż-żmien.

Konflitt ta' Lealtajiet

Fil-533 il-general Ruman Belisarju reġa' rebah il-gzejjer Maltin minn taht il-Barbari u tahom lill-Imperatur Gustinjanu, l-Imperatur tal-Lvant. Minn dak iż-żmien il-Bizantini hakmuna sas-sena 870, meta l-gzejjer ġew mirbuhin mill-Arab. Kif diġà għedna s-sede ta' Malta baqgħet sugġetta għas-Santa Sede sas-sena 733.

Għandna xi evidenzi dwar dan iż-żmien?

Waqt li Malta kienet għal 200 sena (533-573) ekkleżjastikament magħquda ma' Ruma u politikament ma' Kostantinopli, ma' min żammu l-Isqfijiet ta' Malta waqt ix-Xizma tal-Monteliti (633-680)? Ma' l-imperatur jew mal-Papa. U ladarba l-Maltin sa mis-733 kienu jagħmlu parti mill-

knisja tal-Lvant ma' min żammew waqt it-taqbida qalila ta' l-Ikonoklastiċi (726-842) u x-xiżma ta' Fotius (859-869)?⁽¹²⁾. Ġuljanu, isqof ta' Malta, flimkien ma' l-Isqfijiet tal-Punent, iffirmaw l-istqarrija ta' fidi (*Costitutum*) miktuba mill-Papa Viġilju u kkundannata mill-Imperatur Ġustinjanu. Ahna nemmnu li l-Maltin dejjem żammu bis-shih mat-tagħlim ta' Ruma⁽¹³⁾.

Ir-riti u knejjes Bizantini sfumaw fix-xejn wara l-hakma ta' l-Arab fis-sena 870.

Taħt il-Kavallieri ta' San Ġwann

Wara t-telfa tal-gżira ta' Rodi u l-vittorja ta' Soliman 2 fl-1522 madwar 4000 Rodjan hallew arthom u segwew il-kavallieri. Fl-1530 dawn il-Griegi ġew Malta ma' l-Isle Adam. Marru joqoghdu l-Birgu u nghataw erba' knejjes. Dawn kienu l-knisja ta' Santa Katerina, dedikata lill-Madonna ta' Damasku (ghax ix-xbieha mirakluża tal-Madonna miġjuba minn Rodi tpoġġiet hemm); il-knisja ta' Sant Agata, aktar tard magħrufa bhala ta' San Nikola; ohra dedikata lil San Gorg u l-ahhar wahda lil Sant' Antnin.

Wara l-bini tal-Belt Valletta, il-kunvent ta' l-Ordni fl-1571 ġie trasferit mill-Birgu għall-Kapitali l-ġdida. Fl-1569 art inġhatat lill-ewwel żewġ kappillani Griegi, l-ahwa Angelino u Emanwel Metaxi. Fuq din l-art bnew il-knisja ta' San Nikola, li tagħha nhatru kuraturi.

Nobbli Rodjan, Giovanni Calamia, halla xi flus għall-bini ta' knisja ohra fejn illum hemm il-knisja tal-Griegi. Il-bini beda fl-1575 u tlesta hames snin wara. Fl-1857 saret knisja parrokkjali għall-Griegi minn Mgr Gargallo. L-ikona ta' Damasku tpoġġiet hemm fl-1587, fejn ghadha sa llum.

Mistoqsija rilevanti hafna f' dan l-istadju hi din: Il-Komunità Bizantina tas-16-il seklju kienet Ortodossa jew Kattolika? Ir-rit segwit kien Bizantin jew Roman? X'kienu r-relazzjonijiet bejn il-Maltin u dawn il-Griegi? It-twegiba tahierna Patri Ġwann Frendo Professur tal-Liturġija fl-Università ta' Malta, meta waqt seminar fuq is-sugġett li sar fil-Kurja fl-24 ta' Ottubru 1995 ikkummenta li l-Kavallieri ġabu magħhom ktieb tar-Rit Ruman biex jintuża minnhom u l-komunità li ġiet magħhom. Nafu wkoll li l-komunità li ġiet mal-kavallieri żgur li kienet tuża r-rit Ruman, jekk mhux għal haġ'ohra, biex turi rispettt u ammirazzjoni lejn il-Kavallieri. Interessanti wkoll dak li jikteb S.L. Varnalidis fl-artiklu tiegħu "*Le Implicazioni del breve 'Accepimus Nuper' di Papa Leone X (1521) e del breve 'Romanus Pontifex' di Pio IV (1564) nella vita dei Greci e degli Albanesi dell'Italia Meridionale, Nicolaus, IX, 2, 1981*", fejn l-awtur isemmi wkoll artikli ohra bil-Grieg u Albaniz fuq il-Griegi f'Malta li kienu jaqgħu taħt il-ġurisdizzjoni ta' l-Isqfijiet Ortodossi ta' Achrida li kienu jappartjenu lill-Patrijarkat ta' Kostantinopli Dawn iż-żewġ brevi minn żewġ papiet differenti juru

simpatija lejn l-ortodossi u fi spirtu ekumeniku jaraw kompatibbiltà kbira bejn il-knejjes Kattoliċi u Ortodossi.

It-teżori ta' Arti u Qima li l-Kavallieri ġabu magħhom

Meta l-kavallieri ta' San Ġwann waslu Malta fl-1530, huma kellhom fil-pussess tagħhom tlieta jew erba' ikoni ta' valur artistiku u devozzjonali kbir. Dawn kienu l-Madonna ta' Damasku, il-Madonna ta' l-Eleimonitria, il-Madonna ta' Filermos u x'aktarx il-Madonna maghrufa bhala Odigitria. (14)

Huwa ferm interessanti li wiehed jaghti harsa fil-qosor lejn l-istorja u l-valur ta' dawn l-ikoni qabel nghaddu biex ninvestigaw u nistudjaw il-maghrufa ikona ta' Damasku.

L-Odigitrija

Din il-kelma tfisser "dik li turi t-triq" u tirreferi għall-ikoni u xi pitturi tal-Madonna bil-Bambin Ġesù. F'dawn l-ikoni l-Madonna għandha wahda minn idejha indirizzata lejn Ġesù f'gest li jindika li Ġesù hu t-triq, il-verità u l-hajja. Minhabba f'dan id-dettall il-Madonna bdiet tissejjah ta' l-Indirizz (15). Knejjes li jissejhu ta' l-Indirizz jinsabu f'Messina u Haż-Żabbar (16). L-ikona ta' l-Odigitria li hi ta' l-14 jew bidu tal-15-il seklju hi magħmula minn zebġha fuq l-injam, hi kbira 24 b'31 centimetru u tinsab fil-Mużew tal-Knisja Konkattidrali ta' San Ġwann, il-Belt.

L-ikona tal-Madonna bil-Bambin Ġesù jbierek lill-bnedmin, għandha mertu artistiku qawwi u wiehed jista' jinnota fiha delikatezza lineari u dinamizmu ta' kulur. Fi sfond ta' kulur dehbi, il-hlewwa tal-harsa tal-Madonna tithallat mal-harsa awstera ta' Ġesù u waqt li hi simpatika, hi wkoll umana u spiritwali. L-origini mhix maghrufa imma l-istoriku Mario Buhagiar jahseb li din x'aktarx kienet wiehed mit-teżori tal-kavallieri qabel ġew Malta (17).

Fil-bidu tad-19-il seklju, l-ikon twaħhlet f'bieb ta' tabernaklu (40cm b'31cm) għall-altar tal-Kappella ta' l-Italja fil-Konkattidral minflok bieb tal-fidda li Napuljun kien haj fl-1798. Giet trasferita għall-Mużew tal-Knisja ta' San Ġwann fl-1960 (18).

Il-Madonna ta' Filermos

Din l-ikona ġabuha magħhom il-Kavallieri fl-1530 u kienet meqjusa minnhom bhala l-aktar teżor kbir tagħhom. Id-data ta' meta saret mhix maghrufa, hi maħduma bit-'tempera' fuq l-injam u illum ma nafux fejn tinsab. L-isem ta' l-ikona ġej mis-santwarju fuq il-muntanja ta' Filermos f'Rodi. Il-kavallieri kienu jqimuha bhala *Theotokos Phileremou*. Ix-xbieha mirakluża kienet maghrufa tul l-Eġew kollu.

Wara t-telfa ta' Rodi fl-1522, il-kavallieri ġarrew magħhom għal tmien snin din ix-xbieha. F'Malta din tqeghdet fil-knisja ta' San Lawrenz, fil-Birgu. Wara l-bini tal-Belt Valletta giet trasferita l-ewwel għall-Knisja tal-Vitorja u wara għall-knisja konventwali ta' San Ġwann.

Wara r-rebha ta' Napuljun fl-1789, il-Gran Mastru Hompesch, thalla jiehu mieghu l-barra minn din il-ġzira din l-ikona flimkien ma' relikwi oħra. Fit-12 ta' Ottubru 1799 din giet regalta lill-Kzar Pawlu 1. Wara mewtu din ittiedet lejn il-*'Winter Palace'* ta' San Pietruborgu. Minn hemm tpoġġiet f'Berlin fl-1929, wara fil-Jugoslavja sakemm fl-1941 intilef kull hjiel tagħha.

Madankollu kopja ta' l-ikona kienet giet ikkommissjunata mill-Kzar Nikola 1 biex tiġi venerata waqt proċessjonijiet u manifestazzjonijiet reliġjużi f'Pietruborgu. Din il-kopja llum tinsab fil-bażilika ta' Santa Marija ta' l-Angli f'Assisi.

Skond Mario Buhagiar ⁽¹⁹⁾ l-uniku ritratt ċert ta' l-ikona ttiehed fl-1932 meta din l-ikona kienet fil-Jugoslavja. Din il-kopja waslet f'Rodi fl-1925 wara li l-gvern Taljan talabha minhabba l-okkupazzjoni ta' Rodi fl-1912. Dan kien beda jibni mill-ġdid is-Santwarju ta' Filermos. It-talba kienet għall-ikona oriġinali, imma billi din kienet mitlufa, minflokha ntbagħtet kopja. Din il-kopja giet mehudha l-Italja wara t-tieni gwerra dinjija.

Mill-kopja wiehed jikkonkludi li din l-ikona kienet tifforma parti minn Deosi fuq l-ikonostasi tal-knisja Bizantina. Fi kliem iehor kienet tifforma parti minn kompożizzjoni akbar fejn Kristu Msallab kien imdawwar b'ommu u San Ġwann Battista jew San Ġwann l-evangelista. L-istat tal-kopja huwa fqir wisq biex wiehed jikkonsidra d-data u l-istil.

II-Madonna ta' l-Eleimonitria

Din l-ikona li l-kavallieri ġabu magħhom tinsab fil-knisja Kattolika Griega tal-Belt. Din ix-xbieha maħduma *'a tempera'* fuq l-injam, tappartjeni għat-13 jew l-14-il sekl u fiha 100 b'70 ċentimetru.

F'Rodi l-ikona tal-Madonna ta' l-Eleimonitria kienet venerata fi Knisja antika barra mil-hitan tal-belt. Fit-2 ta' Diċembru 1588 Johannes Calamia li gie joqgħod Malta, xehed b'ġurament li l-familja tiegħu kellha ġurisdizzjoni fuq l-ikoni ta' l-Eleimonitria u Damasku u l-knejjes rispettivi tagħhom. Id-dritt tiegħu kien imsahhah bix-xhieda ta' 18-il persuna li kienu jinkldu Rodjani Latini kif ukoll Griegi. Dawn stqarrew kif l-ikoni kienu mehluhin mill-qerda tal-gwerra tat-Torok ta' l-1552.

F'Malta l-ikoni bdew jiġu venerati f'żewġ knejjes separati fil-Birgu. Dawn tpoġġew għad-diżpożizzjoni tal-Komunità Rodjana fil-Birgu, dik ta' l-Eleimonitria fil-knisja ta' San Anton Abbati u dik ta' Damasku fil-

kappella taċ-ċimiterju ta' Santa Katerina. Sađattant Calamia ġie Malta u fl-1558 talab lill-Gran Mastru u l-Kapitlu Ġenerali ta' l-Ordni biex jagħarrfu l-*ġus patronatus* tiegħu fuq iż-żewġ ikoni, waqt li wiegħed li jibni knisja jew tnejn għall-ikoni.

L-assedju ta' l-1565 żamm lura l-bini tal-Knisja l-ġdida u li tlestiet fl-1580 meta Calamia kien ġa mejjet. L-*Eleimonitria* ġiet trasferita fil-knisja ġdida immedjatament.

L-ikona miksija b'libsa tal-fidda, kienet, skond Chetta Schirò 1930, xogħol Rodjan. Din baqgħet venerata sat-Tieni Gwerra, meta l-knisja tkissret fl-24 ta' Marzu 1942. L-ikona tant sofriet li kulhadd haseb li ma tissewwiex. Għalhekk il-fdal inġabar f'kaxxa u ġie merfugh fis-sagrastija annessa magħha. Intalbet l-ghajnuna tad-Dipartiment tal-Mużew biex isir ir-restawr. Ix-xogħol kien aktar diffiċli milli nħaseb. Madankollu dan sar fl-1989. Billi ma kienu ttiehdu l-ebda ritratti qabel il-gwerra, dan li naraw illum hu x'aktar sħajjil tal-verità u rikostruzzjoni ipotetika. Il-fdal juri li din l-ikona kienet xogħol sofistikat ġej mil-14-il seklju meta l-*arti Bizantina* rat ċaqlieg u enfasi fid-direzzjoni ta' l-eleganza u ġmiel tal-figura. Skond Mario Buhagiar l-ikona tappartjeni għall-klassi magħrufa bhala "*odigitria*", jiġifieri l-*Madonna bil-bambin Gesù*, b'idejha turi t-triq lejha. Skond dawn l-awtur kien ikun aħjar kieku r-restawr qatt ma sar ⁽²⁰⁾.

Il-Madonna ta' Damasku

Din hi ikona ġejja minn Kostantinopli u maħduma fil-bidu tas-seklju 12. Hi mpittra '*a tempera*' fuq l-injam, b'qisien ta' 147.5 '102.5 ċentimetri. Tinsab fil-knisja Kattolika Griega tal-belt.

Din l-opra ta' kwalità eċċezzjonali, li tispikka fl-espressjoni umana kif ukoll dik mistika ġejja mill-istess xeħta artistika tal-magħrufa *Madonna ta' Vladimir* li tinsab fil-Gallerija Tretjakov ta' Moska. Id-Damaxena tista' tkun ukoll ta' żmien qabel, u tappartjeni lil dik il-klassi ta' ikonografija Bizantina msejha *Eleousa* jew tal-*Hniena*.

L-ikona ġġib isimha mit-twemmin li din bdiet tiġi venerata f'*Damasku*. Wara din sabet ruhha f'idejn il-kavallieri taħt ċirkustanzi mirakolużi fl-1475. Il-komunità Rodjana li akkompanjaw lill-kavallieri ta' Malta fl-1530 poġġew l-ikona fil-knisja ta' Santa Katerina fil-Birgu. Fl-1587 ġiet meħuda fil-Knisja Kattolika Griega tal-belt Valletta minn Joannes Calamia li kif rajna kien diġà assumu r-responsabbiltà għall-kustodja ta' l-immagini. Din il-knisja reggħet inbniet fl-1678 mill-Gran Mastru Nikola Cotoner, waqt li s-suċċessur tiegħu Gregorju Caraffa, bena altar għall-ikona fin-naħa ta' nofsinhar tan-nava ċentrali jew kursija.

Fil-Belt Valletta l-ikona kienet iċ-Ċentru ta' devozzjoni qawwiya. Kellha

libsa jew *riza* ta' fidda martellata. Din giet inkurunata b'kuruna tad-deheb u haġar prezjuż fl-1931.

Fit-Tieni Gwerra Dinjija, fis-17 ta' Dicembru 1941 l-ikona ttiehdet f'xelter maqtugh fil-blat mil-librar tal-biblijoteka Hannibal P Scicluna. Aktar tard giet trasferita ghand il-Brothers ta' De La Salle, fil-Kulleġġ tagħhom ta' *Stella Maris* fil-Gzira. B'hekk helset mir-riskji tal-gwerra. Wara giet mehudha fil-knisja ta' San Nikola fil-Belt⁽²¹⁾. Din damet hemm sakemm il-knisja kattolika Griega giet mibnija mill-ġdid bejn 1-1948-51 taht il-Perit Orazio Diacono. Fl-1931, Vincenzo Bonello, kuratur tal-Mużew, wera t-thassib tiegħu fuq il-kundizjoni ta' l-ikona. Giet restawrata fl-Istitut Ċentrali tar-Restawr ta' Ruma bejn 1-1963-66 bi spejjeż tal-Gvern Taljan.

Fl-1962 giet riprodotta fuq waħda minn set ta' bolli maħruġa mill-Uffiċċju tal-Posta ta' Malta biex tikkommemora l-Assedju l-Kbir.

Fl-4 ta' Dicembru dehret fuq bolla tal-Milied stampata f'Ruma mill-Ordni ta' San Ġwann.

Fl-1980 inbniet knisja f'Damasku b'ordni tal-Patrijarka Maximos V, biex tivvenera ġewwa fiha kopja ta' l-ikona (100 b'65 centimetri). Fl-1989 giet inkluża f'esibizzjoni magħrufa bhala "Il-Wirt ta' l-Ordni f'Malta" fl-okkażjoni ta' l-Assemblea Ġenerali tal-Kavallieri bejn il-15 u l-31 ta' Ottubru.

Fl-1989 giet minquxa fuq medalja maħruġa mill-Kavallieri ta' San Ġwann b'messagġ ekumeniku bil-Latin fuq naha (*Ave Virgo Damascena Omnes Christifidelis Aduna* – Sliem, Verġni Damaxxena, għaqqad il-fidili kollha fi Kristu) u bil-Grieg fuq in-naha ta' wara.

Tifsira Spiritwali, Teoloġika u Artistika

M'hemmx dubju li l-mirakli abbondanti u qawwija li sehnew bl-interċessjoni ta' l-ikona ghamlu din il-figura ferm popolari speċjalment mal-Kavallieri. Wara r-rebha ta' l-Assedju l-Kbir fit-8 ta' Settembru 1565, La Vallette flimkien ma' kavallieri, Maltin u Griegi qieghed ix-xabla u l-elm fuq it-taraġ ta' l-altar b'sinjal ta' ringrazzjament.

Fl-1779, il-Gran Mastru Manwel de Rohan, fl-okkażjoni tar-restawr tal-kappella, fakkar b'lapida ta' l-irham din il-ġrajja. Kavallieri ohra li kellhom devozzjoni speċjali lejn il-Madonna kienu Pietro del Monte li ta' l-art għall-bini tal-knisja ġdida fil-belt; Nikola Cotoner li ried knisja akbar u isbah u Greogrju Carafa li assikura għajjnuna finanzjarja għaċ-ċelebrazzjoni tal-Kult Divin f'ġieħ il-Madonna. Il-Gran Mastru attwali ta' l-Ordni Fr Andrew Bertie meta kien Malta ma ommu Lady Jean, kien jiffrekkwenta kull nhar ta' Hadd il-knisja tal-Madonna fil-Belt.

Kif diġà ċċennajna hemm xebh kbir bejn il-Madonna tad-Damaxxena

u l-Madonna ta' Vladimir f'Mosca. Kemm-il Madonna ta' Vladimir kif ukoll dik ta' Damasku huma maghrufa bhala tal-hniena. Infatti jekk inharsu lejn l-ikoni naraw wiċċ il-bambin Ġesù iserrah bi hlewwa fuq dak ta' ommu Marija waqt li b'dirghajh qed jghannaq bi mhabba lil ommu. Fl-ikona ta' Damasku t-tfajjel Ġesù jidher merfugh fuq id-driegħ tax-xellug tal-Madonna waqt li fl-ikona ta' Vladimir huwa jinsab fuq id-driegħ tal-lemin tagħha. Fit-tnejn jidhru l-istilel fuq ras u spallejn il-Madonna; fit-tnejn tidher il-harsa mistika fuq wiċċ il-Madonna, u dik matura fuq wiċċ il-bambin, li fiż-żewġ każi huwa tfajjel imfarfar u mhux tarbija. Fl-ikona ta' Vladimir ma jidhrux iż-żewġ anġli li jidhru fl-ikona Damaxxena. David Talbot Rice ta' l-Università ta' Edinburgħ u awtur tal-ktieb *Arti Bizantina* hu ta' l-opinjoni li d-Damaxxena hi aktar antika mill-Verġni ta' Vladimir b'xi mija u hamsin sena; jiġifieri qabel is-seklu 12. Dawn iż-żewġ ikoni huma meqjusa bhala ahwa. ⁽²²⁾.

Fl-ikona tad-Damaxxena l-Madonna tidher liebsa l-mantell ta' l-imperatriċi Bizantini ta' kulur ahmar skur lewn iċ-ċirasa (ilbies tipiku tal-Madonna fl-arti Bizantina) waqt li l-kulur tal-liebsa li tagħha tidher biss parti mill-komma hu blu skur. Fl-arti Bizantina l-blu jfisser is-sema, fejn il-Madonna hi nkurunata reġina ta' l-Anġli u omm tal-bnedmin. Fuqha għandha tliet stilel: wahda fuq mohħha; l-oħra fuq spallitha tal-lemin u l-oħra fuq spallitha tax-xellug li ma tidhirx għax mohbija mill-Bambin. Il-mantell u t-tliet stilel ifissru r-regalità u l-verġinità tal-Madonna qabel, waqt u wara t-twelid ta' Kristu. Libset il-Bambin fin-nofs tagħha hi marbuta b'faxxa hamra. L-ahmar fil-Bizantin ifisser id-Divinità: Kristu hu Alla. Fin-naħa ta' fuq, qrib ras il-Madonna, jidhru mhux shaħ żewġ figuri bil-wieqfa li x'aktar huma dawk ta' l-Arkanġlu Mikiel (fuq ix-xellug) u l-Arkanġlu Gabriel (fuq il-lemin) ta' ras il-Madonna. Dawn l-Arkanġli għandhom tifsira: b'rashom ftit inklinata lejn il-Bambin jidhru jxandru l-Inkarnazzjoni.

Fl-isfond ta' l-ikona jiddomina l-lewn tad-deheb li jidher fil-maġġoranza ta' l-ikoni. Fil-Bizantin id-deheb ifisser dawl: id-dawl ta' linkarnazzjoni u l-Maternità jisboq iż-żmien u l-ispazju.

Wiċċ il-Madonna jiddomina l-ikona. Għajnejha kbar u penetranti, iharsu 'l bogħod mid-dinja lejn eternità f'hajja oħra. Fl-arti Bizantina tispikka hafna l-kontemplazzjoni u l-mistiċiżmu, li tgħaqqad il-bniedem m'Alla. Persunet il-Madonna hi stabbli. Fl-arti Bizantina huma biss ix-xjaten u l-midinbin li huma rappreżentati f'moviment tal-ġenn u mingħajr kwiet.

Però l-aktar karatteristika qawwija f'din l-ikona hi l-intimità tal-Madonna ma' binha Ġesù. Ġesù jghannaq 'l ommu b'mod li jidher haġa wahda magħha kif għandu jkun kull nistrani.

X'kien is-siwi prattiku għall-kavallieri u dawk devoti tal-Madonna ta' Damasku? Għall-kavallieri l-Madonna kienet ir-*raison d'être* ta' hajjithom. Kienu jitolbuha u hi tismagħhom. Kienu jqimuha u jgħixu l-hajja nisranija li kienet titlob minnhom. Kienet għalihom l-ispirazzjoni ta' dak kollu li kienu jagħmlu. Kienet tnissel fihom paċi interjuri u spiritwali. Kienet tressaqhom ukoll lejn Alla. Kienet għalihom gwida għal hajjithom. Hekk ukoll għandha tkun għalina. Il-Madonna ma tinsiniex fid-diffikultajiet ta' hajjitna. Però ahna rridu nagħtu sehemna billi ngħixu l-hajja li titlob minna Hi u Binha Ġesù.

Noti

1. A. Bonnici, *History of the Church in Malta*, vol 1, 1968, p. 25.
2. Abela – Ciantar, *Malta Illustrata*, 2, 91-92.
3. *An Encyclopaedia of World History*, pp 145; 172.
4. *Ibid.*, pp 151-152.
5. Fliche-Martin, *Storia della Chiesa*, V, 475-476.
6. Abela – Ciantar: *Op cit.*, 1, 704-5.
7. Saydon P.P.: in *Melita Theologica*, VII, 1, pp. 47-8.
8. Aquilina G.: in *Scientia*, VIII. 135.
9. Caruana A.A. *Monografia Critica della Catedrale Apostolica di Malta* pp. 6
10. Bonello Vinc: *La Chiesa Siculo Bizantina di S. Ciro* pp. 6-11.
11. Caruana A.A., *Monografia Critica della Catedrale*, pp. 5-6.
12. Bezzina Jos, *Church History*, Gaulitana 1994, pp. 53-55.
13. A. Bonnici, *History of the Church in Malta*, vol 1, 1968 pp. 57-58.
14. Canon J. Azzopardi, *The Order's Early Legacy in Malta*, 1989, pp. 18-23.
15. Vincent Borg, *Marian Devotions in the Islands of St Paul*, 1983, p. 197.
16. *Ibid.*, p. 197.
17. Canon J. Azzopardi, *The Order's Early Legacy in Malta*, 1989, p. 23.
18. Scicluna, 1955, 92, 95.
19. Canon J. Azzopardi, *The Order's Early Legacy in Malta*, 1989, p. 22.
20. *Ibid.*, p. 20.
21. *Ibid.*, p 18.
22. Previ Frans, *Bejn l-Ahwa*, April-Ġunju 1993, p4.

Bibliografija

GUMMPENBERG, G. *Atlas Marianus de Imaginibus Deiparae per Orbem Chistianum Miraculosis*, Monschii 1657.

L'ABBE DE BRANTOME, *Oeuvres du Seigneur de Brentôme*, Paris 1740 (cited by Ernie Bradford, *The Great Siege*, London 1961).

P.P. RODOTA, *Dell'origine, progresso, e stato presente del rito greco in Italia*, Lib. 111, Roma 1763, re-edited Cosenza 1961.

1. BEAUFAYS, *La Sainte Vierge Marie à Rhode*, Malines 1911.

F. CHETTA-SCIRÒ, *Rito Greco in Malta*, *Melita* 1, 1921, pp. 209-220.

Memorie su le Chiese ed il Rito Greco in Malta, *Archivium Melitense* IV, 4, 1921, pp.165-198.

Memorie su le Chiese di Rito Greco in Malta, Villetta 1930.

P.P. SAYDON, *Traces of the Byzantine Rite in the Church of Malta*, *Melita Theologica* VII, 1954.

G. LUPI, *Il rito greco a Malta*, Padova 1973.

D. CUTAJAR, *Ancient Byzantine Icons: Icon of the Damascene Madonna*, Times of Malta 22-5-78.

D. CUTAJAR, *The Eleimonia Icon*, Times of Malta 29.5.78.

G. PORSELLA FLORES, *L'Icona di Nostra Signora di Damasco e la Chiesa di Rito Greco alla Valletta*, Il Delfino, 92, 1987.

V. BORGIA, *L'Icona della Damascena*, Oriente Cristiano XXXII, 1, 1992.

Our Lady of Damascus: the Story of an Icon, London 1992.

S.L. VARNALIDIS, *Le implicazioni del breve 'Accepimus Nuper' di Papa Leone X e del breve 'Romanus Pontifex' di Pio IV nella vita religiosa dei Greci e degli Albanesi dell'Italia Meridionale*, Nicolusas, IX, 2, 1981.

Buhagiar Mario, *Iconography of the Malt. Islands, 1400-1900*, Prog. Pr. 1987

Can. I Azzopardi, *The Order's Early Legacy in Malta*, Said, 1989.

Bonnici A, *History of the Church in Malta*, Empire Press, 1968.

Bezzina J, *Church History*, Gaultitana, 1994.

Borg Vincent, *Marian Devotions in the Islands of St Paul*, Malt. Hist. Soc. 83.

L-Altar, fl-imghoddi u llum

P Frank Borg OP

Ma nistghux nifhmu x'inhu l-altar minghajr ma, qabel xejn, nifhmu x'inhija l-Knisja. Meta nghidu "Knisja" nifhmu l-ewwel u qabel kolloxx: "l-għaqda qaddisa mwaqqfa minn Kristu, ta' l-Insara kollha li, flimkien mar-Ras u l-Kap, Ġesù Kristu, jiffurmaw Ġisem Mistiku wiehed". U għalhekk id-Dar fejn jingabru l-fidili giet imsejha, sa mill-ewwel zminijiet, "*Domus Ecclesiae*" (bil-Grieg: '*oikoi ekklesias*') id-Dar tal-Knisja, għaliex hija dak l-imbien fejn l-Insara, li jiffurmaw il-Ġisem Mistiku ta' Kristu, li hija l-Knisja, jingabru biex jitolbu. F'din id-Dar tal-Knisja, l-aktar oggëtt li jixraqqu l-akbar qima, u li huwa ċ-ċentru tagħha, huwa l-artal. Il-Kelma altar ġejja mil-latin "*altare*", li tfisser post jew struttra fejn jiġi offrut is-sagrificċju.

L-għamla ta' l-altar:

Fost il-pagani, l-altar kellu forma ta' blokka tal-ġebel, shiha ċkejna, biżżejjed għas-sagrificċju ta' l-allat. Kien imsejjah "*ara*" bil-Latin, u "*bombos*" bil-Grieg. Għall-kuntrarju, l-altar ta' l-Insara minn dejjem kellu l-forma ta' mejda. Kien jissejjah bil-Grieg "*trapesa*" jiġifieri mejda, u bil-latin "*mensa dominica*", il-mejda tal-Mulej (trapeza Kurion), li tagħti l-idea ta' l-Ikka Spiritwali, li hi l-Ewkaristija, waqt li żżomm il-forma ta' mejda materjali

Din il-mejda kellha minn xi daqqiet il-forma ta' "*Sigma*" (ittra Griega li kienet tinkiteb bħal C kbira tagħna). L-istess mejda li fuqha kienu jagħmlu l-ikla ta' l-aħwa (l-Agape) kienet tintuża għaċ-ċelebrazzjoni ta' l-Ewkaristija. Għalhekk fil-bidunett tal-Knisja ma kienx jeżisti "altar" fil-veru sens tal-kelma, bħalma kien użat u mifhum fost il-pagani. Infatti l-Insara kienu jiġu akkużati minn dawn ta' l-aħħar bħala atei. Iżda aktar tard, iċ-ċelebrazzjoni tal-Misteru ta' l-Ewkaristija beda jiġi ċcelebrat fuq mejda proprja – "*mensa dominica*", kif isejjilha San Pawl fl-ittra lill-Korintin, 10, 21: "*ma tistghux taqsmu fil-mejda tal-Mulej u fil-Mejda tad-demonji*".

Il-forma ta' l-altar mejda nsibuha kemm fil-Knisja Kopta tal-Lvant (Orjentali), kif ukoll fl-Afrika ta' Fuq (Rumana) fuq il-ġebel ta' l-oqbra. Wara l-ikla funerarja kienet tiġi ċcelebrata l-Ewkaristija, hdejn il-qabar stess. Fil-kappella tas-Sagrament fiċ-ċimiterju ta' San Kallistunsibu *tip ta' Altar Kristjan, magħruf bħala "Tribadion", speċi ta' mejda bi tlett saqajn*). Hawn, għandna figura simbolika ta' l-ikla Ewkaristika. Iċ-ċelebrant, libes

il-*Pallium* qieghed idejh il-lemnija fuq l-offerti (hobża u huta) waqt il-konsagrazzjoni.

Din it-tip ta' mejda huwa simili għal dawk l-imwejjed bit-tlett saqajn (*tribadion*) li kienu jintużaw fil-kmamar ta' l-ikel ta' dak iż-żmien. L-altar-mensa, fl-ewwel tlett sekli, żviluppa mill-mensa agapico-ewkaristika primittiva. Fl-ewwel tlett sekli, l-altar (forma tonda jew kwadra) kien ta' l-injam, ma kienx ikun fiss fil-Knisja, iżda f'hin opportun kienu johorguh id-djakni għaċ-ċelebrazzjoni liturġika ta' l-Ewkaristija. Kienu jqegħdu fuqu l-offerti tal-hobż u l-inbid li fuqhom is-sacerdot ċelebrant jgħid il-kliem tal-konsagrazzjoni.

L-altar fiss, tal-ġebel, fuq l-oqbra tal-martri

Iżda, għall-habta tar-raba' seklju l-altar beda jsir tal-ġebel, dejjem forma ta' mejda. Jingħad li dan sar l-ordni tal-Papa Silvestru I (314-335). Dan id-digriet insibuh fil-Liber Pontificalis. F'dan l-istess seklju, barra li nsibu altar fiss, dan beda jitqieghed fuq l-oqbra tal-martri. U minn din l-għaqda bejn il-ġisem tal-martri u ċ-ċelebrazzjoni ta' l-Ewkaristija dahal l-użu li f'kull altar jitqieghdu l-għadam tal-qaddisin martri. Mal-Paċi ta' l-Imperatur Konstantinu, l-altar dahal go fażi ġdida, immarkat bi tlett karatteristiċi:

1. *L-altari ma baqgħux ta' l-injam, iżda ġew mibnija b'materjal aktar solidu (bħal ġebel, irħam jew metal prezzjuż).*
2. *Bdew ikunu fissi, jiġifieri jinbnew fuq l-art.*
3. *Bdew jitqieghdu fuq l-oqbra tal-martri.*

Din id-drawwa li jinbena l-altar fuq il-qabar tal-martri, infirxet sewwa sa nofs is-seklju IV, kemm fil-Punent kif ukoll fil-Lvant – għandna diversi Padri tal-Knisja li jagħtu xhieda dwar dan.

Kif l-altar mejda inbidel f'artal fiss, tal-ġebel (jiġifieri solidu) u assoċjat mar-relikwi tal-martri?

Indikazzjonijiet:

1. L-altar mejda (mensa dominica), fid-*"domus Ecclesiae"*, li kien ta' l-injam, fil-Knisja tal-bidu, ma kienx fiss, minhabba li kienu żminijiet ta' persekuzzjoni u kienet teżisti l-biża' ta' profanazzjoni. Iżda wara l-Paċi ta' Kostantinu, dan il-biża' spiċċa.

2. Din il-paċi ta' Kostantinu, gabet magħha bini ta' bażilici kbar u sbiħ bi stil arkitettoniku għalihom, u b'hekk l-altar tal-ġebel beda aktar jaqbel ma' dan l-istil.

Nistgħu nġhidu wkoll li l-istil ta' l-altari Pagani, taw spinta għat-tip ta' altari tal-ġebel, b'forma ta' lapida. Insibu wkoll eżempji ta' altari pagani li ġew mibdula fl-altari Nsara: l-altar ta' Loia, fi Spanja; u f'Ruma, insibu dak ta' Santa Marija in Portico.

3. L-idea tal-Knisja tal-bidu, li tqis l-altar is-simbolu ta' Kristu, il-ġebbla (ara. I Kor. 10.4) tax-Xewka (ara I Pt. 2, 7; Ef. 2, 20) li fuqha jinbena t-tempju spiritwali tal-fidili, "ġebel spiritwali" (ara IPt. 2, 4; Ps. 117, 22; Mt. 21, 42; Atti 4, 11) wasslet biex l-altar tal-ġebel jitqies fil-fatt bhala s-simbolu haj ta' Kristu.

Insibu diversi fatturi storiċi ohra li kkontribew biex l-altar beda jinbena fuq l-oqbra tal-martri:

1. Il-qima kbira li l-Insara fit-tielet seklu kellhom fil-kult tal-martri.

2. L-għaqda mistika tal-martri ma' Kristu: jekk l-altar jirrapprezenta lil Kristu, Kristu ma jistax jidher shih minghajr il-membri tieghu, li huma l-martri.

3. Li wiehed jgħaqqad l-idea tas-sagrificċju ta' Kristu ma' dak imwettaq mill-istess martri tal-Knisja. San Pawl fl-Ittra lill-Kolossin 1.24 jghid hekk: "Jiena issa nifrah bit-tbatijiet minhabba fikom, għax bihom jiena ntemm f'gismi dak li jonqos mit-tbatijiet ta' Kristu għall-ġisem (Mistiku) tieghu li hu l-Knisja.

4. Wara l-ikla funerarja (ir-rit tar-*refrigerium*) kienet tiġi ċċelbrata l-ikla ewkaristika, hdejn il-qabar stess.

Ir-relikwi ma baqgħux biss tal-Martri, iżda wkoll tal-Konfessuri, tal-Vergni eċċ. Id-drawwa li jitpoġġew ir-relikwi tal-qaddisin fl-altar, xterdet sewwa. Fis-seklu IX niltaqgħu ma' "drawwa" kurjuża, li tissemma għall-ewwel darba minn kanonku fil-Konċilju ta' Celchyth (sena 816) fl-Ingilterra. Dan issuġġerixxa li titpoġġa, bhala relikwa, l-Ewkaristija Mqaddsa (jigifieri l-ostja kkonsagrata): "*Et si alias reliquias intimare non potest, tamen hac maxime proficere potest, quia Corpus et Sanguis est D.N.J.C.*" "U jekk ma jkunx jista' jsib relikwi ohra, din tkun l-aqwa wahda li tiswa ta' ġid, għax hija l-Ġisem u d-Demm ta' Sidna Ġesù Kristu."

It-tlett partikoli ta' l-Ewkaristija kienu jitqieghdu wkoll meta jitpoġġew ir-relikwi fl-altar. Bdew ukoll jiġu midfuna fl-altar, tliet biċċiet ta' incens. Dan l-incens li jinharraq fuq l-altar huwa simbolu ta' Kristu li offra lulu nnifsu lill-Missier bhala "offerta u sagrificċju jfuhu quddiem Alla". Din id-drawwa xterdet sewwa fil-Punent, u fil-Kotba Liturgiċi ta' dawk iż-żminijiet, insibu fihom rubriki dwarhom, iżda fis-seklu XIV din id-drawwa li titqieghed ostja kkonsagrata giet prjobita.

X'ifisser l-altar:

Minn dak kollu li għadni kemm għidt jidher li l-ewwel tifsira ta' l-altar hija dik ta' "mejda" (*mensa dominica*: il-mejda tal-Mulej), għax fuqha tiġi ċċelbrata l-Ewkaristija li giet imwaqqfa minn Kristu waqt l-ikla Mqaddsa. F'din l-ikla Mqaddsa Kristu uza s-sinjali li jidhru ta' ikla, jigifieri l-hobz

u l-inbid, li mal-kliem tal-konsagrazzjoni jitqaddsu u jinbidlu fil-Ġisem u d-Demm Tiegħu u dawn fit-Tqarbin jittieghdu bhala ikel u xorb tar-ruħ. Għalhekk l-ewwel altari kienu mwejjed ta' l-injam li kienu jitqieghdu fil-Knisja waqt il-Quddiesa. Izda hija haġa ovvja li ma nistghux nerġġhu lura għal dan. Il-Knisja stess għarfet, mal-medda taż-żmien (diġà fir-raba' seklu), li l-mejda ta' l-Ikka Mqaddsa hija wkoll altar tas-sagrifiċċju, u riedet li dan ikun tal-ġebel. Tant hu hekk li l-ġebbla għandha simbolizmu sabih, imwaqqaf fuq il-Kotba Mqaddsa. San Pawl jgħidilna li l-blata, li minnha hareġ l-ilma u ta jixrob lill-poplu ta' Alla, hija Kristu (ara I Kor. 10, 4). Hija l-ġebbla tax-xewka jew tar-rokna tal-bini (Atti 4, 11; Salm 117, 22; Matt. 21, 42; I Pt 2, 4-7; Is. 28, 16; Ef. 2, 20; I Kor. 3. 14). Kristu huwa l-altar waħdieni u t-tempju waħdieni. Din l-idea li l-altar huwa Kristu (ix-Xbiha ta' Kristu), turi d-dinjità kbira ta' l-altar u l-idea li kellhom l-ewwel Insara: jiġifieri, il-qima kbira li kellhom lejn is-sagrifiċċju ta' Kristu, li kien jiġi ċċelebrat fuq l-altar: "*Quid est enim altare, nisi sedes corporis et sanguinis Christi?*" "*Għax x'inhu l-altar jekk mhux il-mejda tal-ġisem u d-Demm ta' Kristu?*" (Ottato di Milevi). San Ambrog, fil-Ktieb tiegħu (*De Sacramentis*) jgħid wkoll: "*Quid est enim altare nisi forma corporis Christi?*" ... "*Għax x'inhu l-altar jekk mhux il-figura tal-Ġisem ta' Kristu?*"

L-altar bhala s-simbolu ta' Kristu, hija idea antika u li kienet miżmuma komunement fi hdan il-Knisja. Sant Injazju jenfasizza dwar l-unicità ta' l-altar, biex hekk tidher aktar l-għaqda fost l-Insara fidili: "*Studeatis igitur una eucharistia uti; una enim est caro D.N.J.C. et unus calix in unitatem sanguinis ipsius, unum altare, sicut unus epsicopus*" (Epist. XL, 5). "*Fittxu mela li tissiehbun f'Ewkaristija waħda: wiehed hu l-Ġisem ta' Sidna Ġesù Kristu, wiehed hu l-kalċi li hu xirka mad-Demm tiegħu, wiehed l-altar, kif wiehed ukoll hu l-Isqof mal-presbiteri tiegħu u mad-djakni, qaddejja shabi*". (Epist. XL, 5; ara wkoll l-ittra lill-insara ta' Filadelfia, ta' San Injazju Isqof u martri: *Inscriptio 1: 1-2. 1*).

Aktar tard San Ċiprijanu jagħtina l-istess hsieb: "*Deus unus est et Christus unus et una Ecclesiae et Cathedra una super petram Domini voce fundatam. Aliud altare constitui aut sacerdotium, non potest*". "*Alla wiehed, Knisja waħda u Katedra waħda fuq ġebbla mwaqqfa fuq il-kelma tal-Mulej. Ma tistax twaqqaf altar ieħor jew sacerdozju ieħor*".

Din l-idea tant sabiha ta' altar wiehed u Quddiesa waħda, hija miżmuma sa llum fil-Knisja Griega fir-riti Orjentali. Fil-Punent din l-idea bdiet tidgħajjed sa minn żmien il-Papa Simmaco (+513) u forsi anki qabel.

Insibu diversi fatturi li kkontribew biex ikun hemm aktar minn altar wiehed fl-istess knisja:

(1) Il-Kristjaneżmu beda jinfirex ukoll fil-Kampanja.

(2) In-numru tas-sacerdoti kiber enormi u bdew jiċcelebraw aktar minn quddiesa wahda kuljum.

(3) Il-qima lejn il-fdalijiet tal-Qaddisin martri u konfessuri xterdet tant li bdew jiġu dedikati lilhom diversi altari.

(4) Il-multiplikazzjoni ta' quddies privat b'suffraġju għall-mejtin.

Dawn il-hwejjeġ laqtu b'mod hażin din id-dixxiplina antika dwar li jkun hemm altar wiehed (unicità ta' l-altar). Għalhekk mis-seklu sitta diġà bdew jiżdidu l-altari fl-istess knisja: per eżempju fis-seklu disgħa l-knisja ta' San Gallo fl-Isvizzera giet imfassla biex tilqa fiha 17-il altar.

Lejn it-tmien tas-seklu IX żdied element għdid fuq l-altari: il-fdalijiet tal-Qaddisin. Dawn tnehhew miċ-cimiterji u ġew saħansitra trasportati fil-knejjes. Saħansitra ingiebu mil-Lvant lejn il-Patrija tagħhom: "*elevare in altum*": per eżempju San Nikola. Aktar tard, il-Knisja bdiet tifhem u tagħraf aktar l-importanza u l-valur ta' l-altar. Għalhekk dan beda jiġi armat u mżejjen bħalma tiżzejjien mejda ta' l-ikel, billi jitpoġġew tvalji prezzjużi. Mal-11-il seklu naraw l-altar imqieghed fuq taraġ għoli u fuq l-altar taraġ iehor fejn jitqieghdu gandlieri u xama', kif ukll statwi li m'għandhom x'jaqsmu xejn ma' l-Ewkaristija. Żdied ukoll is-salib – drawwa li saret obbligu fil-Missal ta' l-1570. Mis-16-il seklu 'l quddiem l-altar maġġur kellu fuqu, kif sejr in naraw it-tabernaklu.

B'hekk giet mogħtija importanza dejjem akbar lill-altar, iżda fl-istess hin intilfet l-idea ta' l-altar bħala "mejda tas-sagrificċju". Dak li hu essenzjali fl-altar jiġifieri li jkun mejda mqaddsa tas-sagrificċju, intilef kważi għal kollox meta nġhatat aktar importanza lit-taraġ ta' fuq l-altar, u lill-oġġetti prezzjużi li jitqieghdu fuqu.

Nistgħu nġhidu li bl-espansjoni ta' l-istil Gotiku u dak Barokk, l-altar wasal għall-istadju teatrali. F'dan l-iżvilupp nilmhu li diversi elementi sekondarji għall-altar iddeterminaw diversi forom tal-Liturġija u dan kif se naraw sar bi ħsara għat-tifsira originali ta' l-altar.

(1) L-altar tilef l-awtonomija tiegħu, u ħadet ferm aktar importanza t-tiżjin u l-urna tal-Qaddis.

(2) L-altar tilef l-iskop ewlieni tiegħu li jkun "il-mejda tal-Mulej", għaliex it-tiżjin madwar u fuq l-altar sar iċ-ċentru ta' l-attrazzjoni għall-fidili.

(3) Il-qis ta' l-altar kiber u sar rettangolari, u bit-tribuna.

(4) L-altar li kien jokkupa il-post ċentrali fil-knisja gie mressaq mal-ħajt ġewwa l-kor – insibu devozzjoni esagerata lejn il-Qaddis – per eżempju *l-Knisja ta' San Martin ta' Tours* (seklu X).

(5) Is-sacerdot kif se naraw beda jiċcelebra l-Quddies daru lejn in-nies.

L-ahħar għamla ta' l-altar:

L-altar, minn "mejda Ewkaristika" u "mejda tal-Mulej" sar spetaklu, fejn beda jingħata iktar importanza lill-qaddis u lill-oġġetti sbiħ u prezzjużi li jittqegħdu fuqu. Kif nafu, qabel is-seklu tmienja, l-Ewkaristija, barra l-Quddiesa, kienet tinzamm kemm *fi djar privati*, kif ukoll *fis-sagristija*. Din kienet tinzamm fid-dar l-ewwel nett biex ikunu jistgħu jittqarbnu l-morda u t-tieni raġuni kienet biex il-fidili setgħu jittqarbnu kuljum fid-dar, ladarba l-Quddiesa kienet tiġi ċelebrata nhar ta' Hadd biss. F'xi knejjes kif għidna, kienet ukoll tinzamm l-Ewkaristija. Dan l-użu l-aktar li nxtered kien wara t-tmien seklu. Kienet tinzamm fil-*"capsa"* jew kaxxa, jew fit-*"turris"*, aktarx ukoll *fis-sagristija*. F'xi knejjes dahal ukoll l-użu wara t-tmien seklu, li l-Ewkaristija tinzamm fuq l-altar. Fil-11-il seklu deħru fl-Italja t-tabernakli fil-ħajt.

Fis-16-il seklu t-tabernaklu beda jittwahħal ma' l-altar. Fl-ahħarnett qrib id-19-il seklu, it-tabernaklu bl-Ewkaristija beda jittqieghed fuq l-altar maġġur. X'aktarx li Matteo Giberti, Isqof ta' Verona (1524-1543) beda l-moviment biex l-Ewkaristija tibda titqieghed fit-tabernaklu li għandu jinżamm fuq l-altar maġġur. Huwa bena altar maġġur ġdid, b'tabernaklu fin-nofs tiegħu: *"tamquam cor in pectore et mentem in anima: bħal qalb fis-sider u l-moħħ fir-ruħ"*. Kemm ir-Ritwal ta' Pawlu V, l-edizzjoni ta' l-1614, kif ukoll id-*digriet tal-Kongregazzjoni tal-21 ta' Awissu ta' l-1863*, ordnaw formalment li t-tabernaklu għandu jittqieghed fuq l-altar. L-*Istruzzjoni fuq il-Liturġija tas-26 ta' Settembru 1964* tghid li t-tabernaklu jista' jittqieghed jew fuq l-altar maġġur, jew fuq altar iehor żgħir jew ukoll, bil-permess ta' l-isqof, f'xi parti oħra xierqa tal-Knisja, imzejna sewwa.

L-altar, sa minn dejjem, kien jittqieghed f'post ċentrali tal-Knisja. Minn fuqu, iċ-ċelebrant kien iqaddes dahru fejn wiċċu lejn in-nis. Fil-bażilici antiki ta' Ruma (dik ta' Santa Sabina, fl-Aventino, f'Ruma; Ta' Pinu f'Għawdex; tal-Karmnu fil-Belt, Valletta), l-ewwel użu, jiġifieri li iċ-ċelebrant iqaddes wiċċu lejn in-nies qatt ma nqata' sa llum. Fi knejjes oħra ma kienx dejjem hekk. Għaliex? Fil-qedem kien hemm l-użu li t-talb tagħna jsir lejn il-Lvant "biex ir-ruħ tkun imdawra lejn id-dehra tal-veru Dawl". Fit-tluġ tax-xemx, mela, l-insara kienu jilmħu s-simbolu ta' Kristu. Hekk ukoll fil-Quddiesa. It-talb kien isir lejn il-Lvant. Għalhekk insibu li l-eqdem knejjes kellhom il-faċċata u l-bieb iħarsu lejn il-Lvant, u l-apsidi lejn il-Punent. B'hekk iċ-ċelebrant fuq l-altar kien iħares lejn il-fidili. Dan l-użu tat-talb "lejn il-Lvant" (*Versus ad Orientem*) ma ġiex imħares mill-Knisja ta' Ruma, iżda hawnhekk iċ-ċelebrant, fil-qedem, dejjem kien iqaddes wiċċu lejn in-nies.

Iżda barra minn Ruma, qrib is-sena 450, insibu tip iehor ta' knejjes.

Dawn kellhom il-faċċata u l-bieb lejn il-Punent, l-apsidi lejn il-Lvant, biex meta l-Insara jidhlu jitolbu fil-Knisja, ikunu lejn il-Lvant. F'dan il-każ iċ-ċelebrant ihares huwa wkoll waqt il-Quddiesa, lejn il-Lvant u b'hekk jaghti dahru lin-nies.

Minn dawn il-fatti jidher ċar li jekk fl-Istorja tal-Liturġija nsibu li fi zmien antik iċ-ċelebrant fuq l-altar kien jaghti dahru lill-fidili, dan sar ghal raġuni wahda biss: biex huwa, flimkien mal-fidili, ikunu jistgħu jitolbu, waqt il-Quddiesa, ihares lejn il-Lvant (*Versus ad Orientem*).

Iżda ċ-ċelebrazzjoni tal-Quddiesa "*versus populum*" jiġifieri lejn il-poplu, minn dejjem kienet u baqgħet permessa; ara l-"*Ordo Servandus in Celebratione Missae: v. 3*" : hawn jingħad li dan jista' jsir sakemm l-altar ikun ihares lejn il-Lvant. Fil-fatt dan il-mod taċ-ċelebrazzjoni ftit li xejn ġie mħares, taqta' l-Baziliċi. Iżda minn xi 20 sena 'l hawn reġa' beda jidher, f'xi knejjes, l-altar imdawwar u ċ-ċelebrant reġa' beda jqaddes wiċċu lejn in-nies.

L-altar illum

Il-Konċilju Vatikan II, waqt li jwarrab għal kollox is-simboliżmu tat-talb lejn il-Lvant (simboliżmu li fil-Knisja tal-Punent ilu hafna sekli li spicċa għal kollox), u mqanqal minn raġunijiet pastorali, jagħti l-permess anzi jhegġeġ hafna biex l-altar ikun b'mod li ċ-ċelebrant iqaddes wiċċu lejn in-nies.

Kif jista' ċ-ċelebrant iżomm djalogu mal-fidili, jistedinhom biex jitolbu u jitlob magħhom waqt li jkun daru lejhom?... Is-sens veru ta' Pastoral-Liturġika jitlob li ċ-ċelebrant, li qiegħed jippresjedi l-laqgħa liturġika tal-fidili, jitlob magħhom wiċċu lejhom. Għalhekk l-*Istruzzjoni Liturġika fil-Kapitlu hamsa*, fejn tittratta fuq il-knejjes u l-altari, tgħid li dawn għandhom ikunu b'mod li jinkiseb aktar faċilment *is-sehem haj u shiħ tal-fidili*. U għalhekk tgħid ukoll li "jkun tajjeb li l-altar maġġur jitqiegħed maqtugh mill-hajt b'mod li wiehed ikun jista' jdur miegħu u li ċ-ċelebrant ikun jista' jqaddes ihares lejn in-nies" (*art. 91*).

Attenzjoni

F'dan l-aħhar snin, f'xi knejjes tagħna, fuq l-altar mejda tant tpoġġew affarijiet, li rriduċenih għall-Pedestall. X'gara? Tpoġġew sett Gandlieri twal u sbiħ bix-xema, salib, fjuri, leġiju ta' l-injam, mikrofonu eċċ u dan barra naturalment il-kalċi, il-patena, il-pissidi. B'hekk inkunu qegħdin nerggħu noholqu paraventu bejn l-altar u ċ-ċelebrant u l-poplu.

Jidhirli li fuq l-altar, li huwa "il-mejda tal-Mulej" għandhom jitpoġġew biss l-offerti, u l-Missal. Xejn iżjed. Issa x-xemgħa, il-fjuri, is-salib, dawn għandhom jitqiegħdu hdejn jew ma' genb l-altar.

Konkluzjoni

Mela jekk irridu li nzommu t-tifsira prinċipali u d-dinjità ta' l-altar, bhala "il-Mejda tal-Mulej" u "iċ-Ċentru ta' ringrazzjament", jehtieg li fil-Knejjes moderni:

(1) Ikun hemm altar wiehed: "ghax l-Ewkaristija hija wahda; ghax wiehed hu l-gisem ta' Sidna Ġesù Kristu, u wiehed hu l-Kalċi bid-Demm tieghu għall-ghaqda, bhalma wiehed hu l-Isqof" (S. Injazju).

(2) Li dan l-altar magġur jitqiegħed f' post ċentrali tal-Knisja, biex ikun verament iċ-ċentru ta' l-attenzjoni tal-komunità kollha li tingabar għaċ-ċelebrazzjoni ta' l-Ewkaristija (GIRM 26). L-altar irid ikun il-post li "madwaru" tiltaqa' l-komunità tal-fidili biex tiċċelebra l-Ewkaristija.

(3) Min-natura tieghu stess, l-altar huwa s-simbolu ta' Kristu u għalhekk għandu jkun iddedikat lilu biss bhala Alla. Mela, fi Knejjes Moderni, ma għandhomx jitqegħdu fuq l-altar statwi tal-Qaddisin, u oġġetti oħra li jtellfu s-sens oriġinali tieghu.

(4) Illum permezz ta' riċerka teologika u biblika aktar miftuħa, inqisu li s-sagrificċju ta' Kristu fl-Ewkaristija, li niċċelebraw fuq l-altar, jilhaq il-quċċata tieghu fis-salib ta' Kristu, il-Qawmien tieghu mill-Imwiet u t-tluġ tieghu fis-sema.

Mużika sagra b'identità Maltija

B'harsa lejn it-Tielet Millenju

P Anton Briffa OFM Cap

Dahla:

Din it-tema giet assenjata biex fuqha mhux biss isiru riflessjonijiet, imma l-iktar biex jiġu mgedda x-xewqat tal-knisja miġbura fil-Konċilju Ekuumeniku Vatikan it-tieni, (1) nanalizzaw is-sitwazzjoni preżenti tal-Liturġija fil-kuntest lokali, insiru nafu dwar realtajiet 'godda' ahna u nersqu lejn it-tielet millenju; kif ukoll biex niddiskutu din it-tema billi nisimghu l-ideat ta' xulxin b'qalb dejjem miftuha ghar-rieda ta' l-Ispirtu.

U nibda bil-mistoqsija, x'nifhmu b'mużika sagra? Jew ahjar x'tifhem il-Knisja meta fid-dokumenti tagħha titkellem minn mużika sagra?

F'dan l-ahhar kwazi 100 sena ġew ippubblikat diversi dokumenti dwar x'inhil mużika sagra fil-hsieb tal-Knisja. Ahna għażilna fost l-ohrajn tlett dokumenti ta' importanza ewlenija: il-Motu Proprio tal-Papa Piju X *Tra Le Sollicitudini*, li jtkellem dwar it-tigdid tal-mużika sagra; (2) il-Kostituzzjoni dwar il-Liturġija *Sacrosanctum Concilium*; (3) *L-Instructione De Musica in Sacra Liturgia*. (4).

F'dawn it-tlett dokumenti l-istess bhal dokumenti ohrajn li ma semmejniex, hemm linja ta' hsieb wiehed u definizzjoni unika ta' l-istess haġa. Anki t-terminoloġija wżata hija identika fihom il-koll.

Jinbidlu d-dati tal-pubblikazzjoni, jinbidlu l-protagonisti li hejjew id-dokumenti iżda tibqa' l-istess linja ta' hsieb fid-dokumenti kollha kemm huma.

Il-Post tal-Liturġija u l-Mużika fil-hajja tal-Knisja

Il-Konċilju miġbur f'Ruma fehem l-importanza tal-Liturġija u l-mużika liturġika. U għażel li jiftah ix-xogħlijiet tiegħu b'diskussjoni u votazzjoni dwar skema mhejjija tal-Kostituzzjoni dwar il-Liturġija. In-numru ta' voti favur kien 2,162 mentri 46 kienu voti kontra. (5)

Għalhekk l-isqfijiet għaddew biex jistudjaw u jhejju pjan ta' riforma u tigdid mehtieġ fil-liturġija, li hi, fi kliem il-Papa Pawlu VI f'għeluq it-tieni sessjoni tal-Konċilju, "l-aqwa haġa li għandha l-Knisja u l-aktar haġa importanti fil-hajja tal-Knisja". (6).

L-Għan, Definizzjoni u Forom ta' kant u mużika sagra

Riżultat finali kienet il-Kostituzzjoni dwar il-Liturġija *Sacrosanctum*

Concilium. It-test jtkellem mill-mużika sagra f'kapitlu VI, minn paragrafu 112 sa paragrafu 121.

F'paragrafu 112 il-Kostituzzjoni titkellem mill-ghan tal-mużika sagra: "Għalhekk il-Konċilju Mqaddes, filwaqt li jibqa' jżomm id-drawwiet u l-ligijiet tat-tradizzjoni ekkleżjastika u tad-dixxiplina, jibqa' jhares lejn l-ghan tal-mużika sagra, li hu l-ġieh ta' Alla u l-qdusija ta' l-erwieh." (7) Kliem imtenni mill-Papa Piju X sittin sena qabel fil-Motu Proprio *Tra le Sollecitudini*.

Tlett snin wara l-promulgazzjoni tal-Kostituzzjoni giet pubblikata l-*Instructio De Musica in Sacra Liturgia*. Hija tiddefinixxi l-mużika sagra bhala "dik il-mużika komposta għaċ-ċelebrazzjoni tal-kult divin, moghnija b'forum li jnisslu tjeiba u qdusija." (8).

Il-Kostituzzjoni Konċiljari tagħtina lista ta' forum ta' kant u mużika li l-Knisja tagħrafhom bhala sagri.

i) Il-Kant Gregorjan – il-Knisja tagħraf il-kant Gregorjan bhala l-kant proprju tal-liturġija rumana.

ii) Il-Polifonija Sagra Antika u Moderna – dawn ma għandhom bl-ebda mod ma jithallew barra; sakemm ikunu jaqblu ma' l-Ispirtu ta' l-għemil liturġiku.

iii) Il-Kant Reliġjuż Popolari – dan għandu jiġi mhegġeġ bil-għaqal b'mod li fl-għemejjel ta' tjeiba, u ta' qdusija, kif ukoll fl-għemejjel liturġiċi nfushom... il-fidili jkunu jistgħu jsemmgħu lehinhom.

iv) Billi f'xi artijiet, l-aktar dawk tal-missjoni, hemm nies li għandhom mużika tradizzjonali tagħhom, u għandha siwi kbir fil-hajja reliġjuża u soċjali tagħhom, din il-mużika għandha tiġi magħrufa u għandu jkollha post xieraq, kemm biex is-sens reliġjuż jitrawwem fihom, kif ukoll biex il-qima tiġi marbuta mad-drawwiet tagħhom.

v) Mużika Sagra għall-Orġni u strumenti oħra permessi fil-Liturġija (skond il-fehma u l-kunsens tas-setgħa kompetenti tal-post). (10)

Hawnhekk mhux ta' min ihalli għaddej kollox bla ma nikkumentaw dwar il-kliem 'għdid' li nsibu f'numru iv. L-għarfien ufficċjali li mużika tradizzjonali f'artijiet tal-missjoni tagħmel parti mill-forom aċċettati mill-knisja hija novità assoluta. Dan l-għarfien ikompli jissahhah bl-eku ta' l-istess kliem fl-*Instructio* numru 61 meta titkellem mill-użu ta' melodiji godda u l-użu tal-lingwa vernakulari fil-postijiet tal-missjoni. (11).

Issa li giet stabbilita d-definizzjoni ta' mużika sagra u liema huma l-forom ta' kant, mużika u strumenti li l-knisja tagħraf bhala adattati biex jintużaw fil-qadi tal-kult divin, ngħaddi issa, biex niddiskuti l-mużika sagra minn angolu partikulari hafna: mużika sagra b'identità Maltija.

L-identità Maltija

Fil-bidu bdejt b' mistoqsija. U beħsiebni nkompli b' mistoqsijiet ohra. Insaqsi lilkom u anki lili nnifsi jekk il-ġnus li ħakmuna, il-kulturi li żaruna, l-kuntatti kummerċjali mal-pajjiżi mediterrani u pajjiżi ohra mill-Ewropa hallewx influwenzi determinanti fil-kultura u l-identità tagħna bhala ġens.

Teżisti identità Maltija? X'inhi l-identità tagħna li tagħmilna Maltin? L-identità ta' ġens, minbarra li tista' tkun waħda fiżika, hija fuq kollox u qabel kollox waħda kulturali, Din titgħagen u tidher f'ħafna elementi: ta' min isemmi fost dawn, l-ilsien ta' poplu; li thossok Malti u mogħni bi drawwiet dawn il-gzejjer; l-istess storja ta' dawn il-gzejjer; it-twemmin u t-tagħlim li nġhata. ⁽¹²⁾.

L-identità Maltija sostniet ruhha minn ħafna sorsi: it-tempji ta' Haġar Qim u l-Imnajdra, il-ħakma rumana, il-miġja tat-twemmin Kristjan permezz ta' Pawlu ta' Tarsu, iż-żmien twil li Malta damet taht il-ħakma Għarbija, id-dominazzjoni Spanjola, żmien il-Kavallieri ta' San Ġwann, żmien l-Ingliżi f' Malta, l-influwenza tar-Risorgiment Taljan fuq il-klassi intellettuali Maltija, dan kollu u iktar minn hekk jagħtina ħjiel ta' xi fatturi li setghu sawru l-identità tagħna bhala sens Malti ⁽¹³⁾.

Madankollu, minkejja li dawn il-gzejjer ġew f'kuntatt ma' din id-diversità ta kulturi, il-ġens Malti baqa' dejjem fidil lejn żewġ għażliet li għamlu missirijietna eluf ta' snin ilu.

Minkejja li l-ilsien tagħna għandu għeruqu jxenxlu lejn fonti medjo-orjentali u nord-afrikani, il-ġens Malti baqa' dejjem iħoss sejha ewropea u sejha kristjana; f'kuntrast ma' kulturi u twemmin ta' ispirazzjoni Ġudajka u ma' kulturi u twemmin ta' ispirazzjoni Izlamika. ⁽¹⁴⁾.

Il-Mużika Sagra fil-Kultura Maltija

Fis-snin ta' l-epoka pre-kristjana wiehed jimmaġina l-użu tat-tnabar sagrafikali tan-Neolitici, u strumenti tan-nifs bħal nġhidu aħna l-lira Griega; filwaqt li fi żmien il-ħakma rumana, wiehed għandu għax jahseb dwar l-użu ta' trombi marzjali waqt ir-rit kultwali lil allat pagani.

Fil-bidu ta' l-epoka kristjana, bil-miġja ta' Pawlu u ta' l-awtur ta' l-Atti ta' l-Appostli, San Luqa, żgur li l-ewwel Maltin li haddnu t-tagħlim ġdid tal-Bxara t-Tajba, segwew struzzjonijiet mogħtija lilhom minn Pawlu u Luqa. U wiehed għandu għalfejn jahseb u jemmen li l-użanza li jzommu kuntatt mal-komunitajiet godda b'ittri jew viżti jew meżzi ohra, tkomplet anki mal-ġens ta' dawn il-gzejjer.

Peress li Malta kienet parti mill-imperu Ruman u kien jeżisti mezz ta' trasport hieles, ma nistagħġbux li l-ewwel Insara Maltin żammew kuntatt

ma' komunitajiet ohra f'Ruma jew f'postijiet ohra fil-penisola Taljana. Kien x'kin il-kuntatt, wiehed ghandu ghax jemmen bis-shih li d-drawwiet ta' talb, ta' kant u l-forma ta' rit kienu kollha ta' ispirazzjoni sinagogali; kif kienu jafu Pawlu u Luqa. U kif kienu jafu l-ewwel insara konvertiti f'Ruma. (15)

Ma nistghux neskludu l-possibilita li f'Malta seta' tkanta l-kant Ruman antik qabel ir-riforma gregorjana. Hija haġa żgura li f'Malta tkanta l-kant mistiku Bizantin u l-ghana gharbija.

Il-mużika li spikkat l-aktar fl-użu waqt ir-rit tal-kult divin wara s-seklu seba' hija bla dubju l-melodija gregorjana u l-polifonija ta' skejjel diversi skond iż-żmien. Il-mużika li dejjem indaqget u tkantat fil-knejjes Maltin kienet dik in użu fil-knejjes kattedrali u l-knejjes tal-monasteri ewropej. Dan kollu johroġ minn xhieda mmensa ta' manuskritti fil-mużew tal-Kattidral ta' l-Imdina. (16)

Il-mużika sagra f'dawn l-ahhar 400 sena tista' faċilment tiġi definita bhala repertorju sagra tal-knisja kattolika Rumana. Kien żmien bhal żminijiet ohra fejn l-universalità tal-Knisja kienet tidher ukoll fl-uniformità ta' lingwa, rit, kotba liturġiċi u kant sagra.

Kull tentattiv li xi hadd seta' holom li jintroduci xi haġa differenti minn dak diġà stabbilit kien ifisser li haġa qrib awto-distruzzjoni u atteġġjament kontro-produttiv.

Il-konċilju Ekumeniku Vatikan it-tieni kien xokk kbir għall-kleru u l-poplu Malti li kien imdorri jesprimi t-twemmin tiegħu b'accent qawwi fuq dak kollu li hu ritwali u dommatiku, flimkien ma' tahlita qawwija ta' folklore lokali.

Il-Konċilju Vatikan it-tieni kien xokk kbir u daqqa mortali għal kompożitur sagra ta' dak iż-żmien. Inholoq moviment reazzjonarju li baqa' jirreżisti għat-tiġdid. Studenti fil-formazzjoni mużikali b'ambizzjoni li xi darba jkunu maestri di cappella baqghu jinghataw tahrig imsejjes fuq stil ta' liturġija pre-konċiljari.

Ix-xoghlijiet mużikali sagri miktuba fuq test latin u mużikati skond l-istil tas-sekli tmintax u dsatax sabu ruhhom mhedda mis-suq popolari li kien ghatxan għall-użu tal-lingwa vernakulari u mhedda minn ċertu fanatiżmu sfrenat minn x'uhud li jintroducu stil ta' kant sekulari in voga fis-suq kummerċjali fis-sittinijiet.

L-influenzi ta' l-impressjonizmu fuq il-mużika sagra

Id-daqqa mortali għall-mużika sagra giet ukoll minn sorsi estraneji għall-Knisja. Fi Franza nibet il-moviment impressjonista li gab miegħu bidla fundamentali fl-idjoma mużikali u stil ta' mużika bażat fuq l-assenza ta' linja melodika u kontrappuntistika, l-elementi vitali tal-

polifonija sagra.

Dan l-istil 'ġdid' magħgun fil-mużika ta' Claude Debussy (1862-1918) u iktar tard fl-epoka sperimentali (biex ma nhallu lil hadd barra) fetah triq li wasslet l-idjoma mużikali f'livell estrem ta' dissonanzi, forzi vokali u strumentali ta' proporzjonjiet kbar, ritmi irregulari u spustjati. Il-mużika saret ritmi u hsejjes.

Il-kompożitur sagru sab ruhu jikteb fi stil antikwat u għal kolloxx barra minn żmien. Hafna hadu atteggament negattiv; iddeċidew li ma jipproduċux xogħlijiet fil-lingwa vernakulari. Beda żmien ta' kontestazzjoni, rezistenza passiva għal 'ġdid' beda żmien ta' vojt.

Hafna baqgħu isibu rifugju fil-mużika barokka, romantika-religjuża li dejjem baqgħet popolari waqt ir-riti liturġiċi fl-aqwa ta' l-istaġun tal-festi titulari. Ohrajn baqgħu indifferenti għal dak kollu li kien qiegħed isehh.

Poplu u kleru fformati f'kultura ohra sabu ruhhom diżorjentati minhabba nuqqas ta' stil aċċettabbli għall-gosti li kienu mdrrijin bihom. Ma kienu faċli li jinfatmu minn epoka. Anki għaliex ma kellhom xejn ġdid fuq xhiex iserrhu rashom.

Epoka li spiċċat u epoka li għad qiegħda titwieled

It-traduzzjoni tal-Kotba Mqaddsa fil-lingwa Maltija, it-twaqqif ta' l-Akkademja tal-Malti, il-kant ta' l-Innu Nazzjonali fl-iskejjel governattivi u l-kant ta' innijiet ewkaristiċi popolari bil-Malti, kienu kollha sinjali profetiċi jhabbru qawmien ġdid fost il-klassi intellettuali Maltija li jippromovi identità Maltija. (17)

Beda jinhass fil-Knisja kattolika l-bżonn ta' aġġornament. L-ispirtu ġdid li jirrenja fid-dokumenti konċiljarji huwa xhieda hajja ta' dan it-tiġdid. L-epoka ta' wara l-Motu Proprio ta' Piju X bdiet titbiegħed. Għalina li għixna fiha u għadna mimlijin bl-ghomor inharsu lejha b'ċerta nostalgija bħala epoka li għaddiet. Il-ġdid twieled u qiegħed jifrarfar gmielu.

Harsa lejn it-Tielet Millenju

It-tielet millenju se jsibna bħalma ahna bħalissa. Biex inkunu ahjar millum iridu nahdmu, infasslu pjan ta' azzjoni u nheggu; żgur minna nfusna li nafu x'irridu u fejn irridu naslu. L-iskop ta' dan il-Kungress dwar l-Arti u l-Liturġija huwa li jinholq tim li jahdem fuq dan il-pjan. Li fuq kolloxx għandu jkun frott ta' sforz kollettiv u li jsir b'kunsens ta' l-awtorità. Stil partikulari ma huwiex l-għan primarju.

Qabel il-Konċilju Vatikan it-tieni kienu saru xi tentattivi iżolati biex innijiet popolari bil-Malti jiġu mmużikati u kantati waqt funzjonijiet liturġiċi; ta' min isemmi l-każ tal-Poeta Nazzjonali Dun Karm li hadem

f'kollaborazzjoni mal-mużiċista Ġużeppi Caruana. (18).

Wara l-Konċilju bdiet hidma biex tiġi ffurmata kuxjenza Maltija. Xhieda ta' hekk huma l-laqgħat li saru għall-kleru u religjużi li jahdmu fid-djoċesi. It-tigdid kien beda. Bdew jinkitbu quddies u innijiet bil-Malti. Bdiet kollaborazzjoni bejn il-Professor Oliver Friggieri u Patri Albert Borg, *Brother* Henry ta' l-Ordni tal-*Freres* u Dun Karm Scerri, biex insemmi żewġ eżempji fost kontributori oħrajn b'xogħlijiet limitati. (19)

Imma għad qatt ma sar sforz kollettiv fi hdan id-djoċesi biex jiġi organizzat repertorju li jhaddan fih id-diversi mumentu fil-kalendarju ekkleżjastiku. Wara iktar minn tletin sena mill-gheluq tal-Konċilju, il-kompożitur Malti għad irid jibda t-triq li twassal lill-Knisja Maltija tistabbilixxi ruhha b'repertorju sagru Malti mill-Maltin għall-Maltin.

Żmien ta' tranzizzjoni lejn Rinaxximent

Is-sitwazzjoni preżenti għandha xebh parallel fl-istorja. Qiegħed nalludi għas-seklu imsejjah bhala l-perjodu rinaxximentali u meqjus bhala żmien ta' tranzizzjoni li wassalna għall-oghla espressjoni tal-mużika polifonika mitkuba minn Palestrina, Victoria u oħrajn.

Is-seklu 16 kien żmien ta' konflitti u taqlib politiku u soċjali. Din l-inċertezza u tensjoni tinhass fil-mużika mill-aktar dissonanti ta' l-epoka. Ir-rinaxximent tana lil John Dunstable li saffa l-istil ta' zmienu minn elementi ta' tensjoni u hloq mużika deskritta fi zmienu bhala 'ta' hlewwa angelika'. (20).

Anki illum huwa żmien ta' tranzizzjoni, ta' riflessjoni, żmien ta' stennija, biex jinbet 'il-ġdid' li jwassalna fi żmien iktar felici. Il-ġdid li aħna nipproponu huwa li niskopru għal darb'ohra stil diġà eżistenti fl-istorja mibni fuq eżekuzzjoni antifonali u responsorjali b'mod u majjera li l-poplu t'Alla miġbur fit-tempju jiddjaloga ma' l-*Schola Cantorum* f'tiffir, radd il-hajr u suppliki lil Alla haj. Allura l-kant ikun *talba* u mhux *performance*. Nippropnu għalhekk:

i) testi Maltin immużikati fuq stil gregorjan: mibnija fuq monodija, ritmu liberu, modalità. (21)

ii) testi Maltin immużikati fuq stil ta' koral-luteran (polifoniku jew kif qegħdin jtkantaw preżentament b'vuċi wahda).

iii) testi Maltin immużikati fuq stil polifoniku antik, b'melodiji ta' għanjiet u innijiet li l-poplu huwa diġà familjari magħhom u esegwiti f'*alternanza* mal-kant tal-ġemgħa. (22).

iv) dawn il-proposti jagħtuna bażi infinita għal forom oħrajn.

v) nikkolwitaw, ninkoraġixxu u nxerrdu l-kant popolari sagru li għandna bħalissa u nađottaw stili ta' kant Prattikat fil-gruppi ta' talb, partikularment fost in-Neo-Katekumenali, Karizmatiċi u oħrajn li huma ispirati minn

użanzi fil-liturġija sinagogali u liturġija ohra tal-punent bhalma huma, il-liturġija Gallikana, Franka, Mozarbika, illum soppressi.

vi) 'sehem iktar shiħ mill-poplu' – isir studju dwar il-kelma partecipazzjoni *attiva* u *passiva* fil-kuntest kulturali Malti.

Gheluq

Tema dominanti fid-diskorsi tal-Papa Ġwanni Pawlu II f' dawn l-ahħar snin hija l-kelma ri-Evangelizzazzjoni. Fl-ahħar viżta li ghamel fis-Sede tan-Nazzjonijiet Uniti dan l-ahħar huwa tkellem minn rebbiegħa ġdida. Jiena wkoll nohloq bħalu minn rebbiegħa ġdida, anzi biex nuża terminoloġija mużikali, jien nohloq minn Rinaxximent fil-knisja kollha u partikularment f' dik lokali fir-rigward ta' mużika sagra.

X'se jkun ir-riżultat ahħari wara dan is-seminar u wara l-proposti li ghamilna jiddependi biss minn kemm il-materjal li nipprezentaw ikun *appealing* għall-udjenza. U jiddependi wkoll minn kemm mużiċisti oħrajn ikunu lesti li jadottaw u l-istil ta' kitba tagħhom fuq dik mibdija.

Iż-żmien huwa l-barometru li jkejjel dak li ghamilna. Wiehed irid ikun hafna ottimist u kuraġġuż. Repertorju ġdid qatt ma honoq repertorju antik jew ahħar diġà stabbilit. L-istorja tghallimna li l-ġdid dejjem għex f'konvivenza paċifika ma' l-antik. Kien iż-żmien, li wara kollox wera x'għandu jieqaf u x'għandu jitkompli.

Noti

1) Ix-xewqat tal-Knisja jinsabu miġbura fid-Dokumenti tal-Konċilju Vatikan ipplikati fost l-oħrajn fil-perjodiku ufficċjali tas-Santa Sede, *Acta Apostolicae Sedis*.

2) Cfr. S. Pius X, *Motu proprio Tra le sollecitudini* (22 Nov. 1903), n. 2; A.S.S. 36 (1903-1904),

3) Cfr. Conc. Vat. II, Const. de Sacra Liturgia, *Sacrosanctum Concilium*, A.A.S. 56 (1964).

4) Cfr. S.C. Rituum, *Instr. de Musica in Sacra Liturgia*, n. 1: A.A.S. 59 (1967).

5) Cfr. C.J. McNaspy, S.J., *Introduction to Constitution on the Sacred Liturgy*, The Documents of Vatican II, Guild-Press (1966), p. 134.

6) *Ibid.* p. 133

P. Anton Briffa OFM Cap.

Nota

1) *L-artiklu kellu noti ohra (nru 7-22) li ma waslux mal-manuskritt.*

2) *Il-konferenzi ta' Dun Gino Gauci u tal-Prof Dun Peter Serracino Inglott ma waslux.*

Eżempju ta' omeliji

Il-hdax-il Hadd tas-sena Saltna ta' qassisin, nazzjon qaddis

Kristu miet ghalina li konna bla Alla

Waslu għat-tmiem tagħhom iċ-ċelebrazzjonijiet kbar li l-Knisja, tul is-sena, tistedinna nissieħbu fihom biex niftakru fil-opra tas-salvazzjoni tad-dinja li sehhet bil-passjoni u l-mewt u l-qawmien għall-hajja ta' l-Iben ta' Alla magħmul bniedem ghalina; għalhekk tul iż-żmien li għad fadal, sa kemm nergghu nibdew nghixu mill-ġdid il-ġrajja tas-salvazzjoni tagħna, il-Knisja tistedinna nimmeditaw fuq kull ma għamel u għallem il-Mulej Ġesù tul it-tliet snin tal-hajja pubblika tiegħu, biex insaħhu fina l-misteru tas-salvazzjoni, li bdejna nghixu dakinhar li twelidna mill-ġdid fi Kristu bl-ilma u l-Ispirtu s-Santu fil-Magħmudija tagħna.

F'dan fakkarna San Pawl fit-tieni qari ta' lllum, meta qalilna li aħna konna bla saħħa, ma niswew għalxejn, sakemm Kristu bata u miet għalina: konna bla saħħa, għax konna midinbin, imjassrin taht is-setgħa tad-dnub u l-mewt, imma Alla, fil-kobor ta' mħabbtu għalina, bagħtilna lil Ibnu stess biex imut għalina. Dan, jgħidilna San Pawl, kien għemil kbir ta' mħabba, għaliex wiehed bilkemm lest biex imut għal bniedem ġust, bilkemm jagħmel il-qalb biex imut għal min hu tajjeb, waqt li Kristu miet għalina li konna ngusti, midinbin, għedewwa ta' Alla minhabba dñubietna.

San Pawl ikompli jgħidilna li dan għandu jimliena b'tama kbira għas-salvazzjoni tagħna, għax jekk Alla tant uriena mħabba meta konna għedewwa tiegħu, kemm aktar jurina mħabba issa li ksibna s-salvazzjoni permezz ta' Kristu billi bil-Magħmudija tagħna twelidna mill-ġdid u ksibna d-dinjità ta' wlied Alla.

Saltna ta' qassisin, nazzjon qaddis

Xi tfisser għalina din id-dinjità ta' wlied Alla? It-tifsir nistgħu nsibuh fil-kliem tal-Ktieb ta' l-Eżodu li thabbirilna lllum. Alla, lill-poplu li għażel għalih fi żmien il-Patt il-Qadim, helsu mill-jasar ta' l-Eġittu, għamel patt miegħu, u wegħdu li jkun il-wirt tiegħu jekk iħares il-liġi tal-Patt – il-kmandamenti li Alla tah permezz ta' Mosè fuq is-Sinaj, biex hekk dan il-poplu jkun għal Alla nazzjon qaddis, saltna ta' qassisin. Jekk din il-wegħda ta' Alla lill-poplu tiegħu tal-Patt il-Qadim kienet hekk ta' ġieħ għalih, kemm aktar hi ta' ġieħ għalina l-wegħda li nkunu nazzjon qaddis, saltna ta' qassisin għal Alla tagħna, aħna li ġejna meħlusin mhux mill-jasar ta' l-Eġittu, imma mill-jasar tad-dnub tax-xitan, u hlisna mhux bil-

hila ta' bniedem, imma bil-hidma ta' l-Iben ta' Alla stess li sar bniedem bhalna u kien jixbahna f'kollox minbarra d-dnub: għall-imhabba taghna ċekken lilu nnifsu sal-mewt tas-salib, biex inkunu għalih nazzjon qaddis u saltna ta' qassisin, magħmula mhux minn ġens wiehed, imma mill-ġnus kollha ta' l-art li jilqgħu l-kelma ta' Alla li jwasslilhom Kristu l-Mulej.

Saltna ta' qassisin, għax ilkoll konsagrati għas-servizz ta' Alla biex naghtuh il-qima li tisthoqqlu bit-tishib tagħna fis-sagramenti mqaddsa u bl-għemejjel ta' hniena ma' hutna fil-bżonn.

Nazzjon qaddis għax twelidna mill-ġdid bl-ilma u l-Ispirtu s-Santu ha nkunu l-poplu qaddis ta' Alla, imsejjah biex jgħix bla tebgħa u l-qdusija quddiem Alla fl-imhabba.

Imsejhin biex inkomplu l-missjoni ta' l-Appostli

Inkunu nazzjon qaddis u saltna ta' qassisin jekk fid-dinja ta' llum, inkomplu l-missjoni li l-Mulej ried jafda lill-Appostli. Il-hsad kbir, jgħidilna Ġesù, imma l-haddiema ftit, għalhekk hu dmir tagħna, bhala Nsara, li nħabirku fil-hsad tal-Mulej. Is-setgħet li l-Mulej ta lill-Appostli meta bagħathom ixandru l-Bxara t-Tajba, jagħtihom lilna wkoll. Lill-Appostli tahom is-setgħa li jfejqu minn kull xorta ta' mard, u lilna jsejhilna biex inqawwu l-qalb ta' min hu marid u nistednuh isieheb it-tbatijiet tiegħu ma' dawk ta' Kristu għas-salvazzjoni tad-dinja; mhux biss, imma wkoll jilqa' bis-sabar it-tigrib tad-dinja, għax Kristu hu dejjem qrib tiegħu fi tbatijietu. U kif lill-Appostli tahom is-setgħa fuq l-ispirti hżiena, hekk lilna jagħtina s-setgħa biex nirbħu l-ispirti tal-hażen tad-dinja ta' llum, l-egoizmu, il-konsumizmu, il-materjalizmu; nirbħuhom billi ngħixu bil-qjies u bir-rażan il-jiem kollha ta' hajjitna, fil-harsien tal-kmandamenti ta' Alla kif tghallimna l-Knisja. L-Ispirti tal-hażen, jgħidilna Ġesù, jintrebhu biss bis-sawm u bit-talb, jigħifieri bis-sagrificċji u t-talb tagħna. Lill-Appostli Ġesù qalilhom ma jaqbdux it-triq tal-pagani u ma jidhlux fil-belt tas-Samaritani, u lilna jgħidilna biex inżommu ruhna 'l bogħod mill-paganeżmu tad-dinja ta' llum, b'fedeltà shiha lejn it-tagħlim tal-Knisja, u nżommu 'l bogħod minna kull tagħlim li ma jaqbilx ma' dak li tghidilna l-Knisja permezz tal-Papa u l-Isqfijiet tagħna.

Jekk dan, ahna nkunu tassew Appostli tal-Mulej fid-dinja ta' llum għax inkunu qegħdin inkomplu l-missjoni li hu ried jafda lill-Appostli tiegħu: din il-missjoni rridu naghmluha bl-istess spirtu li għamluha l-Appostli, kif ried Ġesù meta qalilhom: "B'xejn hadtu, b'xejn agħtu". Sirna wlied Alla fil-Magħmudija bla ebda mertu tagħna, u b'radd ta' hajr għal dan, għandna naghmlu hilitna kollha biex nagħtu xhieda xierqa ta' Kristu fid-dinja ta' llum.

It-12-il Hadd tas-sena

It-tigrib ta' l-Appostlu tal-Mulej

**Id-dizubbidjenza ta' bniedem wiehed,
l-ubbidjenza ta' bniedem iehor**

"Permezz ta' bniedem wiehed", habbritilna l-Knisja llum bi kliem Missierna San Pawl, "dahal id-dnub fid-dinja, u permezz tad-dnub il-mewt." Kien dnub ta' dizubbidjenza id-dnub li bih dahlet il-mewt fid-dinja, id-dnub tad-dizubbidjenza ta' Adam ghall-kmand ta' Alla, li ma jiekolx mill-frott tas-sigra li kien hemm f'nofs il-gnien ta' l-Gheden. Bid-dnub tieghu, Adam cahhad il-gens kollu tal-bnedmin mill-hbiberija ma' Alla u waqqa' l-bnedmin kollha f'mizerja u f'kundanna li ebda bniedem, qaddis kemm seta' jkun qaddis, ma seta' qatt jehles lill-bniedem.

Izda jekk kienet id-dizubbidjenza ta' bniedem wiehed li dahlet id-dnub fid-dinja, kellha tkun l-ubbidjenza ta' bniedem iehor li sewwiet il-hsara li sehhet bid-dnub ta' Adam: kellha tkun l-ubbidjenza ta' Kristu, l-Iben ta' Alla maghmul bniedem ghalina, li pattiet ghad-dizubbidjenza ta' l-ewwel bniedem, u hekk tat bidu ghall-holqien gdid aqwa minn dak ta' qabel, tant li San Pawl jghid li fejn kotor id-dnub kotrot fuq li kotrot il-grazzja.

Ubbidjenza sal-mewt tas-Salib

Ebda bniedem ma seta' jpatti ghad-dizubbidjenza ta' l-ewwel bniedem, izda seta' jpatti ghalina l-Bniedem Alla, ghax bhala bniedem seta' jidher ghall-bnedmin kollha u jpatti ghan-nuqqasijiet taghhom billi jitghabba bihom kollha, u bhala Alla, bhala l-Iben ta' Alla, it-tpattija tieghu kienet tpattija li tixraq lill-gustizzja ta' Alla.

B'liema mod bl-ubbidjenza tieghu l-Bniedem Alla patta' ghad-dizubbidjenza ta' Adam? Bl-ubbidjenza tieghu ghall-pjan ta' Alla li ried li l-hbiberija mill-gdid tal-bnedmin mieghu sseh permezz tal-mewt fuq is-Salib, biex, kif minn fuq l-ghuda tas-sigra f'nofs il-genna ta' l-art fl-Gheden, hareg il-velenu tas-serp ta' l-infern, li waqqa' l-bniedem fid-dnub, hekk minn fuq ghuda ohra, l-ghuda tas-Salib, tigi l-grazzja tas-salvazzjoni ghad-dinja. Gesu patta bl-ubbidjenza tieghu ghad-dizubbidjenza ta' Adam, billi obda ghar-rieda tal-Missier, u obda sal-mewt, anzi sal-mewt tas-Salib.

Lil Gesu fittxewh ghall-mewt ghax il-bnedmin ma ridux ikunu mdawwlin minn Alla u ghaflu d-dlamijiet tad-dinja flok id-dawl tal-Mulej Gesu, li hu d-dawl tassew li jdawwal kull bniedem li jigi fid-dinja.

Ġeremija, xbieha ta' Kristu jbati

F'Ġeremija ghandna x-xbieha ta' Kristu fit-tigrib li minnu ghadna biex jaghti s-salvazzjoni lid-dinja. Ġeremija, fi żmien tassew ikrah għall-poplu ta' Alla tal-Patt il-Qadim, imnebbah minn Alla biex ibieghed il-poplu mill-hajja hażina tiegħu, heddu b'kastigi horox, iżda l-poplu ma riedx jisma' u hadha kontra Ġeremija, tefghuh fil-habs, fittxewh għall-mewt, iżda Ġeremija, għalkemm ma felahx iżjed għat-tkasbir u l-mibeghda tan-nies, ma qatax qalbu, mimli kif kien bil-fiducja fl-ghajjnuna ta' Alla.

It-tigrib li minnu ghadna Ġeremija hu t-tigrib li minnu jghaddu dawk kollha li huma ta' Kristu, li fid-dinja, tul iż-żminijiet kollha, taw, qed jaghtu, u għad jaghtu xhieda għal Kristu, bl-ubbidjenza tagħhom għar-rieda ta' Alla. Dan Kristu stess habbru.

Il-bniedem ġust jittama fl-ghajjnuna ta' Alla

Kliem Ġesù jqawwilna qalbna meta ninsabu mgarrbin minhabba l-fidi li nistqarru, ma mmorrux mal-kurrent tad-dinja u nżommu ruħna 'l bogħod mill-frugħat u l-qerq tagħha waqt li nfittxu dejjem dak li hu verità, ġustizzja u sliem. Id-dinja tobghod lil dawk li m'humix tagħha u tippersegwitahom, għax l-imġiba tagħhom hi ċanfira għaliha. Kbir kemm jista' jkun kbir it-tigrib tal-bniedem tajjeb, qatt ma għandu jaqta' qalbu. Il-persekuzzjonijiet ma għandhomx ibeżżgħuna u għandna nibqgħu nżommu shih sal-mewt, għalkemm id-don tal-martirju, hu grazzja speċjali li Alla jagħtiha biss lil min hu tassew imkebbes b'imhabba liema bhala għall-Mulej. Iżda l-ġusti, għall-imhabba ta' Kristu, iridu jkunu lesti jbatu diskriminazzjoni, it-telf ta' drittijietom, iġarrbu sikkaturi kbar, iċ-ċanfir tan-nies tad-dinja, jekk flimkien mal-Knisja jridu jikkundannaw l-abort, l-isterilizzazzjoni, il-kontraċezzjoni u l-ewtanasje, u jxandru l-qdusija taż-żwieġ li ma jnhall qatt, il-faqar fl-ispirtu, il-maħfra ta' l-għedewwa.

Il-persekuzzjonijiet m'humix xi haġa ta' l-imghoddi biss; illum ukoll il-Knisja qed iġġarrab persekuzzjoni f'dawk li huma fidili għat-tagħlim tagħha, persekuzzjoni aktar fina li ma turix ruħha x'inhi tassew, imma hi dejjem persekuzzjoni. Biżżejjed niftakru f'dak li ġarrbu hutna fil-fidi f'dawn l-aħhar hamsin sena fejn kienu jaħkmu setgħat li kienu jiċhdu lil Alla. Għarfu jirbhu t-tigrib tal-persekuzzjoni għax emmnu fi kliem il-Mulej: "Kull min jistqarr li huwa miegħi quddiem il-bnedmin, jiena wkoll nistqarr li jiena miegħu quddiem il-Missier li hu fis-smewwiet".

Imqawwijn b'din il-verità ta' l-Evangelju, aħna wkoll nistgħu nohorġu rebbieha fuq it-tigrib kollu tad-dinja flimkien ma' Kristu, li bil-mewt u l-qawmien tiegħu tana hajja ġdida li tilhaq il-milja kollha tagħha fis-Saltna tas-smewwiet.

It-tleltax-il Hadd ta-sena

Mghobbijin bis-salib taghna

Frott il-Magħmudija taghna

San Pawl fit-tieni qari ta' illum ifakkarna fid-dinjità għolja li ahna ksibna meta tghammadna fi Kristu, meta rċevejna s-sagrament tal-Magħmudija fil-bidu tal-hajja taghna f'din id-dinja: tnaddafna mit-tniġġis tad-dnub tan-nisel, sirna ulied adottivi ta' Alla u ahwa ma' Kristu, u flimkien miegħu, werrieta tas-Saltna tas-sema. San Pawl jghidilna li ahna li tghammadna fi Kristu, tghammadna fil-mewt tiegħu: għaliex? Iwieġeb l-Appostlu stess. Fil-Magħmudija, jghidilna San Pawl, ahna ndfinna ma' Kristu fil-mewt tiegħu, jiġifieri mitna għad-dnub, biex ma' Kristu nqumu għall-hajja ġdida: kif Kristu qam mill-imwiet, rebbiħ fuq il-mewt u d-dnub, hekk ahna fil-Magħmudija taghna qomna għall-hajja ġdida, għax il-Magħmudija nehhiet minna t-tingis tad-dnub u tatna r-ghan tal-hajja ta' dejjem.

Din il-hajja ta' dejjem għad niksbuha jekk, kif mitna ma' Kristu fil-Magħmudija, nibqgħu ngħixu ma' Kristu tul il-hajja taghna fuq l-art. Kif se jsehh dan? Billi mmutu dejjem għad-dnub, billi, fi kliem iehor, inzommu ruhna 'l bogħod minn kull xorta ta' hażen u nfittxu dejjem dak li veru, ġust, tajjeb u sabih; billi jkollna dejjem l-istess sentimenti li kellu Kristu Ġesù, sentimenti ta' tjeba, mogħdrija, hniena, sabar, mahfra u fuq kollox, imhabba: f'kelma waħda, hajjitna trid tkun dejjem xebh ma' Kristu.

Xebh ma' Kristu

Kif se nkunu nixbhu 'l Kristu tul hajjitna kollha? Billi nixmu warajh mghobbijin bis-salib taghna. Kristu ma jieqaf qatt isejhlna biex nimxu warajh. L-istedina: "Ejja, imxi warajja", Ġesù jagħmilha lil kull Nisrani, izda l-mixi wara Kristu mhux l-istess għal kulhadd; hemm mixi u mixi wara Kristu, imma s-suriet kollha tal-mixi wara Kristu, jitolbu dejjem l-irfigħ tas-salib warajh. Għal dan stedinna Ġesù fl-Evangeliu ta' illum: "Min ma jerfax salibu u jimxi warajja, ma jisthoqqlux ikun dixxiplu tiegħi."

Is-salib taghna

Ġesù stess jghidilna liema hu s-salib li rridu nerfghu warajh: huma s-sagrificċji kollha li rridu nagħmlu biex inkunu dejjem fidili għas-sejha taghna bħala dixxipli tal-Mulej; għall-imhabba ta' Kristu għandna nkunu lesti nissagrifikaw l-għeżież rabtiet ta' mhabba, dawk ta' l-imhabba għall-ġenituri taghna, għal hutna, għal qrabatna, għal uliedna. Hawn Ġesù mhux qed jghidilna niksru r-raba' kmandament, li jridna nagħtu ġieħ u

nuru mhabba lill-bnedmin kollha, ibda minn dawk l-aktar qrib taghna, imma jrid jghidilna li ghandna nkunu lesti mmorru kontra r-rabtiel l-aktar qawwija tad-demmi, jekk dan se jkun ta' tfixkil fil-mixi taghna wara Kristu. Il-Mulej innifsu, meta habbar il-persekuzzjonijiet li minnhom kellhom jghaddu d-dixxipli tieghu, qal li jista' jigi zmien meta l-missier ikun kontra l-iben u l-iben kontra l-missier, u l-omm kontra l-bint, u l-bint kontra l-omm, u hames nisa minn dar wahda jkunu mifrudin bejniethom. Ghall-imhabba ta' Kristu, ghandna nkunu dejjem lesti nissagrifikaw l-imhabbiet l-ohra kollha biex naghmlu dak li l-Mulej qed isejhilna naghmlu f'ismu u ghalih. Izda mhux hawn biss jinsab is-salib taghna; insibuh ukoll fl-ghajjnuna li ahna fid-dmir naghtu lil kull min hu fil-bzonn, ghax f'kull wiehed li hu fil-bzonn ghandna naraw lil Kristu nnifsu fit-tbatijiet tieghu.

Is-sagrificċji taghna

Izda s-sagrificċji taghna rridu naghmluhom ukoll biex naghmlu l-gid lil min ghamlilna d-deni? X'se jiswielna sagrificċju li naghmlu biex ngħinu lil min ma ghandux biex jghix? Kull sagrificċju, zghir kemm ikun zghir, hu dejjem mixi wara l-Mulej, kif jghidilna hu stess fl-Evangeliu: "Min jaghti mqar tazza ilma frisk lil min hu bil-ghatx, il-hlas tieghu ma jtilfux." Hemm xi sagrificċju iżghar minn dak li trid tagħmel biex tagħti tazza friska lil xi hadd bil-ghatx? Izda dan is-sagrificċju zghir ukoll, dan il-ftit skomdu li niehdu biex naghtu jixrob lil min hu bil-ghatx, hu dejjem mixi wara l-Mulej u ghalhekk jisthoqqlu l-premju tal-hajja ta' dejjem, premju tassew kbir bhal dak li nghata lill-mara ta' Sunem.

Il-mara ta' Sunem

Din il-mara, flimkien ma' zewgha, kienet hejjiet f'darha kamra għall-profeta biex ikollu fejn jistrieħ kull darba li kien jghaddi mill-belt, u għal din it-tjieba tagħha Alla ppremjaha, għaliex ta d-don li tkun omm, hi li ma setax ikollha tfal.

Kull sagrificċju li naghmlu għal Ġesù, kull sagrificċju li naghmlu, biex wara li nkunu bdejna mexjin wara Ġesù, ma nharsux lura, għandu l-hlas tieghu, kif qalilna Ġesù. Min jilqa' profeta, hlas ta' profeta jkollu: hekk kien il-hlas li hadet il-mara ta' Sunem; izda min jilqa' lil Ġesù u jimxi warajh jikseb hlas akbar, ghax jikseb lil dak li baghat lil Ġesù fid-dinja, jikseb lil Alla bhala Missier, u jkun jista' jsejjahlu mhux biss "Mulej u Sid tieghi", imma wkoll "Abba, Missier", Missier kollu tjieba u hlewwa, idum biex jagħdab u kollu mogħdrija, Missier ghani fil-hniena, li jrid li l-bnedmin kollha jsalvaw u jaslu għall-glorja ta' dejjem. Kull sagrificċju, zghir kemm ikun zghir, ma għandniex inqisuh xejn jekk magħmul għall-imhabba ta' Alla, il-Missier tagħna tas-sema.

L-erbatax-il Hadd tas-sena

Jien ta' qalb helwa u umli

Fi Kristu naraw il-Missier

Nissiehu illum mat-talba li ghamel il-Mulej Gesù lill-Missier taghna ta-sema biex infahhruh u nroddulu hajr ghax, fil-kobor tat-tjieba tieghu, ghogbu jgharrafna l-misteri tas-sema permezz ta' Ibnu Gesù Kristu Sidna. X'inhuma dawn il-misteri tas-sema li Alla ma gharrafhomx lill-ghorrief u lis-setghanin tad-dinja, imma ried jgharrafhom lil min hu umli u ckejken? Huma l-misteri ta' l-imhabba bla qjies ta' Alla l-Missier, li tant habbna li lanqas lil ibnu stess ma helisha u tah ghas-salvazzjoni taghna, billi bil-mewt tieghu jeqred il-mewt taghna u bil-qawmien tieghu mill-imwiet jaghtina hajja gdida. Meta Gesù gharrafna bl-imhabba bla qjies tal-Missier ghalina, kien qed jirrivela, lil Alla nnifsu, lil Alla li hu Mhabba. Lil Alla hadd ma rah u lanqas jista' qatt jarawh, tghidilna l-Iskrittura, imma uriehulna Gesù, l-Iben ta' Alla stess maghmul bniedem ghalina. "Jiena u l-Missier", jghidilna Gesù, "ahna haga wahda, u min jara lili jkun jara 'l Missieri wkoll." Hekk wiegeb Gesù fl-Ahhar Ikla tieghu ma' l-Appostli, wara li Filippu talbu u qallu: "Urina l-Missier." U Gesù wiegbu: "Ili daqshekk maghkom, Filippu, u ghadek ma gharafnix? Min ra lili, ra l-Missier. Ma temminx li jiena fil-Missier, u l-Missier fija" Ghalhekk Gesù jghidilna li hadd ma jaghraf l-Iben hlief il-Missier, u hadd ma jaghraf lil Missier hlief l-Iben u dak li l-Iben irid jgharrafhulu.

Il-madmad helu ta' Gesù

Dan hu don kbir li l-Mulej Gesù qed jaghtina, id-don li nagharfu l-Missier; izda biex nagharfu l-Missier irridu nkunu nixbhu lil Gesù, ghax l-Iben jgharrafna l-Missier jekk inkunu bhalu. Ghalhekk Gesù illum jistedinna biex nitghallmu minnu ha nkunu ta' qalb helwa u umli, jekk irridu niksbu l-hena tal-qalb fost it-taqlib u t-tahwid tad-dinja ta' illum. "Tghallmu minni", jghidilna Gesù, "intom li tinsabu mhabbtin u mtaqqlin mill-hemm u l-hazen tad-dinja; taqtghux qalbkom ghax fija ssibu l-mistrieħ ghax-xewqat kollha taghkom."

Dan il-mistrieħ tal-qalb niksbuh, jekk nilqghu fuqna l-madmad ta' Gesù. U x'inhu dan il-madmad? Huma l-kmandamenti, huwa dak li Alla jridna naghmlu biex inharsu d-dinjità taghna bhala bnedmin, mahluqin fuq is-sura u x-xbieha ta' Alla. Il-kmandamenti huma madmad helu ghal min jghozz id-dinjità tieghu ta' iben adottiv ta' Alla, imsejjah biex jaghmel dejjem ir-rieda ta' Alla l-Missier li hu fis-smewwiet; huma toqol helu

għaliex ma humiex hliief dak li titlob minna l-istess natura tagħna ta' bnedmin mahluqin xbieha ta' Alla. Izda l-kmandamenti jistgħu jkunu madmad kiefer u toqol iebes għal min jinsab imjassar mill-hażen li għandu fih u madwaru, u ma għarafx jegħleb id-dghufija tiegħu, bl-għajjnuna tal-grazzja, li Alla qatt ma jcaħdu minnha, biex jghix skond ma tghidlu l-kuxjenza tiegħu, il-lehen ta' Alla fih li bla heda jstiednu biex jagħmel it-tajjeb u jahrab il-hażin.

Ta' qalb helwa u umli bħal Ġesù

Tul hajtu kollha Ġesù wriena kemm kien tassew ta' qalb helwa u umli: l-imġiba kollha tiegħu kienet xhieda ta' dan: għalhekk in-nies kienu jmorru warajh bil-folol. Kemm Ġesù kien ta' qalb helwa u umli deher fid-dahla trijonfali tiegħu f'Ġerusalem, kif habbar il-profeta Zakkarija: "Ara, is-sultan tiegħek ġej għandek, ġust u rebbieh, umli u riekeb fuq hmar, fuq felu ta' hmara". Hu b'din it-tjieba u din l-umiltà tiegħu, li Ġesù rebah id-dinja, xandar kliemu sat-truf kollha ta' l-art, u waqqaf is-saltna tiegħu ta' paċi u sliem, ta' grazzja u ġustizzja u mhabba, minn tarf għall-iehor tad-dinja.

Aħna ġejna msejhin għal din is-saltna ta' Kristu, izda biex inkunu veri ċittadini ta' din is-saltna rridu nagħtu widen għal dak li qalilna San Pawl illum: "Tghixux skond il-ġisem, imma skond l-Ispirtu, biex bil-qawwa ta' l-Ispirtu tmewtu fikom l-għemejjel tal-ġisem." L-Ispirtu hu l-Ispirtu li rcevejna fil-Magħmudija tagħna u permezz tiegħu ssawwbet fina l-imhabba ta' Alla; huwa l-Ispirtu li qajjem lil Ġesù mill-imwiet, u li għad iqajjem il-ġisem imsejken tagħna għall-hajja ġdida fis-sema.

X'għandna nagħmlu biex ngħixu skond l-Ispirtu? Inkunu xebh ma' Kristu, inkunu ta' qalb helwa u umli bħal Kristu; ikollna l-istess sentimenti li kellu Ġesù, sentimenti ta' hniena, mogħdrija, tjieba, sabar, u fuq kollox imhabba. Huwa permezz ta' dawn is-sentimenti li aħna neqirdu fina l-għemejjel tal-ġisem, il-mibegħda, l-ghira, is-supervja, iż-zina, il-kburija u kull xorta ta' hażen iehor. Jekk ngħixu skond l-Ispirtu aħna nkunu nixbhu lil Ġesù, għax inkunu qed insallbu ġisimna bil-ġibdiet u l-hajriet kollha tiegħu, ha nkunu offerta safja li toghġob lil Alla.

Il-hmistax-il Hadd tas-sena

Il-qawwa tal-kelma ta' Alla

Il-qawwa tal-Kelma ta' Alla

Fil-Hdud li ġejjin, Ġesù se jhabbrilna xi whud mill-parabboli tiegħu, stejjer qsar u sempliċi li bihom il-Mulej Ġesù ried iwassal lill-umli u liċ-ċkejknin tad-dinja l-misteri tas-Saltna tas-smewwiet. Bhal Ġesù, l-Appostli, meta xterdu fid-dinja jhabbru l-Bxara t-Tajba, ma użawx il-kliem tqil ta' l-ghorrief tad-dinja, imma l-kliem sempliċi tal-fqar u l-umli, kif jghidilna San Pawl stess fl-Ittra tiegħu lill-Korintin: "Jiena ma ġejtx ghandkom inxandar il-misteru ta' Alla bi kliem kbir jew gharef... il-kelma u l-ahbar tiegħi ma kenux imlibbsa bi kliem qawwi ta' l-gherf..." L-Evangēlju, San Pawl u l-Appostli l-ohra, habbruh bi kliem dgħajef u nieqes għal kollox mit-tiżjin ta' l-gherf tad-dinja. U jekk dan, għaliex il-kelma ta' Kristu, ix-xandir ta' l-Appostli, f'inqas minn tliet mitt sena irnexxilhom iġibu bidla kbira fid-dinja pagana li fiha twieldet il-Knisja? It-twegiba jaġhtihelna l-profeta Isajja fl-ewwel qari ta' lllum: il-profeta jxebbah il-Kelma ta' Alla max-xita u s-silġ u jinzlu fuq l-art u jsaqquha biex tagħti kotra ta' frott f'waqtu. Hekk il-Kelma ta' Alla tohroġ minn fomm u tagħmel dak kollu li jridha tagħmel, dak kollu joghġob lilu.

Veru li l-Kelma ta' Alla hi setghana u qawwija, imma lilna taslilna permezz tal-bnedmin: x'qawwa għalhekk jista' jkollha? Ikollha dejjem il-qawwa tagħha, jekk ahna nilqgħuha mhux bhala kelma ta' bniedem, imma bhala l-Kelma ta' Alla kif tassew hi; meta dan, tagħmel fina dak li Alla jridha tagħmel. Eżempji ta' dan għandna kemm irridu, speċjalment jekk naraw kif jahdmu fina s-sagramenti tal-Mulej; iżda eżempju wiehed hu biżżejjed għalina lllum. Is-sacerdot fil-qrar jghidlek: "Jiena nahfirlek dñubietek", iżda huwa u jghidlek dawn it-tliet kelmiet ikun qed jitkellem fil-persuna ta' Kristu, bhala ministru tiegħu; huwa Kristu nnifsu li qed jinqeda b'fomm il-ministru tiegħu biex ihabbarlek li dñubietek mahfura.

Xi thabbrilna l-Kelma ta' Alla

Il-Kelma ta' Alla bla heda thabbrilna l-helsien mill-jasar tat-tahsir, meta jasal għalina l-waqt li nidhlu fis-sebh bla tmiem tal-hajja ta' dejjem. Issa f'din id-dinja rridu nbatu u nithiedu nistennew il-helsien tagħna mill-jasar tat-tahsir, iżda t-tbatijiet li ngarrbu f'din id-dinja, il-mard, id-dispjaċiri, l-azzjonijiet hżiena tan-nies, ma huma xejn hdejn is-sebh li għad ingawdu fis-sema. U San Pawl ikompli jghidilna li mhux il-bnedmin biss huma mxennqin għal dan il-helsien; imma l-holqien kollu, għax id-dñub mhux biss għab diżordni fil-bniedem innifsu, meta l-ispirtu tiegħu minhabba d-

dnub ma setax irażżan aktar il-ġibdiet tal-ġisem, imma d-dizordni li ġab il-bniedem fih innifsu nxtered ukoll fil-holqien kollu, għax il-bniedem ma baqax juża l-hlejjaq li Alla halaq skond ir-rieda ta' Alla, u għalhekk mill-ġmiel tal-holqien għamel, u għadu sa llum jagħmel, herba shiħa u minflok wasal għall-gharfien ta' Alla mill-ġmiel tal-holqien, tah il-qima li tisthoqq biss lil Alla; il-bniedem "biddel lil dak Alla li ma jintemmx, ma' sura u xbieha ta' bniedem li jintemm, ta' għasafar, ta' bhejjem b'erba' saqajn, ta' sriep."

Dan sehħ tul iż-żminijiet kollha, u għadu jsehħ sa llum għax il-bnedmin li jagħluq widnejhom għall-Kelma ta' Alla, joħolqu allat ohra għalihom, u l-allat ta' llum huma l-flus, is-setgħa, is-sess. Dan qed jiġri għax mhux kulhadd qed jilqa' l-Kelma ta' Alla kif għandu jilqagħha, kif jurina Ġesù bil-parabbola li thabbritilna fl-Evangelju.

Kif nilqgħu l-Kelma ta' Alla

Mhux kulhadd jilqa' l-Kelma ta' Alla bl-istess mod, u dan tgħidulna mhux biss il-parabbola ta' llum imma wkoll il-hajja pubblika kollha tal-Mulej. Lil Ġesù kien jmorru jisimghuh kull xorta ta' nies, ilkoll kienu jisimghu l-istess kliem iżda xi whud il-kliem ta' Ġesù kienu jarawh iebes wisq u telquh, oħrajn qisuh dagħa u għalhekk riedu jikkundannawh għall-mewt u oħrajn baqgħu mexjin warajh għax għarfli li kliemu kien kliem tal-hajja ta' dejjem. Dan qalu Ġesù permezz tal-parabbola ta' dak li hareġ jizra', waqt li qalilna wkoll għaliex kien jtkellem bil-parabboli halli jsehħ dak li darba habbar il-profeta Isaija.

Ġesù tkellem bil-parabboli biex bi kliem sempliċi jirrivela l-misteri tas-Saltna tas-smewwiet: iċ-ċkejknij u l-umli, li kienu ta' qalb helwa u umli bħal Ġesù, fehmu dak li Ġesù gie jhabbar lid-dinja; imma għall-kburin, għal dawki li kienu jqisu ruhhom l-ghorrief u s-setgħanin tad-dinja, il-parabboli ta' Ġesù ma fehmuhomx; is-supervja tagħhom għamiethom u "harsu kemm harsu ma raw xejn, u semgħu kemm semgħu ma fehmu xejn, għax kienu nies ta' qalb iebsa u għalqu widnejhom għall-verità."

Issa jekk ahna bħall-Fariżej, ma ridux jagħharfu min kien Ġesù, għalkemm inkunu smajna l-kelma ta' Alla, jista' jiġi x-xitan u jisirqilna dak li Ġesù zera' fi qlubna; jekk il-Kelma ta' Alla nilqgħu bil-ferħ iżda ma nġożżuhiex f'qalbna hekk li mad-diffikultajiet li nibdew niltaqgħu magħhom malajr ninsewha għal kollox u nitfixklu fil-mixi tagħna; jekk inħallu l-inkwiet żejjed għall-hwejjeġ tad-dinja ir-rabta żejda mal-ġid li jgħaddi, it-tfittix bla rażan tax-xalar u d-divertimenti, il-Kelma ta' Alla thallina fejn inkunu; iżda jekk nilqgħuha bil-qalb, il-Kelma ta' Alla tagħmel kotra ta' frott fina, għax hi setgħana u qawwija u tagħmel dejjem dak li Alla jibgħatha tagħmel.

Is-sittax-il Hadd tas-sena

Int taghti lill-midinbin żmien għall-indiema

Il-hniena bla qjies ta' Alla

Fl-Evangelju ta' lllum, il-Mulej ihabbrilna tliet parabboli, iżda l-Knisja lllum trid naħsbu l-aktar fuq l-ewwel parabbola u nħallu ż-żewġ parabboli l-oħra għall-Hadd li ġej. Għaliex qed tagħmel dan il-Knisja?

Ġesù, permezz ta' hames parabboli qsar, jew aħjar permezz ta' hames tixbihat ried ihabbrilna l-misteru tal-Knisja tiegħu; tnejn minn dawn il-parabboli smajnihom illum, it-tlieta l-oħra jithabbrulna l-Hadd li ġej, meta nkunu nistgħu nimmeritaw flimkien fuq il-misteru tal-Knisja permezz ta' dawn il-hames parabboli.

Illum Il-Knisja, fl-ewwel parabbola li habbrilna l-Evangelju, tridna nimmeritaw fuq il-misteru tal-hniena bla qjies li Alla juri magħna midinbin. It-tifsir tal-parabbola jagħtihulna l-ewwel qari tal-Quddies mill-Ktieb ta' l-Gherf: il-kittieb ifaħħar lil Alla għas-setgħa u l-qawwa tiegħu, għall-ġustizzja u l-hniena tiegħu. Alla, jgħidilna l-Ktieb ta' l-Gherf, juri l-qawwa tiegħu huwa u jmessi kolloxx skond il-ġustizzja, imma jrażżan lil min jitkabbar miegħu u jaħseb li Alla ma jstax għalih waqt li jkompli miexi 'l quddiem jagħmel dak li hu hażin, jaħqar l-iltim u l-armla u jqarra q b' min hu dgħajef u ma jflaħx għalih. Alla lil min hu hażin jiqafu, iva, u jagħmel haqq miegħu, iżda l-haqq jagħmlu bil-hniena, biex hekk jiġbed il-bniedem il-hażin ha jagħraf in-nuqqasijiet tiegħu u jerga' lura mill-hažen tiegħu. Alla ma jridx li l-bniedem hażin jintilef, imma jridu jindem u jisgħob bih minn htijietu, u jerga' lura għat-triq tas-sewwa, għax Alla jrid li l-bnedmin kollha jsalvaw, u għalhekk irid li dawk li jridu jkunu dixxipli tiegħu juru huma wkoll hniena mal-bniedem midneb biex jiġbduh għat-triq it-tajba. Alla, jgħidilna l-Ktieb ta' l-Gherf, irid li l-bniedem ġust ikun hanin.

It-tifsir tal-parabbola tas-sikrana

Dan kollu tghidulna l-ewwel parabbola ta' l-Evangelju ta' lllum, il-parabbola ta' l-għalqa li fiha sidha żera' żerriegħa tajba, iżda bil-lejl ġie l-għadu tiegħu u żera s-sikrana. Il-qaddejja tas-sid, meta raw is-sikrana tinbet flimkien mal-qamħ, riedu jmorru jaqilgħuha, iżda s-sid ma hallihomx. "Halluha tikber sa żmien il-hsad", qalilhom, "u mbagħad iġbruha f'qatet u itfghuha fin-nar, waqt li l-qamħ qegħduh fl-imhažen tiegħi."

L-Appostli ma fehmux il-parabbola, u talbu 'l Ġesù ifissrilhom; qalilhom li bil-parabbola tiegħu ried iħabbar li fid-dinja, fil-Knisja tiegħu wkoll, tul iż-żminijiet kollha, sa l-aħħar taż-żmien, it-tajbin u l-ġusti se jkollhom

fosthom l-ingusti u l-hżiena; biss fl-ahhar żminijiet issir il-firda bejn it-tajbin u l-hżiena u t-tajbin imorru fil-glorja ta' dejjem u l-hżiena fin-nar bla tmiem.

Għaliex Alla ried li tul iż-żminijiet kollha l-hżiena jithalltu mat-tajbin, saħansitra fil-Knisja tiegħu wkoll? Ihallihom l-ewwelnett biex, kif qalilna l-Ktieb ta' l-Gherf, ikollhom żmien għall-indiema għax Alla jrid li huma wkoll isalvaw; ihalli wkoll il-hżiena jithalltu mat-tajbin biex dawn, bit-tigrib tal-hżiena, jitgħallmu s-sabar u hekk jimmeritaw gloriya aqwa; u wkoll biex il-ġusti jkollhom mezz iehor ha juru l-ġustizzja tagħhom, billi jhabriku bl-għajnuna ta' Alla għall-konverżjoni tal-midinbin.

L-imġiba tagħna mal-midinbin

Hafna minna ahna bħall-qaddeja ta' sid il-għalqa li fiha nzerghet is-sikrana: li kien minn għalina l-hżiena kollha jinqerdu minn fostna biex ma jgarrbuniex iżjed; ma nafux nuru hniena magħhom, naghduhom, u nħajruhom jerggħu lura għat-triq it-tajba, imma nistmerruhom u nikkundannawhom bla hniena – mhux bħall-Mulej, twajjeb u hanin, li jagħti lill-midinbin kollha żmien biex jindmu halli ma jintilfux għal dejjem.

Għax bnedmin dgħajfa, m'għandniex il-hila nuru mogħdrija u hniena ma' min jidneb, nikkundannawh minnufih u ninsew li jista' jasal il-waqt għalih li, imqanqal mill-grazzja ta' Alla, jerga' lura minn triqtu l-hażina. Għalhekk il-Knisja llum tqawwilna qalbna f'dan in-nuqqas ta' hila tagħna bi kliem San Pawl Missierna. L-Appostlu jgħidilna li hemm dejjem l-Ispirtu s-Santu li jidhol għalina fin-nuqqas ta' hila tagħna; ahna ma nafux nitolbu għall-midinbin, ma nafux nixtiequ l-konverżjoni tagħhom, imma l-Ispirtu ta' Alla jidhol għalina f'dan in-nuqqas ta' hila tagħna bit-talb tiegħu, u jnebbahna biex nitolbu għall-midinbin. It-tnehid li nitnehd quddiem il-ħażen tad-dinja, m'huwiex hliet it-tnehid ta' l-Ispirtu s-Santu fina: dan it-tnehid juri lil Alla li fl-ahhar mill-ahhar fil-fond ta' qalbna hemm xi xrara ta' hniena għal min jiżbalja; hu l-Ispirtu s-Santu li jkun jahdem fina bil-grazzja tiegħu, biex nitolbu għall-bnedmin kollha halli lkoll niksbu s-salvazzjoni u ma jiġrilniex bħas-sikrana u fl-ahhar taż-żminijiet immorru fin-nar ta' dejjem.

Is-sbatax-il Hadd tas-sena

Il-Misteru tal-Knisja

Il-parabboli tas-saltna

L-Evangelju ta' llum ihabbrilna tliet parabboli dwar is-Saltna tas-smewwiet, tliet parabboli li jorbtu ma' zewg parabboli li thabbrulna l-Hadd li għadda, il-parabbola taż-żerriegħa tal-mustarda li meta tinbet u tikber issir sigra u fiha jsibu kenn l-ghasafar kollha ta' l-ajru u l-parabbola tal-hmira li mara tađ-dar thallat ma' tliet sigħan dqiq sakemm tkun għoliet l-għaġna kollha. X'irid ihabbrilna Ġesù dwar il-misteru tal-Knisja b' dawn il-hames parabboli?

Naraw l-ewwel iż-zewg parabboli tal-Hadd li għadda: x'jgħidulna dwar il-misteru tal-Knisja? Il-parabbola taż-żerriegħa tal-mustarda, l-iżgħar fost iż-żrieragh kollha, thabbrilna li l-Knisja kellha bidu żgħir hafna, "merhla żgħira" sejhilhom il-Mulej dawk id-dixxipli li baqgħu jemmnu fih sa l-ahħar, iżda din il-merhla żgħira xterdet ma' kullimkien fid-dinja u gābret fi hđanha dixxipli minn kull poplu u ġens, minn kull ilsien u nazzjon, u haddnet l-art kollha, minn tluġh ix-xemx sa nżulha; u mhux biss xterdet ma' kullimkien imma, bħall-parabbola tal-hmira, f'inqas minn tliet mitt sena biddlet id-drawwiet u l-fehmiet tan-nies li fosthom xterdet.

It-tajbin u l-hżiena fil-Knisja

Niġu issa għall-parabboli ta' l-Evangelju ta' llum. It-tielet parabbola li thabbrilna llum thabbrilna l-istess veritā li habbar Ġesù l-Hadd li għadda bil-parabbola tas-sikrana. Il-Hadd li għadda l-Mulej Ġesù qalilna li t-tajbin se jkunu mhalltin mal-hżiena sa l-ahħar taż-żminijiet; illum jgħidilna li fil-Knisja wkoll it-tajbin u l-hżiena jkunu mhalltin flimkien; dan jgħidulna bil-parabbola tax-xibka li taqbad kull xorta ta' hut; biss meta s-sajjieda jinżlu fix-xatt issir l-għažla bejn il-hut tajjeb u l-hāzin, kif fl-ahħar tad-dinja l-anġli tal-Mulej jifirdu t-tajbin mill-hżiena, biex it-tajbin jidhlu fil-hena ta' dejjem u l-hżiena jmorru fin-nar bla tmiem. Il-Hadd li għadda rajna wkoll għaliex Alla jippermetti li jkun hemm il-hżiena fost it-tajbin: Alla jippermettith biex it-tajbin juru mħabbithom għall-hżiena billi jħabirku għall-konverżjoni tagħhom, jitgħallmu jistabru bihom, u jitolbu għalihom, u mhux jistmerruhom u jmaqdruhom – imaqdru iva l-hāzen tagħhom, iżda mhux lilhom, għax huma wkoll, għalkemm midinbin, huma msejhin għall-hajja ta' dejjem, u t-tajbin għalhekk huma fid-dmir jgħinuhom ha jsibu t-triq li twassal għall-hajja ta' dejjem.

Gawhra ta' siwi kbir

Dan jagħmluh billi juruhom is-siwi kbir tal-grazzja li għandhom bhala membri tal-Knisja; għalkemm midinbin huma membri tal-Knisja u sakemm għadhom fid-dinja jistgħu jaslu, bl-ghajnu tat-tajbin, jifhmu s-siwi kbir tad-dinjità tagħhom ta' Nsara, dinjità li huma qed ikasbru bil-ħażen tagħhom. Il-Knisja hi gawhra fina, teżor kbir li wiehed għandu jiċċaħhad minn kollox biex ikun membru tagħha.

Iżda ahna mhux dejjem nifhmu x'inhi l-Knisja ghalina: xi drabi naraw iebs it-tagħlim tagħha, tqil il-harsien tal-ligijiet tagħha, xkiel il-kundanna tagħha ta' l-abort, ta' l-isterilizzazzjoni, tad-divorzju, tfixkil għal-libertà tagħna l-harsien tal-kmandamenti u tal-preċetti tagħha.

Hu għalhekk dmir tagħna li ntenu ta' spiss it-talba li għamel Salamun lil Alla meta lahaq sultan ta' Israel wara l-mewt ta' missieru David: ma talabx l-ghana u l-gid tad-dinja, ma talabx il-qerda ta' l-ghedewwa tiegħu, imma talab biex Alla jagħtih mohħ għaref u għaqli biex jagħraf jaqdi dmirijietu skond ir-rieda ta' Alla. Ahna wkoll neħtiegu mohħ għaref u għaqli biex nagħrfu nimxu kif irid Alla fost it-taħwid u t-taqlib kollu tad-dinja ta' llum, biex nibqgħu dejjem fidili għas-sejha tagħna li nkunu dixxipli tal-Mulej, għax għalhekk gējna predestinati, kif habbrilna San Pawl fit-tieni qari ta' llum.

Nghixu bil-għaqal tul hajjitna kollha

Għax Alla predestinana biex niehdu sura xbieha ta' Ibnu, biex inkunu wlied adotitivi tiegħu, ahwa ma' Kristu, u werrieta miegħu tal-wirt tas-sema, Alla jagħtina l-għerf u l-għaqal kollu li neħtiegu biex nghixu skond ma jridna hu; iżda l-Mulej ihallina fil-libertà tagħna, u għax liberi jista' jigrilna dak li għalu Salamun fi xjuhitu; bl-għerf u l-għaqal kollu li bihom żejnu Alla ma għarafx jirbah lilu nnifsu, twarrab minn Alla u waqa' fid-dnub. Hekk jigrilna wkoll jekk nafdaw fil-hila tagħna biss, u ma nagħmlux użu mill-għerf u l-għaqal li Alla jagħtina permezz ta' l-Ispirtu s-Santu. Ahna predestinati għas-sebh tal-hajja ta' dejjem, iżda ahna dan is-sebh inwarrbuh fil-ġenb, u flok nissagrifikaw kull ma għandna u niċċaħdu minnu, ha nghożzu dejjem il-gawhra ta' siwi kbir li hi għalina l-Knisja, bl-imġiba u l-egoizmu tagħna, bl-abbuż tad-don tal-libertà li tana Alla, nistgħu nitilfu kull ma tana Alla u flok nidhlu fis-sebh ta' dejjem, insibu ruhna kundannati għan-nar bla tmiem li nhalaq, mhux għalina, imma għax-xitan u l-ispirti ħziena kollha.

It-tmintax-il Hadd tas-sena

L-Ewkaristija

L-Ewkaristija

Fil-miraklu tat-tkattir tal-hames hobziet u ż-żewġ hutiet, li thabbrilna fil-qari ta' l-Evangġelu ta' lllum, ghandna hjiel tal-miraklu li kuljum isir fil-knejjes tagħna waqt iċ-ċelebrazzjoni tal-misteri qaddisa, il-miraklu ta' l-Ewkaristija, l-ikel tas-sema li l-Mulej hallielna bhala tifikira tiegħu, fl-Ahhar Ikla li għamel mad-dixxipli qabel bata u miet għalina. Hi ikla sagrafijali li ggedded is-sagrafijċju li l-Mulej offra darba għal dejjem lill-Missier fuq is-Salib għall-mahfra tad-dnubiet; hi ikla sagrafijċjali li biha r-ruħ tagħna timtela bil-grazzja u jinghatalna r-ghan tal-hajja ta' dejjem, għax, kif qal il-Mulej: "Kulmin jiekol għisim u jixrob demmi jkollu l-hajja ta' dejjem u ma jmut qatt."

Il-miraklu tat-tkattir tal-hobż u l-Ewkaristija

B'liema mod il-miraklu li thabbrilna lllum jaghtina hjiel ta' dak li jsir kuljum fil-knejjes kollha waqt is-sagrafijċju tal-Quddiesa? Il-ġesti li għamel Ġesù biex b'hames hobziet u żewġ hutiet jitma' hamest elef raġel, barra n-nisa u t-tfal, li marru warajh imxenqin biex jisimghu l-kliem tal-hajja ta' dejjem, huma l-istess ġesti li jagħmel kull saċerdot waqt il-liturġija ewkaristika tal-Quddiesa. X'għamel Ġesù? Ha l-hames hobziet u ż-żewġ hutiet, refa' għajnejh lejn is-sema, bierek, qasam il-hobziet u tahom lid-dixxipli biex iqassmuhom lin-nies, u kulhadd kiel u xaba. U x'jagħmel Ġesù f'kull Quddiesa, permezz tas-saċerdot ministru tiegħu? L-istess ġesti li għamel fil-miraklu tat-tkattir tal-hames hobziet u ż-żewġ hutiet, l-istess ġesti li għamel ukoll fl-Ahhar Ikla tiegħu mad-dixxipli. Kull saċerdot, fit-Talba ewkaristika tal-Quddiesa, f'isem Ġesù u fil-persuna ta' Ġesù – *in persona Christi* – jgħid talba ta' barka u matulha jgħid u jagħmel dak li għamel Ġesù, u bi kliem Ġesù stess isir il-miraklu ta' l-Ewkaristija, il-hobż jinbidel fil-Ġisem ta' Ġesù u l-inbid fid-Demm ta' Kristu, għalkemm jibqgħu x-xbihat tal-hobż u l-inbid, u hekk jggedded is-sagrafijċju tas-Salib. Izda waqt li s-saċerdot ikun qed jgħid it-Talba Ewkaristika, ma narawx ebda qsim ta' hobż: inhalluh barra? Fir-rit tagħna l-qsim tal-hobż isir biss simbolikament, għax l-ostji li bihom isir it-tqarbin ikunu ga mhejjjin minn qabel, izda biex ma jintilifx għal kollox is-sinjtal tal-qsim tal-hobż, li fl-ewwel zminijiet tal-Knisja kellu importanza kbira, is-saċerdot qabel it-tqarbin jaqşam l-ostja tiegħu fi tliet biċċiet. Illum ukoll, f'hafna postijiet, meta għall-Quddiesa ikun hemm grupp żgħir ta' nies, tintuża

ostja kbira, li mbagħad tinqasam f'hafna biċċiet daqskemm ikun hemm nies għat-tqarbin u hekk is-simboliżmu tal-qsim tal-hobż jidher sewwa. Izda x'inhu dan is-simboliżmu? Ifissirulna San Pawl meta jgħidilna li f'kull Quddiesa ahna lkoll niehdu sehem minn hobża wahda, li hi l-Gisem ta' Kristu. Dan jurih il-miraklu ta' l-Evangelju ta' llum: b'hames hobżiet Ġesù tama hamest elef raġel barra n-nisa u t-tfal; b'hobża wahda ewkaristika – il-Gisem ta' Kristu – maqsuma, jitmantnu eluf ta' eluf ta' dixxipli tal-Mulej tul iż-żminijiet kollha. U kif Ġesù qabbad lill-Appostli jqassmu l-hames hobżiet li tkatru lill-folla tan-nies li marret wara Ġesù, hekk tul iż-żminijiet f'kull Quddiesa, is-sacerdot, bhala ministru u appostlu ta' Kristu, jqassam lill-poplu ta' Alla l-hobż haj li niżel mis-sema, Ġisem Kristu għall-hajja ta' dejjem.

U kif il-Mulej hejja ikla għall-folol kbar li marru warajh, wara li thassarhom u fejjaqhom mill-mard kollu tagħhom, hekk tul iż-żminijiet jipprovdni ikel tas-sema għad-dixxipli tiegħu, wara li jfejjaqhom mill-hażen kollu tagħhom bis-sagrament tar-rikonċiljazzjoni.

L-ikel tal-poplu ta' Alla

L-Ewkaristija hi l-ikel tal-poplu gdid ta' Alla, u għal dan il-poplu hi l-istedina li għamlilna l-profeta Isaija fl-ewwel qari tal-Quddiesa ta' llum; hi stedina biex infittxu l-ikel veru ta' ruhna, l-ikel li jtaffi x-xewqat kollha tagħna, flok infittxu l-ikel li toffri d-dinja bil-fruġat kollha tagħha, ikel li forsi għall-mument jagħtina pjaċir, izda wara jhalli hafna mrar u qrusa. L-ikel li jagħtina Ġesù hu ikel kollu hlewwa u benna, ikel li bla heda jsahhah fina l-imħabba li ssawwbet fi qlubna permezz ta' l-Ispirtu s-Santu li nghata lilna fil-Magħmudija tagħna. L-ikel bnin li jagħtina l-Mulej isahhah fina r-rabta tagħna miegħu, tant li xejn ma jkun jista' jifridna minnu, kif jgħidilna San Pawl: la tahbit, la dwejjaq, la persekuzzjonijiet, la guh, la għera u lanqas tiġrib, għax ebda hliqa ma tista' tifridna mill-imħabba ta' Alla fi Kristu Ġesù.

Id-dstatax-il Hadd tas-sena

Il-qawwa tal-fidi

San Pietru

“Bniedem ta’ fidi zghira, ghaliex iddubitajt?” Dan il-kliem li Ġesù qal lil San Pietru, jista’ jghidu lilna wkoll, ghaliex ahna wkoll, meta nsibu ruġna f’xi tiġrib nibdew niddubitaw mill-ghajjnuna ta’ Alla, u naslu wkoll biex nġhidu li Alla nsiena. Ma nkunux neqsin mill-fidi, iżda l-fidi tagħna tkun dgħajfa hafna, u għalhekk meta joktor it-tiġrib nibdew naqtagħu qalbna u niddubitaw bhal San Pietru. Ghaliex? xi għalu san Pietru? Wara li Ġesù għamel il-miraklu tat-tkattir tal-hobż, lill-Appostli bagħathom bid-dgħajsa lejn ix-xatt l-iehor tal-bahar tal-Galilija, biex hu jibqā’ wahdu u jgħaddi l-lejl jitlob fuq l-gholja. L-Appostli, huma u jaqsmu l-bahar, kellhom ir-riħ kontra tagħhom u kienu qed jithabtu hafna kontra l-halel, meta f’daqqa wahda raw lil Ġesù miexi fuq il-mewġ, u hasbuh xi fantażma, iżda Ġesù qawwiellhom qalbhom. San Pietru, meta għaraf li kien Ġesù tassew miexi fuq il-bahar, qallu biex jorndalu jmur hdejjh fuq l-ilma. Hawn San Pietru wera li ma kienx nieqes mill-fidi f’Ġesù, emmen li Ġesù se jieqaf miegħu huwa u miexi fuq l-ilma, iżda l-qawwa tar-riħ imlietu bil-biża’ u beda jiddubita mill-ghajjnuna ta’ Ġesù: sab ruħu qed iħabbat wiċċu ma’ tiġrib kbir - ir-riħ qawwi – u naqsitu l-fidi. Hekk jigri lilna wkoll kemm-il darba fil-hajja tagħna ta’ kuljum fid-dinja.

Il-profeta Elija

Hekk gara wkoll lil-profeta Elija fi żmien il-Patt il-Qadim. Il-profeta, bl-ghajjnuna ta’ Alla, kien għab rebħa shiħa fuq is-sacerdoti ta’ Bagħal fuq l-gholja tal-Karmelu. Imwettaq minn fidi qawwiya fl-ghajjnuna ta’ Alla, sfida lis-sacerdoti ta’ Bagħal biex iħejju vittma għas-sagrifiċċju u jitolbu nar mis-sema biex jikkonsma s-sagrifiċċju tagħhom: għamlu l-jum kollu jitolbu u jgħajtu lil Bagħal biex jibagħtilhom nar mis-sema u kien kollu għalxejn; filghaxija Elija hejja l-vittma għas-sagrifiċċju tiegħu u talab lil Alla jibagħtlu nar mis-sema ha jikkonsma s-sagrifiċċju tiegħu, u minnufh in-nar niżel mis-sema. Quddiem dan il-miraklu ta’ l-ghageb il-poplu kollu halla l-qima ta’ Bagħal u reġa’ lura għall-qima tal-veru Alla. Iżda dan kien biss għall-mument għax il-poplu lil Alla reġa’ nsih u Elija ġie mfitteż għall-mewt għax wara l-isfida kien qatel is-sacerdoti kollha ta’ Bagħal b’xifer is-sejf.

Kollu mnikket minhabba l-imġiba tal-poplu, Elija telaq lejn id-deżert u xtaq imut; iżda Alla sejjaħlu waqt li kien rieqed, ipprovdilu l-ikel u qallu li dak l-ikel kien se jservih għal 40 jum u 40 lejl sa ma jasal fl-gholja tal-

Mulej, fil-Horeb. Hemm Alla kellew lil Elija, iżda ma kellew f'wiri ta' qawwa u ta' setgha, ma kellew f'riefnu jofrok il-muntanja u jfarrak il-blat, ma kellew f'theżżiza ta' l-art u fin-nar li ġie warajha, imma kellew permezz ta' ziffa helwa, biex jurih li biss bil-kelma t-tajba kien jista' jsahha il-fidi tal-poplu fil-veru Alla; ghalhekk Elija reġa' lura lejn Israel biex jaqdi l-missjoni tiegħu kif riedu Alla.

San Pawl

Hekk qeda l-missjoni tiegħu San Pawl, kif juruna l-ittri kollha tiegħu: ma xandar lil Kristu bil-kliem qawwi ta' l-għerf tad-dinja, imma umli u beżgħan u kollu mriegħed, habbar fost il-pagani dak li kien skandlu għalihom, is-Salib ta' Kristu, u dak li ma setgħux jifhmuh, il-qawmien mill-imwiet. Iżda l-fidi tiegħu fi Kristu kienet qawwija, għax kienet fidi mibnija fuq l-imhabba – xejn ma jista' jifridna mill-imhabba ta' Kristu qalilna l-Hadd li għadda.

Alla lil San Pawl sejjahlu biex ikun Appostlu tal-ġnus, kif sejjah lil San Pietru biex jibda jxandar l-Ewangelju fost il-Lhud, iżda San Pawl qatt ma nesa' lill-ġensu u kellu fidi qawwija li għad jasal żmien li fih il-Lhud ukoll għad jagħharfu lil Kristu bħala l-Messija mwieġhed mill-profeti. San Pawl kien innikket hafna jara lil ġensu jwebbes rasu u jichad lil Kristu, iżda fl-istess waqt kien żgur li ġensu wkoll għad jemmen fi Kristu. Minn fejn kienet ġejja din il-konvinzjoni, li l-Appostlu jsejhlha x-xhieda tal-kuxjenza tiegħu fl-Ispirtu s-Santu?

Mill-fidi tiegħu li Alla qatt ma kien se jonqos mill-wegħdiet tiegħu: Alla għażel lill-Israelin biex ikunu l-poplu tiegħu, għamel patt magħhom fis-Sinaj, tahom il-liġijiet u l-precetti tiegħu, tahom il-liturgija tagħhom u qalilhom b'liema mod riedhom iqimuh, u Alla ried isir bniedem f'dan il-poplu li Alla kiseb għalih – kif jista' jkun ghalhekk, jgħid San Pawl, li ma temminx li għad jasal żmien meta l-Lhud ukoll għad jemmu? Tant kienet qawwija l-fidi ta' San Pawl f'din il-haġa, li jgħid li kien lest imut mifrud minn Kristu biex jara l-ġensu marbut ma' Kristu – fi kliem iehor jgħid li kien lest jagħmel dak li hu għal kolloxx impossibbli, għall-konverżjoni ta' ġensu, meta Alla jrid u kif irid.

Wara li San Pawl iltaqa' ma' Kristu fit-triq ta' Damasku, qatt ma naqsitu l-fidi fih, iżda dejjem saħħaha aktar bit-tigrib li minnu għadda minhabba Kristu. Kemm għandna ghalhekk x'nitgħallmu minn San Pawl biex, minkejja t-tigrib kollu li ngħaddu minnu fil-hajja tagħna fid-dinja ta' llum, ma niddubitawx bhal San Pietru quddiem l-irwiefen tal-hażen li qed jonfhu madwarna, u ma naqtgħux qalbna bhall-profeta Elija quddiem l-imġiba tan-nies ta' llum, imma bhal San Pawl inkunu shaħ fil-fidi tagħna, mibnija fuq is-Salib ta' Kristu.

15 ta' Awissu

Il-Vergni Marija mtella' fis-sema

Il-festi tal-Madonna

Fil-kalendarju liturgiku tal-Knisja nsibu mnizzlin hafna festi u tifikriet tal-Madonna; hafna minn dawn il-festi huma festi ta' devozzjoni lejn il-Vergni Marija, ohrajn huma tifikira tal-manifestazzjoni tal-Vergni Marija f'xi mkien fid-dinja (Lourdes, Fatima), u ohrajn marbutin mal-pjan tas-salvazzjoni tad-dinja li ssehh permezz ta' l-Iben ta' Alla maghmul bniedem ghalina. Dawn ta' l-ahhar huma l-festi l-aktar importanti fil-kalendarju liturgiku tal-Knisja, ghax juru s-sehem li kellha l-Vergni Marija fil-pjan tas-salvazzjoni: naghtuha gieh bhal Omm Alla, ghax bhala Omm Alla giet mehlusa minn kull tingis tad-dnub sa mill-ewwel mument tat-tnissil taghha, u t-twelid taghha habbar il-bidu ta' zminijiet godda ghad-dinja; meta wasal il-waqt l-anglu tal-Mulej habbrilha li fil-guf safi taghha l-Iben ta' Alla kellu jsir bniedem bhalna, u li qaribtha Elizabetta kienet saret omm fi xjuhitha, ghalhekk marret toqghod maghha ghal xi xhur; tul il-hajja ta' Gesu fid-dinja, issiehbet fin-niket u l-ferh kollu tieghu, fin-niket tieghu li lahaq kobor shih hdejn is-Salib, u fil-ferh bla qjies fil-qawmien tieghu mill-imwiet; u wara li temmet il-missjoni li Binha fdalha minn fuq is-Salib, giet imtella' fis-sema bir-ruh u l-gisem, hdejn Binha fil-glorja tieghu, u giet inkurunata sultana tal-holqien kollu.

Il-misteru tat-tlugh fis-sema

Ghall-Knisja din hi l-akbar festa tal-Madonna. Hu proprju f'dan il-misteru tal-glorifikazzjoni tal-Vergni Marija, tat-tlugh ta' Marija bir-ruh u l-gisem fis-sema, li l-Knisja tara dak li tixtieq u tittama li tikseb fl-ahhar taz-zmien. San Pawl fl-Ittra tieghu lill-Korintin, jghidilha li kif Kristu qam mill-imwiet l-ewwel fost dawk li raqdu, ahna lkoll li ahna ta' Kristu, ghad inqumu mill-imwiet, imma mhux minnufih, izda fl-ahhar taz-zmien meta l-ahhar ghadu taghna, il-Mewt, jigi meghlub. Izda Alla ried li din ir-regola jkollha eccezzjoni li twettaqha, u din l-eccezzjoni kienet il-Vergni Marija. Alla ma riedx li Omm Ibnu tistenna l-glorifikazzjoni taghha sa l-ahhar taz-zmien, izda riedha tgawdiha minnufih: ma kienx jixraq li dik li fil-guf safi taghha gabet l-Iben ta' Alla maghmul bniedem, dik li lanqas ghall-mument wiehed biss ma kienet qatt taht is-setgha tax-xitan, tara t-tahsir tal-qabar; hekk il-Vergni Marija giet imtella' fis-sema bir-ruh u l-gisem: malli ghalqet ghajnejha ghal din id-dinja, qisha dahlet f'raqda helwa, saret ghall-Knisja, ghall-gemgha kollha ta' dawk li jemmnu, sinjal ta' dak li jittamaw u jemmnu li ghad ikunu fl-ahhar taz-zmien.

Marija: arka tal-Patt il-Ġdid - il-Mara liebsa x-xemx

Din id-dinjità tal-Verġni Marija giet imhabbra taht ix-xbihat fi żmien il-Patt il-Qadim u giet imfissra simbolikament fl-Apokalissi tal-Patt il-Ġdid. L-Arka tal-Patt fit-Testment il-Qadim li kienet tfisser il-preżenza ta' Alla fost il-poplu, kienet magħmulha mill-injam tal-gazzi, injam li ma jithassar qatt, u kellha sehem shiħ fil-ġraġja mqallba kollha tal-poplu tal-Patt il-Qadim. Dan kollu hu xbieha tal-Verġni Marija: permezz tagħha Alla gie jgħammar fost il-poplu tiegħu għax fil-ġuf safi tagħha sar bniedem bhalna; u mhabba f'hekk ġisimha ma rax it-tahsir tal-qabar għax minnufih giet imtella' fis-sema bir-ruh u l-ġisem, u għalkemm qieghda hdejn Binha fis-sema, tinsab fostna u tieħu hsiebna.

San Ġwann f'dehra ra l-Arka tal-Patt fit-tempju ta' Alla fis-sema, raha bhala Mara liebsa bix-xemx u bil-qamar taht riġlejha u bi tnax-il kewkba ma' rasha: kienet mhedda mid-dragun ta' l-infern hi u Binha li wildet. Kliem San Ġwann fl-Apokalissi nistghu nifhmuh kemm għall-Verġni Marija u kemm għall-Knisja, u dan iwettaq li ġa għedna li f'Marija mtella' s-sema l-Knisja tara dak li tixtieq u tittama li tkun fl-aħħar taż-żmien, meta tghaddi s-sura ta' din id-dinja.

Inroddu hajr għall-hwejjeġ kbar li s-Setghani ghamel ma' Marija

F'din il-festa kbira ta' llum ma għandniex naghmlu haġ'ohra hliet nissieħbu fl-innu ta' tiffir u ta' radd il-hajr li lissnet Marija wara li qaribtha Elizabetta selmitilha: "Ruhi tfahhar il-kobor tal-Mulej, u l-ispirtu tiegħi jifrah f'Alla s-salvatur tiegħi". B'dan l-innu ta' tiffir u radd il-hajr lil Alla, Marija tghallimna kif għandna nkunu nixbhuha fl-umiltà tagħha: ma hbiex id-dinjità li għaliha Alla għoġbu jgholliha; gharfet li din id-dinjità tahiella s-Setghani; l-ghegubijiet li sehhu fiha u madwarha ma għamlithomx hi, imma s-Setghani għax għaraf iċ-ċokon tagħha u ried li tkun mogħtija gieħ tul iż-żminijiet bhala l-Omm l-aktar sabiha ta' Alla. Ahna wkoll illum irridu nagħtuha gieħ, għax qatt ma naqasna l-harsien tagħha, mhux biss fl-imghoddi, imma wkoll fi żminijietna. Rajna b'għajnejna u hassejna l-harsien tal-Verġni Marija, speċjalment fil-ġranet tal-gwerra; jalla tkompli tharisna fost it-taqlib u t-taħwid tad-dinja ta' llum biex nibqgħu ngħozzu d-dinjità tagħna ta' poplu Nisrani, minkejja li xi whud minna llum ma għadhomx jifhmu din id-dinjità u warrbuha fil-ġenb; iżda l-Verġni Marija mhux se tonqosna qatt u tghinna ngibu rebha shiha fuq is-setgħat tal-hażen.

L-ghoxrin Hadd tas-sena

Is-sejha tal-ġnus

Il-konverzjoni tal-Lhud

Il-Hadd li għadda rajna x'qawwa ta' fidi kellu San Pawl li għad jasal żmien li fih ġensu wkoll, l-Israelin, jemmnu li l-Mulej Ġesù, l-Iben ta' Alla magħmul bniedem għalina, hu verament il-Messija mwieghed mill-profeti. Illum ukoll San Pawl jgħidilna b'din il-konvinzjoni tiegħu, mibnija fuq il-fidi f'Alla li qatt ma jonqos mill-wegħdiet tiegħu, għax il-fedeltà ta' Alla tibqa' għal dejjem.

Bhala Appostlu tal-ġnus San Pawl kien jifrah jara l-ġnus, li fosthom kien ihabbar lil Kristu, jilqgħu bil-qalb il-Kelma tiegħu. Izda San Pawl kull fejn mar, fil-vjaġġi missjunarji tiegħu, kien dejjem l-ewwel ifittex lil Lhud fis-sinagogi tagħhom għax lilhom, bhala l-poplu li Alla għażel għalih, kien jixraq li l-ewwel jithabbar l-Evangelju tas-salvazzjoni; iżda l-Lhud ma kinux iridu jisingħu kliem San Pawl, għalhekk San Pawl kien idur lejn il-pagani li kienu jilqgħu bil-ferh il-kelma tiegħu. It-twarrib tal-Lhud, jgħidilna San Pawl, kien ta' siwi għad-dinja kollha, għax il-pagani laqgħu l-bxara t-tajba tas-salvazzjoni u emmnuha. Dan kompli wettaq lil San Pawl fil-fidi tiegħu fil-providenza ta' Alla: jekk it-twarrib tal-Lhud, jgħid San Pawl, kien għajn ta' ġid għall-pagani, kemm aktar ikun għajn ta' ġid għad-dinja kollha meta l-Lhud ukoll jibdew jemmnu fi Kristu. Dan isehh żgur għax Alla qatt ma jerġa' lura mid-doni u s-sejhat tiegħu: kif Alla henn għall-pagani minkejja d-diżubbidjenza tagħhom meta warrbu 'l Alla biex iqimu l-hlejjaq tiegħu, hekk ukoll il-Lhud għad isibu hniena minkejja d-diżubbidjenza tagħhom li ma ridux jagħarf u 'l Ġesù bhala l-Messija mwieghed.

Is-sejha tal-pagani

San Pawl kien iħoss li l-ministeru tiegħu fost il-pagani kien se jkun ta' siwi għal ġensu: kien jittama li l-hegga li biha l-pagani kienu jilqgħu l-Bxara t-Tajba ta' Kristu (li bhala bniedem kien ta' ġens Lhudi, kif Lhud ukoll kienu l-Appostli) tasal biex tqanqal fil-Lhud l-ghira u huma wkoll fl-aħħar jemmnu fl-Evangelju. Hekk isehh dak li kemm-il darba habbru l-profeti, li għad ikun hemm żmien li fih ulied il-frustier, jġigifieri l-pagani, huma wkoll għad jitilgħu fuq l-gholja tal-Mulej u jingħaqdu mal-Lhud ha jagħtu qima lill-veru Alla.

Dan habbru l-profeta Isaija, li heggeġ lil-Lhud biex jagħmlu dak li hu sewwa u skond il-gustizzja, għax fost il-pagani wkoll, fost ulied il-frustier,

kien hemm min qed jaqdi l-Mulej, ihares il-patt tieghu u jaghtih qima: ghalhekk dawn ulied il-frustier ghad jitwasslu fuq l-gholja mqaddsa tal-Mulej, jidhlu fit-tempju tieghu, joffrulu sagrificċji li joghgbuh fuq l-artal tieghu: hekk ghad jiġi żmien li t-tempju tal-Mulej ikun id-dar tat-talb għall-ġnus u għall-popli kollha.

Il-fidi tal-mara Kanghanija

Il-verità tal-kliem tal-profeta narawha ssehh fl-episodju ta' l-Evangelju ta' lllum. Mara Kanghanija, u ghalhekk pagana, resqet lejn Ġesù titolbu l-fejqan ta' bintha mahkuma mix-xitan. Ġesù ma wegħbiex kelma u meta d-dixxipli talbuh jehles minnha għax kienet iddejjaqhom, qalilhom: "Jien ma gejt mibgħtu hlief għan-nagħaġ li ntilfu tad-dar ta' Israel." Kliem Ġesù seta' jiftiehem li hu ma kienx jimpurtah xejn mill-konverżjoni tal-pagani, iżda mhux hekk. Il-missjoni ta' Ġesù kellha ssehh fost il-Lhud, iżda meta Ġesù temm il-missjoni tiegħu fuq l-art, baġat l-Appostli jwasslu l-Bxara t-Tajba tas-salvazzjoni lill-ġnus kollha tad-dinja, sa truf l-art.

L-Evangelju ta' lllum mhux jgħidilna li l-pagani huma mwarrbin mill-ppjan tas-salvazzjoni, imma qed jurina biss li l-pagani biex jiksbu s-salvazzjoni jridu jemmnu, għax mingħajr il-fidi ma jistgħux joghgbu lil Alla. L-episodju kollu jurina l-htieġa tal-fidi. Ġesù għamel il-miraklu mal-Kanghanija għax il-fidi tagħha kienet kbira. "Mur", qalilha, "għax il-fidi tiegħek kbira: ha jsirlek kif tixtieq". Il-mara wriet il-fidi tagħha bil-mod kif wiegħbet għall-kliem Ġesù meta qalilha li mhux sewwa tagħti hobz l-ulied lill-klieb.

Il-htieġa tal-fidi għas-salvazzjoni wrieha wkoll il-profeta Isaija meta habbar li wlied il-frustier ukoll għad jitolgħu fuq l-gholja tal-Mulej jekk jintrabtu li jaqduh u jhobbu l-isem qaddis tiegħu, jiġifieri jekk jemmnu fih. Iżda din il-fidi trid tkun mhux bil-kliem biss: il-pagani, ihabbar il-profeta, jitolgħu fuq l-gholja tal-Mulej jekk ikunu qaddejjia tiegħu u jharsu s-Sibt, u jzommu shiħ il-patt tiegħu, jiġifieri l-kmandamenti.

Ahna lkoll, li ahna minn nisel il-ġnus, ilqajna li nġhożzu l-Bxara t-tajba tas-salvazzjoni: jalla ma nonqsu qatt mill-fidi tagħna fil-Mulej u nħarsu bir-reqqa kollha l-kmandamenti tiegħu, kif tfissirihomlna l-Knisja, halli qatt ma tonqosna l-ghajjnuna tal-Mulej, kif ma naqsitx lill-mara Kanghanija minhabba l-fidi kbira tagħha.

Il-wiehed u ghoxrin Hadd tas-sena

Is-setgħa ta' l-imfietah

Sebna u Eljaqim

Il-fatt li l-profeta Isaija jsemmi fil-qari ta' lllum, jghinna nifhmu ahjar kliem Gesù lil San Pietru: "Jiena naghtik l-imfietah tas-Saltna tas-smewwiet."

Dwar il-fatt li jsemmi Isaija ma nafu xejn hlief dak li thabbar lilna lllum; la nafu min kien Sebna u lanqas min kien Eljaqim, bin Elqija, li hadlu postu. Sebna kellu setgħa shiha fil-palazz tas-sultan, imma ghaliex Alla warrbu mill-uffiċċju tiegħu ma nafux; iżda kienet x'kienet ir-raġuni ghaliex Sebna gie mwarrab mill-uffiċċju tiegħu lilna ftit jimpurtana, kif ukoll ftit jimpurtana ghaliex Eljaqim hadlu postu. Importanti ghalina hu l-kliem li bih il-profeta Isaija fisser is-setgħa li nghatat lil Eljaqim: Alla, jghid il-profeta, lil Eljaqim se jqeghdlu fuq spallejh il-muftieh tad-dar ta' David. Minn kliem il-profeta nifhmu li Eljaqim kien se jkollu setgħa shiha fuq is-saltna kollha ta' Israel, setgħa hekk assoluta li hadd ma kien jista' jindahallu, setgħa li se tkun tiegħu għal dejjem: "u nwaħħlu bħal musmar fis-sod, u jkun tron glorjuż għall-familja ta' missieru", jiġifieri s-setgħa li se jkollu se tkun ta' ġieh kbir għalih u għal ġensu kollu; u din is-setgħa kienet se tkun ta' ġid ukoll għall-poplu kollu ta' Alla, ghaliex se jkun missier in-nies kollha ta' Ġerusalem, in-nies kolha tal-Lhudija, u se juri s-setgħa tiegħu fuqhom mhux bħala tirann imma bħala missier, bħal Alla, il-Missier ta' kulhadd.

Is-setgħa ta' San Pietru

Dan il-kliem tal-profeta narawh isehh fil-milja kollha tiegħu f'San Pietru: lili l-Mulej qal: "Jiena naghtik l-imfietah tas-Saltna tas-smewwiet, u kull ma torbot fuq l-art ikun marbut fis-smewwiet, u kull ma tholl fuq l-art ikun maħlul fis-smewwiet". Is-setgħa li l-Mulej ta lil San Pietru ma kenitx setgħa ta' din id-dinja, iżda setgħa shiha fis-Saltna tas-smewwiet, jiġifieri setgħa shiha fil-Knisja, li Kristu riedha, għall-bnedmin kollha, il-bieb li jwassal għas-saltna tas-sema, għas-salvazzjoni ta' dejjem ghaliex ma hemmx salvazzjoni barra mill-Knisja. Permezz tal-Knisja biss wiehed jista' jsalva, u San Pietru għandu s-setgħa jghid kif il-bnedmin isalvaw permezz tal-Knisja, billi jxandrilhom f'isem Kristu t-tagħlim tal-Mulej u jfissru skond il-ħsieb tal-Mulej, li jrid li l-bnedmin kollha jsalvaw u jaslu għall-hajja ta' dejjem. San Pietru jiftah għall-bnedmin kollha ta' rieda tajba l-bieb tas-sema u jagħalqu għall-ħżiena. Din is-setgħa San Pietru jaqdiha

bil-mod kif hu stess fissru fl-ewwel ittra tiegħu: jaqdiha mhux bilfors, imma minn qalbu, mhux għall-qligh baxx imma bil-hegga ta' l-imhabba, mhux bhallikieku jahkem bil-qawwa imma billi jkun ta' eżempju għall-merhla tal-Mulej.

Mibnijin fuq il-blata tal-fidi

Din is-setgħa San Pietru rċeviha għall-fidi tiegħu fi Kristu l-Mulej: imnebbah mill-Ispirtu s-Santu, hu, f'isem l-Appostli l-oħra, stqarr li Kristu hu l-Messija, l-Iben ta' Alla l-haj; u kien għal din il-fidi tiegħu, minkejja li fil-lejl tal-passjoni ċahad lil Kristu tliet darbiet, il-Mulej qallu biex meta jerga' lura għas-sewwa, meta jpatti għat-tliet ċahdiet tiegħu bi tliet stqarrijiet ta' fidi u ta' mhabba fi Kristu, hu jwettaq lil shabu fis-sewwa.

San Pietru jaqdi l-missjoni tiegħu bhala missier, bhala ragħaj li jagħraf in-nagħaġ tiegħu kollha b'isimhom, u bil-hlewwa jmexxihom lejn il-mergħat ta' dejjem mill-widien mudlama tad-dinja tad-dnub, u jara li jkollhom ikel bnin għas-saħħa tagħhom, l-ikel tal-Kelma ta' Alla u l-ikel ewkaristiku.

Alla ried li kull setgħa tingħata lil San Pietru biex imexxi li-Knisja tiegħu fuq l-art: setgħa tal-biza', iżda San Pietru jhaddimha bil-qawwa ta' Alla, ta' l-Ispirtu ta' Alla li hu dejjem miegħu biex qatt ma tonqoslu l-fidi mibnija fuq il-blata li hu Kristu.

Min jifhem hsieb il-Mulej?

Quddiem din is-setgħa ta' l-għageb li l-Mulej ried jafda lil bniedem dgħajef, li kien wasal ukoll biex jċhad lill-Mulej f'mument ta' tigris, u li beka biki ta' mrar għan-nuqqas tiegħu, u patta għalih billi għal tliet darbiet stqarr l-imhabba tiegħu għall-Mulej; quddiem setgħa bħal din, ma nistgħux naghmlu hliet nissieħbu ma' San Pawl u nfahħru l-għana, l-għerf u l-għaqal ta' Alla. Min jista' jifhem hsieb il-Mulej li bhala kap tal-Knisja tiegħu ma għażilx id-dixxiplu maħbub, li medd rasu fuq sieder il-Mulej fl-Aħħar Ikla u li kien hu biss mill-Appostli kollha ssieheb mal-Madonna u mal-Maddalena hdejn is-Salib, imma għażel wiehed li ċahdu għax beza', bniedem li kien ċanfar għan-nuqqas ta' fidi tiegħu u għax ipprova jlumu biex ma jitlax Ġerusalem ha jagħmel dak li riedu jagħmel il-Missier għas-salvazzjoni tad-dinja.

Ma nistgħu qatt nifhmu x'inhuma l-għudizzji ta' Alla, qatt ma nistgħu nkunu nafu x'inhuma l-hsibijiet tiegħu: għalhekk quddiem din is-setgħa hekk kbira ta' San Pietru u tas-suċċessuri tiegħu fil-Knisja ma nistgħux naghmlu haġ oħra hliet ngħidu għal Alla: "kollox ġej minnu, kollox għalih, kollox permezz tiegħu: lilu glorja u sebħ għal dejjem ta' dejjem."

Nerfghu salibna wara Ġesù

Is-slaleb taghna

“Jekk xi hadd irid jiġi warajja, ghandu jiċhad lilu nnifsu, jerfa’ salibu u jimxi warajja.” Ahna naraw dan il-kliem ta’ Ġesù iebes wisq, għaliex Ġesù qed jgħidilna li biex inkunu tassew dixxipli tiegħu rridu niċhdu lilna nfusna, immutu għalina nfusna, nitilfu l-istess hajja taghna f’ din id-dinja biex niksbu l-hajja ta’ dejjem. Titlef hajtek f’ din id-dinja jfisser li tiċhad li tgħix skond il-fehmiet tad-dinja, tmur kontra l-fehmiet tan-nies tad-dinja. U x’inhuma dawn il-fehmiet? M’humieq fehmiet ta’ mħabba għal min jagħmillek id-deni, m’humieq fehmiet ta’ mahfra għal min jagħmillek xi hsara, m’humieq fehmiet ta’ solidarjetà u ta’ għajjnuna għal min hu fil-bżonn; il-fehmiet ta’ mħabba, ta’ mahfra ta’ solidarjetà, jekk ahna neqsin mill-imħabba ta’ Alla, jekk ahna ma għandniex l-Ispirtu ta’ Alla, narawhom fehmiet iebsin wisq, toqol u madmad li ma nifilhux għalihom, għax in-natura dgħajfa taghna ma tiflahhomx. Izda dawn huma s-slaleb li rridu nerfghu fuq spallejna biex nimxu wara Ġesù, huma l-għemejjel ta’ hniena u ta’ tjeba li juru li ahna tassew dixxipli tal-Mulej, għaliex bihom inkunu qed nippruvaw nixbhu l-Mulej fit-tjeba u l-imħabba tiegħu għalina l-bnedmin, għaliex ahna u naghmlu dawn l-għemejjel ta’ tjeba u hniena ma’ hutna fil-bżonn, il-Mulej iqishom magħmulin lilu stess.

Il-biża’ tas-slaleb taghna

F’għajnejn in-nies tad-dinja, meta ahna naghmlu dawn l-għemejjel ta’ tjeba u ta’ hniena, ahna nkunu qed nahlu hajjitna, qed nitilfu u qed niċċahdu minn qagħda tajba, minn qagħda liema bhalha fid-dinja ta’ llum. Imma, jgħidilna Ġesù, x’jiswielnal li jkollna l-gid u l-gieh kollu tad-dinja u mbagħad nitilfu l-hajja ta’ dejjem li għaliha ġejna mahluqin? Hsibijiet bhal dawn, ahna ndumu biex nifhmuhom, għax hsibijietna aktar jmorru fuq l-iskomdu li dawn l-għemejjel johlolqulna milli fil-gid li jagħmlulna għall-hajja ta’ dejjem. L-istess natural taghna l-bnedmin natural imdgħajjef minħabba d-dnub, iwassalna biex nibzghu minn kull għemil li se jkun ta’ skomdu għalina, u jwassalna wkoll biex, meta naraw xi hadd għażiż għalina fi hsiebu jidhol għal dawn l-għemejjel tal-hniena, ma nahsbuhiex darbtejn u nippruvaw inbidlulu fehmtu. Bhalma għamel San Pietru ma’ Ġesù meta semgħu jgħid li kien jehtieglu jitla’ Ġerusalem biex hemm ibati u jmut: beda jlumli lil Ġesù San Pietru biex ma jitlax Ġerusalem għax ma ridux ibati, tant kien iħobbu: imma San Pietru kien qed jahsibha

bhala bniedem u ma kienx qed jaghraf il-hsieb ta' Alla, u ghalhekk haqqu ċanfira minghand il-Mulej: "Itlaq minn quddiem ixtan; inti tfixkil għalija għax m'intix tqis il-hwejjeg ta' Alla."

L-eżempju ta' Ġeremija

Din iċ-ċanfira tisthoqq lilna wkoll għax bhal San Pietru ahna nibzghu mis-sagrificċji u t-tahbit li ahna u l-gheżiež tagħna jridu jghaddu minnhom biex jibqgħu fidili għas-sejhat ta' Alla. Quddiem is-sagrificċji li l-Mulej isejhlna naghmlu biex inkunu tassew dixxipli tiegħu, kemm-il darba ngibu ruhna bhall-profeta Ġeremija li meta sab ruhu f'tigrib kbir, huwa u jaqdi l-missjoni li għaliha sejjahlu l-Mulej, u ma felahx aktar għall-persekuzzjonijiet u l-mibegħda tan-nies, hadha kontra Alla, u qal: "Qarraqt ni jiena tqarraqt... sirt żeblih tan-nies, u hlief tgħajjir u tmaqdir ma nismax kuljum". Xtaq jiċhad il-missjoni li għaliha Alla sejjahlu, imma l-qawwa ta' l-Ispirtu ta' Alla li kienet twettqu, ma hallitux; hass nar imkebbes ġewwa filh, in-nar ta' l-Ispirtu ta' Alla, li ma hallihx kwiet, u Ġeremija kompli jaqdi l-missjoni li għaliha Alla kien sejjahlu, għax il-fidi tiegħu f'Alla kienet kbira u setgħet tegħleb kull tfixkil. Hekk jiġri lilna wkoll. Ahna msejhin biex inkunu veri dixxipli ta' Kristu, mexjin warajh, mgħobbijin bis-slaleb tagħna, bit-tigrib u l-inkwiet u t-tahbit kollu tagħna biex nagħtu xhieda ta' mħabba tassew nisanija, xhieda vera ta' Kristu, u dan insallab.

It-twissijiet ta' San Pawl

Din kienet ix-xhieda li ta San Pawl, u din ix-xhieda nistgħu nagħtuha ahna wkoll jekk nilqgħu t-twissijiet tiegħu: "Nitlobkom, huti," qed jgħidilna San Pawl, "għall-hniena ta' Alla, offrni ġisimkom bhala vittma hajja, qaddisa li toghgob lil Alla, b'qima spiritwali". Din l-offerta tagħna nfusna biex inkunu vittmi ta' mħabba għal Kristu, naghmluha kull darba li ahna nissieħbu fis-sagrificċju tal-Quddiesa, billi nissieħbu ma' Ġesù fl-offerta tiegħu lill-Missier għas-salvazzjoni tad-dinja. F'hiex tikkonsisti din l-offerta tagħna? Ikompli jgħidulna San Pawl: "Timxux max-xejra ta' din id-dinja, għarfu x'inh i s-sewwa". Ahna u nkunu naghmlu dak li qed jgħidilna San Pawl, inkunu qed nerfghu s-salib tagħna wara l-Mulej, inkunu qed nitilfu u niċċaħdu mill-hajja komda tad-dinja, imma nkunu qed nirbhu l-hajja ta' hena u sliem bla qjies li tibqa' għal dejjem, fis-Saltna tas-smewwiet.

Il-korrezzjoni ta' l-ahwa

L-imhabba tal-proxxmu

“Qisu li ma jkollkom ebda obligazzjoni lejn hadd, hliet li thobbu lil xulxin... ghax l-imhabba hi l-milja tal-ligi.” Meta ahna nuru mhabba għall-proxxmu tagħna, ahna nkunu qed inharsu l-ahhar seba' kmandamenti ta' Alla, “il-kmandamenti la tiżniż, la toqtolx, la tisraqx, la tkunx rghib, u kull preċett ieħor”, kif smajna lil San Pawl jghidilna llum. Huma preċetti, ikompli jghidilna l-Appostlu, li jin-gabru f'kelma wahda: “Hobb lil għajrek bhalek innifsek”. Dak l-ghemil li ma rridux li jsir lilna, lanqas ahna ma għandna naghmluh lil haddieħor.

Izda mhux dan biss jitlob il-kmandament ta' l-imhabba: ma jitlobx biss li ma naghmlux deni u hsara, imma jordnalna wkoll li naghmlu l-ġid lill-proxxmu tagħna; u tagħmel il-ġid lil għajrek ifisser ukoll li tagħmel hbieb miegħu, taħfirlu l-htijiet li jagħmillek, tinsiehom qishom qatt ma kienu; ifisser ukoll li għandek tagħmel hilek kollha biex tregġa' lura għat-triq it-tajba lil min tarah qabad triq hazina.

Dan qed thabbirna l-Knisja llum: bhala nsara, bhala membri tal-Ġisem ta' Kristu li hu l-Knisja, ahna niffurmaw xirka wahda ta' mhabba u għalhekk ahna fid-dmir li din ix-xirka ma nhalluhiex tiddgħajjef, imma nsahhuha dejjem iżjed.

Nghassu fuq ix-xirka ta' l-imhabba

Ix-xirka ta' l-imhabba tiddgħajjef bid-dnub, u għalhekk mhux biss irridu noqoghdu attenti li ma naghmlux dñubiet ahna stess, imma għandna nfittxu wkoll li nbiegħdu mid-dnub lil xi hadd minn hutna fi Kristu li qed idgħajjef ix-xirka ta' l-imhabba bl-imġiba u l-ghemil tiegħu.

Ahna, jghidilna l-profeta Eżekjel, ahna għassiesa fuq id-dar ta' Israel; fi kliem ieħor, ahna, bhala nsara, irridu nghassu biex ma jsir xejn li jista' jdgħajjef ix-xirka ta' l-imhabba li hemm bejn daww kollha li jemmu: fi Kristu l-Mulej; għalhekk, jghidilna l-profeta, jekk naraw lil xi hadd qed jidneb, għandna nwissuh biex jerga' lura minn hżunitu, u jekk dan ma naghmluhx u l-midneb imur fit-telfien ta' dejjem, ahna jkollna sehem mill-htija u l-kundanna tiegħu; izda jekk ahna naghmlu hilitna u nwiddub, imma hu jibqa' jagħmel dak li hu hazin, hu jmur fit-telfien ta' dejjem, imma ahna nkunu salvajna ruhna.

Kif inbieghdu mid-dnub lill-midneb

Iżda kif ghandna nwidbu lill-hażin biex jerga' lura mit-triq il-hażina li jkun qabad? Jghidulna Ġesù: bil-kelma t-tajba, minghajr ma noqogħdu nxandruh; u jekk ma jismax minna ma ghandniex naqtgħu qalbna imma nfittxu l-ghajjnuna ta' xi hadd iehør biex dan bil-kelma t-tajba tiegħu jasal fejn ma waslniex ahna; u dan ghandna nagħmluh sakemm ikun hemm it-tama li dak il-midneb xi darba se jisma'; meta mbagħad narawh iwebbes rasu fid-dnub, ma ghandniex nagħmlu haġ'ohra hlief nitolbu għalih biex l-Ispirtu ta' Alla jagħtih il-grazzja tal-konverżjoni.

Il-htieġa tat-talb

Dan jghidulna Ġesù nnifsu meta jkellimna fuq il-qawwa tat-talb. Il-hidma li nagħmlu biex inbieghdu lil xi hadd minn hutna mit-triq il-hażina, jekk irriduha tirnexxi, irridu nsiehubuha mat-talb lil Alla: u wisq aktar tirnexxi jekk it-talb tagħna jkun imsieheb ukoll bit-talb ta' l-ohrajn, u aktar u aktar jekk imwettaq mit-talb tal-Knisja kollha.

Il-Knisja ma tieqaf qatt titlob għall-konverżjoni tal-midinbin; f'kull Quddiesa titlob 'l Alla biex ihenn ghalina u jahfrilna dnubietna, għax fl-ahħar mill-ahħar ahna lkoll midinbin; imbagħad hemm dawk ir-religjużi klawstrali li ma jieqfu qatt mit-talb tagħhom għall-midinbin, u l-qawwa ta' dan it-talb narawh mill-hajja ta' Santa Tereza tal-Bambin Ġesù: mill-kunvent fejn kienet tghix bhala soru tereżjana klawstrali, semgħet b'wiehed qattiel ikkundannat għall-mewt li l-bl-ebda mod ma rid jagħmel hbieb ma' Alla; hennet għalih u talbet għall-konverżjoni tiegħu, u l-Mulej ta l-grazzja li talbitu u dak il-midneb resaq għall-mewt habib ma' Alla li halqu.

Ahna wkoll fid-dmir li nġhinu lil hutna li jinsabu f'xi tigrib nistgħu nkunu żguri li jekk meta nippruvaw inbieghdu lil xi hadd li nafu minn triq hażina u ma nafdawx fil-hila tagħna, u fil-kliem li nġhidulu, imma nafdaw biss fil-qawwa tal-grazzja ta' Alla, li nitolbuha bil-herqa kollha għalih, nistgħu nkunu żguri li l-grazzja tal-konverżjoni tingħata lill-midneb u dan mhux bil-hila tagħna imma b'don mill-Ispirtu s-Santu. Kemm-il darba l-kelma t-tajba li nġhidu lil xi hadd biex jerga' lura mit-triq tad-dnub ittir mar-rih għax inkunu qed nafdaw iżżejjed fil-hila tagħna, u ninsew nitolbu l-ghajjnuna ta' Alla għall-konverżjoni tal-midneb.

Għalkemm il-Knisja thegġiġna għal talb aktar fit-tul u aktar herqan fil-granet qawwija tas-sena liturgika, it-talb qatt ma għandu jonqos f'hajjtna: jekk tassew inhobbu lil hutna, jekk tassew nġożzu x-xirka ta' mħabba li torbot flimkien lil dawk li huma ta' Kristu, ma ghandniex qatt nieqfu mit-talb, mimlijin fiduċja fi kliem il-Mulej li qalilna: "Itolbu u taqilgħu, habbtu u jifthulkom, fittxu u ssibu".

